

**GOVERNMENT OF INDIA**  
**NATIONAL LIBRARY, CALCUTTA.**

---

Class No. 180.Jc

Book No. 86.40

N. L. 38.

MGIPC -S4-38 LNL/56-22 5 57-50,000.

# रामायणम्।

उत्तरकाण्डम्।

म च षिं वा ल्मो कि प्र णो त म्।

रामानुज-कृत-टीका-समेतम्।

श्रीयुक्तहारकानाथभट्टमहानुभावस्याभ्यनुज्ञया

श्रीहेमचन्द्रभट्टाचार्येण


संशोधितं, भाषान्तरितं, प्रकाशितम्।

कलिकाताराजधान्याम्।

वाल्मीकि रत्ने

श्रीविश्वनाथ नन्दिना मुद्रितम्।

मुद्रितम् १८०६।



# रामायणम् ।

## उत्तरकाण्डम् ।

प्रथमः सर्गः ।

प्राप्तराज्यस्य रामस्य राज्ञां वधे कृते ।

आजगमुर्मुनयः सर्वे राघवं प्रतिनन्दितुम् ॥ १ ॥

उत्तरे तूत्तरं कार्यं कृत्वायोध्यां निजे पदे ।

स्थापयित्वा स्वयं रेजे रामो नः कुणदैवतम् ॥ १ ॥

अथ राज्ञस्य ब्रह्मानुयङ्गवत्सवैभवप्रतिपादनद्वारा तच्छेदत्वेन  
भगवति पराक्रमातिशयं प्रतिपादयितुं तद्वत्सवैभवं तथैवोपसंहृतमिति  
भगवन्महिमानश्च स्तोत्रम्वय आगता इत्याह;—प्राप्तेति । राज्ञां

कौशिकोऽथ यवक्रीतो गार्ग्यो गालव एव च ।  
 कण्डो मेधातिथेः पुत्रः पूर्वस्यां दिशि ये श्रिताः ॥ २ ॥  
 स्वस्त्यात्रेयश्च भगवान्सुचिः प्रसुचिस्तथा ।  
 अगस्त्योऽत्रिश्च भगवान् सुसुखो विमुखस्तथा ॥ ३ ॥  
 अजगमुस्ते सहागस्त्या ये श्रिता दक्षिणां दिशम् ।  
 वृषङ्गः कहषी धौम्यः कौषेयश्च महावृषिः ॥ ४ ॥  
 तेऽप्याजगुः सशिव्या वै ये श्रिताः पश्चिमां दिशम् ।  
 वसिष्ठः कश्यपोऽथात्रिर्विश्वामित्रः सगौतमः ॥ ५ ॥  
 जमदग्निर्भरद्वाजस्तेऽपि सप्तर्षयस्तथा ।  
 उदीच्यां दिशि सप्तैते नित्यमेव निवासिनः ॥ ६ ॥

वधे कृते अनन्तरं प्राप्तराज्यस्य प्राप्तराज्याभिषेकस्य समीपं मुनयः  
 अजगुः । किमर्थम् । राघवं प्रतिनन्दितुम् । तद्वैभवमभिष्टोतु-  
 मित्यर्थः ॥ १ ॥

पूर्वस्यां दिशि ये श्रिताः पूर्वदिशि प्रधानतया ये स्थिता  
 इत्यर्थः ॥ २ ॥

स्वस्तिकर आत्रेयः स्वस्त्यात्रेयः ॥ ३ ॥ ४ ॥ ५ ॥

तेऽपि उक्तवसिष्ठादिरूपाः सप्तर्षयोऽप्यागता इत्यर्थः । तेषां स्वरूप-  
 कथनमुदीच्यां दिशीत्यादि । ननु पुरोहिता वसिष्ठो नित्यं समीप-  
 एव वर्तते । को नामासौ वसिष्ठो य उत्तरदिशः कश्यपादिभिः सहा-  
 गत इति चेत् प्रश्नु । यथागस्त्यस्तेजोमण्डलेन च्छत्रमये नित्यस्त्रितोऽपि



सम्प्राप्यैते महात्मानो राघस्य निवेशनम् ।

विष्टिताः प्रतिहारार्थं ऊताशनसमप्रभाः ॥ ७ ॥

वेदवेदाङ्गविदुषो नानाशास्त्रविशारदाः ।

द्वाःस्थं प्रोवाच धर्मात्मा अगस्त्यो मुनिसत्तमः ॥ ८ ॥

निवेद्यतां दाशरथेर्ऋषयो वयमागताः ।

प्रतोहारस्तत्तत्पूर्णमगस्त्यवचनाद्भूतम् ॥ ९ ॥

समीपं राघवस्याशु प्रविवेश महात्मानः ।

नयोङ्कितञ्चः सद्वृत्तो दत्तो धैर्य्यसमन्वितः ॥ १० ॥

स रामं दृश्य सहसा पूर्णचन्द्रसमद्युतिम् ।

अगस्त्यं कथयामास सम्प्राप्तमृषिसत्तमम् ॥ ११ ॥

श्रुत्वा प्राप्तान्मुनींस्तांस्तु बालसूर्य्यसमप्रभान् ।

प्रत्युवाच ततो द्वाःस्थं प्रवेशय यथासुखम् ॥ १२ ॥

योगवेभवात् भूलोके स्वाश्रमस्थोऽपि । तथा वसिष्ठोऽपि ज्योतिर्मण्डले  
सप्तर्षिमध्यगोऽप्यस्ति भूलोके च । तत्र सप्तर्षिमण्डलस्थैः सहागत  
इत्युच्यते इति वदन्ति ॥ ६ ॥

प्रतिहारो द्वाःस्थस्तदर्थं तन्मुखेन रामाय स्वागमननिवदनार्थम् ।  
विष्टिता द्वारि स्थिता इत्यर्थः ॥ ७ ॥

अवस्थानानन्तरं सर्वानुपत्यागस्त्यो द्वाःस्थमुवाच ॥ ८ ॥

किमुवाच तदाह,—निवेद्यतामिति । तूर्यामिति मानसी त्वरा ।  
श्रुतमिति कायिकी उक्ता ॥ ९ ॥

दृष्ट्वा प्राप्तान् सुनींस्तान् प्रत्युत्थाय कृताञ्जलिः ।  
 पाद्यार्घ्यादिभिरानर्च्य गां निवेद्य च सादरम् ॥ १३ ॥  
 रामोऽभिवाद्य प्रयत आसनान्यादिदेश ह ।  
 तेषु काञ्चनचित्रेषु महत्सु च वरेषु च ॥ १४ ॥  
 कुशान्तर्धानदत्तेषु मृगचर्मयुतेषु च ।  
 यथाहंसुपविष्टास्ते आसनेऽर्घ्येषु पुङ्गवाः ॥ १५ ॥  
 रामेण कुशलं पृष्टाः सशिव्याः सपुरोगमाः ।  
 महर्षयो वेदविदो रामं वचनमब्रुवन् ।  
 कुशलं नो महाबाहो सर्वत्र रघुनन्दन ! ॥ १६ ॥  
 त्वान्तु दिक्षा कुशलिनं पश्यामो हतशात्रवम् ।  
 दिक्षा त्वया हतो राजन् ! रावणो लोकरावणः ॥ १७ ॥

आश्रित्यनेन राजावसरपरीक्षाभावो विवक्षितः ॥ १० ॥ ११ ॥  
 ॥ १२ ॥

निवेद्य । प्रत्येकमिति शेषः ॥ १३ ॥  
 वरेषु बहुमूलेषु ॥ १४ ॥  
 कुशान्तर्धानदत्तेषु कुशैरन्तर्धानं दत्तं कृतं येषु । कुशास्तृते-  
 मित्यर्थः ॥ १५ ॥  
 सपुरोगमाः पुरोगमैः प्रधानैः सहिताः ॥ १६ ॥  
 हतशात्रवं हतशत्रुसमूहम् । त्वां भाग्येन कुशलिनं पश्यामस्तेन नः  
 कुशलमेव । यत्तया शत्रुहृतस्तेनैवास्माकं कुशलमित्यर्थः ॥ १७ ॥

नहि भारः स ते राम ! रावणः पुत्रपौत्रवान् ।  
 सधनुस्त्व' हि लोकांस्त्रोन् विजयेथा न संशयः ॥ १८ ॥  
 दिष्ट्या त्वया हतो राम ! रावणः पुत्रपौत्रवान् ।  
 दिष्ट्या विजयिनं त्वाद्य पश्यामः सह सीतया ॥ १९ ॥  
 लक्ष्मणेन च धर्मात्मन् ! भ्रात्रा त्वद्वितकारिणा ।  
 मातृभिर्भ्रातृसहितं पश्यामोऽद्य वयं नृप ! ॥ २० ॥  
 दिष्ट्या अहस्तो विकटो विरूपाक्षो महोदरः ।  
 अकम्पनश्च दुर्धर्षो निहतास्ते निशाचराः ॥ २१ ॥  
 यस्य प्रमाणाद्विपुलं प्रमाणं नेह विद्यते ।  
 दिष्ट्या ते समरे राम ! कुम्भकर्णो निपातितः ॥ २२ ॥  
 त्रिशिराश्चातिकायश्च देवान्तकनरान्तकौ ।  
 दिष्ट्या ते निहता राम ! महावीर्या निशाचराः ॥ २३ ॥  
 दिष्ट्या त्वं राक्षसेन्द्रेण द्वन्द्वयुद्धमुपागतः ।  
 देवतानामवध्येन विजयं प्राप्तवानसि ॥ २४ ॥

दिष्ट्या त्वया हत इत्युक्ता पुनर्विचार्याहुः । पुत्रपौत्रवानपि राव-  
 णस्ते न भारः । तद्वधस्तवेष्टकर इत्यर्थः । तदेव दर्शयति । स धनु-  
 रिति । विजयेथाः । विपराभ्यां जेरिति तदु ॥ १८ ॥ १९ ॥  
 लक्ष्मणेन चेति । अस्यार्धस्य दिष्ट्या राक्षसा हता इति शेषः ।  
 मातृभिरित्यस्य दिष्ट्यादिः । युक्तमिति शेषः ॥ २० ॥ २१ ॥  
 यस्य प्रमाणादाकारप्रमाणात् ॥ २२ ॥ २३ ॥ २४ ॥

सख्ये तस्य न किञ्चित्तु रावणस्य पराभवः ।  
 दन्दयुद्धमनुप्राप्तो दिक्ष्या ते रावणिर्हतः ॥ २५ ॥  
 दिक्ष्या तस्य महाबाहो ! कालस्येवाभिधावतः ।  
 मुक्तः सुररिपोर्वीर ! प्राप्तश्च विजयस्त्वया ॥ २६ ॥  
 अभिनन्दाम ते सर्वे संश्रुत्येन्द्रजितो वधम् ।  
 श्रवथः सर्वभूतानां महामायाधरो युधि ॥ २७ ॥  
 विस्मयस्त्वेष चास्माकं तं श्रुत्वेन्द्रजितं हतम् ।  
 दत्त्वा पुण्यामिमां वीर ! सौम्यामभयदक्षिणाम् ।  
 दिक्ष्या वर्धसि काकुत्स्थ ! जयेनामित्रकर्षण ! ॥ २८ ॥

दृश्यरावणवधे न तव भारस्तिरोहितरावणिवध एव तु दुष्कर  
 इत्याहुः । संख्ये तस्येति । संख्ये तस्य रावणस्य । त्वत्कर्तृकः पराभव  
 आक्रमणमिति यत्तन्न किञ्चिदपि तु दिक्ष्या तिरोधानसाधनयागभङ्गेन  
 दन्दयुद्धमनुप्राप्तोऽतएव हतो रावणिरिति यदिदमेव ब्रूति  
 शेषः ॥ २५ ॥

कालस्येवालक्ष्यमभिधावतस्तस्य मुक्तः । शरबन्धादिहतपरमकृच्छा-  
 दिति शेषः ॥ २६ ॥

विस्मयहेतुरवध्य इति । यतः सोऽवध्यत्वादिगुणोऽत एव च एष  
 एव इन्द्रजिदधोऽस्माकं विस्मयो विस्मयकर इत्यन्वयः । तत्तस्मादिन्द्र-  
 जितं हतं श्रुत्वा वयन्तुष्टा इति शेषः ॥ २७ ॥

अभयदक्षिणाम् अभयदानं दत्त्वा । श्रुतिभ्य इति शेषः । वर्धसि  
 वर्धसे ॥ २८ ॥

श्रुत्वा तु वचनं तेषां मुनीनां भावितात्मनाम् ।  
 विस्मयं परमं गत्वा रामः प्राञ्जलिरब्रवीत् ॥ २८ ॥  
 भगवन्तः कुम्भकर्णं रावणञ्च निशाचरम् ।  
 अतिक्रम्य महावीर्यौ किं प्रशंसथ रावणिम् ॥ ३० ॥  
 महोदरं प्रहस्तञ्च विरूपाक्षञ्च राक्षसम् ।  
 भक्तोन्मत्तौ च दुर्धर्षौ देवान्तकनरान्तकौ ।  
 अतिक्रम्य महावीरान् किं प्रशंसथ रावणिम् ॥ ३१ ॥  
 अतिकायं त्रिशिरसं धूम्राक्षञ्च निशाचरम् ।  
 अतिक्रम्य महावीर्यान् किं प्रशंसथ रावणिम् ॥ ३२ ॥  
 कीदृशो वै प्रभावोऽस्य किं बलं कः पराक्रमः ।  
 केन वा कारणेनैष रावणादतिरिच्यते ॥ ३३ ॥  
 शक्यं यदि मया श्रोतुं न खल्वज्ञापयामि वः ।  
 यदि गुह्यं न चेदक्तुं श्रोतुमिच्छामि कथ्यताम् ॥ ३४ ॥

विस्मयं गत्वा । रावणिवधविषयवाक्येनेति शेषः ॥ २८ ॥  
 तदेवाह,—भगवन्त इति सम्बोधनम् ॥ ३० ॥ ३१ ॥ ३२ ॥  
 कीदृशोऽस्य प्रभावादिः । यतो युष्माभिः प्रशस्यत इति शेषः ।  
 प्रभावस्तपःप्रभावः । बलं शरीरम् ॥ ३३ ॥  
 शक्यमिति । यदि गुह्यं न भवति । यदि युष्माभिर्वक्तुं शक्यम् ।  
 यदि च मया श्रोतुं शक्यम् । तदा कथ्यताम् । श्रोतुमिच्छामि केवलं  
 न खलु वक्तुमाज्ञापयामि ॥ ३४ ॥

शक्रोऽपि विजितस्तेन कथं लब्धवरश्च सः ।

कथञ्च बलवान् पुत्रो न पिता तस्य रावणः ॥ ३५ ॥

कथं पितृश्चाप्यधिको महाहवे

शक्रस्य जेताहि कथं स राक्षसः ।

वराश्च लब्धाः कथयस्व मेद्य

पाप्रच्छतश्चास्य सुनीन्द्र ! सर्वम् ॥ ३६ ॥

इत्यार्षे रामायणे वाल्मीकीये उत्तरकाण्डे

प्रथमः सर्गः ॥ १ ॥

पिता रावणो न बलवान् पुत्रापेक्षयेति च कथम् ॥ ३४ ॥ ३६ ॥

इति रामाभिरामे श्रीरामौघे रामायणतिलके

उत्तरकाण्डे प्रथमः सर्गः ॥ १ ॥

—

## द्वितीयः सर्गः ।



तस्य तद्वचनं श्रुत्वा राघवस्य महात्मनः ।  
कुम्भयोनिर्महातेजः वाक्यमेतदुवाच ह ॥ १ ॥  
शृणु राम ! तथावृत्तं तस्य तेजो बलं महत् ।  
जघान शत्रून् येनासौ न च वध्यः स शत्रुभिः ॥ २ ॥  
तावत्ते रावणस्येदं कुलं जन्म च राघव ! ।  
वरप्रदानञ्च तथा तस्मै दत्तं ब्रवीमि ते ॥ ३ ॥  
पुरा कृतयुगे राम ! प्रजापतिसुतः प्रभुः ।  
पुलस्त्यो नाम ब्रह्मर्षिः साक्षादिव पितामहः ॥ ४ ॥

अथ रावणाद्युत्पत्तिशेषतया तत्कूटस्थपौलस्त्योत्पत्तिमाह,—तस्य  
तद्वचनमिति ॥ १ ॥

तस्य तेज आद्युद्दिश्य तथावृत्तं वृत्तकथां ब्रवीमि त्वं शृणु । असौ  
रावणिः येन कारणेन शत्रून् जघान स च शत्रुभिर्न वध्यस्तत्कारणं  
शृणु ॥ २ ॥

तावत्प्रथमं रावणस्य कुलादि ब्रवीमि । पश्चाद्भाव्येष्वं वक्ष्यामीति  
शेषः । तावत्ते रावणस्येति पाठः ॥ ३ ॥

नानुकीर्त्या गुणास्तस्य धर्मतः शीलतस्तथा ।  
 प्रजापतेः पुत्र इति वक्तुं शक्यं हि नामतः ॥ ५ ॥  
 प्रजापतिसुतत्वेन देवानां वल्लभो हि सः ।  
 दृष्टः सर्वस्य लोकस्य गुणैः शुभ्रैर्महामतिः ॥ ६ ॥  
 स तु धर्मप्रसङ्गेन मेरोः पार्श्वं महागिरेः ।  
 तण्विन्दाश्रमं गत्वा न्यवसन् मुनिपुङ्गवः ॥ ७ ॥  
 तपस्तेपे स धर्मात्मा स्वाध्यायनियतेन्द्रियः ।  
 गत्वाश्रमपदं तस्य विघ्नं कुर्वन्ति कन्यकाः ॥ ८ ॥  
 ऋषिपन्नगकन्याश्च राजर्षितनयाश्च याः ।  
 क्रोडन्त्योऽप्यरसश्चैव तं देशमुपेदिरे ॥ ९ ॥  
 सर्वान्तु षूपभोग्यत्वाद्द्रव्यत्वात् काननस्य च ।

तत्र कुलमाह,—पुरेति । पुलस्त्यो दशप्रजापतिष्वेकः पितामह  
 इव । तपोवैभवजनितनिग्रहानुग्रहसामर्थ्येति भावः ॥ ४ ॥

तदेवाह,—नानुकीर्त्या इति । विविच्य वर्णयितुमशक्यत्वादित्यर्थः ।  
 धर्मतः शीलतश्चेत्यन्ना गुणा इत्यन्वयः । अथ प्रकारान्तरेण तद्वैभवं  
 बोधयति । प्रजापतेरिति । प्रजापतेः पुत्र इति नामत एव तत्सङ्कीर्तनत  
 एव तद्गुणाधिक्यं वक्तुं शक्यम् । प्रजापतिपुत्रत्वात्तया तस्येवास्याप्य-  
 नन्तकल्याणगुणत्वमुक्तं भवतीत्यर्थः ॥ ५ ॥ ६ ॥

धर्मप्रसङ्गेन तपःसम्पादनेच्छया ॥ ७ ॥

विघ्नं कुर्वन्ति ऋणाग्निन्यायेन न तु बुद्धिपूर्वम् ॥ ८ ॥ ९ ॥



नित्यशस्तास्तु तं देशं गत्वा क्रीडन्ति कन्यकाः ॥ १० ॥

देशस्य रमणीयत्वात् पुलस्त्यो यत्र स द्विजः ।

गायन्त्यो वादयन्तश्च लासयन्तस्तथैव च ॥ ११ ॥

मुनेस्तपस्विनस्तस्य विघ्नञ्चकरनिन्दिताः ।

अथ रूढो महातेजा व्याजहार महामुनिः ॥ १२ ॥

था मे दर्शनमागच्छेत् सा गर्भं धारयिष्यति ।

तास्तु सर्वाः प्रतिश्रुत्य तस्य वाक्यं महात्मनः ॥ १३ ॥

ब्रह्मशापभयाङ्गीतास्तं देशं नोपचक्रतुः ।

तृणविन्दोस्तु राजर्षिस्तनया न शृणोति तत् ॥ १४ ॥

गत्वाश्रमपदं तत्र विचचार सुनिर्भया ।

न चापश्यच्च सा तत्र काञ्चिदभ्यागतां सखीम् ॥ १५ ॥

तस्मिन् काले महातेजाः प्राजापत्यो महानृषिः ।

स्वाध्यायमकरोत्तत्र तपसा भावितः स्वयम् ॥ १६ ॥

सा तु वेदश्रुतिं श्रुत्वा दृष्ट्वा वै तपसो निधिम् ।

तदेवाह,—सर्वर्तुष्विति । तं देशमाश्रमदेशम् ॥ १४ ॥

वादयन्त्यो वीणादिकमिति शेषः । लासयन्त्या नृत्यन्त्यः ॥ ११ ॥

॥ १२ ॥ १३ ॥

तदिति । शापवाक्यमित्यर्थः । न शृणोति न श्रुत्वा ॥ १४ ॥ १५ ॥

स्वाध्यायं वेदाध्ययनम् ॥ १६ ॥

वेदश्रुतिं वेदध्वनिं श्रुत्वा कौटुभीत इति गत्वा तपसोनिधिं दृष्ट्वा

अभवत्पाण्डुदेहा सा सुव्यञ्जितशरीरजा ॥ १७ ॥  
 बभूव च समुद्दिग्ना दृष्ट्वा तद्दोषमात्मनः ।  
 इदं मे किञ्चित् जिज्ञात्वा पितुर्गत्वाश्रमे स्थिता ॥ १८ ॥  
 तान्तु दृष्ट्वा तथाभूतां तृणविन्दुरथाब्रवीत् ।  
 किञ्चमेतत्त्वसदृशं धारयस्यात्मनो वपुः ॥ १९ ॥  
 सा तु कृत्वाञ्जलिं दीना कन्योवाच तपोधनम् ।  
 न जाने कारणं तात ! येन मे रूपमीदृशम् ॥ २० ॥  
 किन्तु पूर्वं गतास्त्रेप्रका महर्षेर्भावितात्मनः ।  
 पुलस्त्यस्याश्रमं दिव्यमन्त्रेष्टुं स्वसखीजनम् ॥ २१ ॥  
 न च पश्याम्यहं तत्र काश्चिदभ्यागतां सखीम् ।  
 रूपस्य तु विपर्ययां दृष्ट्वा चासादिहागता ॥ २२ ॥  
 तृणविन्दुस्तु राजर्षिस्तपसा द्योतितप्रभः ।  
 ध्यानं विवेश तच्चापि अपश्यदृषिकर्मजम् ॥ २३ ॥

च पाण्डुदेहागर्भात्पत्न्या सुव्यञ्जितशरीरजा शरीराज्जायत इति शरी-  
 रजो गर्भः सुप्रकाशितो यस्याः सा ॥ १७ ॥

तद्दोषं गर्भसम्भवरूपदेः दृष्ट्वाद्विग्ना बभूव । किञ्चित् । दोष-  
 स्वरूपमिति । जिज्ञासुत्वर्थः ॥ १८ ॥

असदृशं कन्यात्वस्यायुक्तम् ॥ १९ ॥ २० ॥

पूर्वं गता प्रथमं गता ॥ २१ ॥ २२ ॥

तच्चापि । गर्भकारणमित्यर्थः ॥ २३ ॥

स तु विज्ञाय तं शापं महर्षर्भावितात्मनः ।  
 गृहीत्वा तनयां गत्वा पुलस्त्यमिदमब्रवीत् ॥ २४ ॥  
 भगवंस्तनयां मे त्वं गुणैः स्वैरेव भूषिताम् ।  
 भिक्षां प्रतिगृह्णाणामां महर्ष ! स्वयमुद्यताम् ॥ २५ ॥  
 तपश्चरणयुक्तस्य आस्यमाणेन्द्रियस्य ते ।  
 शुश्रूषणपरा नित्यं भविष्यति न संशयः ॥ २६ ॥  
 तं ब्रुवन्नु तद्वाक्यं राजर्षिधार्मिकं तदा ।  
 जिघृक्षुरब्रवीत् कन्या बाढमित्येव स द्विजः ॥ २७ ॥  
 दत्त्वा तु तनयां राजा स्वमाश्रमपदं गतः ।  
 सापि तत्रावसत् कन्या तोषयन्ती पतिं गुणैः ॥ २८ ॥  
 तस्यास्तु श्रीलवृत्ताभ्यां तुतोष मुनिपुङ्गवः ।  
 प्रीतः स तु महातेजा वाक्यमेतदुवाच ह ॥ २९ ॥

तनयां गृहीत्वा पुलस्त्यं गत्वा ॥ २४ ॥

इमां भिक्षां प्रतिगृह्णाण भिक्षात्वेन स्वीकुर्वित्यब्रवीत् । ननूर्द्ध-  
 रेतसो मम नानयाप्रयोजनं तत्राह,—स्वयमुद्यतामिति । उद्यता-  
 माहृतां भिक्षां पुरस्तादप्रवेदिताम् । भोज्यां मेने प्रजानाथो अपि  
 दुष्कृतकर्मण इत्युक्तेः । स्वयमुद्यतेयं ग्राह्यैवेत्यर्थः ॥ २५ ॥

तत्प्रतिग्रहफलमाह,—शुश्रूषणपरेति ॥ २६ ॥

जिघृक्षुः यथान्यायं यागिग्रहणपूर्वकमिति शेषः ॥ २७ ॥

तदेवोक्तम् । तोषयन्ती पतिमिति ॥ २८ ॥ २९ ॥

परितुष्टोऽस्मि सुश्रोणि ! गुणानां सम्पदा भृशम् ।  
 तस्माद्देवि ! ददाम्यद्य पुत्रमात्मसमं तव ।  
 उभयोर्वैशक्त्यारं पौलस्त्य इति विश्रुतम् ॥ ३० ॥  
 यस्मात्तु विश्रुतो वेदस्त्वयेहाध्ययतो मम ।  
 तस्मात् स विश्रवा नाम भविष्यति न संशयः ॥ ३१ ॥  
 एवमुक्ता तु सा देवी प्रहृष्टेनान्तरात्मना ।  
 अचिरेणैव कालेनामृतविश्रवसं सुतम् ।  
 त्रिषु लोकेषु विख्यातं यशोधर्मसमन्वितम् ॥ ३२ ॥  
 श्रुतिमान् समदर्शी च व्रताचाररतस्तथा ।  
 पितेव तपसायुक्तो अभवद्विश्रवा मुनिः ॥ ३३ ॥

इत्यार्षे रामायणे वाल्मीकीये उत्तरकाण्डे  
 द्वितीयः सर्गः ॥ २ ॥

उभयोः । मातुः पितुश्चेत्यर्थः ॥ ३० ॥  
 अध्ययतः अध्ययानस्य । वेदा विश्रुतो गर्भहेतुरिति शेषः ॥ ३१ ॥  
 ॥ ३२ ॥ ३३ ॥

इति रामाभिरामे श्रीरामीये रामायणतिलके  
 उत्तरकाण्डे द्वितीयः सर्गः ॥ २ ॥

## तृतीयः सर्गः ।



अथ पुत्रः पुलस्त्यस्य विश्रवा मुनिपुङ्गवः ।  
अचिरेणैव कालेन पितेव तपसि स्थितः ॥ १ ॥  
सत्यवान् शीलवान् दान्तः स्वाध्यायनिरतः शुचिः ।  
सर्वभोगेष्वसंसक्तो नित्यं धर्मपरायणः ॥ २ ॥  
ज्ञात्वा तस्य तु तदुत्तं भरद्वाजो महामुनिः ।  
ददौ विश्रवशे भार्यां स्वसुतां देववर्णिनीम् ॥ ३ ॥  
प्रतिगृह्य तु धमेण भरद्वाजसुतां तदा ।  
प्रजान् वीक्षिकया वृद्ध्या श्रेयो ह्यस्य विचिन्तयन् ॥ ४ ॥  
मुदा परमया युक्तो विश्रवा मुनिपुङ्गवः ।

अथ पौलस्त्याद्विश्रवसः कुबेरोत्पत्तिः । अथेति ॥ १ ॥ २ ॥  
तस्य तदुत्तम् । विश्रवसस्तादृशश्चरित्रमित्यर्थः । देववर्णिनीं देव-  
समानरूपां तन्नाम्नीञ्च ॥ ३ ॥  
प्रजान् वीक्षिकया प्रजानां शुभाशुभवीक्षणरूपया बुद्ध्या ज्योतिः-  
शास्त्रसिद्धया । अस्योत्पादयिष्यमाणपुत्रस्य श्रेयो गुणं चिन्त-  
यन् ॥ ४ ॥

स तस्यां वीर्यसम्पन्नमपत्यं परमाहुतम् ॥ ५ ॥

जनयामास धर्मज्ञः सर्वैर्ब्रह्मगुणैर्वृतम् ।

तस्मिन् जाते तु संहृष्टः स बभूव पितामहः ॥ ६ ॥

दृष्ट्वा श्रेयस्कारीं बुद्धिं धनाध्यक्षो भविष्यति ।

नाम चास्याकरोत्प्रीतः सार्धं देवर्षिभिस्तदा ॥ ७ ॥

यस्माद्विश्रवणोऽपत्यं सादृश्याद्विश्रवा इव ।

तस्माद्वैश्रवणो नाम भविष्यत्येष विश्रुतः ॥ ८ ॥

स तु वैश्रवणस्तत्र तपोवनगतस्तदा ।

अवर्धताञ्जतिञ्जतो महातेजा यथाऽनलः ॥ ९ ॥

तस्याश्रमपदस्थस्य बुद्धिर्जज्ञे महात्मनः ।

तस्यां भार्यायाम् ॥ ५ ॥

सर्वैर्ब्रह्मगुणैः श्रमतपःशौचादिगुणैर्युक्तमपत्यं जनयामास । पिता-  
महः वैश्रवणपितामहः । पुलस्त्य इत्यर्थः । अत्र स्थाने प्रजान्वेषिकये-  
त्यर्धमिति कतकस्वरसः । प्रजामन्विच्छति प्रजान्वेषिका तद्गुणा-  
गुणपर्यालोचिका ज्ञेयतिः शास्त्रविषया बुद्धिस्ता अस्य वैश्रवणस्य  
श्रेयो विचिन्तयन् पुलस्त्यस्तस्मिन् विश्रवसः पुत्रे जाते तुष्टो बभूवेति  
तेन व्याख्याता ॥ ६ ॥

श्रेयस्कारीं धनेशत्वरूपश्रेयःप्राप्तिहेतुभूवां तपोविषयां तस्य बुद्धिं  
दृष्ट्वा । जन्मलप्रपर्यालोचनयेति शेषः । धनाध्यक्षो भविष्यति इति  
संहृष्टो बभूवेत्यन्वयः ॥ ७ ॥

चरिष्ये परमं धर्मं धर्मोहि परमा गतिः ॥ १० ॥

स तु वर्षसहस्राणि तपस्तप्त्वा महावने ।

यन्वितो नियमैरुग्रैश्चकार सुमहत्तपः ॥ ११ ॥

पूर्णं वर्षसहस्रान्ते तं तं विधिमकल्पयत् ।

जलाशो मारुताहारो निराहारस्तथैव च ।

एवं वर्षसहस्राणि जग्मुस्तान्येकवर्षवत् ॥ १२ ॥

अथ प्रीतो महातेजाः सेन्द्रैः सुरगणैः सह ।

गत्वा तस्मात्त्रयमपदं ब्रह्मेदं वाक्यमब्रवीत् ॥ १३ ॥

परितुष्टोऽस्मि ते वत्स ! कर्मणानेन सुव्रत ! ।

वरं वृणीष्व भद्रन्ते वरार्हस्त्वं महामते ! ॥ १४ ॥

अथाब्रवीद्वैश्रवणः पितामहमुपस्थितम् ।

भगवन् लोकपालत्वमिच्छेयं लोकरक्षणम् ॥ १५ ॥

अथाब्रवीद्वैश्रवणं परितुष्टेन चेतसा ।

ब्रह्मा सुरगणैः सार्धं वाढमित्येव हृष्टवत् ॥ १६ ॥

यतो विश्रवसोऽपत्यं रूपसादृशाद्विश्रवा इव स इवेति खगहाह-  
विषयस्तस्माद्वैश्रवण इति विश्रुतः प्रसिद्धो भविष्यति नाम । अपत्य-  
प्रत्ययसन्निधौ न विश्रवसो विश्रवणादेशः ॥ ८ ॥ ९ ॥ १० ॥

तपःस्तप्त्वा आलोच्य नियमैर्यन्वितः । सज्जातनियम इत्यर्थः ॥ ११ ॥

तं तं विधिं वक्ष्यमाणजलाश्रित्वादिविधिमित्यर्थः ॥ १२ ॥

अथ भगवत्प्रसादवैभवमाह,—अथ प्रीत इति ॥ १३ ॥ १४ ॥

अहं वै लोकपालानां चतुर्थं स्रष्टुमुद्यतः ।  
 यमेन्द्रवरुणानाञ्च पदं यत्तव चेक्षितम् ॥ १७ ॥  
 तद्गच्छ बत धर्मज्ञ ! निधीशत्वमवाप्नुहि ।  
 शक्राभ्युपयमानाञ्च चतुर्थस्त्वं भविष्यसि ॥ १८ ॥  
 एतच्च पुष्पकं नाम विमानं सूर्य्यसन्निभम् ।  
 प्रतिगृह्णीष्व यानार्थं त्रिदशैः समतां व्रज ॥ १९ ॥  
 स्वस्ति तेऽस्तु गमिष्यामः सर्व एव यथागतम् ।  
 छतकृत्वा वयं तात ! दत्त्वा तव वरद्वयम् ॥ २० ॥  
 इत्युक्त्वा स गतो ब्रह्मा स्वस्थानं त्रिदशैः सह ।  
 गतेषु ब्रह्मपूर्वेषु देवेष्वथ नभस्तलम् ॥ २१ ॥  
 धनेशः पितरं प्राह प्राञ्जलिः प्रयतात्मवान् ।  
 भगवन् ! लब्धवानस्मि वरमिष्टं पितामहात् ॥ २२ ॥  
 निवासनं न मे देवो विदधे स प्रजापतिः ।  
 तं पश्य भगवन् ! कश्चिन्निवासं साधु मे प्रभो ! ।

लोकपालत्व विस्तरच्छां वैराजविधिनायत्वम् ॥ १५ ॥ १६ ॥  
 चतुर्थं चतुर्थो पूरणम् । यमादित्रयस्य यत्पदं लोकपालपदम् ।  
 यत्तवेक्षितं त्वं तद्गच्छ निधीशत्वञ्चाप्नुहि । एवं सति त्वं शक्रादीनां  
 चतुर्थो भविष्यसीति सम्बन्धः ॥ १७ ॥ १८ ॥  
 त्रिदशैः समतां व्रज । नत्वधिपुत्रत्वेनैव तिष्ठेत्यर्थः ॥ १९ ॥  
 वरद्वयं निधीशत्वपुष्पकदानरूपम् ॥ २० ॥ २१ ॥ २२ ॥



न च पीडा भवेद्यत्र प्राणिनो यस्य कस्यचित् ॥ २३ ॥

एवमुक्तस्तु पुत्रेण विश्रवा मुनिपुङ्गवः ।

वचनं प्राह धर्मज्ञ ! श्रूयतामिति सत्तम ! ॥ २४ ॥

दक्षिणस्योदधेस्तीरे त्रिकूटो नाम पर्वतः ।

तस्याग्रे तु विशाला सा महेन्द्रस्य पुरी यथा ॥ २५ ॥

लङ्का नाम पुरी रम्या निर्मिता विश्वकर्मणा ।

राक्षसानां निवासार्थं यथेन्द्रस्यामरावती ॥ २६ ॥

तत्र त्वं वस भद्रन्ते लङ्कायां नात्र संशयः ।

हेमप्राकारपरिखायन्तश्चस्त्वसमावृता ॥ २७ ॥

रमणीया पुरी सा हि रुक्मवैदूर्यतोरणा ।

राक्षसैः सा परित्यक्ता पुरा विष्णुभयार्दितैः ॥ २८ ॥

शून्या रचोगणैः सर्वे रसांतलतलं गतैः ।

शून्या सम्प्रति लङ्का सा प्रभुस्तस्या न विद्यते ॥ २९ ॥

स त्वं तत्र निवासाय गच्छ पुत्र ! यथासुखम् ।

निर्दोषस्तत्र ते वासो न बाधस्तत्र कस्यचित् ॥ ३० ॥

एतच्छ्रुत्वा स धर्मात्मा धर्मिष्ठं वचनं पितुः ।

निवासयामास तदा लङ्कां पर्वतमूर्धनि ॥ ३१ ॥

निवासनं निवासमित्यर्थः ॥ २३ ॥ २४ ॥ २५ ॥ २६ ॥

यन्त्ररूपैः शस्त्रैः समावृता ॥ २७ ॥ २८ ॥ २९ ॥ ३० ॥

निवेशयामास निवासमकरोदित्यर्थः ॥ ३१ ॥

नैर्ऋतानां सहस्रैस्तु दृष्टैः प्रमुदितैः सदा ।

अचिरेणैव कालेन सम्पूर्णा तस्य शासनात् ॥ ३२ ॥

स तु तत्रावसत् प्रीतो धर्मात्मा नैर्ऋतर्षभः ।

समुद्रपरिखायां स लङ्कायां त्रिश्रवात्मजः ॥ ३३ ॥

काले काले तु धर्मात्मा पुष्पकेण धनेश्वरः ।

अभ्यागच्छद्दिनीतात्मा पितरं मातरञ्च हि ॥ ३४ ॥

स देवगन्धर्वगणैरभिष्टुत-

स्तथाऋषीन्वृत्त्यविभूषितालयः ।

गमस्तिभिः सूर्य्य इवावभासन् ।

पितुः समीपं प्रययौ स वित्तपः ॥ ३५ ॥

इत्यार्षे रामायणे वाल्मीकीये उत्तरकाण्डे

तृतीयः सर्गः ॥ ३ ॥

प्रमुदितैर्नैर्ऋतानां सहस्रैः सह निवेशयामासेति सम्बन्धः । सम्पूर्णा  
धनधान्यादिसर्वैश्वर्यपूर्णता । शासनात् पालनात् ॥ ३२ ॥ ३३ ॥ ३४ ॥

अवभासन् शोभमानः । अऋषीन्वृत्त्यैर्विभूषितमालयं पुष्पकं  
यस्य सः ॥ ३५ ॥

इति रामाभिरामे श्रीरामाये रामायणतिलके

उत्तरकाण्डे तृतीयः सर्गः ॥ ३ ॥

## चतुर्थः सर्गः ।



श्रुत्वागस्तेरितं वाक्यं रामो विस्मयमागतः ।  
कथमासीत्तु लङ्कायां सम्भवो रक्षसां पुरा ॥ १ ॥  
ततः शिरः कम्पयित्वा चेताग्निमविग्रहम् ।  
तमगस्त्यं मुहुर्दृष्ट्वा स्मयमानोऽभ्यभाषत ॥ २ ॥  
भगवन् । पूर्वमप्येषा लङ्कासीत्यग्निताग्निनाम् ।  
श्रुत्वेदं भगवद्वाक्यं जातो मे विस्मयः परः ॥ ३ ॥  
पुलस्त्यवंशादुद्भूता रक्षसा इति नः श्रुतम् ।

लङ्कायां पूर्वमपि रक्षःस्थितिं श्रुत्वा विस्मितेन रामेण तेषामुत्प-  
त्त्यादिप्रश्ने अगस्त्येन तत्प्रतिपादनं श्रुत्वेति विस्मयमागत इत्युक्तं तत्र  
किं विषयकं अवगादिस्मयप्राप्तिस्तत्राह—कथमिति । पुरा धनदा-  
वस्थितेः पूर्वमपि रक्षसां सम्भवोऽवस्थानादिसम्भव इति यदुक्तं तत्तु  
कथमासीदिति विस्मयमागतः ॥ १ ॥

ततो विस्मयप्राप्त्यनन्तरम् । मुहुः स्मयमानो विस्मयं कुर्वन् ॥ २ ॥  
तदेवाह,—भगवन्निति । पूर्वमपि विस्मयःपुत्रवैश्वानरावजयोः  
पूर्वमपि लङ्का पिशिताग्निनामावास आसीदिति भगवद्वाक्यमन्यतोऽपि  
रक्षःसम्भवपरं श्रुत्वा मे विस्मयो जातः ॥ ३ ॥

इदानीमन्यतश्चापि सम्भवः कीर्तितस्त्वया ॥ ४ ॥  
 रावणात् कुम्भकर्णीच्च ग्रहस्ताद्विकटादपि ।  
 रावणस्य च पुत्रेभ्यः किन्नु ते बलवत्तराः ॥ ५ ॥  
 क एषां पूर्वको ब्रह्मन् ! किं नामा च बलोत्कटः ।  
 अपराधञ्च कं प्राप्य विष्णुना द्राविताः कथम् ॥ ६ ॥  
 एतद्विस्तरतः सर्वं कथयस्व ममानघ ! ।  
 कौतूहलमिदं मच्चं नुद भानुर्यथा तमः ॥ ७ ॥  
 राघवस्य वचः श्रुत्वा संस्कारालङ्कृतं शुभम् ।  
 अथ विस्मयमानस्तमगस्त्यः प्राह राघवम् ॥ ८ ॥

तदेवाह,—पुलस्त्येति । नेऽस्माकम् । अन्यतश्चापि सम्भवः  
 कीर्तितः । लङ्का राक्षसानां निवासार्थं निर्मितेति विश्रवोवाक्यानु-  
 वादेनेत्यर्थः ॥ ४ ॥

रावणपुत्रा इन्द्रजित्कायादयः । तेभ्यस्ते बलवत्तराः किन्नु यतो  
 विष्णुना तद्विद्रावण्येतितमिति भावः ॥ ५ ॥

पूर्वकः कूटस्थः । तद्दर्श्याश्च राक्षसाः कमपराधं प्राप्य विष्णुना  
 द्राविताः कथञ्च द्राविताः ॥ ६ ॥

प्राचीनरक्षःकथनेन मच्चं कृतमिदं कुतूहलं भानुर्यथा तमे  
 नुदति तथा नुद ॥ ७ ॥

संस्कारालङ्कृतं पदवाक्यार्थसंस्कारयुतम् । विस्मयमानः सर्वज्ञोऽ-  
 प्येवं नाटयतीति विस्मयः ॥ ८ ॥

प्रजापतिः पुरा सृष्ट्वा अपः सलिलसम्भवः ।

तासां गोपायने सत्वानसृजत् पद्मसम्भवः ॥ ८ ॥

ते सत्वाः सत्वकर्त्तारं विनीतवदुपस्थिताः ।

किं कुर्म इति भाषन्तः क्षुत्पिपासाभयादिताः ॥ १० ॥

प्रजापतिस्तु तान् सर्वान् प्रत्याह प्रहसन्निव ।

आभाष्य वाचा यत्नेन रक्षध्वमिति मानवाः ॥ ११ ॥

रक्षाम इति तत्रान्यैर्यक्षाम इति चापरैः ।

अपः सृष्ट्वा । भूमेर्योभावर्त्तिनीरपः सृष्ट्वेत्यर्थः । तत्र सलिल-  
सम्भवः प्रजापतिरभूदित्यन्वयः । अतएव ससर्जादौ तासु वीर्यमवा-  
सृजत् । तदण्डमभवद्भ्रमं सहस्रांशुसमप्रभम् । तस्मिन् जज्ञे स्वयं ब्रह्मा  
सर्वलोकपितामह इति मनूक्तेः । आपो वा इदमग्रे आसन् । स  
प्रजापतिः पुष्करपर्णं समभवत् । तथा । आपो वा इदमग्रे सलिल-  
मासीत्तस्मिन् प्रजापतिर्वायुर्भूत्वा चरत्स इमामपश्यतां वराहो भूत्वा  
हरदिति श्रुतेः । तदेव पद्मसम्भव इत्यनेन दर्शितम् । तासां खसृष्टा-  
नामपां गोपायने रक्षणिमित्तं सत्वान् भूतानि जन्तूनित्यर्थः ॥ ८ ॥

विनीतवत् पितरि विनीताः सन्तः । क्षुत्पिपासाजनितभये-  
नार्दिताः ॥ १० ॥

प्रहसन्निव । उक्तभयखिद्यमानस्वप्रजाविषयकदयावशात् प्रहासः ।  
मानवा इत्यनेन तेषामुभयवृत्त्यनुग्रहः सूचितः । वाचा ह्ये सत्वानीति  
वाचा । आभाष्य सम्बोध्य । यत्नेनेमा आपो रक्षध्वमिति तानि  
सत्वान्याह ॥ ११ ॥

भुङ्क्षिता भुङ्क्षितैरुक्तस्तस्तानाह भृतकृत ॥ १२ ॥

रक्षाम इति यैरुक्तं रक्षसास्ते भवन्तु वः ।

यक्षाम इति यैरुक्तं यक्षा एव भवन्तु वः ॥ १३ ॥

तत्र हेतिः प्रहेतिश्च भ्रातरौ राक्षसाधिपौ ।

मधुकैटभसङ्काशौ बभूवतुररिन्दमौ ॥ १४ ॥

प्रहेतिर्धार्मिकस्तत्र तपोवनगतस्तदा ।

हेतिर्दारक्रियार्थं तु परं यत्नमथाकरोत् ॥ १५ ॥

स कालभगिर्नो कन्यां भयां नाम महाभयाम् ।

उदावहदमेयात्मा स्वयमेव महामतिः ॥ १६ ॥

स तस्यां जनयामास हेती राक्षसपुङ्गवः ।

तत्र तेषु भगवन्नियुक्तभूतेषु मध्ये । भगवत्प्रयुक्तारक्षध्वमिति पदस्या-  
विनाशेनावस्थापनमर्थं इति केचन प्रपन्ना उत्तरोत्तराभिवर्धनरूप-  
पूजनमर्थं इति परे प्रपन्नाः । तत्राद्यारक्षामेति प्रतिवचनं दत्तवन्तः ।  
परे यक्षामेति । यक्षपूजायाम् । उभयमपि लोडुत्तमबहुवचनम् ।  
बुभुक्षिता बुभुक्षितैरित्यस्य स्थाने भुङ्क्षिता भुङ्क्षितैरित्यार्थमभ्यास-  
कोपाखाराभ्याम् । अंबुभुक्षिताः पिपासिताः ॥ १२ ॥

वो युष्माकं मध्ये ॥ १३ ॥

तत्र भगवत्कृष्टभगवद्भिभक्तजातिभेदरक्षो मध्ये । मधुकैटभाव-  
सुरौ ॥ १४ ॥

तपोवनगतः विरक्तः सन्निति शेषः ॥ १५ ॥

पुत्रं पुत्रवतां श्रेष्ठो विद्युत्केशमिति श्रुतम् ॥ १७ ॥  
 विद्युत्केशो हेतिपुत्रः स दीप्ताकंसमप्रभः ।  
 व्यवर्धत महातेजास्तोयमध्य इवाम्बुजम् ॥ १८ ॥  
 स यदा यौवनं भद्रमनुप्राप्तो निशाचरः ।  
 ततो दारक्रियान्तस्य कर्तुं व्यवसितः पिता ॥ १९ ॥  
 'सन्ध्यादुहितरं सोऽथ सन्ध्यातुल्यां प्रभावतः ।  
 वरयामास पुत्रार्थं हेतो राक्षसपुङ्गवः ॥ २० ॥  
 अवश्यमेव दातव्या परस्मै सेति सन्ध्यया ।  
 चिन्तयित्वा सुता दत्ता विद्युत्केशाय राघव ! ॥ २१ ॥  
 सन्ध्यायास्तनयां लब्ध्वा विद्युत्केशो निशाचरः ।  
 रमत स तथा सार्धं पौलोम्यामघवानिव ॥ २२ ॥  
 केनचित्त्वथ कालेन राम ! सालकटङ्कटा ।  
 विद्युत्केशाद्गर्भमाप घनराजिरिवार्षवात् ॥ २३ ॥  
 ततः सा राक्षसी गर्भं घनगर्भसमप्रभम् ।

परं यत्नमेव दर्शयति । स इति । कालो वैवस्वतः । स्वयमेवेति ।  
 गत्वा प्रार्थनां कृत्वेति शेषः ॥ १६ ॥ १७ ॥ १८ ॥  
 पिता हेतिः ॥ १९ ॥  
 प्रभावतः सन्ध्यातुल्यामिति सम्बन्धः । सन्ध्यादुहिता सालकट-  
 ङ्कटाख्या । इयञ्च रक्षाप्राधान्येन भगवत्सृष्टत्वाद्वाक्षसी ॥ २० ॥ २१ ॥  
 ॥ २२ ॥ २३ ॥

प्रसूता मन्दरं गत्वा गङ्गा गर्भमिवाग्निजम् ।  
 समुत्सृज्य तु सा गर्भं विद्युत्केशरतार्थिनी ॥ २४ ॥  
 रेमे तु सार्धं पतिना विष्टज्य सुतमात्मजम् ।  
 उत्सृष्ट्यु तदा गर्भा घनशब्दसमस्वनः ॥ २५ ॥  
 तयोत्सृष्टः स तु शिशुः शरदर्कसमद्युतिः ।  
 निधायस्थे स्वयं मुष्टिं रुरोद शनकैस्तदा ॥ २६ ॥  
 ततो वृषभमास्थाय पार्वत्या सहितः शिवः ।  
 वायुमार्गेण गच्छन्ने शुश्राव रुदितस्वनम् ॥ २७ ॥  
 अपश्यदुमया सार्धं रुदन्तं राक्षसात्मजम् ।  
 कारुण्यभावात् पार्वत्या भवस्त्रिपुरसूदनः ॥ २८ ॥  
 तं राक्षसात्मजं चक्रे मातुरेव वयःसमम् ।  
 अमरञ्चैव तं कृत्वा महादेवोऽचरो व्ययः ॥ २९ ॥

घनगर्भसमप्रभं जलगर्भमेघसमकान्तिम् । प्रसूता प्रसूतवती ।  
 अग्निजं गर्भम् अग्निविष्टं माहेश्वरं गर्भमित्यर्थः । विद्युत्केशर-  
 तार्थिनी विद्युत्केशेन सह गतं क्रीडामर्थयति तादृशी बभूवेति  
 शेषः ॥ २४ ॥

तत आत्मनः सकाशाज्जातं सुतं विष्टज्य पतिना रेमे ॥ २५ ॥  
 ॥ २६ ॥ २७ ॥

कारुण्यभावात् कारुण्ययुक्तो भावश्चित्तं तस्मात् पार्वत्या प्रेरित  
 इति शेषः ॥ २८ ॥



पुरमाकाशं प्रादात् पार्वत्याः प्रियकाम्यया ।

उमयापि वरो दत्तो राक्षसीनां नृपात्मज ! ॥ ३० ॥

सद्योपलब्धिर्गर्भस्य प्रसूतिः सद्य एव च ।

सद्य एव वयःप्राप्तिं मातुरेव वयःसमम् ॥ ३१ ॥

ततः सुकेशो वरदानगर्वितः

अयं प्रभोः प्राप्य हरस्य पार्श्वतः ।

क्ष्वचार सर्वत्र महान् महामतिः

खगं पुरं प्राप्य पुरन्दरो यथा ॥ ३२ ॥

इत्यार्षे रामायणे वाल्मीकीये उत्तरकाण्डे

चतुर्थः सर्गः ॥ ४ ॥

मातुरेव वयःसमं मातृवयस्कमित्यर्थः ॥ २९ ॥

तदाह,-- पार्वत्याः प्रियकाम्ययेति ॥ ३० ॥

सद्योपलब्धिरित्यार्षः सन्धिः ॥ ३१ ॥

सुकेश इत्यनुवादात्तन्नामकत्वमस्य बोध्यम् । खगमाकाशम् ॥ ३२ ॥

इति रामाभिरामे श्रीरामोये रामायणतिलके

उत्तरकाण्डे चतुर्थः सर्गः ॥ ४ ॥

## पञ्चमः सर्गः ।



सुकेशं धार्मिकं दृष्ट्वा वरलब्धञ्च राक्षसम् ।  
ग्रामणीर्नाम गन्धर्वो विश्वावसुसमप्रभः ॥ १ ॥  
तस्य देववती नाम द्वितीया श्रीरिवात्मजा ।  
त्रिषु लोकेषु विख्याता रूपयौवनशालिनी ॥ २ ॥  
तां सुकेशाय धर्मात्मा ददौ रत्नः प्रियं यथा ।  
वरदानकृतैश्वर्यं सा तं प्राप्य पतिं प्रियम् ॥ ३ ॥  
आसीद्देववती तुष्टा धनं प्राप्येव निर्धनः ।  
स तथा सह संयुक्तो रराज रजनीचरः ॥ ४ ॥  
अञ्जनादभिनिष्क्रान्तः करेणैव महागजः ।  
ततः काले सुकेशस्तु जनयामास राघव ! ।  
त्रीन् पुत्रान् जनयामास त्रेताग्निसमविग्रहान् ॥ ५ ॥  
माल्यवन्तं सुमालिञ्च मालिञ्च बलिनाम्बरम् ।  
त्रींस्त्रिनेत्रसमान् पुत्रान् राक्षसान् राक्षसाधिपः ॥ ६ ॥

वरलब्धं लब्धवरम् ॥ १ ॥ २ ॥

वरदानेन कृतमैश्वर्यं यस्य तम् ॥ ३ ॥ ४ ॥

अञ्जनादञ्जनाख्यदिग्गजात् । अभिनिष्क्रान्त उत्पन्नः । किं जनया-

त्रयो लोका इवा व्ययाः स्थितास्तथ इवाग्रयः ।  
 त्रयो मन्त्रा इवात्युगस्तथो घोरा इवामयाः ॥ ७ ॥  
 त्रयः सुकेशस्य सुतास्तेताग्निसमतेजसः ।  
 विवृद्धिमगमंस्तत्र व्याधयोपेक्षिता इव ॥ ८ ॥  
 वरप्राप्तिं पितुस्ते तु ज्ञात्वैश्वर्यं तपोबलात् ।  
 तपस्तप्तुङ्गता मेरुं भ्रातरः कृतनिश्चयाः ॥ ९ ॥  
 प्रगृह्य नियमान् घोरान् राक्षसा वृषसत्तम ! ।  
 विचेरुस्ते तपो घोरं सर्वभूतभयावहम् ॥ १० ॥  
 सत्यार्जवशमोपेतैस्तपोभिर्भुवि दुर्लभैः ।  
 सन्तापयन्तस्त्रीन् लोकान् सदेवासुरमानुषान् ॥ ११ ॥  
 ततो विभुस्तुर्बल्लो विमानवरमाश्रितः ।  
 सुकेशपुत्रानामन्त्र्य वरदोऽस्मीत्यभाषत ॥ १२ ॥  
 ब्रह्माणं वरदं ज्ञात्वा सेन्द्रैर्देवगणैर्वृतम् ।  
 ऊचुः प्राञ्जलयः सर्वे वेपमाना इव द्रुमाः ॥ १३ ॥  
 तपसाराधितो देव ! यदि नो दिशसे वरम् ।

मासेत्तत्राह,—त्रीन् पुत्रान् जनयामासेति तान् पुत्रानिति पाठा-  
 न्तरम् । तान् प्रसिद्धान् वक्ष्यमाणान्वेत्यर्थः ॥ ५ ॥ ६ ॥

मन्त्रा इव उत्साहप्रभुमन्त्रशक्तिमयास्त्रिमन्त्राः । त्रिवेदाश्च ।  
 कामयत्रयं वातपितृस्त्रेणरूपम् । अत्रोपमाचतुष्टये स्थिरत्वतेजस्वित्वा-  
 परिमितसामर्थ्याहिसकत्वानि साधारणधर्माः ॥ ७ ॥

अजेयाः शत्रुहन्तारस्तथैव चिरजीविनः ।  
 प्रभविष्णोभवामेति परस्परमनुव्रताः ॥ १४ ॥  
 एवं भविष्येत्पुत्रा सुकेशतनयान् विभुः ।  
 स ययौ ब्रह्मलोकाय ब्रह्मा ब्राह्मणवत्सलः ॥ १५ ॥  
 वरं लब्ध्वा तु तैस्सर्वं राम ! रात्रिञ्चरास्तदा ।  
 सुरासुरान् प्रबाधन्ते वरदानसुनिर्भयाः ॥ १६ ॥  
 तैर्बाध्यमानास्त्रिदशाः सर्धिसङ्घाः सचारणाः ।  
 त्रातारन्नाधिगच्छन्ति निरयस्था यथा नराः ॥ १७ ॥  
 अथ तं विश्वकर्माणं शिल्पिनाम्बरमव्ययम् ।  
 ऊचुः समेत्य संहृष्टा राक्षसा रघुसत्तम ! ॥ १८ ॥  
 ओजस्तेजोबलवतां महतामात्मतेजसा ।  
 गृह्णन्ती भवानेव देवानां हृदयेऽस्मितम् ॥ १९ ॥

व्याधयोपेक्षिता इव । उपेक्षिता अचिकित्तिता व्याधय इवेत्यर्थः  
 सन्धिरार्धः ॥ ८ ॥ ९ ॥ १० ॥ ११ ॥ १२ ॥ १३ ॥

दिशसे ददासि । अजेया जेतुमर्हाः । प्रभविष्णवः । ययार्धः ।  
 प्रभव इति यावत् । परस्परमनुव्रता अनुरक्ताश्च भवामेत्यनुकर्षः ॥ १४ ॥  
 ब्रह्मलोकाय तं प्राप्तुम् । ब्राह्मणवत्सलः । तेषां सुमुखजत्वात् ज्येष्ठ-  
 त्वाच्च तेषु वात्सल्यम् ॥ १५ ॥ १६ ॥ १७ ॥

अथ ते माल्यवदादयः । अव्ययं चिरजीविनम् ॥ १८ ॥

ओजस्तेजोबलवतामतएव महतां देवानाम् । भवानेवात्मतेजसा

अस्माकमपि तावत्त्वं गृहं कुरु महामते ! ।  
 हिमवन्तमुपाश्रित्य मेरुमन्दरमेव वा ॥ २० ॥  
 महेश्वरगृहप्रख्यं गृहं नः क्रियतां महत् ।  
 विश्वकर्मा ततस्तेषां राक्षसानां महाभुजः ॥ २१ ॥  
 निवासं कथयामास शक्रस्त्रिवामरावतीम् ।  
 दक्षिणस्योदधेस्तीरे त्रिकूटो नाम पर्वतः ॥ २२ ॥  
 सुवेल इति चाप्यन्यो द्वितीयो राक्षसेश्वरः ।  
 शिखरे तस्य शैलस्य मध्यमेऽम्बुदसन्निभे ॥ २३ ॥  
 शकुनैरपि दुष्प्रापे टङ्कच्छिन्नचतुर्दिशि ।  
 त्रिंशद्योजनविस्तीर्णा शतयोजनमायता ॥ २४ ॥  
 स्वर्णप्राकारसंवीता हेमतोरणसंवृता ।  
 मघा लङ्केति नगरी शक्याज्ञप्तेन निर्मिता ॥ २५ ॥  
 तस्यां वसत दुर्धर्षा ! यूयं राक्षसपुङ्गवाः ।  
 अमरावतीं समासाद्य सेन्द्रा इव दिवौकसः ॥ २६ ॥  
 लङ्कादुर्गं समासाद्य राक्षसैर्बहुभिर्वृताः ।

आत्मसामर्थ्येन गृहकर्त्ता स त्वमस्माकमपि हृदयेष्मिन् गृहं कुर्विति  
 सम्बन्धः ॥ १९ ॥ २० ॥ २१ ॥ २२ ॥

द्वितीयस्तत्सदृश इत्यर्थः । मध्यमे शिखर इति सम्बन्धः ॥ २३ ॥  
 शकुनैरपि दुष्प्रापे इत्यत्र हेतुटङ्कच्छिन्नचतुर्दिशि ॥ २४ ॥ २५ ॥

भविष्यथ दुराधर्षाः शत्रूणां शत्रुसूदनाः ॥ २७ ॥  
 विश्वकर्मवचः श्रुत्वा ततस्ते राक्षसोत्तमाः ।  
 सहस्रानुचरा भृत्वा गत्वा तामवसन् पुरीम् ॥ २८ ॥  
 दृढप्राकारपरिखां हैमैर्गृह्यतेर्दृताम् ।  
 लङ्कामवाप्य ते दृष्ट्वा न्यवसन् रजनीचराः ॥ २९ ॥  
 एतस्मिन्नेव काले तु यथाकामञ्च राघव ! ।  
 नर्मदा नाम गन्धर्वी बभूव रघुनन्दन ! ॥ ३० ॥  
 तस्याः कन्यात्रयं ह्यासीत् ह्रीश्रीकीर्त्तिसमद्युति ।  
 ज्येष्ठक्रमेण सा तेषां राक्षसानामराक्षसी ॥ ३१ ॥  
 कन्यास्ताः प्रददौ दृष्ट्वा पूर्णचन्द्रनिभाननाः ।  
 त्रयाणां राक्षसेन्द्राणां तिस्रो गन्धर्वकन्यकाः ॥ ३२ ॥  
 दत्ता मात्रा महाभागा नक्षत्रे भगदैवते ।  
 कृतदारास्तु ते राम ! सुकेशतनयास्तदा ॥ ३३ ॥  
 चिक्रीडुः सह भार्याभिरप्सरोभिरिवामराः ।  
 ततो माल्यवतो भार्या सुन्दरी नाम सुन्दरी ॥ ३४ ॥  
 स तस्यां जनयामास यदपत्यन्निबोध तत् ।

अमरावतीं समासाद्येति गवाक्षरपादताघी ॥ २६ ॥ २७ ॥  
 सहस्रमनेकेऽनुचरा येषान्ते सहस्रानुचराः ॥ २८ ॥ २९ ॥ ३० ॥  
 अराक्षसी राक्षसजातिभिन्ना ॥ ३१ ॥ ३२ ॥

वज्रमुष्टिविरूपाक्षो दुर्मुखश्चैव राक्षसः ॥ ३५ ॥  
 सुप्तो यज्ञकोपश्च मत्तोन्मत्तौ तथैव च ।  
 अनला चाभवत् कन्या सुन्दर्यां राम ! सुन्दरी ॥ ३६ ॥  
 सुमालिनोऽपि भार्यासीत् पूर्णचन्द्रनिभानना ।  
 नाम्ना केतुमती राम ! प्राणभ्योऽपि गरीयसी ॥ ३७ ॥  
 सुमाली जनयामास यदपत्यं निशाचरः ।  
 केतुमत्यां महाराज ! तन्निबोधानुपूर्वशः ॥ ३८ ॥  
 ग्रहस्तो कम्पनश्चैव विकटः कालिकामुखः ।  
 धूम्राक्षश्चैव दण्डश्च सुपार्श्वश्च महाबलः ॥ ३९ ॥  
 मंहादिः प्रघसश्चैव भासकर्णश्च राक्षसः ।  
 राका पुष्पोत्कटा चैव कैकसी च शुचिस्मिता ।  
 कुम्भीनसी च इत्येते सुमालेः प्रसवाः स्मृताः ॥ ४० ॥  
 मालेस्तु वसुदा नाम गन्धर्वी रूपशालिनी ।  
 भार्यासीत्पद्मपत्राक्षी खक्षी यक्षीवरोपमा ॥ ४१ ॥  
 सुमालेरनुजस्तस्यां जनयामास यत्प्रभो ! ।  
 अपत्यं कथ्यमानन्तु मया त्वं शृणु राघव ! ॥ ४२ ॥

मात्रा दत्ता मात्रा नर्मदयेच्छया दत्ता इत्यर्थः ॥ ३३ ॥ ३४ ॥ ३५ ॥  
 ॥ ३६ ॥ ३७ ॥ ३८ ॥ ३९ ॥ ४० ॥

खक्षी मधुरदृग्युताक्षी । यक्षीवरा यक्षीश्रेष्ठा तयोपमीयते सा  
 यक्षीवरोपमा ॥ ४१ ॥ ४२ ॥

अनलश्च निलश्चैव हरः सम्पातिरेव च ।

एते विभीषणामात्या मालेयास्ते निशाचराः ॥ ४३ ॥

ततस्तु ते राक्षसपुङ्गवास्त्रयो

निशाचरैः पुत्रशतैश्च संवृताः ।

सुरान् सहेन्द्रावृषिनागयक्षान्-

बबाधिरे तान् बह्वीर्यदर्पिताः ॥ ४४ ॥

जगद्भ्रमन्तोऽनिलवद्दुरासदा-

रणेषु मृत्युप्रतिमानतेजसः ।

वरप्रदानादपि गर्विता भृशं

कतुक्रियाणां प्रशमङ्गराः सदा ॥ ४५ ॥

इत्यार्षे रामायणे वाल्मीकीये उत्तरकाण्डे

पञ्चमः सर्गः ॥ ५ ॥

मालेयाः । इतश्चानिज इति ङक् ॥ ४३ ॥ ४४ ॥


प्रशमङ्गरा इत्यार्षः खच् ॥ ४५ ॥

इति रामाभिरामे श्रीरामीये रामायणतिलके

उत्तरकाण्डे पञ्चमः सर्गः ॥ ५ ॥



## षष्ठः सर्गः ।



तैर्वध्यमाना देवाश्च ऋषयश्च तपोधनाः ।  
भयार्त्ताः शरणं जग्मुर्देवदेवं महेश्वरम् ॥ १ ॥  
जगत्सृक्षन्तकर्त्तारमजमव्यक्तरूपिणम् ।  
आधारं सर्वलोकानामारार्थं परमं गुरुम् ॥ २ ॥  
ते समेत्य तु कामारिं त्रिपुरारिं त्रिलोचनम् ।  
ऊचुः प्राञ्जलयो देवा भयगद्गदभाषिणः ॥ ३ ॥  
सुकेशपुत्रैर्भगवन् ! पितामहवरोद्धतैः ।  
प्रजाध्यक्षप्रजाः सर्वा बाध्यन्ते रिपुबाधनैः ॥ ४ ॥  
शरणान्यशरणानि आश्रमाणि कृतानि नः ।  
स्वर्गाच्च देवान् प्रच्याव्य स्वर्गे क्रीडन्ति देववत् ॥ ५ ॥  
अहं विष्णुरहं रुद्रो ब्रह्माहं देवराडहम् ।

अथ माल्यवदादिपीडितदेवगणस्य विष्णुणाऽभयदानं श्रुत्वा नारा-  
यणप्रेरकदेवगणवधे तेषां प्रवृत्तिः । तैर्वध्यमाना इति ॥ १ ॥ २ ॥ ३ ॥  
प्रजाध्यक्षस्य भगवतः प्रजापतेः प्रजादेवनरतिर्यगादिरूपाः ।  
रिपुबाधनैः रिपूणां बाधनं बाधस्तैर्हैतुभिरित्यर्थः ॥ ४ ॥

अहं यमश्च वरुणश्चन्द्रोऽहं रविरप्यहम् ॥ ६ ॥  
 इति माली सुमाली च माल्यवांश्चैव राक्षसः ।  
 बाधन्ते समरोद्धर्षा ये च तेषां पुरःसराः ॥ ७ ॥  
 तन्नो देव ! भयार्त्तानामभयं दातुमर्हसि ।  
 अश्विनं वपुरास्थाय जहि वै देवकण्टकान् ॥ ८ ॥  
 इत्युक्तस्तु सुरैः सर्वैः कपदीं नीललोहितः ।  
 सुकेशं प्रति सापेक्षः प्राह देवगणान् प्रभुः ॥ ९ ॥  
 अहं तान्न हनिष्यामि ममावध्या हि ते सुराः ।  
 किन्तु मन्त्रं प्रदास्यामि यो वै तान्निहनिष्यति ॥ १० ॥  
 एतमेवमुद्योगं पुरस्कृत्य महर्षयः ।  
 गच्छन् शरणं विष्णुं हनिष्यति स तान् प्रभुः ॥ ११ ॥  
 ततस्तु जयशब्देन प्रतिनन्द्य महेश्वरम् ।

शरणानि शरणार्हाणि देवपित्रतिथिपशुपक्ष्यादिरक्षणाह्माणि ।  
 देवान् प्रचाय्य ये सर्वं स्वर्गे देववत्क्रीडन्ति ॥ ५ ॥ ६ ॥  
 समरे संग्रामे उद्धर्ष उत्साहे येषान्ते ॥ ७ ॥  
 अश्विनमसौम्यं रौद्रमिति यावत् । रुद्रो वा एष यदग्निस्तस्यैते  
 तनुवो घोरान्याश्वान्येति श्रुतेः ॥ ८ ॥  
 सुकेशं प्रति सापेक्षः सुकेशस्य खेनोज्जीवितत्वान्माल्यवदादीनां  
 तत्पुत्रत्वात् स्वकर्तृकतत्संहारस्यानौचित्यं मन्वान इत्यर्थः ॥ ९ ॥  
 मयाऽवध्याः उक्तहेतौर्वाधानर्हाः । मन्त्रमुपायम् ॥ १० ॥

विष्णोः समीपमाजग्मनिशाचरभयादिताः ॥ १२ ॥  
 शङ्खचक्रधरं देवं प्रणम्य बद्धमान्य च ।  
 ऊचुः सम्भ्रान्तवद्वाक्यं सुकेशतनयान् प्रति ॥ १३ ॥  
 सुकेशतनयैर्देव ! त्रिभिस्त्रिंशत्तन्निभैः ।  
 आक्रम्य वरदानेन स्थानान्यपहृतानि नः ॥ १४ ॥  
 लङ्का नाम पुरी दुर्गा त्रिकूटशिखरे स्थिता ।  
 तत्र स्थिताः प्रबाधन्ते सर्वान् क्षणदाचराः ॥ १५ ॥  
 स त्वमस्माद्धितार्थाय जहि तान् मधुसूदन ! ।  
 शरणं त्वां वयं प्राप्ता गतिर्भव सुरेश्वर ! ॥ १६ ॥  
 चक्रकृत्तास्यकमलान्निवेदय यमाय वै ।  
 भयेष्वभयदोऽस्माकं नान्योऽस्ति भवता विना ॥ १७ ॥  
 राक्षसान् समरे हृष्टान् सानुबन्धान्मदोद्धृतान् ।  
 नुद त्वन्नो भयं देव ! नीहारमिव भास्करः ॥ १८ ॥  
 इत्येवं दैवतैरुक्तो देवदेवो जनार्दनः ।  
 अभयं भयदोऽरीणां दत्वा देवानुवाच ह ॥ १९ ॥  
 सुकेशं राक्षसं जाने ईशानवरदर्पितम् ।

एतमेवसमुद्योगं नतु कालान्तरीयमित्यर्थः ॥ ११ ॥ १२ ॥

सम्भ्रान्तवत्सम्भ्रान्तार्हम् । सुकेशतनयान् प्रति तानुद्दिश्येत्यर्थः ॥ १३ ॥

॥ १४ ॥ १५ ॥ १६ ॥ १७ ॥

तांश्चास्य तनयान् जाने येषां ज्येष्ठः स माल्यवान् ॥ २० ॥  
 तानहं समतिक्रान्तमर्थ्यादान् राक्षसाधमान् ।  
 निहनिष्यामि संकुङ्घः सुरा ! भवत विज्वराः ॥ २१ ॥  
 इत्युक्तास्ते सुराः सर्वे विष्णुना प्रभविष्णुना ।  
 यथावासं ययुर्हृष्टाः प्रशंसन्तो जनार्दनम् ॥ २२ ॥  
 विबुधानां समुद्योगं माल्यवांसु निशाचरः ।  
 श्रुत्वा तौ भ्रातरौ वीराविदं वचनमब्रवीत् ॥ २३ ॥  
 अमरा ऋषयश्चैव सङ्गम्य किल शङ्करम् ।  
 अस्मद्वधं परोक्षन्त इदं वचनमब्रवीत् ॥ २४ ॥  
 सुकेशतनया देव ! वरदानबलोद्धताः ।  
 बाधन्तेऽस्मान् समुद्रृप्ता घोररूपाः पदे पदे ॥ २५ ॥  
 राक्षसैरभिभूताः स्मो न शक्ताः स्म प्रजापते ! ।  
 खेषु सद्यसु संस्थातुं भयात्तेषां दुरात्मनाम् ॥ २६ ॥  
 तदस्माकं हितार्थाय जहि तांश्च त्रिलोचन ! ।

सानुबन्धान् सानुचरान् राक्षसान् जहीति शेषः । नो भयश्च  
 नृद ॥ १८ ॥ १९ ॥ २० ॥

अतिक्रान्तमर्थ्यादान्मर्थ्यादा वध्यावध्यवस्था ॥ २१ ॥ २२ ॥  
 तौ भ्रातरौ सुमालिमानिनौ ॥ २३ ॥  
 परोक्षन्तः इच्छन्तः ॥ २४ ॥  
 पदे पदे प्रतिक्षयम् ॥ २५ ॥

राक्षसान् ऊङ्कतेनैव दह प्रदहतां वर ! ॥ २७ ॥  
 इत्येवं त्रिदशैरुक्तो निशङ्गयान्त्रकसूदनः ।  
 शिरः करञ्च धुन्वान् इदं वचनमब्रवीत् ॥ २८ ॥  
 अवध्या मम ते देवाः ! सुकेशतनया रणे ।  
 मन्त्रन्तु वः प्रदास्यामि यस्तान् वै निहनिष्यति ॥ २९ ॥  
 योऽसौ चक्रगदापाणिः पीतवासा जनार्दनः ।  
 हरिर्नारायणः श्रीमान् शरणं तं प्रपद्यथ ॥ ३० ॥  
 हरादप्राप्य ते मन्त्रं कामारिमभिवाद्य च ।  
 नारायणालयं प्राप्य तस्मै सर्वं न्यवेदयन् ॥ ३१ ॥  
 ततो नारायणेनोक्ता देवा इन्द्रपुरोगमाः ।  
 सुरारिस्तान् हनिष्यामि सुरा ! भवत निर्भयाः ॥ ३२ ॥  
 देवानां भयभीतानां हरिणा राक्षसर्षभौ ! ।  
 प्रतिज्ञातो वधोऽस्माकं चिन्त्यतां यदिह क्षमम् ॥ ३३ ॥  
 हिरण्यकशिपोर्मृत्युरन्येषाञ्च सुरद्विषाम् ।

प्रजापते दुष्टनियहद्वारा प्रजारक्षक ॥ २६ ॥ २७ ॥

शिरः करञ्च धुन्वानः विषट्क्षोऽपीतिन्यायेन स्वध्यानर्हा इत्या-  
 श्रयेनेति भावः ॥ २८ ॥

तदेवाह,—अवध्या इति ॥ २९ ॥ ३० ॥

ते देवाः मन्त्रमवाप्येत्यन्वयः ॥ ३१ ॥ ३२ ॥ ३३ ॥

नमुचिः कालनेमिश्च संहर्द्दो वीरसत्तमः ॥ ३४ ॥  
 राधेयो बज्रमायी च लोकपालोऽथ धार्मिकः ।  
 यमलार्जुनौ च हार्दिक्यः शुम्भश्चैव निशुम्भकः ॥ ३५ ॥  
 असुरा दानवाश्चैव सत्वन्तो महाबलाः ।  
 सर्वे समरमासाद्य न श्रूयन्तेऽपराजिताः ॥ ३६ ॥  
 सर्वैः क्रतुशतैरिष्टं सर्वे मायाविदस्तथा ।  
 सर्वे सर्वास्त्रकुशलाः सर्वे शत्रुभयङ्कराः ॥ ३७ ॥  
 नारायणेन निहताः शतशोऽथ सहस्रशः ।  
 एतज्ज्वाला तु सर्वेषां क्षमं कर्तुमिहार्हथ ।  
 दुःखं नारायणं जेतुं यो नो हन्तुमिहेच्छति ॥ ३८ ॥  
 ततः सुमाली माली च श्रुत्वा मल्यगतो वचः ।  
 ऊचतुर्भ्रातरं ज्येष्ठमश्विनाविव वासवम् ॥ ३९ ॥  
 स्वधीतं दत्तमिष्टञ्च ऐश्वर्यं परिपालितम् ।  
 आयर्निरामयं प्राप्तं सुधर्मः स्थापितः पथि ॥ ४० ॥

चिन्तार्हत्वं दर्शयति । हिरण्येत्यादि ॥ ३४ ॥ ३५ ॥

अपराजिता इति च्छेदः ॥ ३६ ॥ ३७ ॥ ३८ ॥

अश्विनाविव वासवमिति । भगांशाविवेति पाठे । भगस्तदंशोऽ-  
 र्यमा ताविवेत्यर्थः ॥ ३९ ॥

निरामयं नीरोगम् । सुधर्मः शाभने धर्मः पथि स्थापितः प्राक्

देवसागरमचोभ्यं शस्त्रैः समवगाह्य च ।

जिता द्विषो ह्यप्रतिमास्तन्नो मृत्युकृतं भयम् ॥ ४१ ॥

नारायणश्च रुद्रश्च शक्रश्चापि यमस्तथा ।

अस्माकं प्रमुखे स्थातुं सर्वे विभ्यति सर्वदा ॥ ४२ ॥

विष्णोर्द्वेषस्य नास्ति एव कारणं राक्षसेश्वर ! ।

देवानामेव दोषेण विष्णोः प्रचलितं मनः ॥ ४३ ॥

तस्मादद्यैव सहिताः सर्वेऽन्योन्यसमावृताः ।

देवानेव जिघांसामो येभ्यो दोषः समुत्पितः ॥ ४४ ॥

एवं सम्मन्त्र्य बलिनः सर्वमैन्यमुपासिताः ।

उद्योगं घोषयित्वा तु सर्वे नैर्ऋतपुङ्गवाः ॥ ४५ ॥

युद्धाय निर्ययुः क्रुद्धा जम्भवृत्रादयो यथा ।

इति ते राम ! सम्मन्त्र्य सर्वाद्योगेन राक्षसाः ॥ ४६ ॥

सम्यगनुष्ठितैरध्ययनादिभिरिति शेषः । यतो द्विषो देवा जितास्त-  
त्तस्मादस्माकं मृत्युकृतं भयं नास्तीत्यर्थः । कर्तव्यावशेषाभावान्मृत्या-  
वपि न क्षतिरिति भावः ॥ ४० ॥ ४१ ॥ ४२ ॥

विष्णोर्द्वेषस्य कारणं नास्ति । अस्माभिरुत्पराधाकरणादिति  
भावः । विष्णोर्द्वेषश्च नास्त्येव कारणं राक्षसेश्वरेति पाठे विष्णोरस्म-  
द्द्वेषप्रतिज्ञायां यः कारणं स्यात्तादृशो विष्णोः सहजो दोषो नास्ती-  
त्यर्थः । कथं तर्हीदानीमस्मासु द्वेषो विष्णोरत आह,—देवानामिति ।  
दोषेणोपजायेन ॥ ४३ ॥

युद्धाय निर्ययुः सर्वे महाकाया महाबलाः ।

स्यन्दनैर्वारणैश्चैव हयैश्च करिर्मान्त्रिभैः ॥ ४७ ॥

खरैर्गोभिरथोष्टैश्च शिशुमारैर्भुजङ्गमैः ।

मकरैः कच्छपैर्मनैर्विहङ्गैर्गण्डोपमैः ॥ ४८ ॥

मिहेर्व्याघ्रैर्वराहैश्च सृमरैश्चमरैरपि ।

त्यक्त्वा लङ्कां गताः सर्वे राक्षसा वरगर्विताः ॥ ४९ ॥

प्रयाता देवलोकाय योद्धुं देवतजत्रवः ।

लङ्काविपर्ययं दृष्ट्वा यानि लङ्कालयान्यथ ॥ ५० ॥

भूतानि भयदर्शीनि विमनस्कानि सर्वशः ।

रथोत्तमैरुह्यमानाः शतशोऽथ महस्त्रयः ॥ ५१ ॥

प्रयाता राक्षसास्तूष्णं देवलोकं प्रयत्नतः ।

रक्षसामेव मार्गेण दैवतान्यपचक्रमुः ॥ ५२ ॥

जिघांसासः । स्वार्य सनार्यः । हन्म इत्यर्थः ॥ ४७ ॥ ४८ ॥ ४९ ॥

॥ ४७ ॥

खरादयो वाहनानि ॥ ४८ ॥

सृमरो गवयः । सृमरचमरयोर्नीलश्वेतपुच्छयोगाद्देद इति  
तीर्थः ॥ ४९ ॥

लङ्काविपर्ययं लङ्कानाशम् । लङ्कालयानि भूतानि तत्रत्यानि दैव-  
तानि विमनस्कान्यासन् ॥ ५० ॥ ५१ ॥

रक्षसामेव मार्गेण तद्यात्रया सहैवापचक्रमुरपगताः ॥ ५२ ॥



भौमाश्चैवान्तरिक्षाश्च कालाज्ञप्ता भयावहाः ।

उत्पाता राक्षसेन्द्राणामभावाय समुत्थिताः ॥ ५३ ॥

अस्थीनि मेघा वट्टषुरूपां शोणितमेव च ।

वेलीं समुद्राश्चोक्लान्ताश्चेलश्चाप्यथ भूधराः ॥ ५४ ॥

अट्टहासान् विमुञ्चन्तो घननादसमस्त्रनाः ।

वांश्चान्त्यश्च शिवास्तत्र दारुणं घोरदर्शनाः ॥ ५५ ॥

सम्पतन्त्येव भूतानि दृश्यन्ते च यथाक्रमम् ।

गृध्रचक्रं महश्चात्र प्रज्वालोज्जारिभिर्मुखैः ॥ ५६ ॥

रक्षोगणस्योपरिष्ठात्परिभ्रमति कालवत् ।

कपोता रक्तपादाश्च शारिका विद्रुता ययुः ॥ ५७ ॥

काका वांश्चान्ति तत्रैव विङ्गालाद्यै द्विपादिकाः ।

उत्पातांस्ताननादृत्य राक्षसा बलदर्पिताः ॥ ५८ ॥

यान्तेऽत्र न निवर्तन्ते मृत्युपाशावपाशिताः ।

माल्यवांश्च सुमाली च माली च सुमहाबलः ॥ ५९ ॥

पुरःसरा राक्षसानां ज्वलिता इव पावकाः ।

कालाज्ञप्ताः कालप्रेरिता भौमादय उत्पाताः ॥ ५३ ॥ ५४ ॥

घननादेन मेघस्त्रेण समः स्त्रेण येषां ते । विमुञ्चत इत्यस्य जाता  
इति शेषः । एवं वांश्चान्त्य इत्यस्यापि ॥ ५५ ॥

गृध्रचक्रं गृध्रसमूहः ॥ ५६ ॥ ५७ ॥ ५८ ॥

मृत्युपाशैरवपाशिताः सञ्ज्ञातबन्धनाः ॥ ५९ ॥

माल्यवन्तन्तु ते सर्वे माल्यवन्तमिवाचलम् ॥ ६० ॥  
 निशाचरा आश्रयन्ति धातारमिव देवताः ।  
 तद्वलं राक्षसेन्द्राणां महाभ्रघननादितम् ॥ ६१ ॥  
 जयेष्या देवलोकं ययौ मालिवशे स्थितम् ।  
 राक्षसानां समुद्योगं तन्तु नारायणः प्रभुः ॥ ६२ ॥  
 देवदूतादुपश्रुत्य चक्रे युद्धे तदा मनः ।  
 ममज्जायुभृत्तुणीरो वैजतेथोपरि स्थितः ॥ ६३ ॥  
 आसाद्य कवचं दिव्यं सहस्रार्कसमद्युति ।  
 आवध्य शरसम्पूर्णं द्रुघी विमले तदा ॥ ६४ ॥  
 श्रोणिस्तु चञ्च खड्गञ्च विमलं कमलेक्षणः ।  
 शङ्खचक्रगदाशार्ङ्गखड्गांश्चैव वरायुधान् ॥ ६५ ॥  
 सम्पूर्णं गिरिसङ्काशं वैजतेयमथास्थितः ।  
 राक्षसागमभावाय ययौ तूर्णतरं प्रभुः ॥ ६६ ॥  
 सुपर्णपृष्ठे स बभौ श्यामः पीताम्बरो हरिः ।  
 काञ्चनस्य गिरेः शृङ्गे सतिङ्गितो यदो यथा ॥ ६७ ॥  
 स मिद्धदेवर्षिमहोरगैश्च  
 गन्धर्वयक्षैरुपगीयमानः ।

माल्यवन्तमचलं माल्यवदाख्यकुलपर्वतम् ॥ ६० ॥

महाभ्रघननादितं महामेघसमृद्धवद्नादितं सङ्गातनादम् ॥ ६१ ॥

॥ ६२ ॥ ६३ ॥ ६४ ॥

समाससादासुरसैन्यशत्रु-  
 श्चक्रासिशाङ्गायुधशङ्खपाणिः ॥ ६८ ॥  
 सुपर्णपक्षानिलनुन्नपक्षं  
 भ्रमत्पताकं प्रविकीर्णशूलम् ।  
 चचाल तद्राक्षसराजसैन्यं  
 चलोपलं नीलमिवाचलाग्रम् ॥ ६९ ॥  
 ततः शितैः शोणितमांसरूषितै-  
 र्युगान्तवैश्वानरतुल्यविग्रहैः ।  
 निशाचराः सम्परिवार्य माधवं  
 वरायुधैर्निर्विभिदुः सहस्रशः ॥ ७० ॥

इत्यार्षे रामायणे वाल्मीकीये उत्तरकाण्डे

षष्ठः सर्गः ॥ ६ ॥

ओगिस्तुत्रं खड्गबन्धनभृतम् ॥ ६५ ॥ ६६ ॥ ६७ ॥ ६८ ॥  
 सुपर्णपक्षानिले ननुन्नपक्षं क्षोभितबलम् । चलोपलञ्चला उपला  
 यस्य तत् ॥ ६९ ॥  
 विग्रह आकारः ॥ ७० ॥

इति रामाभिरामे श्रीरामीये रामायणतिलके

उत्तरकाण्डे षष्ठः सर्गः ॥ ६ ॥

न शेकुरश्याः संस्थातुं विमदाः कुञ्जरा भवन् ।  
 स्यन्दनेभ्यश्च ता वीराः शङ्करावितदुर्बलाः ॥ १२ ॥  
 शार्ङ्गचापविनिर्मुक्ता वज्रतुल्याननाः शराः ।  
 विदार्य तानि रक्षांसि सुपुङ्खा विविशुः चितिम् ॥ १३ ॥  
 विध्यमानाः शरैः संख्ये नारायणकरच्युतैः ।  
 निपेतु राक्षसा भूमौ शैला वज्राहता इव ॥ १४ ॥  
 व्रणानि परगात्रेभ्यो विष्णुचक्रहतानि हि ।  
 अमृकं चरन्ति धाराभिः स्वर्णधारा इवाचलाः ॥ १५ ॥  
 शङ्कराजरवश्चापि शार्ङ्गचापरवस्तथा ।  
 राक्षसानां रवांश्चापि ग्रसते वैष्णवो रवः ॥ १६ ॥  
 तेषां शिरोधान् धूताञ्जरध्वजधनूषि च ।  
 रथान् पताकास्तूणीरांश्चिच्छेद स हरिः शरैः ॥ १७ ॥  
 सूर्यादिव करा घोरा वाय्वीघा इव मागरात् ।  
 पर्वतादिव नागेन्द्रा धारौघा इव चाम्बुदात् ॥ १८ ॥

भवन् अभवन् । शङ्करावितेन शङ्कशब्देन दुर्बलाः क्षीणबलाः ।  
 स्वार्थे णिः ॥ १२ ॥ १३ ॥ १४ ॥  
 स्वर्णधाराः गैरिकधाराः । गैरिकेऽपि सुवर्णं स्यात् ॥ १५ ॥  
 रवांश्चापि अपिना प्राणांश्च । वयणैवो विष्णूत्यादितः ॥ १६ ॥  
 शिरोधरान् कण्ठान् धूतान् कम्पितान् ॥ १७ ॥ १८ ॥

तथा शार्ङ्गविनिर्मुक्ताः शरा नारायणेरितात् ।  
 निर्धावन्तीषवस्तूर्णं शतशोऽथ सहस्रशः ॥ १९ ॥  
 शरभेण यथा सिंहाः सिंहेन द्विरदा यथा ।  
 द्विरदेन यथा व्याघ्रा व्याघ्रेण द्वीपिनो यथा ॥ २० ॥  
 द्वीपिनव यथा श्वानः शूना मार्जारका यथा ।  
 मार्जारेण यथा सर्पाः सर्पेण च यथाखवः ॥ २१ ॥  
 तथा ते राक्षसाः सर्वे विष्णुना प्रभविष्णुना ।  
 द्रवन्ति द्राविताश्चान्ये शायिताश्च महीतले ॥ २२ ॥  
 राक्षसानां सहस्राणि निहत्य मधुसूदनः ।  
 वारिजं पूरयामास तोयदं सुरराड्वि ॥ २३ ॥  
 नारायणशरचक्षुः शङ्खनादमुविक्कलम् ।  
 ययौ लङ्कामभिमुखं प्रभग्नं राक्षसं बलम् ॥ २४ ॥  
 प्रभग्ने राक्षसबले नारायणशराहते ।

विनिर्मुक्ताः विनिर्मुक्तुं प्रक्रान्ताः शरा आसन्निति पृथग्योज्यम् ।  
 अथ नारायणे स्थितान् नारायणव्यापारत इषवो निर्धावन्ति । सहस्रशः  
 शतशः ॥ १९ ॥ २० ॥

द्वीपी क्षुद्रव्याघ्रः । आखवा मूषिकाः ॥ २१ ॥  
 महीतले शायिताः । अनुद्रुत्येति शेषः ॥ २२ ॥ २३ ॥  
 राक्षसं रक्षःसम्बन्धि ॥ २४ ॥

सुमाली शरवर्षेण निववार रणे हरिम् ॥ २५ ॥  
 स तु तच्छादयामास नीहार इव भास्करम् ।  
 राक्षसाः सत्वसम्पन्नाः पुनर्ध्वं समादधुः ॥ २६ ॥  
 अथ सोऽभ्यपतद्गोषाद्राक्षसो बलदर्पितः ।  
 महानादं प्रकुर्वाणो राक्षसान् जीवयन्निव ॥ २७ ॥  
 उत्क्षिप्य लम्बाभरणं धुन्वन् करमिव द्विपः ।  
 ररास राक्षसो हर्षात्तडित्तोयदो यथा ॥ २८ ॥  
 सुमालेर्नर्दतस्तस्य शिरोज्वलितकुण्डलम् ।  
 चिच्छेद यन्तुरश्वाश्च भ्रान्तास्तस्य तु रक्षसः ॥ २९ ॥  
 तैरश्वैर्भ्राम्यते भ्रान्तैः सुमाली राक्षसेश्वरः ।  
 इन्द्रियाश्चैः परिभ्रान्तैर्धृतिहीनो यथा नरः ॥ ३० ॥  
 ततो विष्णुं महाबाहुं प्रपतन्तं रणाजिरे ।  
 हते सुमालेरश्वैश्च रथे विष्णुरथम्रति ।

निववार वारयामास ॥ २५ ॥ २६ ॥ २७ ॥

लम्बाभरणं लम्बमानमाभरणम् । उत्क्षिप्य विमुच्य । द्विपः कर-  
मिव शृङ्गादण्डमिव ॥ २८ ॥

यन्तुः शिरश्चिच्छेद । ततस्तस्याश्वा नष्टसारथित्वादनवस्थितगतिका  
आसन्नित्यर्थः ॥ २९ ॥

भ्राम्यते भ्राम्यते स्म ॥ ३० ॥

माली चाभ्यद्रवद्युक्तः प्रगृह्य स शरासनम् ॥ ३१ ॥  
 मालेर्धनुश्च्युता बाणाः कार्त्तस्वरविभूषिताः ।  
 विविग्नुर्हरिमासाद्य क्रोच्चं पत्ररथा इव ॥ ३२ ॥  
 अर्द्यमानः शरैः सोऽथ मालिसुक्तैः सहस्रशः ।  
 चुचुभे न रणे विष्णुर्जितेन्द्रिय इवाधिभिः ॥ ३३ ॥  
 अथ मौर्वीखनं कृत्वा भगवान् भृतभावनः ।  
 मालिनं प्रति बाणौघान् ससर्जसिगदाधरः ॥ ३४ ॥  
 ते मालिदेहमासाद्य वज्रविद्युत्प्रभाः शराः ।  
 पिबन्ति रुधिरं तस्य नागा इव सुधारसम् ॥ ३५ ॥  
 मालिनं विमुखं कृत्वा शङ्खच्छक्रगदाधरः ।  
 मालिमौलिं ध्वजश्चाप त्राजिनश्चाप्यपातयत् ॥ ३६ ॥  
 विरथस्तु गदां गृह्य माली नक्तञ्चरोत्तमः ।  
 आपुञ्जवे गदापाणिर्गिर्य्यादिव केसरी ॥ ३७ ॥  
 गदया गरुडेशानमीशानमिव चान्तकः ।

सुमाले रथेऽश्वेर्हते इतस्ततोऽपकथ्यमाणे सति रथादवज्जुत्य विष्णु-  
 रथमिति धनुः प्रगृह्य युक्तोऽभ्यद्रवत् ॥ ३१ ॥  
 क्रोच्चं क्रौञ्चाद्रिम् । पत्ररथाः पक्षिणः ॥ ३२ ॥ ३३ ॥ ३४ ॥  
 नागाः सर्पाः ॥ ३५ ॥  
 मालिमौलिं मालिभुकुटम् ॥ ३६ ॥ ३७ ॥

ललाटदेशेभ्यश्चनदञ्ज्रेण्द्रो यथाचलम् ॥ ३८ ॥  
 गदयाभिहतस्तेन मालिना गरुडो भृशम् ।  
 रणात्पराङ्मुखं देवं कृतवान् वेदनातुरः ॥ ३९ ॥  
 पराङ्मुखे कृते देवे मालिना गरुडेन वे ।  
 उदतिष्ठन् महान् शब्दो रक्षसामभिनर्दताम् ॥ ४० ॥  
 रक्षसां स्वतां रावं श्रुत्वा हरिहयानुजः ।  
 तिर्य्यगास्थाय संक्रुद्धः पक्षीशे भगवान् हरिः ॥ ४१ ॥  
 पराङ्मुखोऽप्युत्सर्ज मालिन्चक्रं जिघांसया ।  
 तत्सूर्य्यमण्डलाभासं स्प्रभासा भासयन्वभः ॥ ४२ ॥  
 कालचक्रनिभं चक्रं मालेः शोर्धमपातयत् ।  
 भञ्जिरो राक्षसेन्द्रस्य चक्रोत्कृष्टं विभीषणम् ।

गरुडाणां पक्षिणामीशानं गरुडं ईशानमन्तक इव । श्वेतारण्ये  
 मार्कण्डेयरक्षगार्थं कस्यचिद्राजो रक्षगार्थश्च ईशानान्तकयोर्युद्धमभू-  
 तदान्तकेन रुद्रोपरि व्यायुधप्रक्षेपः कृत इति पुराणप्रसिद्धेयं कथा ॥  
 ॥ ३८ ॥ ३९ ॥

मालिना गरुडेन मालिताङ्गनपरांमुखगरुडेन देवे परांमुखे कृत  
 इत्यन्वयः ॥ ४० ॥

हरिहयानुजः इन्द्रानुजः । तिर्य्यगिति । विमुखे पक्षीशे तिर्य्यक्  
 वलितप्रीवमास्थाय स्थित्वा ॥ ४१ ॥



पपात रुधिरोद्गारि पुरा राज्ञशिरो यथा ॥ ४३ ॥

ततः सुरैः सम्प्रहृष्टैः सर्वप्राणसमीरितः ।

सिंहनादरवो मुक्तः साधुदेवेतिवादिभिः ॥ ४४ ॥

मालिनं निहतं दृष्ट्वा सुमाली माल्यवानपि ।

सबलौ शोकसन्तप्तौ लङ्कामेव प्रधावितौ ॥ ४५ ॥

गरुडस्तु समाश्रुतः सन्निवृत्य यथा पुरा ।

राक्षसान् द्रावयामास पक्षवातेन कोपितः ॥ ४६ ॥

चक्रकृत्तास्यकमला गदामञ्जुर्णितोरसः ।

लाङ्गल्लापितग्रीवा मुसलैर्भिन्नमस्तकाः ॥ ४७ ॥

केचिच्चैवासिना क्षिन्नास्तथान्ये शरताडिताः ।

निपेतुरम्बरान्तूर्णं राक्षसाः सागराम्भसि ॥ ४८ ॥

नारायणोऽपीषुवराशनीभि-

र्विदारयामास धनुर्विमुक्तैः ।

नक्तञ्चरान् मुक्तविधूतकेशान्

यथाशनीभिः सतङ्गिन् महाभ्रः ॥ ४९ ॥

मालेर्जिघांसया चक्रमुत्सर्ज । कालचक्रनिभं दिनसासादिरूपेण  
परिवर्त्तमानकालचक्रसदृशं तेनाप्रतिघात्यत्वमुक्तम् ॥ ४२ ॥ ४३ ॥

सर्वप्राणसमीरितः सर्वबलेन प्रवर्त्तितः ॥ ४४ ॥ ४५ ॥ ४६ ॥

लाङ्गलेन हस्तेन ग्लपिता हता ग्रीवा येषां ते ॥ ४७ ॥ ४८ ॥

भिन्नातपत्रं पतमानशस्त्रं  
 शरैरपध्वस्तविनीतवेषम् ।  
 विनिःसृतां च भ्रम्यलोलनेत्रं  
 बलं तदुन्मत्ततरं बभूव ॥ ५० ॥  
 सिंहार्दितानामिव कुञ्जराणां  
 निशाचराणां सह कुञ्जराणाम् ।  
 रवाश्च वेगाश्च समं बभूवुः  
 पुराणसिंहेन विमर्दितानाम् ॥ ५१ ॥  
 ते वार्यमाणा हरिबाणजालैः  
 खबाणजालानि समुत्सृजन्तः ।  
 धावन्ति नक्तञ्चरकालमेघा  
 वायुप्रणवा इव कालमेघाः ॥ ५२ ॥  
 चक्रप्रहारैर्विनिकृत्तशीर्षाः  
 सञ्चूर्णिताङ्गाश्च गदाप्रहारैः ।

अशनीभिरिति दीर्घ आर्यः । मुक्तविधूतकेशान् मुक्तकेशान्  
 विधूतकेशांश्च ॥ ४९ ॥

शरैरपध्वस्तो दूरीकृतो विनीतवेषः साम्यवेषो यस्य तत् । उन्मत्त-  
 तरम् अतिशयेन विस्मृतस्वपरविवेकम् ॥ ५० ॥  
 पुराणसिंहेन नृसिंहेन ॥ ५१ ॥  
 समुत्सृजन्तस्त्यक्तवन्तः ॥ ५२ ॥

ह्यसिप्रहारैर्द्विविधा विभिन्नाः  
 पतन्ति शैला इव राक्षसेन्द्राः ॥ ५३ ॥  
 विलम्बमानैर्मणिहारकुण्डलै  
 निर्ग्राचरैर्नीलबलाहकोपमैः ।  
 निपात्यमानैर्दृष्टे निरन्तरं  
 निपात्यमानैरिव नीलपर्वतैः ॥ ५४ ॥

इत्यार्षे रामायणे वाल्मीकीये उत्तरकाण्डे  
 सप्तमः सर्गः ॥ ७ ॥

द्विविधा विभिन्नाः द्विविधया प्रकारद्वयेन विभिन्नाः खण्डिताः ॥  
 ॥ ५३ ॥

भ्रूमण्डलमिति शेषः । तन्निरन्तरं व्याप्तं दृष्टे ॥ ५४ ॥

इति रामाभिरामे श्रीरामौये रामायणतिलके  
 उत्तरकाण्डे सप्तमः सर्गः ॥ ७ ॥

## अष्टमः सर्गः ।



हन्यमाने बले तस्मिन् पद्मनाभेन पृष्ठतः ।  
माल्यवान् सन्नितृत्तोऽथ वेलाभेत्य इवार्णवः ॥ १ ॥  
संरक्तनयनः क्रोधाञ्जलन्मौलिर्निशाचरः ।  
पद्मनाभमिदं प्राह वचनं पुरुषोत्तमम् ॥ २ ॥  
नारायण ! न जानीषि चाक्षधर्मं पुरातनम् ।  
अयुद्धमनसो भीतानस्मान् हंसि यथेतरः ॥ ३ ॥  
पराङ्मुखवधं पापं यः करोति सुरेश्वर ! ।  
स हन्ता न गतः स्वर्गं लभते पुण्यकर्मणाम् ॥ ४ ॥

अथ सुमालिमाल्यवतोः पराजितयोर्लङ्कां विहाय पातालप्रवेशः ।  
हन्यमाने इति । पृष्ठत इति । अयुद्धेत्येति शेषः । एतत् इवेत्यसन्धि-  
रार्थः । अर्णवो वेलाभेत्य यथा निवर्त्तते तथा नितृत्त इत्यर्थः ॥ १ ॥ २ ॥

योऽस्मान् हंसि स त्वं न जानीषे इत्यन्वयः । यथेतरः प्राकृतजन  
इव ॥ ३ ॥

परामुखवधरूपं पापम् । स हन्ता इतो देहादूतः सन् स्वर्गं न  
लभते । स हन्ता न हत इति पाठे इतो देवहत इत्यर्थः ॥ ४ ॥

युद्धश्रद्धाथवा तेऽस्ति शङ्खचक्रगदाधर ! ।  
 अहं स्थितोऽस्मि पश्यामि बलं दर्शय यत्तव ॥ ५ ॥  
 माल्यवन्तं स्थितं दृष्ट्वा माल्यवन्तमिवाचलम् ।  
 उवाच राक्षसेन्द्रं तं देवराजानुजो बली ॥ ६ ॥  
 युष्मत्तो भयभीतानां देवानां वै मयाऽभयम् ।  
 राक्षसोत्सादनं दत्तं तदेतदनुपाल्यते ॥ ७ ॥  
 प्राणैरपि प्रियं कार्यं देवानां हि सदा मया ।  
 सोऽहं वो निहनिष्यामि रसातलगतानपि ॥ ८ ॥  
 देवदेवं ब्रुवाणन्तं रक्ताम्बुरुहलोचनम् ।  
 शक्त्या बिभेद संक्रुद्धो राक्षसेन्द्रो भुजान्तरे ॥ ९ ॥  
 माल्यवद्भुजनिर्मुक्ता शक्तिर्घण्टाकृतस्त्रना ।  
 हरेरुरसि बभ्राज मेघस्येव शतद्वदा ॥ १० ॥  
 ततस्तामेव चोत्कृष्य शक्तिं शक्तिधरप्रियः ।  
 माल्यवन्तं समुद्दिश्य चित्तेषाम्बुरुहेक्षणः ॥ ११ ॥

तत्तव बलमहं यथा पश्यामि तथा दर्शयेत्यर्थः ॥ ५ ॥  
 अथ परांमुखबधदोषः स्वप्रतिष्ठापावनप्रवृत्तस्य नास्तीत्याह,—  
 उवाचेत्यादि ॥ ६ ॥

मया भयभीतानां देवानामभयं वै दत्तं तदेतदभयदानं राक्षसो-  
 त्सादनं कुर्वता मयाऽनुपाल्यते ॥ ७ ॥ ८ ॥ ९ ॥ १० ॥

स्कन्दोत्सृष्टेव सा शक्तिर्गोविन्दकरनिःसृता ।  
 काङ्क्षन्ती राक्षसं प्राथान्महोल्केनाञ्जनाचलम् ॥ १२ ॥  
 सा तस्योरसि विलीर्णं हारभारावभासिते ।  
 आपतद्राक्षसेन्द्रस्य गिरिकूट इवाग्निः ॥ १३ ॥  
 तथा भिन्नतनुचाणः प्राविशद्विपुलं तमः ।  
 माल्यवान् पुनराश्वस्तस्तस्यौ गिरिरिवाचलः ॥ १४ ॥  
 ततः कालायसं शूलं कण्टकैर्वज्रभिश्चितम् ।  
 प्रगृह्याभ्यहनद्देवं स्तनयोरन्तरे दृढम् ॥ १५ ॥  
 तथैव रणरक्तस्तु मुष्टिना वासवानुजम् ।  
 ताडयित्वा धनुर्मात्रमपक्रान्तो निशाचरः ॥ १६ ॥  
 ततोऽस्त्ररे महाज्ज्वलः साधु साध्विति चोत्थितः ।  
 आहत्य राक्षसो विष्णुं गरुडञ्चाप्यताडयत् ॥ १७ ॥  
 वैनतेयस्ततः क्रुद्धः पक्षवातेन राक्षसम् ।  
 व्यपोहद्वलवान् वायुः शुष्कपर्णचयं यथा ॥ १८ ॥  
 द्विजेन्द्रपक्षवातेन द्रावितं दृश्य पूर्वजम् ।

शक्तिधरो गुह्यः स प्रियो यस्य तस्य प्रियो वा ॥ ११ ॥ १२ ॥  
 हारभारो हारसमूहस्तेनावभासिते । गिरिकूटे गिरिशृङ्गे ॥ १३ ॥  
 तमः मोहम् ॥ १४ ॥ १५ ॥  
 रणरक्तो रणप्रियः । अपक्रान्तः पृष्ठतः परावृत्तः ॥ १६ ॥ १७ ॥

सुमाली खलैः सार्धं लङ्कामभिसुखो ययौ ॥ १९ ॥

पञ्चवातबलोद्धूतो माल्यवानपि राक्षसः ।

खल्वेन समागम्य ययौ लङ्कां ह्रियावृतः ॥ २० ॥

एवं ते राक्षसा राम ! हरिणा कमलेक्षणे !

बहुशः संयुगे भग्ना हतप्रवरनायकाः ॥ २१ ॥

अशक्रुवन्तस्ते विष्णुं प्रतियोद्धुं बलार्दिताः ।

त्यक्त्वा लङ्कां गता वस्तुं पातालं सहपन्नयः ॥ २२ ॥

सुमालिनं समासाद्य राक्षसं रघुसत्तम ! ।

स्थिताः प्रख्यातवीर्य्यस्ते वंशे सालकटङ्कटे ॥ २३ ॥

ये त्वया निहतास्ते तु पौलस्त्या नाम राक्षसाः ।

सुमाली माल्यवान् माली ये च तेषां पुरःसराः ।

सर्व एते महाभागा रावणाद्वलवत्तराः ॥ २४ ॥

वायुः शुष्कर्णचयं यथा व्यपोहति तथा राक्षसं पञ्चवातेन व्यपो-  
हयत् ॥ १८ ॥

दृश्य दृष्ट्वा ॥ १९ ॥ २० ॥ २१ ॥

सहपन्नयः सस्त्रीकाः ॥ २२ ॥

सालकटङ्कटे सालकटङ्कटा माल्यवदादेः पितामहो विद्युत्क्षेपलो  
तदीये वंशे । दृष्ट्वाच्छाभाव आर्षः । सुमालिनं समासाद्याश्रित्य  
राक्षसाः स्थिताः ॥ २३ ॥

न चान्यो राक्षसान् हन्ता सुरारीन् देवकण्टकान् ।

च्छते नारायणं देवं शङ्खचक्रगदाधरम् ॥ २५ ॥

भवान्नारायणो देवश्चतुर्बाहुः सनातनः ।

राक्षसान् हन्तुमुत्पन्नो ह्यजय्यः प्रभुरव्ययः ॥ २६ ॥

नष्टधर्मव्यवस्थानां काले काले प्रजाकरः ।

उत्पद्यते दस्युवधे शरणागतवत्सलः ॥ २७ ॥

एषा मया तव नराधिप ! राक्षसाना-

मुत्पत्तिरद्य कथिता सकला यथावत् ।

भूयो निबोध रघुसत्तम ! रावणस्य

जन्मप्रभावमतुलं समुत्स्य सर्वम् ॥ २८ ॥

चिरात् सुमाली व्यचरद्रसातलं

स राक्षसो विष्णुभयार्दितस्तदा ।

पौलस्त्याः पुलस्त्यवंश्याः । त्वया ये कुम्भकर्णादयो हतास्तेभ्यस्तथा  
रावणाच्च माल्यवदादयो बलवत्तराः ॥ २४ ॥

तर्हि किं मे प्राशस्त्यं भवद्विष्यते तत्राह,—न चान्य इति ।  
तदपि प्राशस्त्यं तवैवेति भावः । राक्षसान् हन्ता । हन् । न  
लोकेति षष्ठी निषेधः । देवकण्टकान् देवपीडाकरान् देवशत्रून् ।  
यस्त्वं हन्ता स नारायणमृते नारायणं विनान्यो न केवलमनुष्यो  
न ॥ २५ ॥



पुत्रैश्च पौत्रैश्च समन्वितो बली  
ततस्तु लङ्कामवसङ्कनेश्वरः ॥ २८ ॥

इत्यार्षे रामायणे वाल्मीकीये उत्तरकाण्डे  
अष्टमः सर्गः ॥ ८ ॥

उक्तमेवार्थमन्वयमुखेनाह,—भवानिनि । उत्पन्ना मावया गृहीत-  
देहः ॥ २६ ॥ २७ ॥ २८ ॥ २९ ॥

इति रामाभिराने श्रीरामीये रामावणतिलके  
उत्तरकाण्डे अष्टमः सर्गः ॥ ८ ॥

---

## नवमः सर्गः ।



कस्यचित्तथ कालस्य सुमाली नाम राक्षसः ।  
रसातलान्मर्त्यलोकं सर्वं वै विचचार ह ॥ १ ॥  
नीलजीमूतसङ्काशस्तप्तकाञ्चनकुण्डलः ।  
कन्यां दुहितरं गृह्य विना पद्ममिव श्रियम् ॥ २ ॥  
राक्षसेन्द्रः स तु तदा विचरन् वै महीतले ।  
तदापश्यत् स गच्छन्तं पुष्पकेण धनेश्वरम् ॥ ३ ॥  
गच्छन्तं पितरं द्रष्टुं पुलस्त्यतनयं विभुम् ।  
तं दृष्ट्वा मरसङ्काशं गच्छन्तं पावकोपमम् ॥ ४ ॥  
रसातलं प्रविष्टः सन् मर्त्यलोकात् सविस्मयः ।  
इत्येवं चिन्तयामास राक्षसानां महामतिः ॥ ५ ॥  
किं कृत्वा श्रेय इत्येवं वर्धमहि कथं वयम् ।

रसातलादिति । निःसृत्येति शेषः ॥ १ ॥

कन्याम् अविवाहिताम् । विना पद्मं पद्मं त्यक्त्वा स्थिताम् ॥

॥ २ ॥ ३ ॥

अमरसङ्काशं ऋषिपुत्रत्वेऽपि प्राप्तदेवस्वरूपम् ॥ ४ ॥

तं दृष्ट्वा पुनः रसातलं प्रविष्ट इत्यर्थः । रसातलात्प्रविष्टः सन्

नीलजीमूतसङ्काशस्तप्तकाञ्चनकुण्डलः ॥ ६ ॥  
 राक्षसेन्द्रः स तु तदा चिन्तयत्सुमहामतिः ।  
 अथाब्रवीत् सुतां रचः कैकसीं नाम नामतः ॥ ७ ॥  
 पुत्रि ! प्रदानकालोऽयं यौवनं व्यतिवर्तते ।  
 प्रत्याख्यानाच्च भीतैस्त्वं न वरैः परिगृह्यसे ॥ ८ ॥  
 त्वत्कृते च वयं सर्वे यन्विता धर्मलुब्धयः ।  
 त्वं हि सर्वगुणोपेता श्रीः साक्षादिव पुत्रिके ! ॥ ९ ॥  
 कन्यापितृत्वं दुःखं हि सर्वेषां मानकाङ्क्षिणाम् ।  
 न ज्ञायते च कः कन्यां वरयेदिति कन्यके ! ॥ १० ॥  
 मातुः कुलं पितृकुलं यत्र चैव च दीयते ।  
 कुलत्रयं सदा कन्या संशये स्थाप्य तिष्ठति ॥ ११ ॥

मर्त्यलोकमिति पाठे उक्तानुवाद एवायम् । इत्थेवं चिन्तयामासेन्वयः ॥  
 ॥ ५ ॥ ६ ॥ ७ ॥

प्रत्याख्यानाद्भौतैः प्रत्याख्यानशङ्कया भीतैर्न वरैः परिगृह्यसे ।  
 यद्वा प्रत्याख्यानभीतैरस्माभिस्त्वं वरैर्न प्रतिगृह्यसे प्रतियहं न  
 कार्यसे ॥ ८ ॥

त्वत्कृते तव विशिष्टवरलाभार्थं यन्विताः कृतप्रयासाः । धर्म-  
 बुद्धयः विवाहधर्मसिद्धिनिमित्तं विचारवन्तः ॥ ९ ॥

कन्यापितृत्वस्य दुःखत्वमेवाह,—न ज्ञायत इति । को वरयेदिति  
 न विज्ञायते इति दुःखम् ॥ १० ॥

सा त्वं सुनिवरं श्रेष्ठं प्रजापतिकुलोद्भवम् ।  
 भज विश्रवसं पुत्रि ! पौलस्त्यं वरय स्वयम् ॥ १२ ॥  
 द्रैदृशास्ते भविष्यन्ति पुत्राः पुत्रि ! न संशयः ।  
 तेजसा भास्करसमो यादृशोऽयं धनेश्वरः ॥ १३ ॥  
 सा तु तद्वचनं श्रुत्वा कन्यका पितृगौरवात् ।  
 तत्र गत्वा च सा तस्यौ विश्रवा यत्र तप्यते ॥ १४ ॥  
 एतस्मिन्नन्तरे राम ! पुलस्त्यतनयो द्विजः ।  
 अग्निहोत्रमुपातिष्ठच्चतुर्थ इव पावकः ॥ १५ ॥  
 अविचिन्त्य तु तां वेलाम् दारुणाम् पितृगौरवात् ।  
 उपसृत्याग्रतस्तस्य चरणाधोमुखी स्थिता ॥ १६ ॥

वरणानन्तरमपि दुःखमेवेत्याह,—मातुः कुलमिति । संशये स्थाप्य  
 तिष्ठति । कथमस्यास्त्वारिचम्भंशो न भविष्यतीत्येवं कुलत्रयं चिन्ताक्रान्तं  
 भवतीत्यर्थः ॥ ११ ॥

सा त्वं विश्रवसं भज सेवस्व । सेवनेन च भर्तृत्वेन वरय ॥ १२ ॥  
 कीदृशस्तत्राह,—यादृशोऽयं धनेश्वर इति ॥ १३ ॥ १४ ॥  
 उपातिष्ठत्प्रदोषेऽग्निहोत्रं कृतवानित्यर्थः ॥ १५ ॥

दारुणाम् तां वेलाम् । प्रदोषकालमित्यर्थः । पितृगौरवादुपसृत्य  
 महाबलपराक्रमत्वेन ख्यातस्य सुमालिनः पुत्री अहमतो न प्राकृतै-  
 नर्षिणाऽनादरणीयेत्याशयेनेत्यर्थः । चरणमवलोकयदधःप्रवर्तितं मुखं  
 यस्याः सा चरणाधोमुखी स्थिता ॥ १६ ॥

विलिखन्ती मुहुर्भूमिमङ्गुलायेण भामिनी ।  
 स तु तां वीक्ष्य सुश्रोणीं पूर्णचन्द्रनिभाननाम् ॥ १७ ॥  
 अब्रवीत्परमोदारो दीप्यमानां स्वतेजसा ।  
 भद्रे । कस्यापि दुहिता कुतो वा त्वमिहागता ।  
 किं कार्यं कस्य वा हेतोस्तत्त्वतो ब्रूहि शोभने ! ॥ १८ ॥  
 एवंसुक्ता तु सा कन्या कृताञ्जलिरथाब्रवीत् ।  
 आत्मप्रभावेण मुने । ज्ञातुमर्हसि मे मतम् ॥ १९ ॥  
 किन्तु मां विद्धि ब्रह्मर्षे । शासनात् पितुरागतम् ।  
 कैकसी नाम नाम्नाहं शेषं त्वं ज्ञातुमर्हसि ॥ २० ॥  
 स तु गत्वा मुनिर्ध्यानं वाक्यमेतदुवाच ह ।  
 विज्ञातं ते मया भद्रे । कारणं यन्मनोगतम् ॥ २१ ॥  
 सुताभिलाषो मत्तस्ते मत्तमातङ्गगामिनि ।।  
 दारुणायान्तु वेल्लायां यस्मात्त्वं मामुपस्थिता ॥ २२ ॥

अङ्गुलायेण मुहुर्भूमिं लिखन्ती अधोमुखी स्थितेति सम्बन्धः ॥ १७ ॥  
 किं कार्यमस्माभिरनुष्ठेयं त्वं कस्य हेतोः किन्निमित्तमिहागता ॥ १८ ॥  
 मे मतम् अभिमतं भवर्षेच्छालक्ष्यम् । तस्य लज्जावशात् स्ववाचा-  
 कथनमनुचितमिति भावः ॥ १९ ॥  
 स्ववक्तव्यांशमाह,—किन्त्विति ॥ २० ॥  
 कारणमागमनकारणम् ॥ २१ ॥  
 तदेवाह,—सुतेति ॥ २२ ॥

शृणु तस्मात् सुतान् भद्रे ! यादृशान् जनयिष्यसि ।  
 दारुणान् दारुणाकारान् दारुणाभिजनप्रियात् ॥ २३ ॥  
 प्रसविष्यसि सुश्रोणि ! राक्षसान् क्रूरकर्मणः ।  
 सा तु तद्वचनं श्रुत्वा प्रणिपत्याब्रवीद्वचः ॥ २४ ॥  
 भगवन्नीदृशान् पुत्रांस्त्वत्तोऽहं ब्रह्मवादिनः ।  
 नेच्छामि सुदुराचारान् प्रसादं कर्तुं मर्हसि ॥ २५ ॥  
 कन्यया त्वेवमुक्तस्तु विश्रवा मुनिपुङ्गवः ।  
 उवाच कैकसीं भूयः पूर्णन्दुरिव रोहिणीम् ॥ २६ ॥  
 पश्चिमो यस्तव सुतो भविष्यति शुभानने ।  
 मम वंशानुरूपः स धर्मात्मा च न संशयः ॥ २७ ॥  
 एवमुक्ता तु सा कन्या राम ! कालेन केनचित् ।  
 जनयामास बीभत्सं रक्षोरूपं सुदारुणम् ॥ २८ ॥  
 दशग्रीवं महादंष्ट्रं नीलाञ्जनचयोपमम् ।  
 ताम्रोष्ठं विंशतिभुजं महास्यं दीप्तमूर्द्धजम् ॥ २९ ॥

दारुणान् क्रूरस्वभावान् दारुणाभिजनाः क्रूरबन्धवो राक्षसकल्पाः  
 प्रिया येषां तान् ॥ २३ ॥ २४ ॥

भगवन् ब्रह्मवादिनस्त्वत्त ईदृशान् पुत्रान्नेच्छामि । अत उत्तम-  
 पुत्रार्थं प्रसादं कर्तुं मर्हसीत्यन्वयः ॥ २५ ॥ २६ ॥

पश्चिमः कनिष्ठः । स मम वंशानुरूपो धर्मात्मा चेति न संशयः ॥  
 ॥ २७ ॥ २८ ॥ २९ ॥

तस्मिन् जाते ततस्तस्मिन् सञ्चालकबलाः शिवाः ।  
 क्रव्यादाश्चापसव्यानि मण्डलानि प्रचक्रमुः ॥ ३० ॥  
 ववर्ष रूधिरं देवो मेघाश्च खरनिःखनाः ।  
 प्रबभौ न च सूर्यो वै महोल्काश्चापतन् भुवि ॥ ३१ ॥  
 चक्रम्ये जगतो चैव ववर्षताः सुदारुणाः ।  
 अचोभ्यः क्षुभितश्चैव समुद्रः सरिताम्पतिः ॥ ३२ ॥  
 अथ नामाकरोत्तस्य पितामहसमः पिता ।  
 दशग्रीवः प्रसृतोऽयं दशग्रीवो भविष्यति ॥ ३३ ॥  
 तस्य त्वनन्तरं जातः कुम्भकर्णा महाबलः ।  
 प्रमाणाद्यस्य विपुलं प्रमाणं नेह विद्यते ॥ ३४ ॥  
 ततः शूर्पणखा नाम संजज्ञे विकृतानना ।  
 विभीषणश्च धर्मात्मा कैकस्याः पश्चिमः सुतः ॥ ३५ ॥  
 तस्मिन् जाते महासत्वे पुष्पवधं पपात ह ।  
 नभःस्थाने दुन्दुभयो देवानां प्राणदंस्तथा ।  
 वाक्यश्चैवान्तरिक्षे च साधु साध्विति तत्तदा ॥ ३६ ॥  
 तौ तु तत्र महारण्ये ववृधाते महौजसौ ।

सञ्चालकबलाः ज्वालारूपास्यान्तर्गतकवलसहिताः ॥ ३० ॥ ३१ ॥ ३२ ॥  
 दशग्रीव इति । कामरूपत्वाच्चान्तःपुरादौ एकवक्त्रत्वं द्विभुजत्व-  
 चास्येति बोध्यम् ॥ ३३ ॥ ३४ ॥ ३५ ॥  
 अन्तरिक्षे साधु साध्विति वाक्यं तदासीदिति शेषः ॥ ३६ ॥

कुम्भकणदशयीवौ लोकोद्देगकरो तदा ॥ ३७ ॥  
 कुम्भकर्णः प्रमत्तस्तु महर्षीन् धर्मवत्सलान् ।  
 त्रैलोक्ये नित्यासन्तुष्टो भक्षयन् विचचार ह ॥ ३८ ॥  
 विभीषणस्तु धर्मात्मा नित्यं धर्मव्यवस्थितः ।  
 स्वाध्यायनियताहार उवास विजितेन्द्रियः ॥ ३९ ॥  
 अथ वैश्रवणो देवस्तत्र कालेन केनचित् ।  
 आगतः पितरं द्रष्टुं पुष्पकेण धनेश्वरः ॥ ४० ॥  
 तं दृष्ट्वा कैकसी तत्र ज्वलन्तमिव तेजसा ।  
 आगम्य राक्षसी तत्र दशयीवमुवाच ह ॥ ४१ ॥  
 पुत्र ! वैश्रवणं पश्य भ्रातरं तेजसावृतम् ।  
 भ्रातृभावे सभे चापि पश्चात्मानं त्वमीदृशम् ॥ ४२ ॥  
 दशयीव ! तथा यत्नं कुरुष्वामितविक्रम ! ।  
 यथा त्वमपि मे पुत्र ! भवेवैश्रवणोपमः ॥ ४३ ॥  
 मातुस्तद्वचनं श्रुत्वा दशयीवः प्रतापवान् ।

तत्र महारण्ये पितुर्विश्रवस आश्रमारण्ये ॥ ३७ ॥  
 नित्यासन्तुष्टः कियदपि भक्षणेन कदाचिदपि सन्तुष्टः ॥ ३८ ॥  
 स्वाध्यायनियताहारः स्वाध्यायनियतो नियताहारश्चेत्यर्थः ॥ ३९ ॥  
 ॥ ४० ॥ ४१ ॥  
 आत्मानमीदृशं पश्य । कुबेरवद्विवैभवरहितं प्राप्ततरक्षोरूप-  
 मित्यर्थः ॥ ४२ ॥



अमर्षमतुलं लेभे प्रतिज्ञाञ्चाकरोत्तदा ॥ ४४ ॥

सत्यं ते प्रतिजानामि भ्रातृतुल्योऽधिकोऽपि वा ।

भविष्याम्योजसा चैव सन्तापं त्यज हृद्गतम् ॥ ४५ ॥

ततः क्रोधेन तेनैव दशग्रीवः सहानुजः ।

चिकीर्षुर्दुष्करं कर्म तपसे धृतमानसः ॥ ४६ ॥

प्राप्स्यामि तपसा काममिति कृत्वाऽध्यवस्य च ।

आगच्छदात्मसिद्धयर्थं गोकर्णस्याश्रमं शुभम् ॥ ४७ ॥

स राक्षसस्तत्र सहानुजस्तदा

तपश्चचारातुल्लभुयविक्रमः ।

अतोषयच्चापि पितामहं विभुं

ददौ स तुष्टश्च वरान् जयावहान् ॥ ४८ ॥

इत्यार्षे रामायणे वाल्मीकीये उत्तरकाण्डे

नवमः सर्गः ॥ ८ ॥

तस्मादशग्रीवेति ॥ ४३ ॥ ४४ ॥ ४५ ॥

तपसे तपोऽर्थम् । धृतमानसः निश्चितान्तःकरणः ॥ ४६ ॥

इति कृत्वा इति बुद्धिं कृत्वा । अध्यवस्य तथा निश्चित्य च ॥ ४७ ॥ ४८ ॥

इति रामाभिरामे श्रीरामाये रामायणतिलके

उत्तरकाण्डे नवमः सर्गः ॥ ८ ॥

## दशमः सर्गः ।

अथाब्रवीन् सुनिं रामः कथन्ते भ्रातरो वने ।  
कीदृशन्तु तदा ब्रह्मं स्तपस्तेषुर्महाबलाः ॥ १ ॥  
अगस्त्यस्त्वब्रवीत्तत्र रामं सुप्रीतमानसम् ।  
तांस्तान् धर्मविधोस्तत्र भ्रातरस्ते समाविशन् ॥ २ ॥  
कुम्भकर्णं लतो यत्तो नित्यं धर्मपथे स्थितः ।  
तताप ग्रीष्मकाले तु पञ्चाग्नीन् परितः स्थितः ॥ ३ ॥  
मेघाम्बुसिक्तो वर्षासु वीरासनमसेवत ।  
नित्यञ्च शिशिरे काले जलमध्यप्रतिश्रयः ॥ ४ ॥  
एवं वर्षसहस्राणि दश तस्यापचक्रमुः ।  
धर्मं प्रयतमानस्य सत्यथे निष्ठितस्य च ॥ ५ ॥  
विभीषणस्तु धर्मात्मा नित्यं धर्मपरः शुचिः ।  
पञ्चवर्षसहस्राणि पादेनैकेन तस्थिवान् ॥ ६ ॥

भ्रातरो रावणकुम्भकर्णविभीषणाः ॥ १ ॥  
तांस्तान् धर्मविधीन् धर्मानुष्ठानानि ॥ २ ॥  
संक्षेपेनोक्तं प्रपद्यति । कुम्भकर्ण इत्यादि । वज्रिभिः सूर्यपञ्च-  
मैरिति पाठे सूर्यः पञ्चमो येषां तैर्वज्रिभिरित्यर्थः । पञ्चाग्नीन् परितः  
स्थित इति पाठेऽपि सूर्यसहिता एव पञ्चाग्नयः ॥ ३ ॥

समाप्ते निचमे तस्य नृदुश्चाप्सरोगणाः ।  
 पपात पुष्पवर्षश्च तुष्टुवृक्षापि देवताः ॥ ७ ॥  
 पञ्चवर्षसहस्राणि सूर्य्यञ्चैवान्ववत्तत ।  
 तस्यौ चोर्ध्वशिरोबाहुः स्वाध्याये धृतमानसः ॥ ८ ॥  
 एवं विभीषणस्यापि स्वर्गस्थस्येव नन्दने ।  
 दशवर्षसहस्राणि गतानि निचतात्मनः ॥ ९ ॥  
 दशवर्षसहस्रान्तु निराहारो दशाननः ।  
 पर्ण वर्षसहस्रे तु शिरश्चाग्नौ जुहाव सः ॥ १० ॥  
 एवं वर्षसहस्राणि नव तस्मात्तत्क्रमुः ।  
 शिरांसि नव चाप्यस्य प्रविष्टानि ऊताशनम् ॥ ११ ॥  
 अथ वर्षसहस्रे तु दशमे दशमं शिरः ।  
 क्रेत्तुकामे दशगोवे प्राप्तस्तत्र पितामहः ॥ १२ ॥  
 पितामहस्तु सुप्रीतः सार्धं देवैरुपस्थितः ।  
 तव तावद्दशगोव ! प्रीतोऽस्मीत्यभ्यभाषत ॥ १३ ॥  
 ग्रीष्मं वरय धर्मज्ञ ! वरो यस्तोऽभिकाङ्क्षितः ।  
 कं ते कामङ्करोम्यद्य न वृथा ते परिश्रमः ॥ १४ ॥

वामोरूपरि दक्षिणजङ्घां प्रतिष्ठाप्य स्थितिर्वीरासनम् । जलमर्धं  
 प्रतिश्रय आवासो यस्य सः ॥ ४ ॥ ५ ॥ ६ ॥ ७ ॥  
 सूर्यानुवृत्तिमाह,—ऊर्ध्वशिरोबाहु रिति । ८ ॥

अथाब्रवीद्दशग्रीवः प्रहृष्टेनान्तरात्मना ।

प्रणम्य शिरसा देवं हर्षगद्गदया गिरा ॥ १५ ॥

भगवन् ! प्राणिनां नित्यन्नान्यत्र मरणाद्भयम् ।

नास्ति मृत्युसमः शत्रुरमरत्वमहं वृणे ॥ १६ ॥

एवमुक्तस्तदा ब्रह्मा दशग्रीवमुवाच ह ।

नास्ति सर्वामरत्वं ते वरमन्यं वृणीष्व मे ॥ १७ ॥

एवमुक्ते तदा राम ! ब्रह्मणा लोककर्तृणा ।

दशग्रीव उवाचेदं कृताञ्जलिरथागतः ॥ १८ ॥

सुपर्णनागयक्षाणां देत्यदानवरचक्षमा ।

अवध्योऽहं प्रजाध्यक्ष ! देवतानाञ्च श्रायत ! ॥ १९ ॥

न हि चिन्ता ममान्येषु प्राणिष्वमरपजित ! ।

तृणभूता हि ते मन्ये प्राणिनो मानुषादयः ॥ २० ॥

एवमुक्तस्तु धर्मात्मा दशग्रीवेण रक्षमा ।

उवाच वचनं देवः सह देवैः पितामहः ॥ २१ ॥

भविष्यत्येवमेतत्ते वचो राक्षसपुङ्गव ! ।

एवमुक्त्वा तु तं राम ! दशग्रीवं पितामहः ॥ २२ ॥

स्वर्गस्थस्य देवस्य नन्दन इवेत्यनेन तपःप्रवृत्तिसन्तोषो दर्शितः ॥

॥ ९ ॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥

मे मत्तः ॥ १७ ॥ १८ ॥

उक्तमेव वरं सापेक्षमाह,—सुपर्णति ॥ १९ २ ० ॥ २१ ॥ २२ ॥

शृणु चापि वरो भूयः प्रीतस्तेह शुभो मम ।  
 ऊतानि यानि शीर्षाणि पूर्वमग्नौ त्वयानघ ! ॥ २३ ॥  
 पुनस्तानि भविष्यन्ति तथैव तव राक्षस ! ।  
 वितरामीह ते सौम्य ! वरश्चान्यं दुरासदम् ॥ २४ ॥  
 कृन्दतस्तव रूपञ्च मनसा यद्येषितम् ।  
 एवं पितामहोक्तञ्च दशग्रीवस्य रक्षसः ॥ २५ ॥  
 अग्नौ ऊतानि शीर्षाणि पुनस्तान्युत्थितानि वै ।  
 एवमुक्त्वा तु तं राम ! दशग्रीवं पितामहः ॥ २६ ॥  
 विभीषणमथोवाच वाक्यं लोकापितामहः ।  
 विभीषण ! त्वया वत्स ! धर्मसंहितबुद्धिना ॥ २७ ॥  
 परितुष्टोऽस्मि धर्मात्मन्वरस्वरय सुव्रत ! ।  
 विभीषणस्तु धर्मात्मा वचनं प्राह साञ्जलिः ॥ २८ ॥  
 वृतः सर्वगुणैर्नित्यं चन्द्रमा रश्मिभिर्यथा ।

भूयोऽन्यः शुभो वरो दीयते तच्छृणु ॥ २३ ॥ २४ ॥

अन्यं वरञ्च पितरामीत्युक्तं तमेवाह,— कृन्दत इति । मनसा  
 यद्येषितं रूपं तत्तच्छन्दत इच्छामात्रेण भविष्यति ॥ २५ ॥ २६ ॥ २७ ॥  
 ॥ २८ ॥

हे भगवन् लोकगुरुः, उत्पत्तिक्षप्रदाता भवान्यन्मह्यं प्रीत एतेनै-  
 वाहं वृतकृतेऽस्मि । सर्वगुणैः पुरुषार्थैर्दत्तश्चास्मि । तस्मात्तेरेव सर्व  
 पुरुषार्थसाधनत्वात् ॥ २९ ॥

भगवन् ! कृतकृत्योहं यन् मे लोकगुरुः स्वयम् ॥ २८ ॥  
 प्रीतेन यदि दातव्यो वरो मे शृणु सुव्रत ! ।  
 परमापद्रुतस्यापि धर्मे मम मतिर्भवेत् ॥ २९ ॥  
 अशिक्षितञ्च ब्रह्मास्त्रं भगवन् ! प्रतिभातु मे ।  
 या या मे जायते वृद्धिर्येषु येष्वाश्रमेषु च ॥ ३१ ॥  
 सा सा भवतु धर्मिष्ठा तं तं धर्मञ्च पालये ।  
 एष मे परमोदार ! वरः परमको मतः ॥ ३२ ॥  
 न हि धर्माभिरक्तानां लोके किञ्चन दुर्लभम् ।  
 पुनः प्रजापतिः प्रीतो विभीषणमुवाच ह ॥ ३३ ॥  
 धर्मिष्ठत्वं यथा वत्स । तथा चैतद्भविष्यति ।

अथापि यदि प्रसन्नेन त्वयावश्यं कश्चिद्धरो दातव्यस्तदा तं वरं  
 शृणु । परमापद्रुतस्य सांसारिकव्यवहारतः परमामापदं प्राप्तस्यापि  
 मम धर्मे नारायणे मतिर्भवेत् । रामो विग्रहवान् धर्म इत्युक्तेरत्र  
 धर्मपदेन नारायणः । अन्यथा सा सा भवतु धर्मिष्ठेत्यनेन पौनरुक्त्यं  
 स्यात् ॥ ३० ॥

अशिक्षितम् । सद्गुरुपदेशं विनापीत्यर्थः । ब्रह्मास्त्रं ब्रह्मविद्या ।  
 येति । एतद्वरणमशेषब्रह्मविद्यासिद्धिप्रतिबन्धकनिवृत्तये ॥ ३१ ॥  
 एतस्माभाय वत्तद्धर्मञ्च पालये पालयेयम् । परमोदारपरम-  
 दातः ॥ ३२ ॥

ईदृशस्य वरस्य परमकत्वं स्वयमेवाह नहीति ॥ ३३ ॥

यस्माद्राक्षस्योनौ ते जातस्यामिचनाशन ! ॥ ३४ ॥

नाधर्मं जायते बुद्धिरमरत्वं ददामि ते ।

इत्युक्त्वा कुम्भकर्णाय वरं दातुमवस्थितम् ॥ ३५ ॥

प्रजापतिं सुराः सर्वं वाक्यं प्राञ्जलयोऽब्रुवन् ।

न तावत् कुम्भकर्णाय प्रदातव्यो वरस्त्वया ॥ ३६ ॥

जानीषे हि यथा लोकांस्त्रासयत्येष दुर्मतिः ।

नन्दनेऽप्सरसः सप्त महेन्द्रानुचरा दश ॥ ३७ ॥

अनेन भर्चिता ब्रह्मन् : क्षपयो मानुषास्तथा ।

अलब्धवरपूर्णं यत् कृतं राक्षसेन तु ॥ ३८ ॥

यद्येष वरलब्धः स्याद्भक्षयेत् भुवनत्रयम् ।

वरव्याजेन मोहोऽस्मै दीयताममितप्रभ ! ॥ ३९ ॥

लोकानां स्वस्ति चैवं स्यात् भवेदस्य च सम्पत्तिः ।

एवमुक्तः सुरैर्ब्रह्मा चिन्तयत् पद्मसम्भवः ॥ ४० ॥

राक्षस्योनौ जातस्यापि यतोऽधर्मं बुद्धिर्न जायते ततः प्रीतोऽह-  
ममरत्वं ते ददामि ! एवमपार्थितममरत्वं ब्रह्मणः सकाशाद्धर्मबला-  
लब्धं विभीषणेनोक्तं निष्क्रामतया देवोपासनं सर्वार्थसाधनमिति  
बोध्यम् ॥ ३४ ॥ ३५ ॥ ३६ ॥

यस्य दुर्मतिस्त्रीन् लोकांस्त्रासयतीति जानीषे । तदेव दर्शयति ।  
नन्दनेति ॥ ३७ ॥ ३८ ॥

मोहोऽज्ञानम् ॥ ३९ ॥

चिन्तिता चोपतस्थेऽस्य पाश्र्व देवी सरस्वती ।  
 प्राञ्जलिः सा तु पार्श्वस्था प्राह वाक्यं सरस्वती ॥ ४१ ॥  
 इयमस्मप्रागता देव ! किं कार्यं करवाण्यहम् ।  
 प्रजापतिस्तु तां प्राप्तां प्राह वाक्यं सरस्वतीम् ॥ ४२ ॥  
 वाणि ! त्वं राक्षसेन्द्रस्य भव वाग्देवतेप्सिता ।  
 तथेत्युक्त्वा प्रविष्टा सा प्रजापतिरथाब्रवीत् ॥ ४३ ॥  
 कुम्भकर्ण ! महाबाहो ! वरं वरय यो मतः ।  
 कुम्भकर्णस्तु तद्वाक्यं श्रुत्वा वचनमब्रवीत् ॥ ४४ ॥  
 खप्तुं वर्षाण्यनेकानि देवदेव ! ममेप्सितम् ।  
 एवमस्त्विति तं चोक्त्वा प्रायाद्ब्रह्मा सुरैः समम् ॥ ४५ ॥  
 देवी सरस्वती चैव राक्षसं तं जहौ पुनः ।  
 ब्रह्मणा सह देवेषु गतेषु च नभःस्थलम् ॥ ४६ ॥

एवं मोहदानेनैव लोकानां स्वस्ति स्यात् अस्य सम्मतिः सम्माननञ्च  
 स्यात् । अचिन्तयद्देवीमिति शेषः ॥ ४० ॥ ४१ ॥ ४२ ॥

अस्यास्ये देवतेप्सिता देवानामिष्टवाग्भय । याचतः कुम्भकर्णस्य  
 वदनादेवानुकूला निस्सरेत्यर्थः । अथाब्रवीत् सरस्वतीप्रवेशानन्तर-  
 मित्यर्थः ॥ ४३ ॥

तद्वाक्यं ब्रह्मवाक्यम् ॥ ४४ ॥

एदमिति । अत्र षण्मासादर्वाक् जागरणं नेति नियमः । तदधि-  
 कापि निद्रा तु भवत्येवेति वरस्वरूपं बोध्यम् । अतएव षण्मासान्



विमुक्तोऽसौ सरस्वत्या स्वां संज्ञाञ्च ततो गतः ।

कुम्भकर्णसु दुष्टात्मा चिन्तयामास दुःखितः ॥ ४७ ॥

ईदृशं किमिदं वाक्यं ममाद्य वदनाच्चुतम् ।

अहं व्यामोहितो देवोरिति मन्ये तदागतैः ॥ ४८ ॥

एवं लब्धवराः सर्वे भ्रातरो दीप्ततेजसः ।

स्नेहातकवनं गत्वा तत्र ते न्यवसन् सुखम् ॥ ४९ ॥

इत्याषं रामायणे वाल्मीकीये उत्तरकाण्डे

दशमः सर्गः ॥ १० ॥

स्वपितीति पूर्वविभीषणात्तया वर्षाण्यनेकानेति कुम्भकर्णात्तया च न  
पूर्वाक्तस्य विरोधः ॥ ४५ ॥ ४६ ॥

स्वां संज्ञां यथा प्राप्तस्वबुद्धिम् । गतः प्राप्तः ॥ ४७ ॥ ४८ ॥

स्नेहातकवनं तत्पचुरं पितुस्तपोवनम् ॥ ४९ ॥

इति रामाभिरामे श्रीरामोये रामायणतिलके

उत्तरकाण्डे दशमः सर्गः ॥ १० ॥

## एकादशः सर्गः ।



सुमाली वरलब्धांस्तु ज्ञात्वा चैतान्निशाचरान् ।  
उदतिष्ठन्नयं त्यक्त्वा सानुगः स रसातलात् ॥ १ ॥  
मारीचश्च प्रहलश्च विरूपाक्षो महोदरः ।  
उदतिष्ठन् सुसंरब्धाः सचिवास्तस्य रक्षसः ॥ २ ॥  
सुमाली सचिवैः सार्धं दृतो राक्षसपुङ्गवैः ।  
अभिगम्य दशग्रीवं परिव्रज्येदमब्रवीत् ॥ ३ ॥  
दिष्ट्वा ते वत्स ! संप्राप्तश्चिन्तितोऽयं मनोरथः ।  
यस्त्वं त्रिभुवनश्रेष्ठाल्लब्धवान्वरमुत्तमम् ॥ ४ ॥  
यत् कृते च वयं लङ्कां त्यक्त्वा याता रसातलम् ।  
तद्गतो महाबाहो ! महद्दिष्णुकृतं भयम् ॥ ५ ॥  
असक्ततद्गयात् भग्नाः परित्यज्यस्वमालयम् ।  
विद्रुताः सहिताः सर्वे प्रविष्टाः स्म रसातलम् ॥ ६ ॥  
अस्मदीया च लङ्केयं नगरी राक्षसोषिता ।

अथ धनदमपसार्थं रावणस्य लङ्काप्रवेशः । सुमालीति ॥ १ ॥  
तस्य सचिवाः सुमालिनः सचिवाः ॥ २ ॥ ३ ॥ ४ ॥  
यत्कृते यद्विष्णुभयनिमित्ततः । तद्भयं नोस्माकं गतम् ॥ ५ ॥ ६ ॥

निवेष्टिता तव भ्रात्रा धनाध्यक्षेण धीमता ॥ ७ ॥  
 यदि नामात्र शक्यं स्यात् साम्ना हानेन वानघ ! ।  
 तरसा वा महाबाहो ! प्रत्यानेतुं कृतं भवेत् ॥ ८ ॥  
 त्वच्च लङ्केश्वरस्तात ! भविष्यसि न संशयः ।  
 त्वया राक्षसवंशोऽयं निमग्नोऽपि समुद्धृतः ॥ ९ ॥  
 सर्वेषां नः प्रभुश्चैव भविष्यसि महाबल ! ।  
 अथाब्रवीद्दशरथो मातामहमुपस्थितम् ॥ १० ॥  
 वित्तेशो गुरुरस्माकं नार्हसे वक्तुमीदृशम् ।  
 साम्ना हि राक्षसेन्द्रेण प्रत्याख्यातो गरीयसा ॥ ११ ॥  
 किञ्चिन्नाह तदा रघो ज्ञात्वा तस्य चिकीर्षितम् ।  
 कस्यचित्त्वथ कालस्य वसन्तं रात्रणं ततः ॥ १२ ॥  
 प्रहस्तः प्रश्रितं वाक्यमिदमाह स रावणम् ।  
 दशरथीव ! महाबाहो ! नार्हसे वक्तुमीदृशम् ॥ १३ ॥  
 सौभ्रात्रं नास्ति शूराणां शूरेषु चेदं वचो मम ।  
 अदितिश्च दितश्चैव भगिन्यौ सहिते हि ते ॥ १४ ॥

निवेष्टिता अधिष्ठिता ॥ ७ ॥

सामादिना शङ्कां प्रत्यानेतुं यदि नाम शक्यं स्यात्तदा नः कार्यं  
 कृतं भवेत् ॥ ८ ॥ ९ ॥ १० ॥

नार्हसे ज्येष्ठनिरसनं वक्तुं नार्हसीत्यर्थः ॥ ११ ॥ १२ ॥ १३ ॥

भार्य्ये परमरूपिण्यौ कश्यपस्य प्रजापतेः ।  
 अदितिर्जनयामास देवांस्त्रिभुवनेश्वरान् ॥ १५ ॥  
 दितिस्त्वजनयद्वैत्यान् कश्यपस्यात्मसम्भवान् ।  
 दैत्यानां किल धर्मज्ञ ! पुरेयं वसनार्णवा ॥ १६ ॥  
 सपर्वता मही वीर ! तेऽभवन् प्रभविष्णवः ।  
 निहत्य तांस्तु समरे विष्णुना प्रभविष्णुना ॥ १७ ॥  
 देवानां वशमानीतं त्रैलोक्यमिदमव्ययम् ।  
 नैतदेको भवानेव करिष्यति विपर्य्ययम् ॥ १८ ॥  
 सुरासुरैराचरितं तत् कुरुष्व वचो मम ।  
 एवमुक्तो दशग्रीवः प्रहृष्टेनान्तरात्मना ॥ १९ ॥  
 चिन्तयित्वा सुहृन्तस्मै बाढमित्येव सोऽब्रवीत् ।  
 स तु तेनैव हर्षेण तस्मिन्नहनि वीर्य्यवान् ॥ २० ॥  
 वनङ्गतो दशग्रीवः सह तैः क्षणदाचरैः ।  
 त्रिकूटस्य स तु तदा दशग्रीवो निशाचरः ॥ २१ ॥

अदिति दितिर्भिन्नोदरमभिन्नौ । ते सहिते परस्परानुरक्ते भूत्वा  
 कश्यपस्य भार्य्येऽभूतामिति शेषः ॥ १४ ॥ १५ ॥ १६ ॥

ते दैत्याः पुरा प्रभविष्णवोऽभवन् पश्चाद्विष्णुना तान् दैत्यान्नि-  
 हत्य ॥ १७ ॥

विपर्य्ययं भ्रातृद्रोहरूपम् ॥ १८ ॥ १९ ॥

तस्मिन्नहनि प्रहृष्टोपदेशदिन एव ॥ २० ॥

प्रेषयामास दौत्येन प्रहस्तं वाक्यकोविदः ।  
 प्रहस्त ! शीघ्रं गच्छ त्वं ब्रूहि नैर्ऋतपुङ्गवम् ॥ २२ ॥  
 वचसा मम वित्तेशं सामपूर्वमिदं वचः ।  
 इयं लङ्का पुरी राजन् ! राक्षसानां महात्मनाम् ॥ २३ ॥  
 त्वया निवेशिता सौम्य ! नैतद्युक्तं तवानघ ! ।  
 तद्भवान्यदि नो ह्यद्य दद्यादतुल्यविक्रमः ॥ २४ ॥  
 कृता भवेन् मम प्रीतिर्धर्मैश्चैवानुपालितः ।  
 स तु गत्वा पुरीं लङ्कां धनदेन सुरक्षिताम् ॥ २५ ॥  
 अत्रवीत्यरमोदारं वित्तपालमिदं वचः ।  
 प्रेषितोऽहं तव भ्रात्रा दशग्रीवेण सुव्रत ! ॥ २६ ॥  
 त्वत्समीपं महाबाहो ! सर्वशस्त्रभृतां वर ! ।  
 वचनं मम वित्तेश ! यद्ब्रवीति दशाननः ॥ २७ ॥  
 इयं किल पुरी रम्या सुमालिप्रमुखैः पुरा ।  
 भुक्तपूर्वा विशालाक्ष ! राक्षसैर्भीमविक्रमैः ॥ २८ ॥

वनं लङ्कासमीपवनं गतस्त्रिकूटस्थो भूत्वा प्रहस्तं दौत्येन प्रेषया-  
 मास ॥ २१ ॥ २२ ॥ २३ ॥

त्वया निवेशिताऽधिष्ठिता । तां यदि भवान्नो दद्यात्तर्हि मम  
 प्रीतिः कृता भवेत् ॥ २४ ॥ २५ ॥ २६ ॥

दशाननो यत् ब्रवीति तद्वचनं मम मुखात् प्रवर्णयति श्रेयः ॥ २७ ॥  
 ॥ २८ ॥

तेन विज्ञाप्यते सोऽयं साम्प्रतं विश्रवात्मज ! ।  
 तदेषा दीयतां तात ! याचतस्तस्य सामतः ॥ २८ ॥  
 प्रहस्तादपि संश्रुत्य देवो वैश्रवणो वचः ।  
 प्रत्युवाच प्रहस्तन्तं वाक्यं वाक्यत्रिदां वरः ॥ २९ ॥  
 दत्ता ममेयं पित्रा तु लङ्का शून्या निशाचरैः ।  
 निवेशिता च मे रक्षो दानमानादिभिर्युधैः ॥ ३० ॥  
 ब्रूहि गच्छ दशग्रीवं पुरी राज्यञ्च यन्मम ।  
 तवाप्येतन्महाबाहो ! भुञ्च राज्यमकण्टकम् ॥ ३१ ॥  
 अविभक्तं त्वया साधं राज्यं यच्चापि मे वसु ।  
 एवमुक्त्वा धनाध्यक्षो जगाम पितुरन्तिकम् ॥ ३२ ॥  
 अविवाद्य गुरुं प्राह रावणस्य यदीप्सितम् ।  
 एष तात ! दशग्रीवो दूतं प्रेषितवान् मम ॥ ३३ ॥  
 दीयतां नगरी लङ्का पूर्वं रक्षोगणोषिता ।  
 मयात्र यदनुष्ठेयं तन्ममाचक्ष्व सुव्रत ! ॥ ३४ ॥  
 ब्रह्मर्षिस्त्वेवमुक्तोऽसौ विश्रवा मुनिपुङ्गवः ।  
 प्राञ्जलिं धनदं प्राह शृणु पुत्र ! वचो मम ॥ ३५ ॥

तेनेति । येन पूर्वं राज्यसम्भूता तेन हेतुना साम्प्रतं दीयताम् ।  
 सोऽयमर्थो विज्ञाप्यते ॥ २८ ॥ २९ ॥ ३० ॥ ३१ ॥ ३२ ॥  
 मम राज्यं वसु च त्वयाऽविभक्तमस्त्विति शेषः । एवं त्वदीयमपि  
 मयेति । ३३ ॥ ३४ ॥ ३५ ॥ ३६ ॥

दशयीवो महाबाहुस्तवान् मम सन्निधौ ।

मया निर्भर्त्सितश्चासीद्वज्रशोक्तः सुदुर्मतिः ॥ ३७ ॥

सक्रोधेन मया चोक्तो ध्वंससे च पुनः पुनः ।

श्रेयोऽभियुक्तं धर्म्यञ्च शृणु पुत्र ! वचो मम ॥ ३८ ॥

वरप्रदानसंमूढो मान्यामान्यं सुदुर्मतिः ।

न वेत्ति मम शापाच्च प्रकृतिं दारुणाङ्गतः ॥ ३९ ॥

तस्माद्गच्छ महाबाहो ! कैलासं धरणीधरम् ।

निवेशय निवासार्थं त्यक्त्वा लङ्कां सहायुगः ॥ ४० ॥

तत्र मन्दाकिनी रम्या नदीनामुत्तमा नदी ।

काञ्चनैः सूर्यसङ्काशैः पङ्कजैः संवृतोदका ॥ ४१ ॥

कुसुदैरुत्पलैश्चैव अन्यैश्चैव सुगन्धिभिः ।

तत्र देवाः सगन्धर्वाः साप्सरोरगकिन्नराः ॥ ४२ ॥

विहारशीलाः सततं रमन्ते सर्वदाश्रिताः ।

न हि क्षमं तवानेन वैरं धनद ! रक्षसा ।

जानीषे हि यथानेन लब्धः परमकोवरः ॥ ४३ ॥

एवमुक्तो गृहीत्वा तु तद्वचः पितृगौरवात् ।

वज्रशोक्त इति सन्धिराष्टः ॥ ३७ ॥

ध्वंससे ध्वस्तधर्मन्यायमर्यादो जायसे इत्यर्थः ॥ ३८ ॥

मम शापात्तस्माददर्शनकालकृतात् ॥ ३९ ॥

निवासार्थं निवेशय । पुरमिति शेषः ॥ ४० ॥

सदारपुत्रः सामात्यः सवाहनधनो गतः ॥ ४४ ॥

प्रहस्तोऽथ दशग्रीवं गत्वा वचनमब्रवीत् ।

प्रहृष्टात्मा महात्मानं सहामात्यं सहामुजम् ॥ ४५ ॥

शून्या सा नगरी लङ्का त्यक्त्वा नां धनदो गतः ।

प्रविश्य तां सहास्राभिः स्वधर्मं तत्र पालय ॥ ४६ ॥

एवमुक्त्वा दशग्रीवः प्रहस्तेन महाबलः ।

विवेश नगरीं लङ्कां भ्रातृभिः सबलानुगैः ॥ ४७ ॥

धनदेन परित्यक्तां सुविभक्तमहापथाम् ।

आरुरोह स देवारिः स्वर्गं देवाधिपो यथा ॥ ४८ ॥

स चाभिषिक्तः क्षणदाचरस्तदा

निवेशयामास पुरीं दशाननः ।

निकामपूर्णां च बभूव सा पुरी

निशाचरैर्नीलबलाहकोपमैः ॥ ४९ ॥

धनेश्वरस्त्वथ पितृवाक्यगौरवात्

न्यवेशयच्छशिबिले गिरौ पुरीम् ।

सूर्यसङ्काशैः सूर्यवदुज्ज्वलैः ॥ ४१ ॥ ४२ ॥ ४३ ॥ ४४ ॥

एवं प्रहस्तवचः श्रुत्वा रावणः प्रहृष्टात्माऽभवदिति शेषः ॥ ४५ ॥

यतस्त्यक्त्वा नां गतस्ततोऽस्माभिः सह तां प्रविश्य धर्मं प्रतिपा-  
लयेति प्रहस्तेनोक्तो रावणस्तां प्रविवेश ॥ ४६ ॥ ४७ ॥ ४८ ॥

निकामपूर्णां अत्यन्तपूर्णां ॥ ४९ ॥



खलङ्कृतैर्भवनवरैर्विभूषितां

पुरन्दरः स्खरिव यथामरावतीम् ॥ ५० ॥

इत्यार्षे रामायणे वाल्मीकीये उत्तरकाण्डे

एकादशः सर्गः ॥ ११ ॥

अश्रितिमले गिरौ कैलासे पुरन्दरस्येव तदामरावतीमिति पाठोऽ-  
युक्तश्चन्दोभङ्गाभावाच्च ॥ ५० ॥

इति रामाभिरामे श्रीरामाीये रामायणतिलके

उत्तरकाण्डे एकादशः सर्गः ॥ ११ ॥

## द्वादशः सर्गः ।



राक्षसेन्द्रोऽभिषिक्तस्तु भ्रातृभिः सहितस्तदा ।

ततः प्रदानं राक्षसा भगिन्याः समचिन्तयत् ॥ १ ॥

ददौ तां कालकेन्द्राय दानवेन्द्राय राक्षसीम् ।

स्वसां शूर्पणखां नाम विद्युज्जिह्वाय राक्षसः ॥ २ ॥

अथ दत्त्वा स्वयं रक्षो मृगयामटते स्म तत् ।

तत्रापश्यत्ततो राम ! मयं नाम दितेः सुतम् ॥ ३ ॥

कन्यासहायं तं दृष्ट्वा दशग्रीवो निशाचरः ।

अपृच्छत्को भवानेको निर्मनुष्यमृगे वने ॥ ४ ॥

अनया मृगशावाच्या किमर्थं सह तिष्ठसि ।

मयस्तदाब्रवीद्राम ! पृच्छन्तं तं निशाचरम् ॥ ५ ॥

श्रूयतां सर्वमाख्यास्ये यथावृत्तमिदं तव ।

हेमा नामाप्सरास्तत्र श्रुतपूर्वा यदि त्वया ॥ ६ ॥

दैवतैर्मम सा दत्ता पौलोमीव शतक्रतोः ।

तस्यां सक्तमनाह्यासं दशवर्षशतान्यहम् ॥ ७ ॥

अथ इन्द्रजिदुत्यत्तिः । राक्षसेन्द्र इति ॥ १ ॥ २ ॥

रामेति सम्बुद्धिः ॥ ३ ॥ ४ ॥ ५ ॥ ६ ॥ ७ ॥

सा च दैवतकार्येण त्रयोदशसमा गताः ।  
 वर्षश्चतुर्दशश्चैव ततो हेममयं पुरम् ॥ ८ ॥  
 वज्रवैदूर्यचित्रमायया निर्मितं मया ।  
 तत्राहमवसन्दीनस्तथा हीनः सुदुःखितः ॥ ९ ॥  
 तस्मात्पुरादुद्धितरं गृहीत्वा वनमागतः ।  
 इयं ममात्मजा राज्ञस्तस्मात् कुक्षौ विवर्धिता ॥ १० ॥  
 भर्तारमनया सार्धमस्याः प्राप्तोऽस्मि मार्गितुम् ।  
 कन्यापितृत्वं दुःखं हि सर्वेषां मानकाङ्क्षिणाम् ॥ ११ ॥  
 कन्या हि द्वे कुले नित्यं संशये स्थाप्य तिष्ठति ।  
 पुत्रद्वयं ममाप्यस्यां भार्यायां संबभूव ह ॥ १२ ॥  
 मायावी प्रथमस्तात ! दुन्दुभिस्तदनन्तरः ।  
 एवं ते सर्वमाख्यातं याथातथ्येन पृच्छतः ॥ १३ ॥

गता देवलोका मिति शेषः । ततस्त्रयोदश समाः वर्षाणि गता  
 गतानि । चतुर्दशश्च तद्विरहितस्य गतमित्यनुकर्षः । हेममयं सुवर्ण-  
 प्रचुरम् ॥ ८ ॥

मायया विचित्रनिर्माणशक्त्या निर्मितम् ॥ ९ ॥  
 तस्याः कुक्षौ । हेमाया गर्भे इत्यर्थः ॥ १० ॥  
 मार्गितुं प्राप्तोऽस्मि मानकाङ्क्षिणाम् अभिमानेच्छूनां दुःखम् ।  
 अभिमाननिवर्तकत्वात् ॥ ११ ॥  
 अस्यां हेमायाम् ॥ १२ ॥

त्वामिदानीं कथं तात ! जानीयाङ्को भवानिति ।  
 एवमुक्तन्तु तद्रक्षो विनीतमिदमब्रवीत् ॥ १४ ॥  
 अहं पौलस्त्यतनयो दशग्रीवश्च नामतः ।  
 मुनेर्विश्वसोऽयस्तु तृतीयो ब्राह्मणोऽभवत् ॥ १५ ॥  
 एवमुक्तस्तदा राम ! राक्षसेन्द्रेण दानवः ।  
 महर्षेस्तनयं ज्ञात्वा मयोदानवपुङ्गवः ॥ १६ ॥  
 दातुं दुहितरं तस्मै रोचयामास तत्र वै ।  
 करेण तु करं तस्या ग्राहयित्वा मयस्तदा ॥ १७ ॥  
 प्रहसन् प्राह दैत्येन्द्रो राक्षसेन्द्रमिदं वचः ।  
 दयं ममात्मजा राजन् ! हेमयाऽप्सरसा धृता ॥ १८ ॥  
 कन्या मन्दोदरी नाम पद्मार्थं प्रतिगृह्यताम् ।  
 बाढमित्येव तं राम ! दशग्रीवोऽभ्यभाषत ॥ १९ ॥  
 प्रज्वाल्य तत्र चैवाग्निमकरोत् पाणिमंगहम् ।

मायावी तन्नामकः ॥ १३ ॥ १४ ॥

पौलस्त्यतनय इत्युक्तमेवार्थं स्पष्टमाह,—मुनेरिति । यो मुनि-  
 विश्ववा ब्रह्मणस्तृतीयापत्यं तस्य भगवतो विश्वसोऽहं तनय  
 इत्यर्थः ॥ १५ ॥

तं महर्षेस्तनयं ज्ञात्वा दुहितरं तस्मै दातुं रोचयामास । तत्र  
 वै महाकुलप्रसूतत्वज्ञानकाले ॥ १६ ॥ १७ ॥

धृतां धृतगर्भा । प्रसूतेत्यर्थः ॥ १८ ॥ १९ ॥

स हि तस्य मयो राम ! शापाभिज्ञ तपोधनात् ॥ २० ॥  
 विदित्वा तेन सा दत्ता तस्य पैतामहं कुलम् ।  
 अमोघां तस्य शक्तिञ्च प्रददौ परमाद्भुताम् ॥ २१ ॥  
 परेण तपसा लब्धां जग्निवान् लक्षणं यथा ।  
 एवं स कृत्वा दारान्नै लङ्काया ईश्वरः प्रभुः ॥ २२ ॥  
 गत्वा तु नगरीं भार्य्यं भ्रातृभ्यां समुपाहरत् ।  
 वैरोचनस्य दौहित्रो वज्रज्वालेति नामतः ॥ २३ ॥  
 तां भार्य्यां कुम्भकर्णस्य रावणः समकल्पयत् ।  
 गन्धर्वराजस्य सुतां शैलूषस्य महात्मनः ॥ २४ ॥  
 सरमां नाम धर्मज्ञां लेभे भार्य्यां विभीषणः ।  
 तीरे तु सरसो वै तु मंजुञ्जो मानसस्य हि ॥ २५ ॥  
 सरस्तदा मानसन्तु वृद्धे जलदागमे ।  
 मात्रा तु तस्याः कन्यायाः स्नेहेनाक्रन्दितं वचः ॥ २६ ॥

तपोधनाज्जातशापाभिज्ञः । दारुणप्रकृतिर्भविष्यतीति श्रुतशाय-  
 वृत्तान्त इत्यर्थः ॥ २० ॥

तेन हेतुना । यद्यस्मै इयं कन्या न दीयते तदा दारुणप्रकृतित्वान् मां  
 निगृह्य वञ्चादपि ग्रहीष्यतीति ज्ञानेन महाकुलप्रसूतत्वज्ञानेन चेत्पर्यः ॥ २१ ॥

लब्धां मयेनेति शेषः । भ्रातृभ्यां सह समुपाहरत् हृतवान् ।  
 उदवाह यदिति पाठान्तरम् ॥ २२ ॥ २३ ॥ २४ ॥

सरमाया विभीषणपत्न्या नाम निर्वृत्ति । तीरेत्येति ॥ २५ ॥

सरोमा वर्धतेत्युक्तं ततः सा सरमाऽभवत् ।  
 एवं ते हृतदारा वै रेमिरे तत्र राक्षसाः ॥ २७ ॥  
 स्वां स्वां भार्यामुपादाय गन्धर्वा इव नन्दने ।  
 ततो मन्दोदरी पुत्रं मेघनादमजीजनत् ॥ २८ ॥  
 स एष इन्द्रजिन्नाम युष्माभिरभिधीयते ।  
 जातमात्रेण हि पुरा तेन रावणसूनुना ॥ २९ ॥  
 रुदता समञ्जान् मुक्तो नादो जलधरोपमः ।  
 जङ्गीकृता च सा लङ्का तस्य नदिन राघव ! ॥ ३० ॥  
 पिता तस्याकरोन्नाम मेघनाद इति स्वयम् ।  
 सोऽवर्धत तदा राम ! रावणान्तःपुरे शुभे ॥ ३१ ॥  
 रक्ष्यमाणोवरस्त्रीभिश्चक्षुः काष्ठैरिवानलः ।  
 मातापित्रोर्महाहर्षं जनयन् रावणात्मजः ॥ ३२ ॥

इत्यार्षे रामायणे वाल्मीकीये उत्तरकाण्डे

द्वादशः सर्गः ॥ १२ ॥

तदास्या मानससरस्तीरउत्पत्तिकाले । मानसं सरोजजलद  
 निमित्ततल्लक्ष्मिपूर्यन्तं ववृधे । ततो भीतायाः कन्याया आक्रन्दितं  
 श्रुत्वा तस्या माया कन्यास्नेहेन सरोमावर्धतेत्युक्तम् । ततः सा कन्या-  
 सरमाऽभवत् । एषोदरादित्वात् साधुः ॥ २६ ॥ २७ ॥ २८ ॥ २९ ॥

जलधरोपमः जलधरनादोपमः ॥ ३० ॥ ३१ ॥ ३२ ॥

इति रामाभिरामे श्रीरामीये रामायणतिलके

उत्तरकाण्डे द्वादशः सर्गः ॥ १२ ॥

## त्रयोदशः सर्गः ।



अथ लोकेश्वरोत्सृष्टा तत्र कालेन केनचित् ।  
निद्रा समभवत्तीव्रा कुम्भकर्णस्य रूपिणी ॥ १ ॥  
ततो भ्रातरमासीनं कुम्भकर्णोऽब्रवीद्वचः ।  
निद्रा मां बाधते राजन् ! कारयस्व ममालयम् ॥ २ ॥  
विनियुक्तास्ततो राज्ञा शिल्पिनो विश्वकर्मवत् ।  
विस्तीर्णं योजनं स्निग्धं ततो द्विगुणमायतम् ॥ ३ ॥  
दर्शनीयं निराबाधं कुम्भकर्णस्य चक्रिरे ।  
स्फाटिकैः काञ्चनैश्चित्रैः स्तम्भैः सर्वत्र शोभितम् ॥ ४ ॥  
वैदूर्यकृतसोपानं किङ्किणीजालकं तथा ।  
दान्ततोरणविन्यस्तं वज्रस्फटिकवेदिकम् ॥ ५ ॥  
मनोहरं सर्वसुखं कारयामास राजसः ।

लोकेश्वरेण ब्रह्मणा उत्सृष्टा प्रेषिता । रूपिणी जृम्भारूपेण  
रूपवती समभवत्तीव्रा ॥ १ ॥ २ ॥

विश्वकर्मवत्तत्सृष्टाः । विस्तीर्णं योजनम् । तिर्यङ्मानेनेति  
शेषः । तत्तिर्यङ्मानात् । एवञ्च युद्धकाण्डे यद्योजनायतामित्युक्तं  
तद्विगुणयोजनायतामित्यर्थकं बोध्यम् ॥ ३ ॥ ४ ॥

सर्वत्र सुखदं नित्यं मेरोः पुण्यां गुह्यामिवः ॥ ६ ॥

तत्र निद्रां समाविष्टः कुम्भकर्णो महाबलः ।

बहून्यद्दसहस्राणि शयानो न च बुध्यते ॥ ७ ॥

निद्राभिभूते तु तदा कुम्भकर्णे दशाननः ।

देवर्षियज्ञगन्धर्वान् संजघ्ने हि निरङ्कुशः ॥ ८ ॥

उद्यानानि विचित्राणि नन्दनादोनि यानि च ।

तानि गत्वा सुसंक्रुद्धोऽभिनन्ति स्म दशाननः ॥ ९ ॥

नदीं गज इव क्रीडन् वृक्षान्वायुरिव क्षिपन् ।

नगान् वज्र इवोत्सृष्टो विध्वंसयति राक्षसः ॥ १० ॥

यथावृत्तन्तु विज्ञाय दशग्रीवं धनेश्वरः ।

कुलानुरूपं धर्मज्ञो वृत्तं संस्मृत्य चात्मनः ॥ ११ ॥

सौभ्रात्रदर्शनार्थन्तु दूतं वैश्रवणस्तदा ।

लङ्कां सम्प्रेषयामास दशग्रीवस्य वै हितम् ॥ १२ ॥

स गत्वा नगरों लङ्कामाससाद विभीषणम् ।

मानितस्तेन धर्मण पृष्टश्चागमनं प्रति ॥ १३ ॥

किङ्किणीजालकं किङ्किणीनां जालानि यस्मिंस्तत् । दान्ततोरणं  
दन्तविकारतोरणं तस्य विन्यस्तं विन्यासे यत्र तत् ॥ ५ ॥ ६ ॥ ७ ॥  
८ ॥ ९ ॥ १० ॥

आत्मनः कुलानुरूपं वृत्तं संस्मृत्येति । बोधनीयत्वेनेति शेषः ॥ ११ ॥

सौभ्रात्र दर्शनार्थं दर्शयितुम् । हितमिति । वक्तुमिति शेषः ॥ १२ ॥



उद्धा च कुशलं राज्ञो ज्ञातीनाञ्च विभीषणः ।  
 सभायां दर्शयामास तमासीनं दशाननम् ॥ १४ ॥  
 स दृष्ट्वा तत्र राजानं दीप्यमानं स्ततेजसा ।  
 जयेति वाचा संपूज्य तूष्णीं समभिवर्त्तते ॥ १५ ॥  
 स तत्रोत्तमपर्यङ्के वरास्तरणशोभिते ।  
 उपविष्टं दशग्रीवं दूतो वाक्यमथाब्रवीत् ॥ १६ ॥  
 राजन् ! वदामि ते सर्वं भ्राता तव यदब्रवीत् ।  
 उभयोः सदृशं वीर ! वृत्तस्य च कुलस्य च ॥ १७ ॥  
 साधु पर्याप्तमेतावत् कृत्यश्चारित्रसंग्रहः ।  
 साधुधर्मे व्यवस्थानं क्रियतां यदि शक्यते ॥ १८ ॥  
 दृष्टं मे नन्दनं भग्नमृषयो निहताः श्रुताः ।

आगमनं प्रति कार्यमिति शेषः ॥ १३ ॥

राज्ञः धनदस्य । तं कुबेरदूतम् ॥ १४ ॥

तूष्णीं समभिवर्त्तते । क्षणमात्रमिति शेषः ॥ १५ ॥ १६ ॥

उभयोर्मातापित्रोः कुलस्य तयोर्वृत्तस्य च सदृशम् ॥ १७ ॥

साधु सम्मक् । एतावत्पर्याप्तम् एतावदेव पापमलम् । इतःपर-  
 श्चारित्रसंग्रहः कृत्यः कार्यः । तदेव दार्ढ्याय पुनराह,—साध्विति ।  
 व्यवस्थानं व्यवस्थितिः । यदि शक्यते इत्यनेन क्रूरत्वान्नियोगबुद्धिर्याव-  
 र्त्यते । कतकस्तु कृतश्चारित्रसंग्रह इति पठित्वा साधु सम्मक्चारित्र-  
 संग्रह आचारसंग्रहः कृतः सम्पादितश्चेदेतावदेवपर्याप्तमिहामुत्राभ्युद-  
 याय । अस्यैव विवरणं साध्वित्याह ॥ १८ ॥

देवतानां समुद्योगस्त्वत्तो राजन्मया श्रुतः ॥ १९ ॥

निराकृतश्च बज्रस्रस्त्रयाहं राक्षसाधिपः ।

सापराधोपि बालो हि रक्षितव्यः स्वबान्धवैः ॥ २० ॥

अहन्तु हिमवत्पृष्ठं गतो धर्ममुपासितुम् ।

रौद्रं व्रतं समास्थाय नियतो नियतेन्द्रियः ॥ २१ ॥

तत्र देवोमया दृष्ट उमया सहितः प्रभुः ।

सव्यश्चक्षुर्मया देवात् तत्र देव्यां निपातितम् ॥ २२ ॥

का चेष्टेति महाराज ! न खल्वन्येन हेतुना ।

रूपश्चातुपमं कृत्वा रुद्राणी तत्र तिष्ठति ॥ २३ ॥

देव्या दिव्यप्रभाविण दग्धं सव्यं ममेक्षणम् ।

रेणुध्वस्तमिव ज्योतिःपिङ्गलत्वमुपागतम् ॥ २४ ॥

उपदेशप्रयोजकमसदृशं दृश्यते श्रूयते चेत्याह,—दृष्टमिति । मे मया त्वत्तत्त्वमिति देवतानां समुद्योगः । प्रतिक्रियासम्पादनविषय इति शेषः ॥ १९ ॥

यद्यपि त्वयाहं निराकृतोऽपि मम त्वं रक्ष्य एव । तत्र हेतुः । सापराधोपीति । स्वबान्धवैः पित्रादिभिः ॥ २० ॥

त्वद्रक्ष्यहेतोरेवाहन्विति । रौद्रं रुद्रप्रसादकरम् ॥ २१ ॥ २२ ॥

किमिति देव्यां चक्षुर्निपातितं तत्राह,—कान्विति । अन्येन हेतुना । विकारादिनेत्यर्थः । कान्विति सूचितविषयहेतुमाह,—रूपश्चेति ॥ २३ ॥

दग्धं नष्टम् । सव्येतद्वत् रेणुध्वस्तं रेणुस्पर्शकलपीकृतम् ।

ततोऽहमन्यद्वितीर्णं गत्वा तस्य गिरेस्तटम् ।  
 तृष्णीं वर्षशतान्यष्टौ समधारं महाव्रतम् ॥ २५ ॥  
 समाप्ते निचमे तस्मिंस्तत्र देवो महेश्वरः ।  
 ततः प्रीतेन मनसा प्राह वाक्यमिदं प्रभुः ॥ २६ ॥  
 प्रीतोऽस्मि तव धर्मज्ञ ! तपसानेन सुव्रत ! ।  
 मया चैतद्भूतं चीर्णं त्वया चैव धनाधिप ! ॥ २७ ॥  
 तृतीयः पुरुषो नास्ति यश्चरेत् व्रतमीदृशम् ।  
 व्रतं सुदुष्करं ह्येतन्मयैवोत्पादितं पुरा ॥ २८ ॥  
 तत्सखित्वं मया सौम्य ! रोचयस्व धनेश्वर ! ।  
 तपसा निर्जितश्चैव सखा भव ममानघ ! ॥ २९ ॥  
 देव्या दग्धं प्रभावेण यच्च सव्यन्तवेक्षणम् ।  
 पैङ्गल्यं यदवाप्तं हि देव्या रूपनिरीक्षणात् ॥ ३० ॥  
 एकाक्षिपिङ्गलीत्येव नाम स्थास्यति शाश्वतम् ।  
 एवन्तेन सखित्वञ्च प्राप्स्यानुज्ञाञ्च शङ्करात् ॥ ३१ ॥

ज्योतिषा तेजसा पिङ्गलं तस्य भावस्तत्त्वम् । यदा कलुषितज्योतिरिव  
 पिङ्गलं प्राप्तमित्यर्थः ॥ २४ ॥

समधारं समधारयम् ॥ २५ ॥ २६ ॥

यतद्व्रतं त्वदाचरितं महाव्रतम् ॥ २७ ॥ २८ ॥

रोचय सखित्वं यद्विषयार्थः ॥ २९ ॥

पैङ्गल्यमिति । इतदिति शेषः ॥ ३० ॥

आगतेन मया चैव श्रुतस्ते पापनिश्चयः ।  
 तदधर्मिष्ठसंयोगान्निवर्त्तं कुलदूषणात् ॥ ३२ ॥  
 चिन्त्यते हि वधोपायः सर्षिसङ्घैः सुरैस्तव ।  
 एवमुक्तो दशयीवः कोपसंरक्तलोचनः ॥ ३३ ॥  
 हस्तान् दन्तांश्च संपिप्य वाक्यमेतदुवाच ह ।  
 विज्ञातं ते मया दूत ! वाक्यं यत्त्वं प्रभाषसे ॥ ३४ ॥  
 नैव त्वमसि नैवासौ भ्रात्रा येनामि चोदितः ।  
 हितं नैष ममैतद्धि ब्रवीति धनरत्नकः ॥ ३५ ॥  
 महेश्वरसखित्वन्तु मूढः आवयते किल ।  
 नैवेदं क्षमणीयं मे यदेतद्भाषितं त्वया ॥ ३६ ॥  
 यदेतावन्मया कालं दूत ! तस्य तु सर्षितम् ।  
 न हन्तव्यो गुरुर्ज्येष्ठो मयायमिति मन्यते ॥ ३७ ॥

एवन्तेन शिवेन ॥ ३१ ॥

निवर्त्तं निवर्त्तस्व ॥ ३२ ॥ ३३ ॥

वाक्यं विज्ञातं वाक्यतात्पर्यार्थाविज्ञातः ॥ ३४ ॥

येन भ्रात्रा चोदितोसौ भ्राता त्वञ्च नैवासि न भविष्यसि । तत्र हेतुर्हितमिति । एष धनरत्नको मे हितं नैव ब्रवीति ॥ ३५ ॥

किं तर्हि ब्रवीतीत्यत्राह,—महेश्वर सखित्वमिति । तद्गुणबलरूपमप्यद-  
 मित्यर्थः । कुबेरेश्वरसखित्वान्तोक्तावपि रावणः स्वदुर्मत्या विपरीतं गृहीत-  
 वान् । यत्त्वयैतत् कुबेरप्राबल्यं भाषितं तन्नैव क्षमणीयं क्षमार्हम् ॥ ३६ ॥

तस्य त्विदानीं श्रुत्वा मे वाक्यमेषा कृता मतिः ।  
 चीन् लोकानपि जेष्यामि बाह्वीर्यमुपाश्रितः ॥ ३८ ॥  
 एतन्मुहूर्त्तमेवाहं तस्यैकस्य तु वै कृते ।  
 चतुरोलोकपालांस्तान् नयिष्यामि यमक्षयम् ॥ ३९ ॥  
 एवमुक्त्वा तु लङ्केशो ! द्रुतं खड्गेन जघ्निवान् ।  
 ददौ भक्षयितुं ह्येनं राक्षसानां दुरात्मनाम् ॥ ४० ॥  
 ततः कृतस्वस्थयनो रथमारुह्य रावणः ।  
 त्रैलोक्यविजयाकाङ्क्षी ययौ यत्र धनेश्वरः ॥ ४१ ॥  
 इत्यार्षे रामायणे वाल्मीकीये उत्तरकाण्डे  
 त्रयोदशः सर्गः ॥ १३ ॥

एतावत्कालं मया तस्य मर्षितं क्षान्तं तत् इति हेतोर्यतो मदन्त-  
 रात्मा इतः पूर्वमयं ज्येष्ठो गुह्यं हन्तव्य इति मन्यते स्म । ततो हेतो-  
 रित्यर्थः ॥ ३७ ॥

एषा मतिः कृता । केत्यत्राह,—चीनिति ॥ ३८ ॥

एतत् मुहूर्त्तम् अस्मिन् मुहूर्त्ते । तस्यैकस्य तु वै कृते । वधप्रसङ्ग-  
 इत्यर्थः ॥ ३९ ॥

एनं खड्गच्छिन्नं द्रुतं भक्षयितुमाक्षां कृतवानिति शेषः ॥ ४० ॥ ४१ ॥

इति रामाभिरामे श्रीरामाभीये रामायणतिलके

उत्तरकाण्डे त्रयोदशः सर्गः ॥ १३ ॥

## चतुर्दशः सर्गः ।



ततः स सचिवैः सार्द्धं षड्भिर्नित्यबलोद्धतः ।  
महोदरप्रहस्ताभ्यां मारीचशुकसारणैः ॥ १ ॥  
धूम्राक्षेण च वीरेण नित्यं समरगर्धिना ।  
वृतः सम्प्रययौ श्रीमान् क्रोधाक्षोकान् दहन्निव ॥ २ ॥  
पुराणि स नदीः शैलान् वनान्युपवनानि च ।  
अतिक्रम्य मुहूर्त्तेन कैलासं गिरिमागमत् ॥ ३ ॥  
सन्निविष्टं गिरौ तस्मिन् राक्षसेन्द्रं निशम्य तु ।  
युद्धेषु तं कृतोत्साहं दुरात्मानं समन्त्रिणम् ॥ ४ ॥  
यत्ना न श्रेकुः संस्थातुं प्रमुखे तस्य रक्षसः ।  
राक्षो भ्रातेति विज्ञाय गता यत्र धनेश्वरः ॥ ५ ॥  
ते गत्वा सर्वमाचख्युर्भ्रातृस्तस्य चिकीर्षितम् ।  
अनुज्ञाता ययुर्दृष्ट्वा युद्धाय धनदेन ते ॥ ६ ॥

अथादौ कुबेरजयः । तत इति ॥ १ ॥ २ ॥ ३ ॥

समन्त्रिणं महोदरादिषण्मन्त्रिसहितम् ॥ ४ ॥

न श्रेकुरित्यत्र हेतुः । राक्षो भ्रातेति । कुबेरस्य भ्रातेत्यर्थः ॥

॥ ५ ॥ ६ ॥

ततो बलानां संक्षोभो व्यवर्धत इवोदधेः ।  
 तस्य नैर्ऋतराजस्य शैलं सञ्चालयन्निव ॥ ७ ॥  
 ततो युद्धं समभवद्यत्तराक्षसंकुलम् ।  
 व्यथिताश्चाभवन्तत्र सचिवा राक्षसस्य ते ॥ ८ ॥  
 स दृष्ट्वा तादृशं सैन्यं दशग्रीवो निशाचरः ।  
 हर्षनादान् बहून् कृत्वा स क्रोधादभ्यभाषत ॥ ९ ॥  
 ये तु ते राक्षसेन्द्रस्य सचिवा घोरविक्रमाः ।  
 तेषां सहस्रमेकैको यक्षाणां समयोधयत् ॥ १० ॥  
 ततो गदाभिर्मुसलैरसिभिः शक्तितोमरैः ।  
 हन्यमानो दशग्रीवस्तत्सैन्यं समाहत ॥ ११ ॥  
 स निरुच्छ्रासवन्तत्र वध्यमानो दशाननः ।  
 वर्षभिरिव जीमूतेर्धाराभिरवरुद्धत ॥ १२ ॥  
 न चकार व्यथाञ्चैव यत्तशस्त्रैः समाहतः ।  
 महीधर इवाभ्योदेर्धाराशतसमुच्चितः ॥ १३ ॥

तस्य नैर्ऋतराजस्य बलानां संक्षोभः । शैलं कलासञ्चालयन्निव  
 व्यवर्धत । उदधेः क्षोभो यथा ॥ ७ ॥ ८ ॥

हर्षनादान् हर्षजसिंहनादान् ॥ ९ ॥

ये रावणसचिवास्तेषामेकैकस्तेषां सहस्रसंख्यानां यक्षाणां सहस्रम्  
 व्योधयत् ॥ १० ॥ ११ ॥

धाराभिः शस्त्रसमूहैः ॥ १२ ॥

स महात्मा समुद्यम्य कालदण्डोपमां गदाम् ।  
 प्रविवेश ततः सैन्यं न्ययन् यच्चान् यमचयम् ॥ १४ ॥  
 स कक्षमिव विस्तीर्णं शुष्केन्धनमिवाकुलम् ।  
 वातेनाग्निरिवादीप्तो यक्षसैन्यं ददाह तत् ॥ १५ ॥  
 तैस्तु तत्र महामात्यैर्महोदरशुकादिभिः ।  
 अल्पावशेषास्ते यक्षाः कृता वातैरिवास्तुदाः ॥ १६ ॥  
 केचित्समाहता भग्नाः पतिताः समरे क्षितौ ।  
 ओष्ठान्श्च दशनैस्तीक्ष्णैरदशनं कुपिता रणे ॥ १७ ॥  
 श्रान्ताश्चान्योन्यमालिङ्ग्य भ्रष्टशस्त्रा रणाजिरे ।  
 सीदन्ति च तदा यक्षाः कूला इव जलेन ह ॥ १८ ॥  
 हतानां गच्छतां स्वर्गं युध्यतामथ धावताम् ।  
 प्रेक्षतामृषिसङ्घानां बभूव न तदान्तरम् ॥ १९ ॥

धाराशतसमुद्भितः शस्त्रक्षतजन्यवृद्धिरधाराशतसमुद्भितः ॥ १३ ॥  
 ॥ १४ ॥

कक्षं ढगं तद्वद्विस्तीर्णम् । शुष्केन्धनमिवाकुलं शुष्केन्धने आकुल-  
 त्वञ्च भटिति वज्रिव्याप्यत्वम् । यक्षसैन्यं वातेनादीप्तोऽग्निरिव रावणो  
 ददाह ॥ १५ ॥

रावणेन सह वर्त्तमानैस्तेरमात्यैर्यक्षा अल्पावशेषाः कृताः ॥ १६ ॥

भग्ना भगनाच्चाः ॥ १७ ॥

कूला इति लिङ्गव्यत्ययः ॥ १८ ॥



भग्नांस्तु तान् समालक्ष्य यत्नेन्द्रांस्तु महाबलान् ।  
 धनाध्यक्ष्यो महाबाहुः प्रेषयामास यत्तकान् ॥ २० ॥  
 एतस्मिन्नन्तरे राम ! विस्तीर्णबलवाहनः ।  
 प्रेषितो न्यपतत् यत्तो नाम्ना संयोधकण्टकः ॥ २१ ॥  
 तेन चक्रेण मारीचो विष्णुनेव रणे हतः ।  
 पतिनो भूतले शैलात् क्षीणपुण्ड्र इव ग्रहः ॥ २२ ॥  
 समञ्जस्तु मुहूर्त्तैर्न स विश्रम्य निशाचरः ।  
 तं यत्तं योधयामास स च भग्नः प्रदुद्रुवे ॥ २३ ॥  
 ततः काञ्चनचित्राङ्गं वैदूर्यरजतोक्षितम् ।  
 मर्त्यादां प्रतिहाराणां तोरणान्तरमाविशत् ॥ २४ ॥  
 तन्तु राजन् ! दशग्रीवं प्रविशन्तं निशाचरम् ।  
 सूर्यभानुरिति ख्यातो द्वारपालो न्यवारयत् ॥ २५ ॥  
 स वार्यमाणो यत्तेण प्रविवेश निशाचरः ।

भूतले धावतां परैर्हतानामथानन्तरं स्वर्गं गच्छतां गत्वा तत्र  
 स्थितानां व्योम्नि स्थित्वा युद्धं प्रेक्षतां प्रेक्षमाणानां ऋषिसङ्घानाञ्च  
 दिवि आकाशेऽन्तरं स्थातुमवकाशो न बभूव ॥ १९ ॥ २० ॥ २१ ॥

तेन संयोधकण्टकाख्येन यत्तेण चक्रेण हतः पीडितो मारीचः  
 शैलात् कैलासात् भूतले पतितः । संयोधानां समक्षयोद्धृणां कण्टकः  
 संहर्तेति संयोधकण्टकः ॥ २२ ॥

स च यत्तश्च ॥ २३ ॥

यदा तु वारितो राम ! न व्यतिष्ठत् स राक्षसः ॥ २६ ॥

ततस्तोरणमुत्पाद्य तेन यक्षेण ताडितः ।

रुधिरं प्रस्रवन् भाति शैलो धातुस्त्वैरिव ॥ २७ ॥

स शैलशिखराभेण तोरणेन समाहतः ।

जगाम न क्षतिं वीरो वरदानात् स्वधम्भुवः ॥ २८ ॥

तेनैव तोरणेनाथ यक्षस्तेनाभिताडितः ।

नादृश्यत तदा यक्षो भस्मीकृततनुस्तदा ॥ २९ ॥

ततः प्रदुद्रुवः सर्वं दृष्ट्वा रक्षः पराक्रमम् ।

ततो नदीर्गहाच्चैव विविशुर्भयपीडिताः ।

त्यक्तप्रहरणाः आन्ता विवर्णवदनास्तदा ॥ ३० ॥

इत्यार्षे रामायणे वाल्मीकीये उत्तरकाण्डे

चतुर्दशः सर्गः ॥ १४ ॥

मर्यादां जनप्रवेशावधिम् । प्रतोहाराणां तोरणान्तरं द्वारमध्य-  
मिति तीर्थः । अविशुद्भावावण इति शेषः ॥ २४ ॥ २५ ॥ २६ ॥

धातुस्त्वैर्युतः शैल इति ॥ २७ ॥

तोरणेन तोरणस्थदण्डेन ॥ २८ ॥

भस्मीकृततनुरिति । चूर्णीकृततनुरित्यर्थः ॥ २९ ॥ ३० ॥

इति रामाभिरामे श्रीरामोये रामायणतिलके

उत्तरकाण्डे चतुर्दशः सर्गः ॥ १४ ॥

## पञ्चदशः सर्गः ।



ततस्तान् लब्ध्वा विचक्षन् यत्नेन्द्रांस्तु सहस्रशः ।  
धनाध्यक्षो महायज्ञं माणिचारमयाब्रवीत् ॥ १ ॥  
रावणं जहि यत्नेन्द्र ! दुष्टं पापचेतसम् ।  
शरणं भव वीराणां यक्षाणां युद्धशालिनाम् ॥ २ ॥  
एवमुक्तो महाबाहुर्मणिभद्रः सुदुर्जयः ।  
वृतो यत्सहस्रैस्तु चतुर्भिः समयोधयत् ॥ ३ ॥  
ते गदासुसलप्राप्तैः शक्तितोमरमुद्गरैः ।  
अभिघ्नन्तस्तदा यत्ना राक्षसान् समुपाद्रुवन् ॥ ४ ॥  
कुर्वन्तस्तुमुलं युद्धं चरन्तः श्वेनवल्गवः ।  
बाहुं प्रयच्छन्नेच्छामि दीयतामिति भाषिणः ॥ ५ ॥  
ततो देवाः सगन्धर्वा ऋषयो ब्रह्मवादिनः ।  
दृष्ट्वा तत्तुमुलं युद्धं परं विस्मयमागमन् ॥ ६ ॥  
यक्षाणान्तु प्रहस्तेन सहस्रं निहतं रणे ।  
महोदरेण चानिन्द्यं सहस्रमपरं हतम् ॥ ७ ॥  
कुङ्क्षेन च तदा राजन् ! मारीचेन युयुत्सुना ।

निमेषान्तरमात्रेण द्वे सहस्रे निपातिते ॥ ८ ॥  
 क्व च यत्तार्जवं युद्धं क्व च मायाबलाश्रयम् ।  
 रक्षसां पुरुषव्याघ्र ! तेन तेऽभ्यधिका युधि ॥ ९ ॥  
 धूम्राक्षेण समागम्य माणिभद्रो महारणे ।  
 सुसलेनोरसि क्रोधात्ताडितो न च कम्पितः ॥ १० ॥  
 ततो गदां समाविध्य माणिभद्रेण राक्षसः ।  
 धूम्राक्षस्ताडितो मूर्ध्नि विह्वलः स पपात ह ॥ ११ ॥  
 धूम्राक्षं ताडितं दृष्ट्वा पतितं श्रोणितोक्षितम् ।  
 अभ्यधावत संयामे माणिभद्रं दशाननः ॥ १२ ॥  
 संक्रुद्धमभिधावन्तं माणिभद्रो दशाननम् ।  
 शक्तिभिस्ताडयामास तिसृभिर्यत्तपुङ्गवः ॥ १३ ॥  
 ताडितो माणिभद्रस्य मुकुटे प्राहरद्वरेण ।  
 तस्य तेन प्रहारेण मुकुटं पार्श्वमागतम् ॥ १४ ॥  
 ततः प्रभृति यत्तोऽसौ पार्श्वमौलिरभूत् किल ।

अथ पुष्पकयहः । तत इति । लक्ष्ययित्वा । माणिचारो माणि-  
 भद्रः ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥

ते राक्षसाः ॥ ९ ॥ १० ॥ ११ ॥ १२ ॥ १३ ॥

ताडित इति । तिसृभिः शक्तिभिस्ताडितो राक्षसेन्द्रो गदया माणि-  
 भद्रस्य मुकुटे मुकुटस्थले प्राहरत्तच्च मुकुटस्थलं तेन प्रहारेण पार्श्वमेक-  
 पार्श्वमागतं प्राप्तम् ॥ १४ ॥

तस्मिंस्तु विमुखीभूते माणिभद्रे महात्मनि ।

सन्नादः सुमहान् राजंस्तस्मिन् शैले व्यवर्द्धतः ॥ १५ ॥

ततो दूरात् प्रदट्टे धनाध्यक्षो गदाधरः ।

शुक्रप्रौष्ठपदाभ्याञ्च पद्मशङ्खसमावृतः ॥ १६ ॥

स दृष्ट्वा भ्रातरं संख्ये शापादिभ्रष्टगौरवम् ।

उवाच वचनं धीमान् युक्तं पैतामहे कुले ॥ १७ ॥

यन्मया वार्य्यमाणस्त्वं नावगच्छसि दुर्मते ।

पञ्चादस्य फलं प्राप्य ज्ञास्यसे निरयं गतः ॥ १८ ॥

यो हि मोहादिषु पीत्वा नावगच्छति दुर्मतिः ।

सन्नादो रक्षसाम् ॥ १५ ॥

पद्मशङ्खसमावृतः शुक्रपद्मनिध्यभिमानिदेवसंवृतः । शुक्रप्रौष्ठ-  
पदाभ्यां निधिरक्षकमन्त्रिभ्यां सह धनाध्यक्षः प्रदट्टे श्वातरमिति  
सम्बन्धः ॥ १६ ॥

शापादिश्रवसः कृताहारणस्वभावो भविष्यतीति शापात् । विभ्रष्ट-  
गौरवं वन्दनादिप्रयोजकश्रेष्ठत्वगौरवरहितम् । अकृतवन्दनादिश्रवहार-  
मिति यावत् । पैतामहे कुले युक्तं तत्कुले उत्पत्तेर्युक्तं वचनमुवाचे-  
त्यर्थः ॥ १७ ॥

वार्य्यमाणः असद्वृत्तादिति शेषः । नावगच्छसि अस्य मदचनाकर-  
णस्य पूज्यपूजाव्यतिश्रमादिदोषस्य च फलं परिपाकं प्राप्य तद्वशा-  
न्निरयं गतो ज्ञास्यसे । अहं साधु न कृतवान् किन्तु पापमेवेति  
परितप्स्यसे इत्यर्थः ॥ १८ ॥

स तस्य परिणामान्ते जानीते कर्मणः फलम् ॥ १८ ॥

दैवतानि न नन्दन्ति धर्मयुक्तेन केनचित् ।

येन त्वमीदृशं भावं नीतस्तच्च न बुध्यसे ॥ २० ॥

मातरं पितरं विप्रमाचार्य्यश्चावमन्य वै ।

स पश्यति फलं तस्य प्रेतराजवशं यतः ॥ २१ ॥

अध्रुवे हि शरीरे यो न करोति तपोर्जनम् ।

स पञ्चाक्षयते मूढो मृतो गत्वात्मनो गतिम् ॥ २२ ॥

कस्यचिन्नहि दुर्बुद्धेऽह्मन्दतो जायते मतिः ।

आदृशं कुरुते कर्म तादृशं फलमश्नुते ॥ २३ ॥

अद्विं रूपं बलं पुत्रान् वित्तं शूरत्वमेव च ।

तत्कालानवगतदुःखसाधनस्य कालान्तरे फलपाकतोऽज्ञाने दृष्टान्तः ।

योहीति ॥ १८ ॥

दैवतानि ब्रह्मरुद्रादयः । धर्मयुक्तेन केनचित्प्राकृतेन व्यापारेण त्वामिदानीन्नाभिनन्दन्ति । त्वयि विमुखा भवन्ति । सम्पति त्वयि धर्माभावाद्येन देवतानभिनन्दनेन त्वमीदृशं भावं क्रूरमनीतः प्रापितः सन्नावबुध्यसे ॥ २० ॥

तस्य माचाद्यवमानस्य । अत्र माचादिपदं पूज्योपलक्ष्यम् ॥ २१ ॥

तपोर्जनन्तपःसम्पादनम् । आत्मनो गतिम् आत्मनः कर्मसम्पादितान् गतिम् । २२ ॥

दुर्बुद्धेर्बुद्धिरहितस्य कस्यचित्कस्यापि पुण्यस्य ह्मन्दतः पित्रादि-  
सेवां विना खेच्छामात्रेण मतिः शुभा मतिर्न जायतेति माचादिसेवा-

प्राप्नुवन्ति नरा लोके निर्जितं पुण्यकर्मभिः ॥ २४ ॥

एवं निरयगामि त्वं यस्य ते मतिरीदृशी ।

न त्वां समभिभाषिष्येऽसदृत्तेष्वेव निर्णयः ॥ २५ ॥

एवमुक्तास्ततस्तेन तस्मात्मात्याः समाहताः ।

मारीचप्रमुखाः सर्वे त्रिमुखा विप्रदुद्रुवुः ॥ २६ ॥

ततस्तेन दशमीवो यचेन्द्रेण महात्मना ।

गदयाभिहतो मूर्ध्नि न च स्थानात् प्रकम्पितः ॥ २७ ॥

ततस्तौ राम ! निम्नन्तौ तदान्योऽन्यं महामृधे ।

न विक्कलौ न च आन्तौ तावभौ यच्चराक्षसौ ॥ २८ ॥

आग्नेयमस्त्रं तस्मै स सुमोच धनदस्तदा ।

राक्षसेन्द्रो वारुणेन तदस्त्रं प्रत्यवारयत् ॥ २९ ॥

ततो मायां प्रविष्टोऽसौ राक्षसीं राक्षसेश्वरः ।

हीनो यादृशं स्वदुर्मत्यनुरूपं दुष्कर्म कुर्वते तादृशं तदनुरूपं फलमश्रुते  
प्राप्नोति ॥ ३३ ॥ ३४ ॥

एवमिति । एवं क्रूरकर्मा त्वन्निरयगामो भविष्यसि । यस्य ते  
ईदृशी मतिः स्यत्स्वां न समभिभाषिष्ये । यद्य वाऽसदृत्तेषु सदृत्तानां  
निर्णयः अशुक्लेयनिश्चयः ॥ २५ ॥

एवमुक्ताः रावणवदेव यूयमप्यसम्भाष्या इत्युक्ताः । तत एवं  
वचनानन्तरम् । तेन धनदेन समाहतास्ताडिताः । मारीचप्रमुखाः  
सर्वे त्रिमुखा युद्धविमुखा विप्रदुद्रुवुः ॥ २६ ॥

ततस्तद्विद्रावणानन्तरम् । तेन धनदेन ॥ २७ ॥ २८ ॥ २९ ॥

रूपाणां शतसाहस्रं विनाशाय चकार च ॥ २० ॥

व्याघ्रो वराहो जीमूतः पर्वतः सागरो द्रुमः ।

यक्षो देव्यस्वरूपी च सोऽदृश्यत दशाननः ॥ २१ ॥

बहूनि च करोति स्म दृश्यन्ते न त्वसौ ततः ।

प्रतिगृह्य ततो राम ! महदस्त्रं दशाननः ।

जवाम मूर्ध्नि धनदं व्याविष्ट्व महतीं गदाम् ॥ २२ ॥

एवं स तेनाभिहतो विफलः शोणितोचितः ।

कृत्तमूल इवाशोको निपपात धनाधिपः ॥ २३ ॥

ततः पद्मादिभिस्तत्र निधिभिः स तदावृतः ।

धनदोच्छासितस्तेषु वनमानीय नन्दनम् ॥ २४ ॥

निर्जित्य राक्षसेन्द्रस्तं धनदं हृष्टमानसः ।

पुष्पकं तस्य जग्राह विमानं जयलक्षणम् ॥ २५ ॥

काञ्चनस्तम्भसंवीतं वैदूर्यमणितोरणम् ।

मुक्ताजालप्रतिच्छन्नं सर्वकालफलद्रुमम् ॥ २६ ॥

राक्षसेश्वरो रावणः । विनाशाय धनदनाशाय रूपाणां शत-  
साहस्रचकार ॥ २० ॥

रूपाण्याह । व्याघ्र इति ॥ २१ ॥

बहूनि अस्त्रवर्षाणि च करोति स्म । तान्येव दृश्यन्ते न त्वसौ तथा  
मायाप्रयुक्तव्याघ्रादय एव दृश्यन्ते न त्वसौ ॥ २२ ॥ २३ ॥

निधिभिर्निधिदेवताभिः । धनदोच्छासित इति सन्धिरार्षः ॥ २४ ॥



मनोजवं कामगमं कामरूपं विहङ्गमम् ।

मनिकाञ्चनसीपानं तप्तकाञ्चनवेदिकम् ॥ ३७ ॥

देवोपवाह्यमक्षय्यं सदादृष्टिमनःसुखम् ।

बङ्गाक्षय्यं भक्तिचित्रं ब्रह्मणा परिनिर्मितम् ॥ ३८ ॥

निर्मितं सर्वकामैस्तु मनोहरमनुत्तमम् ।

न तु शीतं न चोष्णञ्च सर्वर्तुसुखदं शुभम् ॥ ३९ ॥

स तं राजा समारुह्य कामगं वीर्यनिर्जितम् ।

जितं त्रिभुवनं मेने दपोत्सेकात्सुदुर्मतिः ।

जित्वा वैश्रवणं देवं कैलासात् समवातरत् ॥ ४० ॥

स तेजसा विपुलमवाप्य तं जयं

प्रतापवान् विमलकिरीटहारवान् ।

रराज वै परमविमानमास्थितो

निशाचरः सदसि गतो यथानलः ॥ ४१ ॥

इत्यार्षे रामायणे वाल्मीकीये उत्तरकाण्डे

पञ्चदशः सर्गः ॥ १५ ॥

जयलक्षणं जयचिह्नं ख्यापयन्निति शेषः ॥ ३५ ॥ ३६ ॥ ३७ ॥

ब्रह्मणा विश्वकर्मणा ॥ ३८ ॥ ३९ ॥ ४० ॥ ४१ ॥

इति रामाभिरामे श्रीरामीये रामायणतिलके

उत्तरकाण्डे पञ्चदशः सर्गः ॥ १५ ॥

## षोडशः सर्गः ।



स जित्वा धनदं रामभ्रातरं राक्षसाधिपः ।  
महासेनप्रसूतिं तद्ययौ शरवणं महत् ॥ १ ॥  
अथापश्यद्दशग्रीवो रौक्मं शरवणं महत् ।  
गभस्तिजालसंवीतं द्वितीयमिव भास्करम् ॥ २ ॥  
स पर्वतं समारुह्य कञ्चिद्रस्यवनान्तरम् ।  
प्रेक्षते पुष्पकं तत्र राम ! विष्टम्भितं तदा ॥ ३ ॥  
विष्टम्भं किमिदं कस्मान्नागमत् कामगं कृतम् ।  
अचिन्तयद्वाचसेन्द्रः सचिवैस्तैः समावृतः ॥ ४ ॥  
किं निमित्तमिच्छया मे नेदं गच्छति पुष्पकम् ।  
पवेतस्योपरिष्ठस्य कमदं कस्यचिद्भवेत् ॥ ५ ॥

स जित्वेति । महासेनस्य स्कन्दस्य प्रसूतिर्यस्मिंस्तच्छरवणं ययौ  
॥ १ ॥ २ ॥

विष्टम्भितं निरुद्धसञ्चारम् ॥ ३ ॥

कामगं स्वामिचित्तानुकूलसञ्चारवत्कृतं निर्मितमिदं विष्टम्भं किम् ।  
तदेवाह,—कस्मान्नागमदित्यचिन्तयत् ॥ ४ ॥

मे ममेच्छया पुष्पकं न गच्छति तदिदं किं निमित्तमिति विचिन्त्य

ततोऽब्रवीत्तदा राम ! मारीचो बुद्धिकोविदः ।  
 नेदं निष्कारणं राजन् ! पुष्पकं यन्न गच्छति ॥ ६ ॥  
 अथवा पुष्पकमिदं धनदानान्यवाहनम् ।  
 अतो निस्पन्दमभवत् धनाध्यक्षविनाकृतम् ॥ ७ ॥  
 इति वाक्यान्तरे तस्य करालः कृष्णपिङ्गलः ।  
 वामनो विकटो मुण्डी नन्दी ह्रस्वभुजो बली ॥ ८ ॥  
 ततः पार्श्वमुपागम्य भवस्यानुचरोऽब्रवीत् ।  
 नन्दीश्वरो वचस्त्रेदं राक्षसेन्द्रमशङ्कितः ॥ ९ ॥  
 निवर्त्तस्व दशग्रीव ! शैले क्रीडति शङ्करः ।  
 सुपर्णनागयक्षाणां देवगन्धर्वरक्षसाम् ॥ १० ॥  
 सर्वेषामेव भूतानामगम्यः पर्वतः कृतः ।  
 इति नन्दिवचः श्रुत्वा क्रोधात् कम्पितकुण्डलः ॥ ११ ॥

स्वयमेव हेतुं तर्कयति । पर्वतस्येति । पर्वतो परिस्थितस्येत्यर्थः । कस्य-  
 चित्पुरुषस्येदं कर्मस्तम्भनकर्म भवेत् ॥ ५ ॥

मारीचोऽपि तदुक्तमेवानुवदति । तत इति । पुष्पकं न गच्छतीति  
 यत्रेदं निष्कारणम् ॥ ६ ॥

कारणमूहयित्वा हास्यवेति । धनदानान्यवाहनं धनदानस्य वाहन-  
 नेत्यर्थः ॥ ७ ॥ ८ ॥

पार्श्वे । रावणस्येति शेषः । अशङ्कित उपागम्याब्रवीदित्यन्वयः  
 ॥ ९ ॥ १० ॥

कोपान्तु ताम्रनयनः पुष्पकादवरुह्य सः ।  
 कोऽयं शङ्कर इत्युक्त्वा शैलमूलमुपागतः ॥ १२ ॥  
 सोऽपश्यन्नन्दिनं तत्र देवस्यादूरतः स्थितम् ।  
 दीप्तमूलमवष्टभ्य द्वितीयमित्र शङ्करम् ॥ १३ ॥  
 तं दृष्ट्वा वानरमुखमवज्ञाय सुराक्षसः ।  
 प्रहासं मुमुचे तत्र सतोय इव तोयदः ॥ १४ ॥  
 तं क्रुद्धो भगवान्दन्दी शङ्करस्यापरा तनुः ।  
 अभ्रवीत्तत्र तद्रुचो दशाननमुपस्थितम् ॥ १५ ॥  
 यस्माद्दानरूपं मामवज्ञाय दशानन ! ।  
 अभ्रनोपातसङ्काशमपहासं प्रमुक्तवान् ॥ १६ ॥  
 तस्मान्मत् वीर्यसंयुक्ता मद्रूपसमतेजसः ।  
 उत्पत्स्यन्ति वधार्थं हि कुलस्य तत्र वानराः ॥ १७ ॥  
 नखदंष्ट्रायुधाः क्रूर मनःसम्पातरंहसः ।  
 युद्धोन्मत्ता बलोट्त्रिक्ताः शैला इव विसर्पिणः ॥ १८ ॥  
 ते तव प्रबलं दर्पमुत्सेधञ्च पृथग्विधम् ।  
 व्यपनेष्यन्ति सम्भूय सहामात्यसुतस्य च ॥ १९ ॥  
 कृत ईश्वरेच्छयेति शेषः ॥ ११ ॥  
 शैलमूलमुपागतः । अन्तरिक्षात् पर्वतं प्राप्त इत्यर्थः ॥ १२ ॥ १३ ॥  
 प्रहासं मुमुचे कृतवानित्यर्थः ॥ १४ ॥ १५ ॥ १६ ॥ १७ ॥ १८ ॥  
 दर्पः आन्तरः । उत्सेधः शरीरः ॥ १९ ॥

किन्विदानीं मया शक्यं हन्तुं त्वां हे निशाचर ! ।  
 न हन्तव्यो हतस्त्वं हि पूर्वमेव स्वकर्मभिः ॥ २० ॥  
 इत्यदीरितवाक्ये तु देवे तस्मिन् महात्मनि ।  
 देवदुन्दुभयो नेदुः पुष्पवृष्टिश्च खाद्युग्रता ॥ २१ ॥  
 अचिन्तयित्वा स तदा नन्दिवाक्यं महाबलः ।  
 पर्वतन्तु समासाद्य वाक्यमाह दशाननः ॥ २२ ॥  
 पुष्पकस्य गतिं शिञ्ज्या यत्कृते मम गच्छतः ।  
 तमिमं शैलमुन्मूलं करोमि तव गोपते ! ॥ २३ ॥  
 केन प्रभावेण भवो नित्यं ज्रीडति राजवत् ।  
 विज्ञातव्यं न जानीते भयस्थानमुपस्थितम् ॥ २४ ॥  
 एवमुक्त्वा ततो राम ! भुजान् विक्षिप्य पर्वते ।  
 तोलयामास तं शीघ्रं स शैलः समकम्पत ॥ २५ ॥

किन्त्विति । हे निशाचर त्वां हन्तुं यद्यपि मया शक्यमथापीदानीं  
 न हन्तव्यः । भगवद्वचनानुपालनायेति शेषः । किञ्च त्वं पूर्वमेव स्वक-  
 र्मभिः खदुष्कृतैर्हत एवासि । कालान्तरे मद्रूपैरेव हन्तव्यो भविष्यसीति  
 भावः ॥ २० ॥

तद्वाक्यसमनन्तरं देवदुन्दुभ्यादिप्रवृत्तित्तु तच्छापेन रावणबधनिष्प-  
 यजसन्तोषात् ॥ २१ ॥ २२ ॥

यत्कृते यदाश्रयज्रीडानिमित्तं गच्छते मम पुष्पकस्य गतिं शिञ्ज्या  
 त्वया । हे गोपते यत्र तवेमं पर्वतमुन्मूलं करोमि ॥ २३ ॥ २४ ॥

चालनात् पर्वतस्यैव गणा देवस्य कम्पिताः ।  
 चचाल पार्वती चापि तदास्त्रिष्टा महेश्वरम् ॥ २६ ॥  
 ततो राम ! महादेवो देवानां प्रवररो हरः ।  
 पादाङ्गुष्ठेन तं शैलं पीडयामास लीलया ॥ २७ ॥  
 पीडितास्तु ततस्तस्य शैलस्तम्भोपमा भुजाः ।  
 विस्मिताश्चाभवंस्तच्च सचिवास्तस्य रक्षसः ॥ २८ ॥  
 रक्षसा तेन रोषाच्च भुजानां पीडनान्तथा ।  
 मुक्तो विरावः सहसा त्रैलोक्यं येन कम्पितम् ॥ २९ ॥  
 मेनिरे वज्रनिष्पेषं तस्यामात्या युगक्षये ।  
 तदा वर्त्मसु चलिता देवा इन्द्रपुरोगमाः ॥ ३० ॥  
 समुद्राश्चापि संचुम्भाश्चलिताश्चापि पर्वताः ।  
 यक्षो विद्याधराः सिद्धाः किमेतदिति चाब्रुवन् ॥ ३१ ॥

पर्वते पर्वताधस्तात् ॥ २५ ॥  
 आस्त्रिष्टा आस्त्रिष्टवती । कर्त्तरि क्तः ॥ २६ ॥ २७ ॥  
 तस्य पर्वताधोभागगता भुजाः पीडिता अभवन्निति शेषः ॥ २८ ॥  
 ॥ २९ ॥  
 तस्यामात्यास्तदीयं शब्दं युगक्षये जायमानं वज्रनिष्पेषं मेनिरे ।  
 तदा तच्छब्दश्रवणकाले । वर्त्मसु स्थिता देवा वर्त्मभ्यः  
 प्रचलिता इत्यर्थः ॥ ३० ॥ ३१ ॥

तोषयस्व महादेवं नीलकण्ठमुमापतिम् ।

तमृते शरणं नान्यं पश्यामोऽत्र दशानन ! ॥ ३२ ॥

स्तुतिभिः प्रणतो भूत्वा तमेव शरणं ब्रज ।

कृपालुः शङ्करस्तुष्टः प्रसादं ते विधास्यति ॥ ३३ ॥

एवमुक्तस्तदामात्यैस्तुष्टाव वृषभध्वजम् ।

सामभिर्विविधैः स्तोत्रैः प्रणम्य स दशाननः ।

संवत्सरसहस्रान्तु रुदतो रक्षसो गतम् ॥ ३४ ॥

ततः प्रीतो महादेवः श्लोचो विष्टितं प्रभुः ।

मुक्त्वा चास्य भुजान् राम ! प्राह वाक्यं दशाननम् ॥ ३५ ॥

प्रीतोऽस्मि तव वीरस्य श्रौटीर्याच्च दशानन ! ।

शलाक्रान्तेन यो मुक्तश्च यो रावः सुदारुणः ॥ ३६ ॥

यस्मात्लोकत्रयञ्चैतद्भावितं भयमागतम् ।

तस्मात्त्वं रावणो नाम नाम्ना राजन् ! भविष्यसि ॥ ३७ ॥

देवता मातृषा यक्षा ये चान्ये जगतीतले ।

एवं त्वामभिधास्यन्ति रावणं लोकरावणम् ॥ ३८ ॥

गच्छ पौलस्त्य ! विस्मभं पथा येन त्वमिच्छसि ।

मया चैवाभ्युज्जातो राक्षसाधिप ! गम्यताम् ॥ ३९ ॥

अथ तन्मन्त्रिण आहुस्तोषयस्वेति ॥ ३२ ॥ ३३ ॥ ३४ ॥ ३५ ॥

श्रौटीर्यात् चात् स्तुतेः ॥ ३६ ॥

रावितं शब्दितम् ॥ ३७ ॥ ३८ ॥

एवमुक्तस्तु लङ्केशः शम्भुना स्वयमब्रवीत् ।  
 प्रीतो यदि महादेव ! वरं मे देहि याचतः ॥ ४० ॥  
 अवध्यत्वं मया प्राप्तं देवगन्धर्वदानवैः ।  
 राक्षसैर्गुह्यकैर्नागैर्यं चान्ये बलवन्तराः ॥ ४१ ॥  
 मामुषान्न गणे देव ! स्वल्पास्ते मम सम्भताः ।  
 दीर्घमायुश्च मे प्राप्तं ब्रह्मणस्त्रिपुरान्तक ! ।  
 वाञ्छितश्चायुषः श्रेष्ठं शस्त्रं त्वञ्च प्रयच्छ मे ॥ ४२ ॥  
 एवमुक्तस्ततस्तेन रावणेन स शङ्करः ।  
 ददौ खड्गं महादीप्तं चन्द्रहारमिति श्रुतम् ॥ ४३ ॥  
 आयुषश्चावशेषश्च ददौ भूतपतिस्तदा ॥ ४४ ॥

मयाभ्यनुज्ञातः । पुष्पकेण गमनायेति शेषः । असीति च । अतो  
 गम्यताम् ॥ ३९ ॥

यदि प्रीतो यदि च वरं ददासि तदा याचतो मे देहीत्यर्थः ॥  
 ॥ ४० ॥ ४१ ॥

न गणे । न गणायामीत्यर्थः । तत्र हेतुः । स्वल्पा इति । स्वल्पबल-  
 वीर्या इत्यर्थः । वाञ्छितश्चायुषः श्रेष्ठं भगवद्भक्तदीर्घायुष्याद्यो भागो  
 गतस्तस्माच्छेषमवशिष्टमायुर्वाञ्छितं तदेतैर्दुष्कर्मभिर्यथाऽविनष्टं भवति  
 तथा प्रयच्छ । तस्मिंश्चायुषि सर्वजघाय शस्त्रञ्च दिश्वं प्रयच्छ ॥ ४२ ॥  
 ॥ ४३ ॥

आयुषश्चावशेषं ददौ शपाद्य नाशित्वेन ददावित्यर्थः ॥ ४४ ॥




दत्तोवाच ततः शम्भूनां वक्ष्ये मयि ह त्वया ।  
 अवज्ञातं यदि हि ते मामेवैष्यत्यसंग्रहः ॥ ४५ ॥  
 एवं महेश्वरेणैव कृतनामा स रावणः ।  
 अभिवाद्य महादेवमारुरोहाय सुष्यकम् ॥ ४६ ॥  
 ततो मंहीतलं राम ! पर्यक्रमत रावणः ।  
 क्षत्रियान् सुमहावीर्यान् बाधमानस्ततस्ततः ॥ ४७ ॥  
 केचित्तेजस्विनः शूराः क्षत्रिया युद्धदुर्मदाः ।  
 तच्छासनमकुर्वन्तो विनेष्टुः सपरिच्छदाः ॥ ४८ ॥  
 अपरे दुर्जयं रक्षो जानन्तः प्राज्ञसम्पताः ।  
 जिताः स्म इत्यभाषन्त राक्षसं बलदर्पितम् ॥ ४९ ॥  
 इत्यार्षे रामायणे वाल्मीकीये उत्तरकाण्डे  
 षोडशः सर्गः ॥ १६ ॥

इदं गावक्ष्येयं शस्त्रस्यास्य पूजोदासीन्यं न कार्यमित्यर्थः ॥ ४५ ॥  
 ॥ ४६ ॥ ४७ ॥ ४८ ॥ ४९ ॥

इति रामाभिरामे श्रीरामाये रामायणतिलके  
 उत्तरकाण्डे षोडशः सर्गः ॥ १६ ॥

---

## सप्तदशः सर्गः ।



अथ राजन् ! महाबाहुर्विचरह एथिवीतले ।  
हिमवद्भनमासाद्य परिचक्राम रावणः ॥ १ ॥  
तत्रापश्यत् स वै कन्यां कृष्णाजिनजटाधराम् ।  
आर्षण विधिना युक्तां दीप्यन्तीं देवतामिव ॥ २ ॥  
स दृष्ट्वा रूपसम्पन्नां कन्यां तां सुमहाव्रताम् ।  
काममोहपरीतात्मा पप्रच्छ प्रहसन्निव ॥ ३ ॥  
किमिदं वर्त्तसे भद्रे ! विरुद्धं यौवनस्य ते ।  
न हि युक्ता तवैतस्य रूपस्यैवं प्रतिक्रिया ॥ ४ ॥  
रूपं तेऽनुपमं भोरु ! कामोन्मादकरं वृणाम् ।  
न युक्तं तपसि स्यात् न निर्गतो ह्येष निर्णयः ॥ ५ ॥

अथ वेदवत्या रावणस्य श्रापदानकथनपूर्वकं खेयेयं जनकात्मजति  
कथनम् । अथ राजन्निति ॥ १ ॥  
आर्षण विधिना तपोऽनुष्ठानेन ॥ २ ॥  
प्रहसन्निव अरुणे मयाऽनाया सकन्या प्राप्तेति सन्तोषजः प्रहास  
इति कसकः ॥ ३ ॥  
एवं प्रतिक्रिया इदमाचरणम् ॥ ४ ॥  
निर्गतः प्रसिद्ध एव निर्णयो दृढानामिति शेषः ॥ ५ ॥

कस्यासि किमिदं भद्रे ! कश्च भर्ता वरानने ! ।  
 येन सम्भुञ्जसे भीरु ! स नरः पुण्यभाक् भुवि ॥ ६ ॥  
 पृच्छतः शंस मे सर्वं कस्य हेतोः परिश्रमः ।  
 एवमुक्ता तु सा कन्या रावणेन यशस्विनी ॥ ७ ॥  
 अत्रवीदिधिवत् कृत्वा तस्यातिथ्यं तपोधना ।  
 कुशभ्वजो नाम पिता ब्रह्मर्षिरमितप्रभः ।  
 बृहस्पतिसुतः श्रीमान् बुद्ध्या तुल्यो बृहस्पतेः ॥ ८ ॥  
 तस्याहं कुर्वतो नित्यं वेदाभ्यासं महात्मनः ।  
 सम्भूता वाङ्मयी कन्या नाम्ना वेदवती स्मृता ॥ ९ ॥  
 ततो देवाः सगन्धर्वा यच्चराक्षसपन्नगाः ।  
 त चापि गत्वा पितरं वरणं रोचयन्ति मे ॥ १० ॥  
 न च मां स पिता तेभ्यो दत्तवान् राक्षसेश्वर ! ।  
 कारणं तर्हादिव्यामि निशामय महाभुज ! ॥ ११ ॥

कस्यासि । दुहितेति शेषः । किमिदं व्रतमित्यर्थः ॥ ६ ॥

कस्य हेतोः किं फलनिमित्तम् ॥ ७ ॥ ८ ॥

वेदाभ्यासं कुर्वतो महात्मनस्तस्य सकाशात् । वाङ्मयी वाङ्मय-  
 वेदमूर्तिः कन्याहं सम्भूताऽतएवाहं पित्रा नाम्ना वेदवतीति स्मृता ।  
 भगवतः शक्तिर्लक्ष्मोरेव रावणबधाय रावणं शत्रुमन्त्रावतीर्या ।  
 अस्या वाङ्मयोत्वं सार्वभ्यात् । अतएव वक्ष्यति । पितुर्मे विष्णु-  
 र्जामाताऽभिप्रेत इति ॥ ९ ॥

पितुस्तु मम आमाता विष्णुः किल सुरेश्वरः ।  
 अभिप्रेतस्त्रिलोकेऽस्यस्माद्वान्यस्य मे पिता ॥ १२ ॥  
 दातुमिच्छति तस्मै तु तच्छ्रुत्वा बलदर्पितः ।  
 शम्भुर्नाम ततो राजा दैत्यानां कुपितोऽभवत् ॥ १३ ॥  
 तेन राक्षौ शयानो मे पिता पापेन हंसितः ॥ १४ ॥  
 ततो मे जननी दीना तच्छरीरं पितुर्मम ।  
 परिष्वज्य महाभागा प्रविष्टा हृदयवाहनम् ॥ १५ ॥  
 ततो मनोरथं सत्यं पितुर्नारायणमिति ।  
 करोमीति तमेवाहं हृदयेन समुदहे ॥ १६ ॥  
 इति प्रतिज्ञामारुह्य चरामि विपुलं तपः ।  
 एतत्ते सर्वमाख्यातं मया राक्षसपुङ्गव ! ॥ १७ ॥  
 नारायणो मम पतिर्नित्यः पुरुषोत्तमात् ।  
 आश्रये नियमं घोरं नारायणपरीक्षया ॥ १८ ॥

ते देवादयः वरुणं रोचयन्ति । इतिः क्रियासामान्ये । वरुणं  
 कुर्वन्ति स्तोत्रार्थः ॥ १० ॥ ११ ॥

अन्यस्य । अन्यस्मै इत्यर्थः ॥ १२ ॥ १३ ॥ १४ ॥ १५ ॥

नारायणं नारस्य जीवसमूहस्यायनम् । नारा आपोऽयमं यस्येति  
 वा । तं प्रतिगतं पितुर्मनोरथं सत्यं करोमीति इच्छया तं नारायणमेव  
 हृदयेनोदहे ॥ १६ ॥

इति प्रतिज्ञां प्रागुक्तेष्वाविषयविषयाम् । आरुह्य कृत्वा ॥ १७ ॥ १८ ॥

विज्ञातस्त्वं हि मे राजन् गच्छ पौलस्त्यनन्दन ! ।  
 ज्ञानामि तपसा सर्वं त्रैलोक्ये यद्वि वर्त्तते ॥ १८ ॥  
 सोऽब्रवीद्रावणो भूयस्तां कन्यां सुमहाव्रताम् ।  
 अवरुह्य विमानायात् कन्दर्पशरपीडितः ॥ २० ॥  
 अवलिप्ताऽसि सुश्रोणि ! यस्यास्ते मतिरीदृशी ।  
 दृष्ट्वानां मृगशावाचि ! भ्राजते पुण्यसङ्घयः ॥ २१ ॥  
 त्वं सर्वगुणसम्पन्ना नार्हसे वक्तुमीदृशम् ।  
 त्रैलोक्यसुन्दरी भीह ! शौवनं तेऽतिवर्त्तते ।  
 अहं लङ्कापतिर्भद्रे ! दशग्रीव इतिश्रुतः ॥ २२ ॥  
 तस्य मे भव भार्या त्वं भुञ्ज्य भोगान् यथासुखम् ॥ २३ ॥  
 कश्च तावदसौ यं त्वं विष्णुरित्यभिभाषसे ।  
 वीर्य्येण तपसा चैव भोगेन च बलेन च ।  
 स मया नो समो भद्रे ! यं त्वं कामयसेऽङ्गन ॥ २४ ॥  
 इत्युक्तवति तस्मिंस्तु वेदवत्यथ साब्रवीत् ।  
 मामैवमिति सा कन्या तमुवाच निशाचरम् ॥ २५ ॥  
 त्रैलोक्याधिपतिं विष्णुं सर्वलोकनमस्कृतम् ।

कार्यं विज्ञातस्तत्राह,—ज्ञानामीति ॥ १८ ॥ २० ॥

पुण्यसङ्घयः पुण्यसंग्रहणं दृष्ट्वानामिव भ्राजते । न तु युवत्या  
 इत्यर्थः ॥ २१ ॥ २२ ॥ २३ ॥

कश्चेति । मदपेक्षयाऽत्यल्पवीर्यादियुक्तः ॥ २४ ॥

त्वद्वते राक्षसेन्द्रान्यः कोऽवमन्येत बुद्धिमान् ॥ २६ ॥

एवमुक्तस्तथा तत्र वेदवत्या निशाचरः ।

मूर्धजेषु तदा कन्या कराग्रेण परामृशत् ॥ २७ ॥

ततो वेदवती क्रुद्धा केशान् हस्तेन साच्छिनत् ।

असिभूत्वा करस्तस्याः केशांश्चिन्नांस्तदाकरोत् ॥ २८ ॥

सा ज्वलन्तीव रोधेण दहन्तीव निशाचरम् ।

जवाचाग्निं समाधाय मरणार्थं कृतवरा ॥ २९ ॥

धर्षितायास्त्वयाऽनार्य्यः न मे जीवितमिष्यते ।

रक्षस्मात् प्रवेक्ष्यामि पश्यतस्ते ज्ञेताश्चनम ॥ ३० ॥

यस्मात् तु धर्षिता चाहं त्वया पापात्मना वने ।

तस्मात् तव बधार्थं हि समुत्पत्यत्यहं पुनः ॥ ३१ ॥

न हि शत्रुः स्त्रियां हन्तुं पुरुषः पापनिश्चयः ।

शापे त्वयि मयोत्सृष्टे तपसश्च व्ययो भवेत् ॥ ३२ ॥

यदि त्वस्ति मया किञ्चित् कृतं दत्तं ज्ञतं तथा ।

तस्मात्त्वयोनिजा साध्वी भवेयं धर्मिणः सुता ॥ ३३ ॥

मामेवम् । विष्णुविषये वदेति शेषः ॥ २५ ॥ २६ ॥ २७ ॥

हस्तेन केशच्छेदः कथं तत्राहासिर्भूत्विति ॥ २८ ॥ २९ ॥

धर्षितायाः केशस्पर्शनं स्त्रीभावं प्रापितायाः ॥ ३० ॥

पुनः समुत्पत्यति समुत्पत्ये इत्यर्थः ॥ ३१ ॥

अथः ब्रह्मवरदानादिदानीं तव मरणाभावेन कथाव्यय इत्यर्थः ॥ ३२ ॥

एवक्लृप्ता प्रविष्टा सा ज्वलितं जातवेदसम् ।

पपात च दिवो दिव्या पुष्पवृष्टिः समन्ततः ॥ ३४ ॥

सैषा जनकराजस्य प्रसृता तनया प्रभो ! ।

तव भार्या महाबाहो ! विष्णुस्त्वहि सनातनः ॥ ३५ ॥

पूर्वं क्रोधहतः शत्रुर्ययासौ निहतस्तथा ।

उपाश्रित्वा शैलाभस्तववीर्यममानुषम् ॥ ३६ ॥

एवमेषा महाभागा मत्प्रेषूत्पत्यते पुनः ।

क्षेत्रे हलमुखोत्कृष्टे वेद्यामग्निशिखोपमा ॥ ३७ ॥

अयोनिजा भूत्वा धर्मिणो धर्मिष्ठस्य न्यायतः सुता भवेयम् ॥ ३३ ॥

अत्रापि पुष्पवर्षं रावणनाशनिश्चयजसन्तोषात् ॥ ३४ ॥

सैषा कृतरावणबधप्रतिष्ठा वेदवत्येवेत्यर्थः । विष्णुस्त्वमिति । अनेन सीताया लक्ष्मीत्वं स्फुटमेवोक्तम् । तदुक्तं पराशरेण । राघवत्वे भवत् सीता रुक्मिणी कृष्णजन्मनीति ॥ ३५ ॥

यथा वेदवत्या पूर्वं तदवतारे क्रोधहतो यः शत्रुः सोऽसौ शैलाभः पुनस्तथैव यथाप्रतिष्ठां त्वां प्रति प्राप्य पतिभूतस्य तवामानुषं वीर्यमुपाश्रित्वापाश्रित्य निहतः । अनेन सातैव रावणबधे मुख्यं कारणम् । रामे तु हन्तृत्वमारोपितमिति सूचितम् ॥ ३६ ॥

भाविकल्पेऽप्येवमेवावतारादिकल्पेन कल्पो व्याख्येय इति न्यायादित्याह,—एवमिति । एषा महाभागा गनमानुषा मुखोत्कृष्टे क्षेत्रे पुनः पुनः उत्पत्यते । उक्तं ज. त. त. ३५. उत्पत्तिरत्राविर्भावः । एतेन भगवतोऽपि तद्यावतारः सूचित एव ॥ ३७ ॥

एषा वेदवती नाम पूर्वमासीत् कृते युग ।  
 त्रेतायुगमनुप्राप्य बधार्थं तस्य रक्षसः ।  
 उत्पन्ना मैथिलकुले जनकस्य महात्मनः ॥ ३८ ॥

इत्यार्षे रामायणे वाल्मीकीये उत्तरकाण्डे  
 सप्तदशः सर्गः ॥ १७ ॥

सीताविर्भावो वेशाखे शुक्लनवम्यामिति महासुन्दरीतन्त्रे उक्तम् ।  
 वेशाखे शुक्लनवम्यामुत्पन्ना सावनीसुता ।  
 भीतामुखात्मा संजाता पालिता जनकेन च ॥ १ ॥  
 रामपत्नी महाभागा सीतानामेति विश्रुता ।  
 तस्मिन्दिने रामभक्ताः श्रद्धाभक्तिसमन्विताः ॥ २ ॥  
 महेत्सवपराः सर्वे वित्तशायविवर्जिताः ।  
 गीतवादिचन्द्रयाद्यैः रामभक्तिपरायणाः ॥ ३ ॥  
 वेशाखमितनवम्यां पुराणपठनं तथा ।  
 लक्ष्मीसूक्तं पठन्तश्च याति रामं सनातनम् ॥ ४ ॥  
 मौभाग्यं धनधान्यं च पुत्रसन्ततिविस्तृतम् ।  
 रामप्रासादाल्लभते मुच्यते सर्वपातकादिति ॥ ५ ॥

उपसंहरति, एषेति । आसीत् कृते युगे इत्यनन्तरं त्रेतायुग-  
 मिति । जनकस्योत्पन्ना । न्यायतः पुत्रीत्वेनोत्पन्नत्वार्थः ॥ ३८ ॥

इति रामाभिरामे श्रीरामोये रामायणतिलके  
 उत्तरकाण्डे सप्तदशः सर्गः ॥ १७ ॥



## अष्टादशः सर्गः ।



प्रविष्टायां ऊताशं तु वेदवत्यां स रावणः ।  
पुष्पकं तु समारुह्य परिचक्राम मेदिनीम् ॥ १ ॥  
ततो मरुत्तं वृपतिं यजन्तं सह देवतैः ।  
उशीरबीजमासाद्य ददर्श स तु रावणः ॥ २ ॥  
संवर्त्ता नाम ब्रह्मर्षिः साक्षात् भ्राता बृहस्पतेः ।  
याजयामास धर्मज्ञः सर्वैः देवगणैर्वृतः ॥ ३ ॥  
दृष्ट्वा देवास्तु तद्रूपो वरदानेन दुर्जयम् ।  
तिर्यग्योनिं समाविष्टास्तस्य धर्षणभीरवः ॥ ४ ॥  
इन्द्रो मयूरः संवृत्तो धर्मराजस्त वायसः ।  
कृकलासो धनाध्यक्षो हंसश्च वरुणोऽभवत् ॥ ५ ॥  
अन्येष्वपि गतेष्वेवं देवेष्वरिनिष्ठेन ! ।

प्रविष्टायामिति ॥ १ ॥

उशीरबीजमिति देशनाम ॥ २ ॥

देवगणैर्वृतः । अपरोक्षतया हविर्भागार्थमवस्थितैरिति शेषः ॥ ३ ॥

॥ ४ ॥ ५ ॥

रावणः प्राविशत् यज्ञं सारमेय इवाग्रुचिः ॥ ६ ॥  
 तच्च राजानमासाद्य रावणो राक्षसाधिपः ।  
 प्राह युद्धं प्रयच्छेति निर्जितो स्मीति वा वद ॥ ७ ॥  
 ततो मरुत्तो नृपतिः को भवानित्युवाच तम् ।  
 अवहामं ततो मुक्ता रावणो वाक्यमब्रवीत् ॥ ८ ॥  
 अकुतूहलभावेन प्रीतोऽस्मि तव पाथिव ! ।  
 धनदस्यानुजं यो मां नावगच्छसि रावणम् ॥ ९ ॥  
 त्रिषु लोकेषु कोऽन्योऽस्ति यो न जानाति मे बलम् ।  
 भ्रातरं येन निर्जित्य विमानमिदमाहृतम् ॥ १० ॥  
 ततो मरुत्तः स नृपस्तं रावणमथाब्रवीत् ।  
 धन्यः खलु भवान्येन ज्येष्ठो भ्राता रणे जितः ।  
 न त्वया सदृशः स्नाय्वस्त्रिषु लोकेषु विद्यते ॥ ११ ॥  
 नाधमसंहितं स्नाय्वं न लोकः प्रतिसंहितम् ।

अन्येष्वपि देवेष्वेवं गतेषु । तिर्यग्योनिस्वरूपं गतेष्वित्यर्थः ॥ ६ ॥ ७ ॥

मुक्ता कृत्वा ॥ ८ ॥

अकुतूहलभावेन मां दृष्ट्वाप्यविस्मयनिर्भयानादरभावेन यो नाव-  
गच्छसि तस्य तव प्रीतोऽस्मि ॥ ९ ॥

कोऽन्योऽस्ति न कोऽपि । सर्वेऽपि जानन्तीत्यर्थः ॥ १० ॥

अथ मरुत्तो व्याजस्तथाह,—धन्य इति ॥ ११ ॥

लोकेषु विद्यत इत्युत्तरमेकः श्लोकः प्रक्षिप्तः उक्तार्थत्वादिति कतकः ।

कर्म दौरात्म्यकं कृत्वा स्नाघसे भ्रातृनिर्जयात् ।  
 कन्वं प्राक्केवलं धर्मं चरित्वा लब्धवान् वरम् ।  
 श्रुतपूर्वं हि न मया भाषसे यादृशं स्वयम् ॥ १२ ॥  
 तिष्ठेदानीं न मे जीवन् प्रतियास्यसि दुर्मते ! ।  
 अद्य त्वां निश्चितैर्बाणैः प्रेषयामि यमक्षयम् ॥ १३ ॥  
 ततः शराम्नं गृह्य मायकांश्च नराधिपः ।  
 रणाय निर्यथौ क्रुद्धः संवर्त्ता मागमावृणोत् ॥ १४ ॥  
 सोऽब्रवीत् स्नेहसंयुक्तं मरुत्तन्तं महावृषिः ।  
 श्रोतव्यं यदि मद्वाक्यं संप्रहारो न ते क्षमः ॥ १५ ॥  
 माहेश्वरमिदं सचमममाप्तं कुलं दहेत् ।  
 दीक्षितस्य कुतो यद्वा क्रोधित्वं दीक्षिते कुतः ॥ १६ ॥  
 संशयश्च जये नित्यं राक्षसश्च सुदुर्जयः ।  
 सनिवृत्तो गुरोर्वाग्यान् मरुत्तः पृथिवीपतिः ।  
 विसृज्य मशरं चापं ग्वस्थो मखमुखोऽभवत् ॥ १७ ॥

कन्वमिति । केवलं पृज्यपूजारहितं कं धर्मं प्राक् चरित्वा वरं लब्ध-  
 वानसि । तथाविधोऽपि कश्चिद्धर्म इति चेन्न श्रुतपूर्वं इत्याह,—  
 श्रुतेति । यादृशं भाषसे ज्येष्ठपीडारूपं समाचारम् ॥ १२ ॥ १३ ॥

मार्गमावृणोद्द्रणायागतस्य रावणस्येति भावः ॥ १४ ॥

महानृषिः संवर्त्तः ॥ १५ ॥

माहेश्वरं तद्देवत्वम् । सत्रं यागः ॥ १६ ॥

ततस्तं निर्जितं मत्वा घोषयामास वै शुकः ।  
 रावणो जयतीत्युच्चैर्हर्षान्नादं विमुक्तवान् ॥ १८ ॥  
 तान् भक्षयित्वा तत्रस्थान् महर्षीन्त्यज्जमागतान् ।  
 विदग्धो रुधिरस्त्रेषां पुनः संप्रययौ महीम् ॥ १९ ॥  
 रावणे तु गते देवाः सेन्द्राश्चैव दिवौकसः ।  
 ततः स्त्रां योनिमासाद्य तानि सत्त्वानि चाब्रुवन् ॥ २० ॥  
 हर्षात्तदाब्रवीदिन्द्रो मयूरं नीलवर्हिणम् ।  
 प्रीतोऽस्मि तव धर्मज्ञ भुजङ्गाद्वि न ते भयम् ॥ २१ ॥  
 इदं नेत्रसहस्रं तु यत्तद्बहं भविष्यति ।  
 वर्धमाणे मयि सुद प्राप्स्यसे प्रीतिलक्षणम् ॥ २२ ॥  
 एवमिन्द्रो वरं प्रादान् मयूरस्त्रं सुरेश्वरः ॥ २३ ॥  
 नीलाः किल पुरा बर्ही मयूराणां नराधिप ! ।  
 सुराधिपादरं प्राप्य गताः सर्वेऽपि बर्हिणः ॥ २४ ॥

मखमुखः मखसमात्युन्मुखः ॥ १७ ॥ १८ ॥  
 विदग्धः विप्रोपेयं दग्धः ॥ १९ ॥  
 स्त्रां योनिं स्त्रस्त्रप्रकृतिमासाद्य तानि सत्त्वानि प्राक्कार्थवशमृद्धीत-  
 मूर्तिं जार्तीयप्राणिनः ॥ २० ॥ २१ ॥  
 प्रीतिखक्षणं मत्प्रीतिचिह्नम् ॥ २२ ॥ २३ ॥  
 नीलाः किलेति । नेत्ररहिताः केवलं नीला इत्यर्थः ॥ २४ ॥

धर्मराजोऽब्रवीद्धाम ! प्राग्वंशे वाचसं प्रति ।  
 पक्षितवास्मि सुप्रीतः प्रीतस्य वचनं शृणु ॥ २५ ॥  
 यथान्ये विविधै रोगैः पीड्यन्ते प्राणिनो मया ।  
 ते न ते प्रभविष्यन्ति मयि प्रीते न संशयः ॥ २६ ॥  
 मृत्युतस्त्रे भयं नास्ति वरान् मम विहङ्गम ! ।  
 यावत्त्वां न वधिष्यन्ति नरास्तावद्भविष्यसि ॥ २७ ॥  
 ये च मद्द्विषयस्या वै मानवाः क्षुधयार्दिताः ।  
 त्वयि भुक्ते सुदृष्टास्ते भविष्यन्ति सवान्धवाः ॥ २८ ॥  
 वरुणस्त्वब्रवीद्धंसं गङ्गातोयविचारणम् ।  
 श्रूयतां प्रीतिसंयुक्तं ततः पत्ररथेय्वरम् ॥ २९ ॥  
 वर्णेन मनोरमः सौम्यश्चन्द्रमण्डलसन्निभः ।  
 भविष्यति तवोदयः शुद्धफेनसमप्रभः ॥ ३० ॥  
 मच्छरीरं समासाद्य कान्तो नित्यं भविष्यसि ।  
 प्राप्स्यसे चातुलां प्रीतिमेतन्मे प्रीतिलक्षणम् ॥ ३१ ॥  
 हंसानां हि पुरा राम ! न वर्णः सर्वपाण्डुरः ।

प्राग्वंशे प्राग्ध्विर्गहे ॥ २५ ॥  
 ते रोगास्ते तव मयि प्रीते सति न प्रभविष्यन्ति ॥ २६ ॥  
 मृत्योरशक्यपरिहारत्वादाह । यावदिति ॥ २७ ॥  
 मद्द्विषयस्याः यमलोकस्थाः ॥ २८ ॥ २९ ॥ ३० ॥  
 मच्छरीरं जलम् । जलमूर्त्तित्वात्तस्य ॥ ३१ ॥

पश्चा नीलायसंवीताः क्रोडाः श्रव्यायनिर्मलाः ॥ ३२ ॥

अथाप्रवीक्ष्य श्रवणः ककशासं गिरौ स्थितम् ।

हैरण्यं संप्रथच्छामि वर्णं प्रीतस्तत्राप्यहम् ॥ ३३ ॥

बद्धव्यश्च शिरो नित्यं भविष्यति तवाक्षयम् ।

एष काञ्चनको वर्णो मत्प्रीत्या ते भविष्यति ॥ ३४ ॥

एवं दत्त्वा वरास्तेभ्यस्तस्मिन् यच्चोत्सवे सुराः ।

निवृत्ते सह राज्ञा ते पुनः स्वभवनं गताः ॥ ३५ ॥

इत्यार्षे रामायणे वाल्मीकीये उत्तरकाण्डे

अष्टादशः सर्गः ॥ १८ ॥

नीलेन नीलवर्णनायेऽयदेशे संवीताः प्राप्ताः । श्रव्यं वाक्यं तदयवनिर्मलाः । कामकश्यामवर्णा इत्यर्थः । क्रोडं भुजान्तरम् ॥ ३२ ॥ ३३ ॥

शिरोनित्यं सत्रयम् । स्वर्णवर्णमित्यर्थः । तदेवाह । एष काञ्चनको इति । पूर्वं हि ककशासा अञ्जनवर्णा इत्याहुः ॥ ३४ ॥

मबत्तेन सह सर्गमित्यर्थः ॥ ३५ ॥

इति रामाभिरामे श्रीरामाये रामायणतिलके

उत्तरकाण्डे अष्टादशः सर्गः ॥ १८ ॥

## एकोनविंशः सर्गः ।



अथ जित्वा महन्तं च प्रथमो राजसाधियः ।  
नगराणि नरेन्द्राणां युद्धकांश्चोदयामनः ॥ १ ॥  
यमासाद्य तु राजेन्द्रान् महिन्द्रवरुणोपमान् ।  
अत्रवीन्द्राण्येन्द्रस्तु युद्धं न दीयतामिति ॥ २ ॥  
निर्जिताः स्मेति वा ब्रूत एष मे हि सुनिश्चयः ।  
अन्यथा कुर्वतामेवं मोक्षो नैवोपपद्यते ॥ ३ ॥  
ततस्त्वभीरवः प्राज्ञाः पार्थिवा धर्मनिश्चयाः ।  
मन्त्रयित्वा ततोऽन्योग्यं राजानः सुमहावलाः ॥ ४ ॥  
निर्जिताः स्मेत्यभाषन्त ज्ञात्वा बरवलं रिपोः ।  
दुष्कन्तः सुरयो गाधिर्गयो राजा सुकरवाः ॥ ५ ॥  
एते सर्वेऽब्रुवंस्तात ! निर्जितास्मेति पार्थिवाः ।

अथेति ॥ १ ॥ २ ॥

एवमब्रुवंतां युद्धम् । निर्जिताः स्मेति वचनं वाऽब्रुवंताम् । अन्यथा  
प्रकारान्तरेण मोक्षो मदुपरोक्षेन नास्तीत्यर्थः ॥ ३ ॥

अभीरवः सन्तोऽपि राजानः पार्थिवाः दृष्टीपतयो निर्जिताः  
स्मेत्यभाषन्त ॥ ४ ॥

अथायोध्यां समासाद्य रावणो राक्षसाधिपः ॥ ६ ॥

स गुप्तामनरक्षेण शक्रेणैवामरावतीम् ।

स तं पुरुषशार्दूलं पुरन्दरसमं वले ॥ ७ ॥

प्राह राजानमासाद्य युद्धं देहीति रावणः ।

निर्जितोस्मीति वा ब्रूहि त्वमेवं मम शासनम् ॥ ८ ॥

अयोध्याधिपतिस्तस्य श्रुत्वा पापात्मनो वचः ।

अनरक्षस्तु संक्रुद्धो राक्षसेन्द्रमथान्रवीत् ॥ ९ ॥

दीयते द्वंद्वयुद्धं ते राक्षसाधिपते । मया ।

मन्तिष्ठ क्षिप्रमायत्तो भव चैवं भवाम्यहम् ॥ १० ॥

अथ पूर्वं श्रुतार्थेन निर्जितं समहद्वलम् ।

निष्क्रामन्तन्नरेन्द्रस्य वलं रक्षोवधोद्यतम् ॥ ११ ॥

नागानां दशसाहस्रं वाजिनां नियतं तथा ।

रथानां वज्रसाहस्रं पत्तीनाञ्च नरोत्तम ॥ १२ ॥

महीं संक्काद्य निष्क्रान्तं सपदातिरथं रणे ।

दुष्कन्त इति । भिन्नभिन्नकालवर्तिनोऽपि दुष्कन्तादयः स्व स्व  
काले रावणं प्रति जितत्ववाद् वरदानादुक्तवन्तः ॥ ५ ॥ ६ ॥ ७ ॥ ८ ॥ ९ ॥

अहश्चैवं भवामि । आयत्तो भवामीत्यर्थः ॥ १० ॥

पूर्वं श्रुतार्थेन श्रुतरावणवृत्तान्तेन । निर्जितम् । भावे क्तः ।  
निर्जयं प्रति यत् समहद्वलं नियुक्तं तन्नरेन्द्रस्य वलं रक्षोवधोद्यतं  
निष्क्रामत् ॥ ११ ॥ १२ ॥ १३ ॥



ततः प्रवृत्तं सुमहत् युद्धं युद्धविशारद ! ॥ १३ ॥  
 अनरण्यस्य नृपते राक्षसेन्द्रस्य चाहृतम् ।  
 तद्वावणवल् प्राप्य ज्वलं तस्य महीपतेः ॥ १४ ॥  
 प्राणशयत तदा सर्वं हव्यं ऊतमिवानले ।  
 युद्धा च सुचिरं कालं कृत्वा विक्रमसुत्तमम् ॥ १५ ॥  
 प्रज्वलन्तं तमासाद्य क्षिप्रमेवावशेषितम् ।  
 प्राविशत् संकुलं तत्र शलभा इव पावकम् ॥ १६ ॥  
 सोऽपश्यत् तन्मरेन्द्रस्तु नश्यमानं महाबलम् ।  
 महार्णवं समासाद्य वनापगम्यतं यथा ॥ १७ ॥  
 ततः शक्रधनुःप्रस्थं धनुर्विस्फारयन् स्वयम् ।  
 आसमाद् नरेन्द्रस्तं रावणं क्रोधमूर्च्छितः ॥ १८ ॥  
 अनरण्येन तेऽमात्या मारीचशुकसारणाः ।  
 प्रहस्तसहिता भग्ना व्यद्रवन्त मृगा इव ॥ १९ ॥  
 ततो बाणशतान्यष्टौ पातयामास मूर्धनि ।  
 तस्य राक्षसराजस्य इच्छाकुलनन्दनः ॥ २० ॥  
 तस्य बाणाः पतन्तस्ते चक्रिरे न क्षतं कश्चित् ।

तस्य महीपतेर्बलं रावणवल् प्राप्य सुचिरं कालं युद्धेऽतिसमधिकं  
 विक्रमञ्च कृत्वा तदा सर्वं प्राणशयत ॥ १४ ॥ १५ ॥

प्रज्वलन्तं रावणमासाद्य क्षिप्रमेवावशेषितं अल्पावशिष्टं सत् तत्र  
 रणे पावकं प्राप्य शलभा इव सङ्कुलं नाशं प्राविशत् प्राप्तमभूत् ॥ १६ ॥

वारिधारा इवाभ्रेभ्यः पतन्तग्री गिरिमर्धनि ॥ २१ ॥  
 ततो राक्षसराजेन क्रुद्धेन वृपतिस्तदा ।  
 तलेनाभिहतो मूर्ध्नि स रथान्निपपन्नत ह ॥ २२ ॥  
 स राजा पतितो भूमौ विह्वलः प्रविवेपितः ।  
 वज्रदग्ध इवारण्ये सालो निपतितो यथा ॥ २३ ॥  
 तं प्रहिंस्यान्नवीरूच इच्छाकुं पृथिवीपतिम् ।  
 किमिदानीं फलं प्राप्तं त्वया मां प्रवियुध्यता ॥ २४ ॥  
 त्रैलोक्ये नास्ति यो हन्तुं मम दद्यान्मराधिप ! ।  
 शक्ते प्रसक्तो भोगेषु न शृणोषि बलं मम ॥ २५ ॥  
 तस्यैवं ब्रुवतो राजा मन्दासुर्वाक्यमब्रवीत् ।  
 किं शक्यमिह कर्तुं वै कालो हि दुरतिक्रमः ॥ २६ ॥  
 न ह्यहं निर्जितो रक्षस्त्वया चात्मप्रशंसिता ।  
 कालेनैव विपन्नोऽहं हेतुभूतस्तु मे भवान् ॥ २७ ॥  
 किम्विदानीं मया शक्यं कर्तुं प्राणपरिचये ।  
 न ह्यहं विमुखो रक्षो युध्यमानस्तथा हतः ॥ २८ ॥

वनापगम्यतम् । वनं जगत्तत्पूर्णनदीशतम् । आर्वाक्यः ॥ १७ ॥  
 ॥ १८ ॥ १९ ॥ २० ॥ २१ ॥ २२ ॥  
 वज्रदग्धोऽग्निरिहतः ॥ २३ ॥  
 इच्छाकुं तदंशमनख्यम् । किं फलं प्राप्तम् । निर्जितोऽस्मीति  
 वचनमनुक्तेति शेषः ॥ २४ ॥ ॥ २५ ॥ २६ ॥


इत्थाकुपरिभावित्वाद् वचो वक्ष्यामि राक्षस । ।  
 यदि दत्तं यदि ऊतं यदि मे सुकृतं तपः ।  
 यदि युष्माः प्रजाः सम्यक् तदा सत्यं वचोऽस्तु मे ॥ २६ ॥  
 उत्पत्त्यते कुले ह्यस्मिन्निच्छाकूषां महात्मनाम् ।  
 रामो दाशरथिर्नाम यस्य प्राणान् हरिष्यति ॥ २७ ॥  
 ततो जलधरोदयस्ताडितो देवदुन्दुभिः ।  
 तस्मिन्नुदाहते शपे पुष्पद्विष्टश्च खाद्युग्रता ॥ २८ ॥  
 ततः स राजा राजेन्द्र ! गतः स्थानं त्रिविष्टपम् ।  
 स्मरति च नृपे तस्मिन् राक्षसः सोऽपसर्पत ॥ २९ ॥

इत्यार्षे रामायणे वाल्मीकीये उत्तरकाण्डे  
 एकोनविंशः सर्गः ॥ १८ ॥

अहं त्वया न निर्जितः किन्तु प्राप्तेन कालेनैव विपन्न इत्यर्थः । २८। २८  
 इत्थाकुपरिभावित्वात् । त्वदुक्तावमाननवाक्यस्य इत्थाकुपुलपरि-  
 भरूपत्वादित्यर्थः । वचःशपसरूपम् ॥ २६ ॥ २७ ॥  
 पुष्पद्विष्टश्चापि प्राग्वत् ॥ २८ ॥  
 अपसर्पत अपासर्पत ॥ २९ ॥

इति रामाभिरामे श्रीरामाीये रामायणतिलके  
 उत्तरकाण्डे एकोनविंशः सर्गः ॥ १८ ॥

## विंशः सर्गः ।



ततो विचासयन् मर्त्यान् पृथिव्यां राक्षसाधिपः ।  
आससाद घने तस्मिन् नारदं मुनिपुङ्गवम् ॥ १ ॥  
तस्याभिवादनं कृत्वा दशग्रीवो निशाचरः ।  
अब्रवीत् कुशलं पृष्ट्वा हेतुमागमनस्य च ॥ २ ॥  
नारदस्तु महातेजा देवर्षिरमितप्रभः ।  
अब्रवीन्नेघपृष्ठस्थो रावणं पुष्पके स्थितम् ॥ ३ ॥  
राक्षसाधिपते ! सौम्य ! तिष्ठ विश्रवसः सुत ! ।  
प्रीतोऽस्म्यभिजनोपेतविक्रमैरुज्जितैस्तव ॥ ४ ॥  
विष्णुना दैत्यघातैश्च गन्धर्वोरगधर्षणैः ।  
त्वया समं विमर्दैश्च भृशं हि परितोषितः ॥ ५ ॥

आससाद घने तस्मिन्निति । तस्मिन् काले घने घनपृष्ठे स्थितं  
मुनिश्रेष्ठं नारदमाससाद ॥ १ ॥  
कुशलं पृष्ट्वा आगमनस्य हेतुमब्रवीत् । पप्रच्छेत्यर्थः ॥ २ ॥ ३ ॥  
तिष्ठ मद्वचःश्रोतुमिति शेषः ॥ ४ ॥  
विष्णुना दैत्यघातादिभिरहन्तोषितः । त्वया समं गन्धर्वोरगधर्षणै-  
र्विमर्दैर्भाविभिः परितोषितो भविष्यामीत्यर्थः ॥ ५ ॥

किञ्चिद्वक्ष्यामि तावत्तु ओतव्यं ओध्यमे यदि ।  
 तन्मे निगदतस्नात ! समाधिं अत्रणे कुरु ॥ ६ ॥  
 किमयं वध्यते तात ! त्वयाऽवध्येन देवतैः ।  
 हत एव ह्ययं लोको यदा मृत्युवशं गतः ॥ ७ ॥  
 दवदानवदैत्यानां यत्तुगन्धर्वरक्षसाम् ।  
 अवध्यिन त्वया लोकः क्लृप्तः योग्यो न मानुषः ॥ ८ ॥  
 नित्यं श्रेयसि संमूढं महद्भिर्यमनैर्दृतम् ।  
 हन्यात् कस्तादृशं लोकं जराव्याधिगैर्दृतम् ॥ ९ ॥  
 तैस्तैरनिष्टोपगमैरजस्रं यत्र कुत्रकः ।  
 मतिमान् मानुषे लोके युद्धेन प्रणयी भवेत् ॥ १० ॥  
 क्षीयमाणं देवहतं क्षत्तिपासाजरादिभिः ।  
 विषादशोकसंमूढं लोकं त्वं क्षपयस्व मा ॥ ११ ॥

समाधिं चित्तेकाग्रम् ॥ ६ ॥

अयं लोको मर्त्यलोकः । दैवतैरवध्येनैत्यनेन मर्त्येभ्यो भयराहित्य-  
 मुक्तम् ॥ ७ ॥ ८ ॥

श्रेयसि संमूढं श्रेयश्चाचरणे बुद्धिहीनम् । व्यसनान्येव जरेत्या-  
 दिना स्पष्टोक्तानि ॥ ९ ॥

नानाविधैरनिष्टोपगमैरनिष्टस्त्वन्यैर्यत्र कुत्र यत्र कुत्रापि पीडिते  
 मानुषे लोके को मतिमान्स्तस्य युद्धेन वधे प्रणयी भवेत् न  
 कोऽपि ॥ १० ॥

पश्य तावन्महाबाहो ! राक्षसेभ्यः । माशुषम् ।  
 मूढमेवं विचिचार्यं यच्च न ज्ञायते गतिः ॥ १२ ॥  
 कचिद्वादित्रय्यादि सेव्यते मुदितैर्जनेः ।  
 रुच्यते चापरैराक्षैर्धाराश्रुनयनाननैः ॥ १३ ॥  
 मातापितृसुतस्त्रेहभार्याबन्धुमनोरमैः ।  
 मोहितोऽयं जनो ध्वस्तः क्षीयं स्वं नावबुध्यते ॥ १४ ॥  
 तत् किमेवं परिक्षिप्य लोकं मोहनिराकृतम् ।  
 जितएव त्वया सौम्य ! मर्त्यलोको न संशयः ॥ १५ ॥  
 अवश्यमेभिः सर्वैश्च गन्तव्यं यमसादनम् ।  
 तन्निगृहीत्व पौलस्त्य ! यमं परपुरुषञ्चय ॥ १६ ॥  
 तस्मिन् जिते जितं सर्वं भवत्येव न संशयः ।

किञ्च मृतमारण्यवद्युद्धेन तेषां वधो व्यर्थ इत्याह । क्षीयमाण-  
 मिति विवादे व्याध्यादिजं दुःखम् ॥ ११ ॥

यस्य मनुष्यलोकास्य गतिर्दुःखादिभोगकाको न ज्ञायते । तेन  
 लोकेनेति शेषः । एवं ज्ञानराहित्येन मूढमपि विचिचार्यं नामाविध-  
 द्भुप्रपुरुषार्थसक्तं मानुषं लोकं पश्य ॥ १२ ॥

तदेवाह । कचिदिति । धाराश्रुनयनोपेतमाननं येषां तैः  
 ॥ १३ ॥

मातापितृस्त्रेहभार्यादिमनोरमैर्भार्यादिविषयकमनोरथैरित्यर्थः । मो-  
 हितोऽतएव ध्वस्तोऽधःप्रतितः । स्वं क्षीयं पारलौकिकम् ॥ १४ ॥

एवमुक्तस्तु लक्ष्मेशो दीप्यमानं स्वतेजसा ॥ १७ ॥

अब्रवीन्नारदं तच्च संप्रहृष्टाभिवाद्य च ।

सहर्षं । देवगन्धर्वविहारसमरप्रिय ॥ १८ ॥

अहं समुद्यतो गन्तुं विजयाद्यं रसातलम् ।

ततो लोकाद्यं जित्वा स्थाप्य नागान् सुरान् वने ।

समुत्सृज्य तर्ह्यमथिष्यामि रसातलम् ॥ १९ ॥

अथाब्रवीत् दशग्रीवं नारदो भगवानृषिः ।

क्व खल्विदानीं मार्गेण त्वयेहान्येन गम्यते ॥ २० ॥

अयं खलु सुदुर्गम्यः प्रेतराजपुरं प्रति ।

मार्गो गच्छति दुर्धर्षं यमस्यामिचकर्षणम् ॥ २१ ॥

स तु शारदमेघाभं दृष्ट्वा दशाननः ।

एवं प्रकारेण मोहेनाज्ञानेन निराकृतं प्रत्यावितार्थम् ॥ १५ ॥

। १६ । १७ ।

देवगन्धर्वविहारसल्लोकाक्रीडापरं । समरप्रिय समदर्शनप्रिय ॥ १८ ॥

ततः रसातलजयानन्तरम् । रसस्यामृतरूपरसस्यालयं समुत्सृज्य

मथिष्यामि । १९ ॥

इदानीं रसातलं जिगमिषुष्या । त्वया अन्येन मार्गेण रसातलमार्ग-  
व्यतिरिक्तमार्गेण क्व खलु गम्यते ॥ २० ॥

कस्य देशस्य तर्हि अयं मार्गोऽत आह । अयं खल्विति । सुदु-  
र्गम्यः सुदुर्गमः । यदार्थः । यमस्य यमपुरस्य ॥ २१ ॥

उवाच कृतमित्येव वचनं चेदमब्रवीत् ॥ २२ ॥  
 तस्मादेवं महाब्रह्म ! वैवस्वतवधोद्यतः ।  
 गच्छामि दक्षिणामाशां यत्र सूर्यात्मजो वृषः ॥ २३ ॥  
 मया हि भगवन् ! क्रोधात् प्रतिज्ञातं रणार्थिना ।  
 अजयिष्यामि चतुरो लोकपालानिति प्रभो ! ॥ २४ ॥  
 तदिह प्रस्थितोऽहं वै पितृराजपुरं प्रति ।  
 प्राणिसंक्षोभकृत्तारं योजयिष्यामि मृत्युना ॥ २५ ॥  
 एवमुक्त्वा दशग्रीवो मुनिं तमभिवाद्य च ।  
 प्रययौ दक्षिणामाशां प्रविष्टः सह मन्त्रिभिः ॥ २६ ॥  
 नारदमु महातेजा सुहृत्त ध्यानमास्थितः ।  
 चिन्तयामास विप्रेन्द्रो विधूमद्वय पावकः ॥ २७ ॥  
 येन लोकास्त्रयः सेव्याः क्रियन्ते सचराचराः ।

हासं मुक्त्वा कृत्वा । नारदमेवाम नारदं प्रति कृतमिति वचो-  
 ब्रवीत् । यमपुरमार्गेण गमनं तज्जयस्व मम सिद्धयेत्यब्रवीदि-  
 त्यर्थः ॥ २२ ॥

यस्मात्त्वया मार्ग उपदिष्टो यतश्चतुर्दिक्पालजयो मया प्रतिज्ञात-  
 तस्मादेवमेव मार्गेण । हे महाब्रह्म । कुमहद्भयामन्यतरस्यामि-  
 त्यच् । दक्षिणामाशां गच्छामि ॥ २३ ॥ २४ ॥ २५ ॥

प्रययौ नारदग्रीपदेशात् । ततो दक्षिणामाशां प्रविष्टः ॥  
 ॥ २६ ॥ २७ ॥



क्षीणे चायुषि धर्मेण स कालो जेष्यते कथम् ॥ २८ ॥

खदत्तकृतसाक्षी यो द्वितीयद्वय पावकः ।

लब्धसंज्ञा विचेष्टन्ते लोका यस्य महात्मनः ॥ २९ ॥

यस्य नित्यं त्रयो लोका विद्रवन्ति भयार्दिताः ।

तं कथं राक्षसेन्द्रोऽसौ स्वयमेव गमिष्यति ॥ ३० ॥

यो विधाता च धाता च सुकृतं दुष्कृतं तथा ।

त्रैलोक्यं विजितं येन तं कथं विजयिष्यते ।

अपरं किन्तु कृत्वैवं विधानं संविधास्यति ॥ ३१ ॥

आयुषि क्षीणे सति धर्मेण धर्ममार्गेण त्रयो लोका येन क्षिप्यन्ते  
दण्डग्रन्ते स कालः कथमनेन जेष्यते ॥ २८ ॥

यस्य कालः प्राणिनां खदत्तञ्च खकृतञ्च खदत्तकृते तयोः साक्षी ।  
दत्तं दानम् । इदं विहितयागादेरप्युपलक्षणम् । कृतशब्देन काय-  
लोक्षरूपं तपः । स कथं जेष्यत इति सम्बन्धः । यस्य लब्धसंज्ञा यतो  
लब्धसंज्ञा विचेष्टन्ते । व्यवहरन्तीत्यर्थः । यदा यस्य महात्मनः । अनु-  
ग्रहादिति शेषः ॥ २९ ॥ ३० ॥

यो लोकस्य धाता विधाता सामान्यतया विशेषतश्च कर्त्ता । यः  
सुकृतं दुष्कृतम् । तत्फलद इत्यर्थः । येन कालेन । विजयिष्यते  
विजेष्यते । अपरं किन्त्विति । काल एव सर्वसाधनमयं तु कालाति-  
रिक्तमपरं किन्तु विधानं कालयतिरिक्तसाधनसम्पादनं कृत्वा काल-  
त्रयं संविधास्यति ॥ ३१ ॥

कौतूहलं समुत्पन्नो यास्यामि यमसादनम् ।

विमर्दं द्रष्टुमनयोऽर्थमराक्षसयोः स्त्रियम् ॥ ३९ ॥

इत्यार्षे रामायणे वाल्मीकीये उत्तरकाण्डे

विंशः सर्गः ॥ १० ॥

इत्येवं कौतूहलं समुत्पन्नोऽहं यमसादनं प्रवृत्तं यास्यामि ॥ ३९ ॥

इति रामाभिरामे श्रीरामौये रामायणतिलके

उत्तरकाण्डे विंशः सर्गः ॥ १० ॥

---

## एकविंशः सर्गः ।



एवं संचिन्तय विप्रेन्द्रो जगाम क्षुब्धविक्रमः ।  
आख्यातुं तद् यथाशक्तं यमस्य सदनं प्रति ॥ १ ॥  
अपश्यत् स यमं तत्र देवमग्निपुरस्कृतम् ।  
विधानमनुतिष्ठन्तं प्राणिनो यस्य यादृशम् ॥ २ ॥  
स तु दृष्ट्वा यमः प्राप्तं महर्षिं तत्र नारदम् ।  
अब्रवीत् सुखमासीनमर्थमावेद्य धर्मतः ॥ ३ ॥  
कश्चित् क्षेमं नु देवर्षे ! कश्चिद्धर्मे न नश्यति ।  
किमागमनकृत्यन्ते देवगन्धर्वसेवित ! ॥ ४ ॥  
अब्रवीत् तु तदा वाक्यं नारदो भगवाद्ययिः ।  
श्रूयतामभिधास्यामि विधानञ्च विधीयताम् ॥ ५ ॥

एवमिति । १ ।

अग्निः पुरस्कृतः सर्वसाक्षितया येन तम् । यस्य प्राणिनो यादृशं  
विधानं पुण्यपापरूपं कर्म तादृशमनुतिष्ठन्तं तत्तदनुगुणफलं प्रय-  
च्छन्तम् । यद्वा यस्य यादृशं कर्म तस्य तादृशं विधानं निगृह्यानुगुण-  
रूपं कृत्यमनुतिष्ठन्तमित्यर्थः ॥ २ । १ ॥

कश्चित्क्षेममित्यादि । कोऽपि इति शेषः ॥ ३ ॥

एष नाम्ना दशग्रीवः पित्रराज ! निशाचरः ।  
 उपयाति वशं नेतुं विक्रमैस्त्वां सुदुर्जयम् ॥ ६ ॥  
 एतेन कारणेनाहं त्वरितो ह्यागतः प्रभो ! ।  
 दण्डप्रहरणस्याद्य तव किं नु भविष्यति ॥ ७ ॥  
 एतस्मिन्नन्तरे दूरादंशुमन्तमिवोदितम् ।  
 ददृग्दुर्दीप्तमायान्तं विमानं तस्य रत्नसः ॥ ८ ॥  
 तं देशं प्रभया तस्य पुष्पकस्य महाबलः ।  
 कृत्वा वितिमिरं सर्वं समीपमभवर्त्तत ॥ ९ ॥  
 सोऽपश्यत् स महाबाहुर्दशग्रीवस्ततस्ततः ।  
 प्राणिनः सुकृतञ्चैव भुञ्जानाञ्चैव दुष्कृतम् ॥ १० ॥  
 अपश्यत् सैनिकांश्चास्य यमस्यानुचरैः सह ।  
 यमस्य पुरुषैरुद्यैर्घोरैरूपैर्भयानकैः ॥ ११ ॥  
 ददर्श वध्यमानांश्च क्लिश्यमानांश्च देहिनः ।  
 क्रोशतश्च महानादं तीव्रनिष्ठनतत्परान् ॥ १२ ॥  
 क्लमिभिर्भक्ष्यमानांश्च सारमेयैश्च दारुणैः ।  
 ओचायासकरा वाचो वदतश्च भयावहाः ॥ १३ ॥

विधातश्च । मत्तः श्रुताया अपदः प्रतिक्रियाश्चेत्यर्थः ॥ ५ ॥ ६ ॥  
 दण्डः कालदण्डः प्रहरणं यस्य तव किं नु भविष्यति । जयः परा-  
 जयो वेत्यर्थः ॥ ७ ॥

विमानशब्दः पुंलिङ्गोऽपि ॥ ८ ॥ ९ ॥ १० ॥ ११ ॥

सन्तार्यमाणान् वैतरणीं बज्रशः शोणितोदकाम् ।  
 बालुकासु च तप्तासु तप्यमानान् सुऊर्मुजः ॥ १४ ॥  
 असिपत्रवने चैव भिद्यमानानधार्मिकान् ।  
 रौरवे चारनद्याञ्च चुरधारासु चैव हि ॥ १५ ॥  
 पानीयं याचमानांश्च हृषितान् क्षुधितानपि ।  
 श्वभृतान् कृशान् दीनान् विवर्णान् मुक्तमूर्धजान् ॥ १६ ॥  
 मलपङ्कधरान् दीनान् रुक्षांश्च परिधावतः ।  
 ददर्श रावणो मार्गे शतशोऽथ सहस्रशः ॥ १७ ॥  
 काञ्चिच्च गृहमुख्येषु गीतवादित्रनिःस्वनैः ।  
 प्रमोदमानानद्राचीद्रावणः सुकृतैः स्वकैः ॥ १८ ॥  
 गोरसं गोप्रदातारो अन्नं चैवान्नदायिनः ।  
 गृहाञ्च गृहदातारः स्वकर्मफलमश्रतः ॥ १९ ॥  
 सुवर्णमणिमुक्ताभिः प्रमदाभिरलङ्कितान् ।  
 धार्मिकानपरांस्तत्र दीप्यमानान् स्वतेजसा ॥ २० ॥  
 ददर्श स महाबाहू रावणो राक्षसाधिपः ।

तीव्रनिष्ठो दुःखितशब्दस्तत्परान् ॥ १२ ॥ १३ ॥

सन्तार्यमाणान् वैतरणीमिति अक्षराधिक्यमार्घम् ॥ १४ ॥ १५ ॥

॥ १६ ॥ १७ ॥ १८ ॥

गृहदातारो गृहदातन् अश्रत उपभुञ्जानान् ॥ १९ ॥ २० ॥

ततस्तान् भिद्यमानांश्च कर्मभिर्दुःकृतैः स्वकैः ॥ २१ ॥

रावणो मोचयामास विक्रमेण बलाद्वली ।

प्राणिनो मोक्षितास्तेन दशग्रीवेण रक्षसा ॥ २२ ॥

सुखमायुर्मुहूर्तन्ते ह्यतर्कितमचिन्तितम् ।

प्रेतेषु मुच्यमानेषु राक्षसेन महीयसा ॥ २३ ॥

प्रेतगोपाः सुसंकुप्ता राक्षसेन्द्रमभिद्रवन् ।

ततो हलहलाशब्दः सर्वदिग्भ्यः समुत्थितः ।

धर्मराजस्य धोधानां शूराणां संप्रधावताम् ॥ २४ ॥

ते प्रासैः परिघैः शूलैर्मुखैः शक्तितोमरैः ।

पुष्पकं समधर्षन्त शूराः शतसहस्रशः ॥ २५ ॥

तस्यासनानि प्रासादान् वेदिकास्तोरणानि च ।

पुष्पकस्य बभञ्जुस्ते शीघ्रं मधुकरा इव ॥ २६ ॥

देवनिष्ठानभूतं तद्विमानं पुष्पकं मृधे ।

भज्यमानं तथैवासीदक्षयं ब्रह्मतेजसा ॥ २७ ॥

भिद्यमानान् पीडयमानान् । वध्यमानानिति पाठान्तरम् ॥ २१ ॥ २२ ॥

अचिन्तितमित्यतर्कितमित्यस्यैव विवरणम् ॥ २३ ॥

प्रेतगोपाः प्रेतरक्षकाः ॥ २४ ॥ २५ ॥ २६ ॥

देवनिष्ठानभूतं देवाधिष्ठानभूतं भज्यमानमपि तथैवासीत् अभग्न-  
मासीत् ॥ २७ ॥

असंख्या सुमहत्याधीनस्य सेना महात्मनः ।  
 शूराणामपथातृणां सहस्राणि शतानि च ॥ २८ ॥  
 ततो वृक्षैश्च शैलैश्च प्रासादानां शतैस्तथा ।  
 ततस्ते सचिवास्तस्य यथाकामं यथाबलम् ॥ २९ ॥  
 अयुध्यन्त महावीराः स च राजा दशाननः ।  
 ते तु शोणितदिग्धाङ्गाः सर्वशस्त्रसमाहताः ॥ ३० ॥  
 अमात्या राक्षसेन्द्रस्य चक्रुरायोधनं महत् ।  
 अन्योऽन्यं ते महाभागा जघ्नुः प्रहरणैर्भृशम् ॥ ३१ ॥  
 यमस्य च महाबाहो ! रावणस्य च मन्त्रिणः ।  
 अमात्यांस्तांस्तु संत्यज्य यमयोधा महाबलाः ॥ ३२ ॥  
 तमेव चाभ्यधावन्त शूलवर्षैर्दशाननम् ।  
 ततः शोणितदिग्धाङ्गः प्रहारैर्जर्जरीकृतः ।  
 फुल्लशोकदवाभाति पुष्पके राक्षसाधिपः ॥ ३३ ॥  
 स तु शूलगदाप्रासाञ्कृत्तिमरसायकान् ।  
 सुमोच च शिलावृक्षान् सुमोचास्त्रबलाद्वली ॥ ३४ ॥  
 तरूणाञ्च शिलानाञ्च शस्त्राणाञ्चातिदारुणम् ।

तस्य यमस्य ॥ २८ ॥ २९ ॥ ३० ॥

अयोधनं युद्धम् ॥ ३१ ॥ ३२ ॥ ३३ ॥

स रावणोऽस्त्रबलादस्त्रसामर्थ्याच्छूलादीन् सुमोच ॥ ३४ ॥

यमसैन्येषु तद्वर्षं पपात धरणीतले ॥ ३५ ॥  
 तान्सु सर्वान् विनिर्भेद्य तदस्त्रमपहत्य च ।  
 जग्नून्ते राक्षसं घोरमेकं शतसहस्रशः ॥ ३६ ॥  
 परिवार्य च तं सर्वं शैलं मेघोत्करादिव ।  
 भिन्दिपालैश्च शूलैश्च निरुच्छासमपोययन् ॥ ३७ ॥  
 विमुक्तकवचः क्रुद्धः सिद्धः शोणितविस्त्रवैः ।  
 ततः स पुष्पकं त्यक्त्वा पृथिव्यामवतिष्ठत ॥ ३८ ॥  
 ततः स कार्मुकी बाणी समरे चाभिवर्धत ।  
 लब्धपञ्चो मुहूर्त्तान् क्रुद्धस्तस्यौ यथान्तकः ॥ ३९ ॥  
 ततः पाशुपतं दिव्यमस्त्रं सन्धाय कार्मुके ।  
 तिष्ठ तिष्ठेति तानुक्त्वा तच्चापं व्यपकर्षत ॥ ४० ॥  
 आकर्णात् स विह्वल्यथा चापमिन्द्रारिरादवे ।  
 मुमोच तं शरं क्रुद्धस्त्रिपुरे शङ्करो यथा ॥ ४१ ॥  
 तस्य रूपं शरस्यासीत् सधूमज्वालमण्डलम् ।  
 वनं दहियतो घर्म दावाग्नेरिव मूर्च्छतः ॥ ४२ ॥

तद्वर्षं रावणविह्वल्यशस्त्रवर्षं यमसैन्येषु पतित्वा धरणीतले पपात  
 । ३५ ।

तान् शूलमदापासादीन् । निर्भेद्य भङ्क्ता । तदस्त्रं रावणप्रयुक्तं  
 शस्त्रवर्षकरमस्त्रमपहत्य निरस्य । ३६ ।



ज्वालामाली स तु शरः क्रव्यादाशुगतो रणे ।  
 मुक्तशुल्मान् द्रुमाञ्चापि भस्म कृत्वा प्रधावति ॥ ४३ ॥  
 ते तस्य तेजसा दग्धाः सैन्या वैवस्वतस्य तु ।  
 बले तस्मिन्निपतिता माहेन्द्रा इव केतवः ॥ ४४ ॥  
 ततस्तु सचिवैः सार्द्धं राक्षसो भीमविक्रमः ।  
 ननाद सुमहानादं कन्ययन्निव मेदिनीम् ॥ ४५ ॥

इत्यार्षे रामायणे वाल्मीकीये उत्तरकाण्डे  
 एकविंशः सर्गः ॥ २१ ॥

निरुच्छासं यथाभवति तथा रावणं शस्त्रैरपोधयन् ॥ ३७ ॥ ३८ ॥  
 ॥ ३९ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥

इति रामाभिरामे श्रीरामाये रामायणतिलके  
 उत्तरकाण्डे एकविंशः सर्गः ॥ २१ ॥

---

## द्वाविंशः सर्गः ।



स तस्य तु महानादं श्रुत्वा वैवस्वतः प्रभुः ।  
शत्रुं विजयिनं मेने स्वबलस्य च संचयम् ॥ १ ॥  
स हि योधान् हतान् मत्वा क्रोधसंरक्तलोचनः ।  
अब्रवीत् त्वरितः स्रुतं रथो मे उपनीयताम् ॥ २ ॥  
तस्य स्रुतस्तदा दिव्यमुपस्थाप्य महारथम् ।  
स्थितः स च महातेजा अध्यारोहत तं रथम् ॥ ३ ॥  
प्रासमद्गरहस्तश्च मृत्युस्तस्यायतः स्थितः ।  
येन संचिष्यते सर्वं त्रैलोक्यमिदमव्ययम् ॥ ४ ॥  
कालदण्डस्तु पार्श्वस्थो मूर्त्तिमानस्य चाभवत् ।  
यमप्रहरणं दिव्यं तेजसा ज्वलदग्निवत् ॥ ५ ॥  
ततो लोकत्रयं सुभ्रमकम्पन्त दिवौकसः ।  
कालं दृष्ट्वा तथा क्रुद्धं सर्वलोकभयावहम् ॥ ६ ॥  
ततस्त्वचोदयत् स्रुतस्तानश्चान् रुचिरप्रभान् ।

स तस्येति ॥ १ ॥

उपनीयतामित्यब्रवीदित्यव्ययः ॥ २ ॥ ३ ॥

प्रययौ भीमसन्नादो यत्र रचःपतिः स्थितः ॥ ७ ॥  
 मुहूर्त्तं न यमं ते तु हया हरिहयोपमाः ।  
 प्रापयन् मनसस्तुल्या यत्र तत् प्रसृतं रणम् ॥ ८ ॥  
 दृष्ट्वा तथैव विहृतं रथं मृत्युसमन्वितम् ।  
 सचिवा राक्षसेन्द्रस्य सहसा विप्रदुर्बुधुः ॥ ९ ॥  
 लघुपत्न्यतया ते हि नष्टसंज्ञा भयार्दिताः ।  
 नेह युद्धं समर्थाः स्म इत्युक्त्वा प्रययुर्दिशः ॥ १० ॥  
 स तु तं तादृशं दृष्ट्वा रथं लोकभयावहम् ।  
 नाक्षुभ्यत दशयीवो न चापि भयमाविशत् ॥ ११ ॥  
 स तु रावणमासाद्य व्यसृजच्छक्तितोमरान् ।  
 धूमो मर्माणि संक्रुद्धो रावणस्य न्यकृन्तत ॥ १२ ॥  
 रावणस्तु ततः स्वस्य शरवर्षं ममोच ह ।  
 तस्मिन् वैवस्वतरथे तोयवर्षमिवास्तुदः ॥ १३ ॥  
 ततो महाशक्तिशतेः पात्यमानैर्महोरसि ।  
 नाशक्रोत् प्रतिकर्तुं स राक्षसः स्वल्पपीडितः ॥ १४ ॥

तस्य यमस्य । येन मृत्युना युमान्ते सर्वं जगत् संचिप्यते । संज्ञि-  
 यत इत्यर्थः । अथ यं प्रवाहयितुम् ॥ ४ ॥ ५ ॥ ६ ॥ ७ ॥  
 मन्त्रस्तुल्याः मनःसमानवेगाः । प्रसृतं प्रारब्धम् ॥ ८ ॥  
 विहृतं घोरं विकृतसङ्गच्छम् ॥ ९ ॥

एवं नानाप्रहरणैर्धमेनामित्रकर्षिणा ।  
 सप्तरात्रं कृतः संख्ये विसंज्ञो विमखो रिपुः ॥ १५ ॥  
 तदासीत् तुमुलं युद्धं यमराक्षसयोर्द्वयोः ।  
 जयमाकाञ्चतोर्वीर समरेव्वनिवर्तिनोः ॥ १६ ॥  
 ततो देवाः सगन्धर्वाः सिद्धाश्च परमर्षयः ।  
 प्रजापतिं पुरस्कृत्य समेतास्तद्राजिरे ॥ १७ ॥  
 सख्यैर्देव लोकानां युध्यतोरभवत्तदा ।  
 राक्षसानाञ्च मुख्यस्य प्रेतानामीश्वरस्य च ॥ १८ ॥  
 राक्षसेन्द्रोऽपि विस्फार्य चापमिन्द्राग्निप्रभम् ।  
 निरन्तरमिवाकाशं कुर्वन् बाणान्ततोऽसृजत् ॥ १९ ॥  
 मृत्युं चतुर्भिविशिखैः सृतं सप्तभिरार्दयत् ।  
 यमं शतसहस्रेण शीघ्रं मर्मस्ताडयत् ॥ २० ॥  
 ततः क्रुद्धस्य वदनात् यमस्य समजायत ।  
 ज्वालामाली सनिःश्वासः रुधूमः कोपपावकः ॥ २१ ॥

लघुसत्वतया अल्पबलतया ॥ १० ॥ ११ ॥ १२ ॥ १३ ॥ १४ ॥

सप्तरात्रं युद्धं कृत्विति शेषः ॥ १५ ॥ १६ ॥

समेताः प्राप्ताः ॥ १७ ॥ १८ ॥ १९ ॥ २० ॥

ततः क्रुद्धस्येत्यनेन एतावत्पर्यन्तं भगवान् यमो ब्रह्मवरदानं कृत्वा  
 मारुणवृद्धिं विहाय युद्धमात्रं कृतवानिति सूचितम् ॥ २१ ॥

तदाश्चर्यमथो दृष्ट्वा देवदानवसन्निधौ ।  
 प्रहर्षितौ सुसंरब्धौ मृत्युकालौ बभूवतुः ॥ २२ ॥  
 ततो मृत्युः क्रुद्धतरो वैवस्वतमभाषत ।  
 सुञ्च मां समरे यावद्धन्मीमं पापराक्षसम् ॥ २३ ॥  
 नैषा रक्षो भवेदद्य मर्यादा हि निसर्गतः ।  
 हिरण्यकशिपुः श्रीमान् नमुचिः ब्रह्मरक्षसा ॥ २४ ॥  
 निषन्दिधू मकेतुश्च बलिर्वैरोचनोऽपि च ।  
 शम्भुर्देत्यो महाराजो वृक्षो बाणस्तथैव च ॥ २५ ॥  
 राजर्षयः शास्त्रविदो गन्धर्वाः समहोरगाः ।  
 ऋषयः पन्नगा दैत्या यक्षाश्च क्षुप्रसरोजकाः ॥ २६ ॥  
 युगान्तपरिवर्त्ते च पृथिवी समहार्णवा ।  
 क्षयं नीता महाराज ! सपर्वतसरिद्रुमा ॥ २७ ॥

प्रहर्षितौ युद्धयेति शेषः । सुसंरब्धौ अतिकृद्भौ ॥ २२ ॥  
 मुञ्च आक्षापयेत्यर्थः ॥ २३ ॥  
 निसर्गतः स्वभावसिद्धा हि यथा दृष्टा मयैतन्नक्षो न भवेन्न  
 जीवेदित्येवं रूपा मर्यादा ममेत्यर्थः । तदेवाह । हिरण्येति  
 ॥ २४ ॥

शम्भुः कुशध्वजः ब्रह्मविहन्ता दैत्यः ॥ २५ ॥ २६ ॥ २७ ॥

एते चान्ये च बहवो बलवन्तो दुरासदाः ।  
 विनिपन्ना मया दृष्टाः किमुतायं निशाचरः ॥ २८ ॥  
 सुखं मां साधु धर्मज्ञ ! यावदेनं निहन्म्यहम् ।  
 न हि कश्चिन्मया दृष्टो बलवानपि जीवति ॥ २९ ॥  
 बलं मम न खल्वेतन् मर्यादैषा निसर्गतः ।  
 स दृष्टो न मया काल ! मुहूर्त्तमपि जीवति ॥ ३० ॥  
 तस्यैवं वचनं श्रुत्वा धर्मराजः प्रतापवान् ।  
 अभ्रवीत्तच्च तं मृत्युं त्वं तिष्ठैनं निहन्म्यहम् ॥ ३१ ॥  
 ततः संरक्तनयनः क्रुद्धो वैवस्वतः प्रभुः ।  
 कालदण्डममोघं च तोलयामास पाणिना ॥ ३२ ॥  
 यस्य पार्श्वेषु निहिताः कालपाशाः प्रतिष्ठिताः ।  
 पावकाशनिसङ्काशो मुद्गरो मूर्त्तिमान् स्थितः ॥ ३३ ॥

विनिपन्नाः विनिपातं विनाशं प्राप्ताः । दृष्टाः दृष्टमात्राय च  
 ॥ २८ ॥

यावन्निहन्मि हनिष्यामीत्यर्थः ॥ २९ ॥

एतन्मया दृष्टो मुहूर्त्तमपि न जीवतीति मम वचनं बलं बलप्र-  
 काशनमात्रपरं न खलु । यतो निसर्गतः क्षणादिस्फुटिस्वभावेन यथा  
 मम दृष्टिरेव प्राणिनां जीवितस्य मर्यादा । यदेवमतः स दृष्ट इति ।  
 संहारचक्षुषा दृष्ट इत्यर्थः ॥ ३० ॥

दर्शनादेव यः प्राणान् प्राणिनामपि कर्षति ।  
 किं पुनः सृष्टमानस्य पात्यमानस्य वा पुनः ॥ ३४ ॥  
 सञ्जालापरिवारस्तु निर्दहन्निव राक्षसम् ।  
 तेन सृष्टो बलवता महाप्रहरणो स्फुरत् ॥ ३५ ॥  
 ततो विदुद्रुवुः सर्वे तस्मात् चक्षा रणाजिरे ।  
 सुराश्च चुभिताः सर्वे दृष्ट्वा दण्डोद्यतं यमम् ॥ ३६ ॥  
 तस्मिन् ग्रहे काले तु यमे दण्डेन रात्रणम् ।  
 यमं पितामहः साक्षात् दर्शयित्वेदमब्रवीत् ॥ ३७ ॥  
 वैवस्वत ! महाबाहो ! न खल्वमितविक्रम ! ।  
 न हन्तव्यस्त्वयैतेन दण्डेनैव निशाचरः ॥ ३८ ॥  
 वरः खलु मयैतस्मै दत्तस्तिदशपुङ्गव ! ।  
 स त्वया नावृतः कार्यो यन्मया व्याहृतं वचः ॥ ३९ ॥

तं गृह्यम् । एनमयमहं निहन्मीत्यन्वयः ॥ ३१ ॥ ३२ ॥  
 मूर्तिमान् स्थितः । यस्य पात्रं इत्यनुवङ्गः ॥ ३३ ॥ ३४ ॥  
 ॥ ३५ ॥  
 तस्मात् कालदण्डात् चक्षास्तत्र रणाजिरे वर्त्तमानाः सर्वे प्राणिनो  
 विदुद्रुवुः । दण्डोद्यतम् उद्यतदण्डम् ॥ ३६ ॥  
 पितामहो यमं साक्षाद्दर्शयित्वा खदित्यमूर्त्त्या प्रत्यक्षो भूत्वा  
 ॥ ३७ ॥

यो हि माममृतं कुर्याद् देवो वा मातुषोऽपि वा ।  
 त्रैलोक्यममृतं तेन कृतं स्वात्मात्र संशयः ॥ ४० ॥  
 क्रुद्धेन विप्रमृक्तोऽयं निर्विशेषं प्रियाप्रिये ।  
 प्रजाः संहरते रौद्रो लोकत्रयभयावहः ॥ ४१ ॥  
 अमोघो ह्येष सर्वेषां प्राणिनाममितप्रभः ।  
 काशदण्डो मया सृष्टः सर्वमृत्युपुरस्कृतः ॥ ४२ ॥  
 तन्न खल्वेष ते सौम्य ! पात्यो रावणमूर्धनि ।  
 न ह्यस्मिन् पतिते कश्चिन् मुहुर्नमपि जीवति ॥ ४३ ॥  
 यदि ह्यस्मिन्निपतिते न क्षियेतैष राक्षसः ।

नञ्द्वयेन न हन्तव्यो न हन्तव्य इत्याहतिः ॥ ३८ ॥

वरः देवगणावध्यस्वरूपः ॥ ३९ ॥

अमृतम् अमृतवचनं कुर्यान्मदाशामुक्तं चेति शेषः । त्रैलोक्य-  
 मिति । सर्वसमष्टित्वान्ममेति भावः ॥ ४० ॥

ननु त्वद्वत्तवरतया तव प्रियो यदि रावणस्तर्हि मुक्तोऽपि काशदण्डः  
 किं कुर्यात्तचाह । क्रुद्धेनेति । प्रियाप्रिये । समाहारबद्धः । मत्प्रिया-  
 प्रियप्राणिविषये क्रुद्धेन त्वयायं विप्रमृक्तः खविषयभृतास्ताः सर्वाः  
 प्रजानिर्विशेषं यथाभवति तथा संहरतयव ॥ ४१ ॥

सर्वेषां प्राणिनां ब्रह्मसृष्टप्राणिनाञ्च विनिपातने इत्यर्थः । सर्व-  
 मृत्युपुरस्कृतः । तन्पुण्यो नञ्जीहिण्य ॥ ४२ ॥ ४३ ॥



त्रियते वा दशमीवस्तदाप्युभयतोऽनृतम् ॥ ४४ ॥  
 तस्मिन्वत्संय लक्ष्मेशाद्विष्टमेतं समुद्यतम् ।  
 सत्यञ्च मां कुरुष्वद्य लोकांस्त्वं यद्यवेक्ष्ये ॥ ४५ ॥  
 एवमुक्तस्तु धर्मात्मा प्रत्युवाच यमस्तदा ।  
 एष व्यावर्त्तितो दण्डः प्रभविष्णुर्हि नो भवान् ॥ ४६ ॥  
 किंत्विदानीं मया शक्यं कर्तुं रणगतेन हि ।  
 न मया यद्ययं शक्यो हन्तुं वरपुरस्कृतः ॥ ४७ ॥  
 एष तस्मात् प्रणय्यामि दर्शनादस्य रक्षसः ।  
 इत्युक्त्वा सरथः सान्ध्यातत्रैवान्तरधीयत ॥ ४८ ॥  
 दशमीवस्तु तं जित्वा नाम विश्वाय चात्मनः ।  
 आरुह्य पुष्पकं भूयो निष्क्रान्तो यमसादनात् ॥ ४९ ॥

उभयत इति । दण्डपातेऽपि रावणजीवने दण्डस्यान्ततत्त्वम् । रक्षो  
 मरणे मद्भुक्तवरवचनस्यान्ततत्त्वमित्यर्थः ॥ ४४ ॥ ४५ ॥

प्रभविष्णुः स्वामी ॥ ४६ ॥

यतो मया हन्तुं न शक्यस्तस्मादिदानीं मया किम् कर्तुं शक्यं  
 योग्यमिति संचिन्तेति ॥ ४७ ॥

अस्य रक्षसो दर्शनात् चक्षुष्ययात् प्रणय्यामि अन्तर्हितो भवि-  
 श्यामीत्युक्त्वा ब्रह्मायामिति शेषः ॥ ४८ ॥

तं जित्वा । भगवत्क्षपयेति शेषः ॥ ४९ ॥

स तु वैवस्वतो देवैः सह ब्रह्मपुरोगमैः ।

जगाम चिदिवं हृष्टो नारदश्च महामुनिः ॥ ५० ॥

इत्याष रामायणे वाल्मीकीये उत्तरकाण्डे

द्वाविंशः सर्गः ॥ ९९ ॥

हृष्टः ब्रह्मणः सत्यपरिपालनं संवृत्तमिति यमादीनां हर्षः ॥ ५० ॥

इति रामाभिरामे श्रीरामोये रामायणतिलके

उत्तरकाण्डे द्वाविंशः सर्गः ॥ २३ ॥

---

## अयोर्विंशः सर्गः ।



ततो जित्वा दशयोवो यमं त्रिदशपुङ्गवम् ।  
रावणस्तु रणस्त्राघी स्वसहायान् ददर्श ह ॥ १ ॥  
ततो रुधिरसिक्ताङ्गं प्रहारैर्जर्जरोक्तम् ।  
रावणं राक्षसा दृष्ट्वा विस्मयं समुपागमन् ॥ २ ॥  
जयेन वर्द्धयित्वा च मारीचप्रमुखास्ततः ।  
पुष्पकं भेजिरे सर्वं सांत्विता रावणेन तु ॥ ३ ॥  
ततो रसातलं रक्षः प्रविष्टः पयसां निधिम् ।  
दैत्योरगगणाध्युष्टं वरुणेन सुरचितम् ॥ ४ ॥  
स तु भोगवतीं गत्वा पुरीं वासुकिपालिताम् ।  
कृत्वा नागान् वशे हृष्टो ययौ मणिमयीं पुरीम् ॥ ५ ॥  
निवातकवचास्तत्र दैत्या लब्धवरा वसन् ।

तत इति ॥ १ ॥

विस्मयमिति । यमादपि मुक्त इति विस्मयः ॥ २ ॥ ३ ॥

रसातलं जिगमिषुः पयसां निधिं प्रविष्टो मार्गवशादिति शेषः ।

अध्युष्टम् अध्युषितम् ॥ ४ ॥

राक्षसस्तान् समागम्य युद्धाय समुपाकृत्यत् ॥ ६ ॥  
 ते तु सर्वं सुविक्रान्ता दैतेया बलशालिनः ।  
 नानाप्रहरणास्तत्र प्रहृष्टा युद्धदुर्मदाः ॥ ७ ॥  
 शूलैस्त्रिशूलैः कुलिशैः पट्टिशाधिपरश्वधैः ।  
 अन्योऽन्यं विभिदुः क्रुद्धा राक्षसादानवास्तथा ॥ ८ ॥  
 तेषां तु युध्यमानानां सायः संवत्सरो गतः ।  
 न चान्यतरतस्तत्र विजयो वा क्षयोऽपि वा ॥ ९ ॥  
 ततः पितामहस्तत्र त्रैलोक्यगतिरव्ययः ।  
 आजगाम द्रुतं देवो विमानवरमास्थितः ॥ १० ॥  
 निवातकवचानां तु निवार्य रणकर्म तत् ।  
 वृद्धः पितामहो वाक्यमुवाच विदितार्थवत् ॥ ११ ॥  
 न ह्ययं रावणो युद्धे शक्यो जेतुं सुरासुरः ।  
 न भवन्तः क्षयं नेतुमपि सामरदानवैः ॥ १२ ॥

भोगवती समुद्रादधःपाताललोकवर्तिनी नागानां पुरी ॥ तस्यां  
 नागान् वशे कृत्वा स्त्रीयत्वेन स्थापयित्वा ॥ ५ ॥

वसन्निवृद्धभाव आर्षः । जम्बवराः । ब्रह्मणः सकाशादिति  
 भावः । अतएवाग्रे भगवता तैः सह रावणस्य सख्यकारणम् ॥ ६ ॥  
 ॥ ७ ॥ ८ ॥ ९ ॥ १० ॥

वृद्धः अनादिवृद्धः । सर्वदेवासुरकूटस्थ इत्यर्थः । विदितार्थवत्  
 सुखस्य वगताभिधेयम् ॥ ११ ॥ १२ ॥

राक्षसस्य सखिलश्च भवद्भिः सह रोचत ।  
 अविभक्ताश्च सर्वार्थाः सुहृदां नात्र संश्रयः ॥ १३ ॥  
 ततोऽग्निमाक्षिकं सख्यं कृतवांस्तत्र रावणः ।  
 निवातकवचैः साङ्गं प्रीतिमानभवत्तदा ॥ १४ ॥  
 अर्चितस्तेर्यथान्याथं संवत्सरमशोषितः ।  
 स्वपुरात्रिर्विशेषश्च प्रियं प्राप्तो दशाननः ॥ १५ ॥  
 तत्रोपधार्य मायानां शतमेकं समाप्तवान् ।  
 सलिलेन्द्रपुरान्वेषी भ्रमति स्म रसातलम् ॥ १६ ॥  
 ततोऽग्ननगरं नाम कालकेयैरधिष्ठितम् ।  
 मत्वा तु कालकेयांश्च हत्वा तत्र बलीत्कटान् ॥ १७ ॥  
 शूर्पणख्याश्च भर्तारमसिना प्राच्छिनत्तदा ।  
 श्यालश्च बलवन्तश्च विद्युज्जिह्वं बलीत्कटम् ॥ १८ ॥

रोचते कर्तव्यत्वेन ममेति शेषः । सख्यफलमाह । अविभक्ता-  
 खेति । सर्वार्थाः धनधान्यादिसमस्तभोगोपकरणपदार्था जयाजयाद्य-  
 भिमानश्च सुहृदामविभक्ताः साधारणभृताः ॥ १३ ॥

ततो भगवद्वचनानन्तरम् ॥ १४ ॥ १५ ॥

उपधार्य सखित्वेनानुहृत्य । समाप्तवान् प्राप्तवान् ॥ १६ ॥ १७ ॥

श्यालत्वादिगुणकमपि विद्युज्जिह्वमच्छिनत् । श्यालोऽत्र भगिनी-  
 पतिः ॥ १८ ॥

जिह्वया संलिङ्गन्तश्च राक्षसं समरे तदा ।  
 तं विजित्य मुहुर्त्तत जप्ते दैत्यांश्चतुःशतम् ॥ १८ ॥  
 ततः पाण्डुरमेघाभं कैलासमिव भास्वरम् ।  
 वरुणस्यालयं दिव्यमपश्यद्भास्वसाधिपः ॥ २० ॥  
 रक्षन्तीञ्च पयस्तत्र सुरभिं गामवस्थिताम् ।  
 यस्याः पयोभिनिष्पन्दात् क्षीरोदो नाम सागरः ॥ २१ ॥  
 इदं रावणस्तच्च गोदृषेन्मृगवदारणिम् ।  
 यस्माच्चन्द्रः प्रभवति शीतरश्मिर्निशाकरः ॥ २२ ॥  
 यं समान्त्रित्य जीवन्ति फेनपाः परमर्षयः ।  
 अमृतं यत्र चोत्पन्नं स्वधा च स्वधभोजिनाम् ॥ २३ ॥  
 यां ब्रुवन्ति नरा लोके सुरभिं नाम नामतः ।  
 प्रदक्षिणं तु तां कृत्वा रावणः परमाहुताम् ।  
 प्रविवेश महाघोरं युगं बह्विधैर्बलैः ॥ २४ ॥

अष्टशंसत्वाश्रवणीयान् राक्षसान् जिह्वया संलिङ्गन्तमास्त्रादयन्तं  
 भक्षयन्तमिति यावत् ॥ १८ ॥ २० ॥

तत्र वरुणालये स्थितां सुरभिं गां चापश्यदित्यनुकर्षः । सागर इति  
 समभवदिति शेषः ॥ २१ ॥

गोदृषेन्मो महादृषस्तस्य वदारणिं साक्षान्मातरम् । यस्माच्चन्द्रः  
 इति । यदुत्पादितक्षीरसमुद्रादित्यर्थः ॥ २२ ॥

ततो धाराशतकीर्णं शारदाभ्रनिभं तदा ।  
 नित्यप्रहृष्टं ददृशे वरुणस्य गृहोत्तमम् ॥ २५ ॥  
 ततो हत्वा बलाध्यक्षान् समरे तैश्च ताडितः ।  
 अत्रवीक्ष्य ततो योधान् राजा शोचं निवेद्यताम् ॥ २५ ॥  
 युद्धार्थी रावणः प्राप्त तस्मै युद्धं प्रदीयताम् ।  
 वद वा न भयं तेऽस्ति निर्जितोऽस्मीति साञ्जलिः ॥ २७ ॥  
 एतस्मिन्नन्तरे क्रुद्धा वरुणस्य महात्मनः ।  
 पुत्राः पौत्राश्च निष्क्रामन् गौश्च पुष्करएव च ॥ २८ ॥  
 ते तु तत्र गुणोपेता बलैः परिवृताः स्वकैः ।  
 युक्ता रथान् कामगमानुद्यद्वास्करवचसः ॥ २९ ॥  
 ततो युद्धं समभवद् दारुणं रोमहर्षणम् ।

यं क्षीरसमुद्रम् । स्वधभोजिनानिद्यार्घो ऋतुः । स्वधभोजिनां  
 पितॄणां स्वधा पितृभक्ष्यं कथं देवानाममृतवत् ॥ २३ ॥ २४ ॥

धाराशतैर्जलधाराशतैराकीर्णं व्याप्तम् । प्रहृष्टं प्रहृष्टजनम्  
 ॥ २५ ॥

तैर्वरुणबलाध्यक्षैस्ताडितकान्च समरे हत्वाऽभिताप्य ॥ २६ ॥

युद्धं वा दोषतां साञ्जलिर्निर्जितोऽस्मीति वा वद । एवं चेत्  
 ते भयं नास्तीति रावणोऽब्रवीत् । इति वो राजा निवेद्यतामिद-  
 म्ब्रुवः ॥ २७ ॥

गोश्च पुष्करश्च पुत्राणां पौत्राणाञ्च बलाध्यक्षौ ॥ २८ ॥ २९ ॥

सलिलेन्द्रस्य पुत्राणां रावणस्य च धीमतः ॥ ३० ॥

अमात्यैश्च महावीर्यैर्दशयीवस्य रक्षसः ।

वारुणं तद्वलं सर्वं क्षणेन विनिपातितम् ॥ ३१ ॥

समीक्ष्य स्वबलं संख्ये वरुणस्य सुतास्तदा ।

अर्दिताः शरजालेन निवृत्ता रणकर्मणः ॥ ३२ ॥

महीतलगतास्ते तु रावणं दृश्य पुष्पके ।

आकाशमाशु विविशुः स्यन्दनेः शीघ्रगामिभिः ॥ ३३ ॥

महदासीत्तत्क्षेपं तुल्यं स्थानमवाप्य तत् ।

आकाशयुद्धं तुमुलं देवदानवयोरिव ॥ ३४ ॥

ततस्ते रावणं युद्धे शरैः पावकसन्निभैः ।

विमुखीकृत्य संक्षुब्धं विनेदुर्विविधान् रवान् ॥ ३५ ॥

ततो महोदरः क्रुद्धो राजानं वीक्ष्य धर्षितम् ।

त्यक्त्वा मृत्युभयं क्रुद्धो युद्धाकांक्षी व्यलोकयत् ॥ ३६ ॥

वरुणपुत्राणां रावणस्य च रोमहर्षणं युद्धं समभवन्निखन्वथः  
॥ ३० ॥

रावणमात्यैश्च वारुणं बलं सर्वं पातितम् ॥ ३१ ॥

वरुणस्य सुताः प्रथमं महीतलगता एव रावणेन युद्धमकुर्वन् । तत्र  
रावणमात्यैराकाशस्थैर्निपातितं स्वबलं दृष्ट्वा तादृशयुद्धस्थानरूपतां  
विचार्य युद्धाग्निवृत्ता महीं त्यक्त्वा स्वयमप्यकाशमेव गता इत्यर्थः ।  
॥ ३२ ॥ ३३ ॥



तेन ते वारुणा युद्धे कामगाः पवनोपमाः ।  
 महोदरेण गदया हतास्ते प्रययुः क्षितिम् ॥ ३७ ॥  
 तेषां वरुणसूनुनां हत्वा योधान् हयांश्च तान् ।  
 सुमोचाशु महानादं विरथान् प्रेत्य तान् स्थितान् ॥ ३८ ॥  
 ते तु तेषां रथाः साम्नाः सह सारथिभिर्वरेः ।  
 महोदरेण निहताः पतिताः पृथिवीतले ॥ ३९ ॥  
 ते तु त्यक्त्वा रथान् पुत्रा वरुणस्य महात्मनः ।  
 आकाशे विष्ठिताः शूराः स्वप्रभावान्न विव्यथुः ॥ ४० ॥  
 धनूषि कृत्वा सज्जानि विनिर्भद्य महोदरम् ।  
 रावणं समरे क्रुद्धाः सहिताः समवारयन् ॥ ४१ ॥  
 सायकैश्चापविभ्रष्टैर्वज्रकल्पैः सुदारुणैः ।  
 दारयन्ति स्म संक्रुद्धा मेघादिव महागिरिम् ॥ ४२ ॥  
 ततः क्रुद्धो दशग्रीवः कालाग्निरिव मूर्च्छितः ।  
 शरवर्षं महाघोरं तेषां मर्मस्वपातयत् ॥ ४३ ॥  
 सुसलानि विचित्राणि ततो भस्मशतानि च ।  
 पट्टिशान् चैव शक्तीश्च शतघ्नीर्महतीरपि ।  
 पातयामास दुर्धर्षस्तेषामुपरि विष्ठितः ॥ ४४ ॥

तुल्यं स्थानमाकाशलक्षणम् । आकाशे युद्धं आकाशयुद्धम् ॥ ३७ ॥

॥ ३५ ॥ ३६ ॥ ३७ ॥ ३८ ॥ ३९ ॥

ततस्तेनैव सहसा बीदन्ति स्म पदातिनः ।

महापङ्क्तिमवासाच्च कुञ्जराः घटिहायनाः ॥ ४५ ॥

बीदमानान् सुतान् दृष्ट्वा विक्कलान् च महाबलः ।

मनाद् रावणो हर्षान्महानम्बुधरो यथा ॥ ४६ ॥

ततो रघो महानादान् मुक्त्वा हन्ति स्म वारुणान् ।

नानाप्रहरणोपेतैर्धोरापातैरिवाम्बुदः ॥ ४७ ॥

ततस्ते त्रिमुखाः सर्वे पतिता धरणीतले ।

रुषान् स्त्रपुरुषैः ब्रीचं गृहाण्येव प्रवेक्षिताः ॥ ४८ ॥

तानब्रवीत्ततो रघो वरुणाय निवेद्यताम् ।

रावणं त्वब्रवीन्मन्त्री प्रहासो नाम वारुणः ॥ ४९ ॥

गतः खलु महाराजो ब्रह्मलोकं जलेश्वरः ।

गान्धर्वं वरुणः श्रोतुं यं त्वमाकलयसे युधि ॥ ५० ॥

तत् किं तत्र यथा वीर ! परिश्रम्य गते नृपे ।

ये तु सन्निहिता वीराः कुमारस्ते पराजिताः ॥ ५१ ॥

आकाशे विहिताः सहजदेवतात्प्रयुक्तवैभवेनाकाशयव स्थिता न  
विद्युश्च व्यथिताश्च नाभवन् ॥ ४० ॥ ४१ ॥ ४२ ॥ ४३ ॥ ४४ ॥

तेनैव रावणप्रयुक्तशरवर्षेण । घटिहायनाः घटिवर्षाः ॥ ४५ ॥

सुतान् वदन्त्येति ॥ ४६ ॥

वारुणान् वदन्मुनान् ॥ ४७ ॥ ४८ ॥

वारुणः वदन्स्यायम् ॥ ४९ ॥ ५० ॥

राक्षसेन्द्रस्तु तत् श्रुत्वा नाम विश्राज्य चात्मनः ।

हर्षाद्वाहं विमुञ्चन् वै निष्क्रान्तो वरुणालयात् ॥ ५२ ॥

आगतस्तु पथा येन तेनैव विनिवृत्य सः ।

सङ्ग्रामभिमुखो रक्षो नभस्तलगतो ययौ ॥ ५३ ॥

इत्यार्षे रामायणे वाल्मीकीये उत्तरकाण्डे

त्रयोविंशः सर्गः ॥ १३ ॥

तत्तस्मात् हे वीर ! नृपे तथा गते इह वृथापरिश्रम्य तव किं न  
किमपि ॥ ५१ ॥ ५२ ॥ ५३ ॥

इति रामाभिरामे श्रीरामीये रामायणतिलके

उत्तरकाण्डे त्रयोविंशः सर्गः ॥ १३ ॥

## चतुर्विंशः सर्गः ।



ततोऽग्ननगरं भूयो विचेरुर्दुर्मदाः ।  
यत्रापश्यद् दशयीवो गृहं परमभास्वरम् ॥ १ ॥  
वैदूर्यतोरणाकीर्णं मुक्ताजालविभूषितम् ।  
सुवर्णस्तम्भगहनं वेदिकाभिः समन्ततः ॥ २ ॥  
वज्रस्फटिकसोपानं किङ्किणीजालसंवृतम् ।  
बङ्गासनयुतं रम्यं महेन्द्रभवनोपमम् ॥ ३ ॥  
दृष्ट्वा गृहवरं रम्यं दशयीवः प्रतापवान् ।  
कस्येदं भवनं रम्यं मेरुमन्दरसन्निभम् ॥ ४ ॥  
गच्छ प्रहस्त ! शीघ्रं त्वं जानीष्व भवनोत्तमम् ।  
एवमुक्तः प्रहस्तस्तु प्रविवेश गृहोत्तमम् ॥ ५ ॥  
निःशून्यं प्रेक्षत वरं पुनः कक्ष्यन्तरे ययौ ।  
सप्तकक्ष्यान्तरं गत्वा ततो ज्वालामपश्यन् ॥ ६ ॥  
ततो दृष्टः पुमांस्तत्र दृष्टो हासं मुमोच सः ।  
श्रुत्वा स तु महाहासमूर्ध्वरोमाभवन्तदा ॥ ७ ॥  
ज्वालामध्ये स्थितस्तत्र हेममाली विमोहितः ।  
आदित्यइव दुष्प्रेक्ष्यः साक्षादिव यमः स्थितः ॥ ८ ॥

तथा दृष्ट्वा तु वृत्तान्तं त्वरमाणो विनिर्गतः ।  
 विनिर्गस्याब्रवीत् सर्वं रावणाय निशाचरः ॥ ८ ॥  
 अथ राम ! दशग्रीवः पुष्पकादवदृष्ट्वा सः ।  
 प्रवेष्टुमिच्छन् वेश्माय भिक्षांजनचयोपमः ॥ १० ॥  
 चन्द्रमौलिर्वपुष्पांश्च पुरुषोऽस्त्रायतः स्थितः ।  
 द्वारमावृत्तत्र सहसा ज्वालाजिह्वो भयानकः ॥ ११ ॥  
 रक्ताक्षश्चारुदर्शनो बिम्बोष्ठश्चारुदर्शनः ।  
 महाभीषणनासश्च कम्बुग्रीवो महाहनुः ॥ १२ ॥  
 रूढशृङ्गनिगूढास्त्रिदंष्ट्रालोलोमहर्षणः ।  
 गृहीत्वा लोहमुसलं द्वारं विष्टभ्य तिष्ठति ॥ १३ ॥  
 अथ संदर्शनान्तस्थ ऊर्ध्वरोमा बभूव सः ।  
 हृदयं कम्पते चास्य वेपथुश्चाप्यजायत ॥ १४ ॥  
 निमित्तान्यमनोज्ञानि दृष्ट्वा राम ! व्यचिन्तयत् ।  
 अथ चिन्तयत तस्य स एव पुरुषोऽब्रवीत् ॥ १५ ॥  
 किं त्वं चिन्तयसे रक्षो ब्रूहि विस्मयमानसः ।  
 युद्धातिथ्यमहं वीर ! करिष्ये रजनीचर ! ॥ १६ ॥  
 एवमुक्त्वा स तद्रक्षः पुनर्वचनमब्रवीत् ।  
 योत्स्यसे बलिना सार्द्धमथवा मन्यसे कथम् ॥ १७ ॥  
 रावणोऽभिहतो भूय ऊर्ध्वरोमा व्यजायत ।  
 अथ धैर्यं समालम्ब्य रावणो वाक्यमब्रवीत् ॥ १८ ॥

गृहेषु तिष्ठते को हि तद्ब्रूहि वदतां वर ! ।  
 तेनेव सार्द्धं योत्स्यामि यथा वा मन्यते भवान् ॥ १८ ॥  
 स एनं पुनरप्याह दानवेन्द्रोऽत्र तिष्ठति ।  
 एष वै परमोदारः शूरः सत्यपराक्रमः ॥ १९ ॥  
 वीरो बज्रगुणोपेतः पाशहस्त इवान्तकः ।  
 बालार्कइव तेजस्वी समरेष्वनिवर्त्तकः ॥ २० ॥  
 अमर्षी दुर्जयो जेता बलवान् गुणसगरः ।  
 प्रियम्बदः संविभागी गुरुविप्रप्रियः सदा ॥ २१ ॥  
 कालाकांची महासत्वः सत्यवाक् सौम्यदर्शनः ।  
 दक्षः सर्वगुणोपेतः शूरः स्वाध्यायतत्परः ॥ २२ ॥  
 एष गच्छति वात्येष ज्वलते तपते तथा ।  
 देवैश्च भृतसघैश्च पद्मगैश्च पतत्रिभिः ॥ २३ ॥  
 भयं यो नाभिजानाति तेन त्वं योद्धुमिच्छसि ।  
 बलिना यदि ते योद्धुं रोचते राक्षसेश्वर ! ॥ २४ ॥  
 प्रविश त्वं महासत्व ! संग्रामं कुरु माचिरम् ।  
 एवमुक्तो दशरथोऽपि प्रविवेश यतो बलिः ॥ २५ ॥  
 स विलोभ्यथ लङ्केशं जहास दहनोपमः ।  
 आदित्य इव दुःप्रेक्ष्यः स्थितो दानवसत्तमः ॥ २६ ॥  
 अथ सन्द्धानादेव बलिव विग्रहपवान् ।  
 स गृहीत्वा च तद्रथ उद्वह्ये स्थाप्य चाब्रवीत् ॥ २७ ॥

दशमीव ! महाबाहो ! कं ते कामं करोम्यहम् ।  
 किमागमनकृत्यन्ते ब्रूहि त्वं राक्षसेश्वर ! ॥ २८ ॥  
 एवमुक्त्वा बलिना रावणो वाक्यमब्रवीत् ।  
 श्रुतं मया महाभाग ! बद्धस्त्वं त्रिष्णुना पुरा ॥ ३० ॥  
 सोऽहं मोक्षयितुं शक्तो बन्धनात्त्वां न संशयः ।  
 एवमुक्ते ततो हासं बलिमुक्त्वा नमब्रवीत् ॥ ३१ ॥  
 श्रूयतामभिधास्यामि यत्त्वं पृच्छसि रावण ! ।  
 य एष पुरुषः श्यामो द्वारे तिष्ठति नित्यदा ॥ ३२ ॥  
 एतेन दानवेन्द्राश्च तथान्ये बलवत्तराः ।  
 बध्नां नीता बलवता पूर्वं पूर्वतराश्च ये ॥ ३३ ॥  
 बद्धः सोऽहमनेनैवं कृतान्तो दुरतिक्रमः ।  
 क एनं पुरुषो लोके वञ्चयिष्यति मानवः ॥ ३४ ॥  
 सर्वभूतापहर्ता वै य एष द्वारि तिष्ठति ।  
 कर्ता कारयिता चैव धाता च भुवनेश्वरः ॥ ३५ ॥  
 न त्वं वेद न चैवाहं भूतभव्यभवत्प्रभुः ।  
 कलिश्चैवैष कालश्च सर्वभूतापहारकः ॥ ३६ ॥  
 लोकत्रयस्य सर्वस्य हर्ता स्रष्टा तथैव च ।  
 संहर्त्येष भूतानि स्थावराणि चराणि च ॥ ३७ ॥  
 पुनश्च सृजते सर्वमनाद्यन्तं महेश्वरः ।  
 द्रष्टृश्चैव हि दत्तश्च ऊतश्चैव निशाचर ! ॥ ३८ ॥

सर्वमेव हि लोकेषु धाता गोप्ता न संशयः ।  
 नैवविधं महद्भूतं विद्यते भुवनत्रये ॥ १८ ॥  
 अहं त्वञ्चैव पौलस्त्य ! ये चान्ये पूर्ववत्तराः ।  
 नेतास्तेषां महद्भूतं पशुं रश्मनया यथा ॥ ४० ॥  
 वृचो दनुः शुक्रः शम्भुर्निशम्भः शुम्भएव च ।  
 कालनेमिश्च प्रह्लादिः क्रूटो वैरोचनो मृदुः ॥ ४१ ॥  
 यमलार्जुनौ च कंसश्च कैटभो मधुना सह ।  
 एते तपन्ति द्योतन्ति वान्ति वर्षन्ति चैव हि ॥ ४२ ॥  
 सर्वः क्रतुशतरिष्टं सर्वैस्तप्तं महत्तपः ।  
 सव ते सुमहात्मानः सर्वे वै योगधर्मिणः ॥ ४३ ॥  
 सर्वैरश्वय्यमासाद्य भुक्तं भोगैर्महत्तरैः ।  
 दत्तमिष्टमधीतश्च प्रजाश्च परिपालिताः ॥ ४४ ॥  
 स्वपक्षेऽनुगोप्तारः प्रहन्तारः परस्वपि ।  
 सामरेष्वपि लोकेषु नेतेषां विद्यते समम् ॥ ४५ ॥  
 शूरः स्वभिजनोपेताः सर्वेऽस्त्रार्थपारगाः ।  
 सर्वविद्याप्रवेत्तारः संशामेष्वा निवर्त्तकाः ॥ ४६ ॥  
 सर्वैस्त्रिदशराज्यानि कारितानि महात्मभिः ।  
 युद्धं सुरगणाः सर्वं निर्जिताश्च सहस्रशः ॥ ४७ ॥  
 देवानामप्रिये सक्ताः स्वपक्षपरिपालकाः ।  
 प्रमत्ताश्चोपसक्ताश्च बालार्कसमतेजसः ॥ ४८ ॥



यस्तु देवान् प्रधर्षत तदेषां विष्णुरीश्वरः ।  
 उपायपूर्वकं नाशं स वेत्ता भगवान् हरिः ॥ ४८ ॥  
 प्रादुर्भावं विकुरुत यन्नेतन्निधनं नयत् ।  
 पुनरेवात्मनात्मानमधिष्ठाय स तिष्ठति ॥ ५० ॥  
 एवमेतेन देवेन दानवेन्द्रा महात्मना ।  
 ते हि सर्वे क्षयं नीता बलिनः कामरूपिणः ॥ ५१ ॥  
 समरे च दुराधर्षाः श्रूयन्ते येऽपराजिताः ।  
 तेऽपि नीता महद्भृताः कृतान्तबलचोदिताः ॥ ५२ ॥  
 एवमुक्त्वाथ प्रोवाच राक्षसं दानवेश्वरः ।  
 यदेतद्दृश्यते वीर ! चक्रं दीप्तानलोपमम् ॥ ५३ ॥  
 एतद् गृहीत्वा गच्छ त्वं मम पार्श्वं महाबल ! ।  
 ततोऽहं तव व्याख्यास्ये मुक्तिकारणमव्ययम् ॥ ५४ ॥  
 तत् कुरुष्व महःबाहो ! माविलम्बस्व रावण ! ।  
 एतत् श्रुत्वा गतो रक्षः प्रहसंश्च महाबलः ॥ ५५ ॥  
 यच्च स्थितं महादिव्यं कुण्डलं रघुनन्दन ! ।  
 लीलयोत्पाटनं चक्रे रावणो बलदर्पितः ॥ ५६ ॥  
 न च चालयितुं शक्नो रावणोऽभूत् कथञ्चन ।  
 लज्जया स पुनर्भूयो यत्नं चक्रे महाबलः ॥ ५७ ॥  
 उत्क्षिप्तमात्रे दिव्ये च पपात भुवि राक्षसः ।  
 किञ्चमूलो यथाशालो रुधिरौघपरिभुतः ॥ ५८ ॥

एतस्मिन्नन्तरे जज्ञे शब्दः पुष्पकसम्भवः ।  
 राक्षसेन्द्रस्य सचिवैर्मुक्तो द्वाहाकृतो महान् ॥ ५८ ॥  
 ततो रक्षो मुञ्जर्त्तनं चेतनां लभ्य चोत्थितम् ।  
 लज्जयावनतोभूतं बलिर्वाक्यमुवाच ह ॥ ६० ॥  
 आगच्छ राक्षसश्रेष्ठ ! वाक्यं शृणु मयोदितम् ।  
 यत्त्वया चोद्यतं वीर ! कुण्डलं मणिभूषितम् ॥ ५९ ॥  
 एतद्धि पूर्वजस्यासीत् कर्णभरणमोक्ष्यताम् ।  
 एतत्पतितवच्चैवमत्र भूमौ महाबल ! ॥ ६२ ॥  
 अन्यत् पर्वतसानौ हि पतितं कुण्डलादनु ।  
 मुकुटं वेदिसामोष्ये पतितं युध्यतो भुवि ॥ ६३ ॥  
 हिरण्यकशिपोः पूर्वं मम पूर्वपितामहात् ।  
 न तस्य कालो मृत्युर्वा न व्याधिर्न विहिंसकाः ॥ ६४ ॥  
 न दिवामरणं तस्य न राक्षो सन्ध्ययोर्न हि ।  
 न शुष्केण न चार्द्रेण न च शस्त्रेण केनचित् ॥ ६५ ॥  
 विद्यते राक्षसश्रेष्ठ ! तस्य नास्त्रेण केनचित् ।  
 प्रह्लादेन समं चक्रे वादं परमदारुणम् ॥ ६६ ॥  
 तस्य वादे समुत्पन्ने धीरो लोकभयङ्करः ।  
 सर्ववर्यस्य वीरस्य प्रह्लादस्य महात्मनः ॥ ६७ ॥  
 उत्पन्नो राक्षसश्रेष्ठ ! वृसिंहाक्षतिरूपधृक् ।  
 दृष्ट्वा तेन रौद्रेण क्षुब्धं सर्वमशेषतः ॥ ६८ ॥

तत उद्धृत्य बाहूभ्यां नखैर्निन्वे यमचयम् ।  
 एष तिष्ठति द्वारस्थो वासुदेवो निरञ्जनः ॥ ६८ ॥  
 तस्य देवाधिदेवस्य गदतो मे शृणुष्व ह ।  
 वाक्यं परमभावेन यदि ते वर्त्तते हृदि ॥ ७० ॥  
 इन्द्राणाञ्च सहस्राणि सुराणामयुतानि च ।  
 ऋषीणाञ्चैव मुख्यानां शतान्यब्दसहस्रशः ॥ ७१ ॥  
 वशं नीतानि सर्वाणि य एष द्वारि तिष्ठति ।  
 तस्य तद्वचनं श्रुत्वा रावणो वाक्यमब्रवीत् ॥ ७२ ॥  
 मया प्रेतेश्वरो दृष्टः कृतान्तः सह मृत्युना ।  
 पाशहस्तो महाज्वाल ऊर्ध्वरोमा भयानकः ॥ ७३ ॥  
 दंष्ट्रालो विद्युज्जिह्वश्च सपट्टाश्विकरोमवान् ।  
 रक्ताक्षो भीमवेगश्च सर्वसत्त्वभयङ्करः ॥ ७४ ॥  
 आदित्यदिव दुष्प्रेक्ष्यः समरेष्वनिवर्तकः ।  
 पापानां शासिता चैव स मया युधि निजितः ॥ ७५ ॥  
 न च मे तच्च भीः काचिद्भया वा दानवेश्वर ! ।  
 एनन्तु नाभिजानामि तद्भवान् वक्तुमर्हसि ॥ ७६ ॥  
 रावणस्य वचः श्रुत्वा बलिर्वरोचनोऽब्रवीत् ।  
 एष त्रेलोक्यधाता च हरिर्नारायणः प्रभुः ॥ ७७ ॥  
 अमन्तः कपिलो जिष्णुर्नरसिंहो महाद्युतिः ।  
 क्रतुधामा सुधामा च पाशहस्तो भयानकः ॥ ७८ ॥

द्वादशादित्यसदृशः पुराणपुरुषोत्तमः ।  
 नीलजोमूतसंकाशः सुरनाथः सुरोत्तमः ॥ ७८ ॥  
 ज्वालामाली महाबाहो ! योगी भक्तजनप्रियः ।  
 एष धारयते लोकैर्लोकेष वै सृजते प्रभुः ॥ ८० ॥  
 एष संहरते चैव कालो भूत्वा महाबलः ।  
 एष यज्ञश्च याज्यश्च चक्रायुधधरो हरिः ॥ ८१ ॥  
 सर्वदेवमयश्चैव सर्वभूतमयस्तथा ।  
 सर्वलोकमयश्चैव सर्वज्ञानमयस्तथा ॥ ८२ ॥  
 सर्वरूपी महारूपी बलदेवो महाभुजः ।  
 वीरहा वीरचक्षुर्मांस्त्रै लोकेषु गुरुरव्ययः ॥ ८३ ॥  
 एनं मुनिगणाः सर्वे चिन्तयन्तीह मोक्षिणः ।  
 य एनं वेत्ति पुरुषं न च पापं विलिप्यत ॥ ८४ ॥  
 स्मृत्वा सुत्वा तथेष्टा च सर्वे भस्मादवाप्यत ।  
 एतत् श्रुत्वा तु वचनं रावणो निर्ययौ तदा ॥ ८५ ॥  
 क्रोधसरक्तनयन उद्यतास्त्रो महाबलः ।  
 तथाभूतश्च तं दृष्ट्वा हरिर्मुसलधक् प्रभुः ॥ ८६ ॥  
 ननं हनस्यधुना पापं विन्तयित्वेति रूपधृक् ।  
 अन्तर्धानं गतो राम ! ब्रह्मणः प्रियकाश्यथा ॥ ८७ ॥  
 न च तं पुरुषं तत्र पश्यते रजनीचरः ।  
 हर्षाद्वाद विमुञ्चन् वै निष्क्रामन् वरुणालयात् ॥ ८८ ॥

१४३ सः ]

उत्तरकाण्डम् ।

१७७

येनैव संग्रविष्टः स पथा तेनैव निर्ययौ ॥ ८८ ॥

इत्यार्षे रामायणे वाल्मीकीये उत्तरकाण्डे  
चतुर्विंशः सर्गः ॥ १४ ॥

## पञ्चविंशः सर्गः ।



अथ सञ्चिन्त्य लङ्केशः सूर्यलोकं जगाम ह ।  
मेरुशृङ्गे वरे रम्ये उषित्वा तत्र शर्वरीम् ॥ १ ॥  
पुष्पकं तत् समारुह्य रवेस्तुरगसन्निभम् ।  
मानापातगतिर्दिव्यं विहारवियति स्थितम् ॥ २ ॥  
अचापशङ्खं देवं सर्वतेजोमयं शुभम् ।  
वरकाञ्चनकेयूररत्नांबरविभूषितम् ॥ ३ ॥  
कुण्डलाभ्यां शुभाभ्यां तु भ्राजन् मुखविकासितम् ।  
केयूरनिष्काभरणं रक्तमालावलम्बितम् ॥ ४ ॥  
रक्तचन्दनदिग्धाङ्गं सहस्रकिरणोज्ज्वलम् ।  
तमादिदेवमादित्यमुच्चैः अवसवाहनम् ॥ ५ ॥  
अनाद्यन्तममथ्यञ्च लोकसाक्षिं जगत्पतिम् ।  
तं दृष्ट्वा प्रवरं देवं रावणो रक्षसां वरः ॥ ६ ॥  
स प्रहस्तमुवाचाथ रवितेजोबलार्दितः ।  
गच्छामात्य ! वदस्वैनं निदेशान्मम शासनम् ॥ ७ ॥  
युद्धार्थं रावणः प्राप्तो युद्धं तस्य प्रदीयताम् ।  
निर्जितोऽस्मीति वा ब्रूहि पक्षमेकतरं कुरु ॥ ८ ॥

तस्य तद्वचनाद्ब्रूचः सूर्यस्यान्तिकमागमत् ।  
 पिङ्गलं दण्डिनश्चैव पश्यते द्वारपालकौ ॥ ८ ॥  
 ताभ्यामाख्याय तत् सर्वं रावणस्य विनिश्चयम् ।  
 तूष्णीमास्ते प्रहस्तस्तु तत्र तेजोऽंशुदीपितः ॥ १० ॥  
 दण्डी गतो रवेः पार्श्वं प्रणम्याख्यातवान् रवेः ।  
 श्रुत्वा तु सूर्यस्तद्वृत्तं दण्डिनो रावणस्य ह ॥ ११ ॥  
 उवाच वचनं धीमान् बुद्धिपूर्वं क्षपापहः ।  
 गच्छ दण्डिन् । जयस्त्रैनं निर्जितोऽस्मीति वा वद ॥ १२ ॥  
 यत्तेऽभिकाञ्चितं कार्षीः कञ्चित् कालं क्षपाचरम् ।  
 स गत्वा वचनात्तस्य राक्षसस्य महात्मनः ॥ १३ ॥  
 कथयामास तत् सर्वं सूर्योक्तवचनं तदा ।  
 स श्रुत्वा वचनं तस्य दण्डिनो राक्षसेश्वरः ।  
 घोषयित्वा जगामाथ स्वजयं राक्षसाधिपः ॥ १४ ॥  
 इत्यार्षे रामायणे वाल्मीकीये उत्तरकाण्डे  
 पञ्चविंशः सर्गः ॥ १५ ॥

## षड्विंशः सर्गः ।



अथ संचिन्तय लङ्केशः सोमलोकं जगाम ह ।  
मेरुशृङ्गवरे रम्ये रजनीमुख्य वीर्यवान् ॥ १ ॥  
अथ स्यन्दनमारूढो दिव्यस्त्रगनुलेपनः ।  
अप्सरोगणसुखेन सेव्यमानस्तु गच्छति ॥ २ ॥  
रतिश्रान्तोऽप्सरोल्लेखे चुम्बितः स विवृध्यते ।  
दृष्टस्तु पुरुषस्तेन दृष्ट्वा कौतूहलान्वितः ॥ ३ ॥  
अथापश्यदृष्टिं तत्र दृष्ट्वा चैवमुवाच तम् ।  
स्वागतं तव देवषं ! कालेनैवागतो ह्यसि ॥ ४ ॥  
कोऽयं स्यन्दनमारूढो ह्यप्सरोगणसेवितः ।  
निर्लज्ज इव संयाति भयस्थानं न विन्दति ॥ ५ ॥  
रावणेनैवमुक्तस्तु पर्वतो वाक्यमब्रवीत् ।  
शृणु वत्स ! यथा तत्त्वं वक्ष्ये चाहं महामते ! ॥ ६ ॥  
अनेन निर्जिता लोका ब्रह्मा चैवाभितोषितः ।  
एष गच्छति मोक्षाय सुसुखं स्थानमुत्तमम् ॥ ७ ॥  
तपसा निर्जिता यदङ्गवता राजसाधिप ! ।  
प्रयाति पुण्यकृतदत् सोमं पीत्वा न संशयः ॥ ८ ॥



त्वं तु राक्षसबाहुंल ! शूरः सत्यपराक्रमः ।  
 नैवेद्विषेषु कुप्यन्ति बलिनो धर्मचारिषु ॥ ८ ॥  
 अथापश्यद् रथवरं महाकायं महौजसम् ।  
 जाण्वल्यमानं वपुषा गीतवादिचनिःखनैः ॥ १० ॥  
 कौष गच्छति देवर्षे ! भ्राजमानो महाद्युतिः ।  
 किन्नरैश्च प्रगायद्भिर्दृष्ट्यद्भिश्च मनोरमम् ॥ ११ ॥  
 श्रुत्वा चैनमुवाचाथ पर्वतो मुनिसत्तमः ।  
 एष शूरो रणे धोद्धा संग्रामेष्वनिवर्त्तकः ॥ १२ ॥  
 युध्यमानस्तथैवैष प्रहारेर्जर्जरीकृतः ।  
 कृतो शूरो रणे जेता स्वास्यर्थं त्यक्तजीवितः ॥ १३ ॥  
 संग्रामे निहतोऽमित्रैर्हत्वा च समरे बभूव ।  
 इन्द्रस्थातिथिरेवैष अथवा यच्च गच्छति ॥ १४ ॥  
 शृत्यगीतपरेर्लोकैः सेव्यते नरसत्तमः ।  
 पप्रच्छ रावणो भूयः कोऽयं यात्यर्कसन्निभः ॥ १५ ॥  
 रावणस्य वचः श्रुत्वा पर्वतो वाक्यमब्रवीत् ।  
 य एष दृश्यते राजन् ! विमाने सर्वकाक्षने ॥ १६ ॥  
 अप्सरोगणसंयुक्ते पूर्णचन्द्रनिभाननः ।  
 सुवर्णदो महाराज ! विचित्राभरणाम्बरः ॥ १७ ॥  
 एष गच्छति शीघ्रेण यानेन तु महाद्युतिः ।  
 पर्वतस्य वचः श्रुत्वा रावणो वाक्यमब्रवीत् ॥ १८ ॥

एते वै यान्ति राजानो ब्रूहि त्वमृषिसत्तम ! ।  
 को ह्यत्र याचितो दद्याद् युद्धातिथ्यं ममाद्य वै ॥ १८ ॥  
 तं ममाख्याहि धर्मज्ञ ! पिता मे त्वं हि धर्मतः ।  
 एवमुक्तः प्रत्युवाच रावणं पर्वतस्तदा ॥ २० ॥  
 स्वर्गार्थिनो महाराज ! नैते युद्धार्थिनो वृषाः ।  
 वक्ष्यामि ते महाभाग ! यस्ते युद्धं प्रदास्यति ॥ २१ ॥  
 स तु राजा महातेजाः सप्तद्वीपेश्वरो महान् ।  
 मान्धातेत्यभिर्विख्यातः स ते युद्धं प्रदास्यति ॥ २२ ॥  
 पर्वतस्य वचः श्रुत्वा रावणो वाक्यमब्रवीत् ।  
 कुतोऽसौ तिष्ठते राजा तत् समाचक्ष्य सुव्रत ! ॥ २३ ॥  
 सोऽहं यास्यामि तत्रैव यत्रासौ नरपुङ्गवः ।  
 रावणस्य वचः श्रुत्वा मुनिर्वचनमब्रवीत् ॥ २४ ॥  
 युवनाश्वसुतो राजा मान्धाता राजसत्तमः ।  
 सप्तद्वीपसमुद्रान्तां जित्वेहाभ्यागमिष्यति ॥ २५ ॥  
 अथापश्यन् महाबाहुस्त्रैलोक्ये वरदर्पितः ।  
 अयोध्यायाः पतिं वीरं मान्धातारं वृषोत्तमम् ॥ २६ ॥  
 सप्तद्वीपाधिपं यान्तं स्यन्दनेन बिराजता ।  
 काञ्चनेन विचित्रेण माहेन्द्राभेण भासता ॥ २७ ॥  
 जाज्वल्यमानं रूपेण दिव्यगन्धानुलेपनम् ।  
 तमुवाच दशग्रीवो युद्धं मे दीयतामिति ॥ २८ ॥

एवमुक्तो दशमीव प्रहस्येदमुवाच ह ।  
 यदि ते जीवितं नेष्टं ततो युध्यस्व राक्षस ! ॥ १८ ॥  
 मान्धातुर्वचनं श्रुत्वा रावणो वाक्यमब्रवीत् ।  
 वरुणस्य कुबेरस्य यमस्यापि न विव्यथे ॥ १९ ॥  
 किं पुनर्मानुषात्ततो रावणो भयमाविशेत् ।  
 एवमुक्त्वा राक्षसेन्द्रः क्रोधात् संप्रज्वलन्निव ॥ २० ॥  
 आज्ञापयामास तदा राक्षसान् युद्धदुर्मदान् ।  
 अथ क्रुद्धास्तु सचिवा रावणस्य दुरात्मनः ॥ २१ ॥  
 ववर्षुः शरजालानि क्रुद्धा युद्धविशारदाः ।  
 अथ राज्ञा बलवता कङ्कपत्रैः शिलाश्रितैः ॥ २२ ॥  
 द्रुमुभिस्ताडिताः सर्वे प्रहस्तशूकशरणाः ।  
 महोदरविरूपाक्षा ह्यकम्पनपुरोगमाः ॥ २३ ॥  
 अथ प्रहस्तस्तु वृषमिषुवर्षैरवाकिरत् ।  
 अप्राप्तानेव तान् सर्वान् प्रचिच्छेद वृषोत्तमः ॥ २४ ॥  
 भृशुण्डीभिश्च भल्लैश्च भिन्दिपालैश्च तोमरैः ।  
 नरराजेन दहन्ते दणभारा इवाग्निना ॥ २५ ॥  
 ततो वृषवरः क्रुद्धः पञ्चभिः प्रविभेद तम् ।  
 तोमरश्च महाविगेः पुनः क्रौञ्चमिवान्नजः ॥ २६ ॥  
 ततो सुहृद्भर्मयित्वा सुहृदं यमसन्निभम् ।  
 माहुरत् सोऽतिव्रजेन राक्षसस्य रथं मति ॥ २७ ॥

स पपात महावेगो मुद्गरो वज्रसन्निभः ।  
 स त्वर्णं पातितस्तेन रावणः शक्रकेतुवत् ॥ ३८ ॥  
 तदा स वृपतिः प्रीत्या हर्षाद्गतबलौ बभौ ।  
 सकलेन्दुकलाः स्पृष्ट्वा यथाशु लवणाम्भसः ॥ ४० ॥  
 ततो रक्षोबलं सर्वं हाहाभूतमचेतनम् ।  
 परिवार्याथ तं तस्यौ राक्षसेन्द्रं समन्ततः ॥ ४१ ॥  
 ततश्चिरात् समाश्रस्य रावणो लोकरावणः ।  
 मान्धातुः पीडयामास देहं लङ्केश्वरो भग्नम् ॥ ४२ ॥  
 मूर्च्छितं तु वृपं दृष्ट्वा प्रहृष्टास्ते निशाचराः ।  
 चुक्रुग्मुः सिंहनादांश्च प्रव्वेलन्तो महाबलाः ॥ ४३ ॥  
 लब्धसंज्ञो मुहूर्त्तं न अयोध्याधिपतिस्तदा ।  
 दृष्ट्वा तं मन्त्रिभिः शत्रुं पूज्यमानं निशाचरैः ॥ ४४ ॥  
 जातकोपो दुराधर्षश्चन्द्रार्कसदृशश्रुतिः ।  
 महता शरवर्षेण पातयद्वाचसं बलम् ॥ ४५ ॥  
 चापस्यैव निनादेन तस्य बाणरवेण च ।  
 सञ्चाल्य ततः सैन्यमुद्धूत इव सागरः ॥ ४६ ॥  
 तद् युद्धमभवद्द्वोरं नरराक्षससंकुलम् ।  
 अथाविष्टौ महात्मानौ नरराक्षससत्तमौ ॥ ४७ ॥  
 कार्मुकाधिधरौ वीरौ वीरासनगती तदा ।  
 माम्धाता रावणश्चैव रावणश्चैव तं वृपम् ॥ ४८ ॥

क्रोधेन महताविष्टौ ब्रह्मवर्षं सुमोचतुः ।  
 तौ परस्परसंचोभात् प्रहारैः क्षतविचतौ ॥ ४८ ॥  
 कामुकं दस्त्रं समाधाय रौद्रं दस्त्रममुच्यत ।  
 आग्नेयेन तु मान्वाता तदस्त्रं पर्यवारयत् ॥ ५० ॥  
 गान्धर्वेण दशमीवो वारुणेन च राजराट् ।  
 गृहीत्वा च तु ब्रह्मास्त्रं सर्वभूतभयावहम् ॥ ५१ ॥  
 वेदयामास मान्वाता दिव्यं पाशुपतं महत् ।  
 तदस्त्रं घोररूपं तु त्रैलोक्यभयवर्धनम् ॥ ५२ ॥  
 दृष्ट्वा क्षतानि भूतानि स्थावराणि चराणि च ।  
 वरदानान्तु रुद्रस्य तपसाराधितं महत् ॥ ५३ ॥  
 ततः संकल्पते सर्वं त्रैलोक्यं सचराचरम् ।  
 देवाः संकल्पिताः सर्वं लयं नागाश्च संगताः ॥ ५४ ॥  
 अथ तौ मुनिभ्रातृलौ ध्यानयोगादपश्यताम् ।  
 पुलस्त्यो गान्धर्वश्चैव वारयामास तं वृषम् ॥ ५५ ॥  
 सोपासकैश्च विविधैर्वाक्यै राक्षससत्तमम् ।  
 तौ तु कृत्वा तदा प्रीतिं नरराक्षसयोस्तदा ।  
 संप्रसिक्तौ सुसंयुक्तौ पश्चाद्येनैव चागतौ ॥ ५६ ॥

इत्यार्षे रामायणे वाल्मीकीये उत्तरकाण्डे

।०। सर्गः ॥ ४ ॥

## ।०। सर्गः ।



गताभ्यामथ विप्राभ्यां रावणो राक्षसाधिपः ।  
दशयोजनसाहस्रं प्रथमं तु मरुत्पथम् ॥ १ ॥  
यत्र तिष्ठन्ति नित्यं हि हंसाः सर्वगुणान्विताः ।  
अथ ऊर्ध्वं तु गत्वा वै मरुत्पथमुत्तमम् ॥ २ ॥  
दशयोजनसाहस्रं तदेव परिगण्यते ।  
तत्र सन्निहिता मेघास्त्रिविधा नित्यशः स्थिताः ॥ ३ ॥  
आग्नेयाः पक्षिणो ब्राह्मणास्त्रिविधास्तत्र ते स्थिताः ।  
अथ गत्वा तृतीयं तु वायोः पन्थानमुत्तमम् ॥ ४ ॥  
नित्यं यत्र स्थिताः सिद्धाश्चारणाश्च मनस्विनः ।  
दशैव तु सहस्राणि योजनानां तथैव च ॥ ५ ॥  
चतुर्थं वायुमार्गं तु शीघ्रं गत्वा परन्तप ! ।  
वसन्ति यत्र नित्यस्था भूताश्च सविनायकाः ॥ ६ ॥  
अथ गत्वा स वै शीघ्रं पञ्चमं वायुगोचरम् ।  
दशैव तु सहस्राणि योजनानां तथैव च ॥ ७ ॥  
गङ्गा यत्र सरिच्छेष्टा नागा वै कुसुदादयः ।  
कुञ्जरास्तत्र तिष्ठन्ति ये तु सुसन्ति शीकरम् ॥ ८ ॥

गङ्गातोयेषु क्रीडन्ति पुण्यं वर्षन्ति सर्वशः ।  
 ततो रविकरभ्रष्टं वायुना पेशलीकृतम् ॥ ८ ॥  
 जलं पुण्यं प्रपतति हिमं वर्षति राघव । ।  
 ततो जगीम षष्ठं स वायुमार्गं महाद्युते । ॥ ९ ॥  
 योजनानां सहस्राणि दशैव तु स राक्षसः ।  
 यत्रास्ते गरुडो नित्यं ज्ञातिबान्धवसत्कृतः ॥ ११ ॥  
 दशैव तु सहस्राणि योजनानां तथोपरि ।  
 सप्तमे वायुमार्गं च यत्रैते क्षपयः स्मृताः ॥ १२ ॥  
 अत ऊर्ध्वं तु गत्वा वै सहस्राणि दशैव तु ।  
 अष्टमं वायुमार्गं तु यत्र गङ्गा प्रतिष्ठिता ॥ १३ ॥  
 आकाशगङ्गा विख्याता आदित्यपथसंस्थिता ।  
 वायुना धार्यमाणा सा महावेगा महास्वना ॥ १४ ॥  
 अत ऊर्ध्वं प्रवक्ष्यामि चन्द्रमा यत्र तिष्ठति ।  
 अशीतिं तु सहस्राणि योजनानां प्रमाणतः ॥ १५ ॥  
 चन्द्रमास्तिष्ठते यत्र नक्षत्रग्रहसंस्तुतः ।  
 शतं शतसहस्राणि रश्मयश्चन्द्रमण्डलात् ॥ १६ ॥  
 प्रकाशयन्ति लोकांस्तु सर्वसत्त्वसुखावहाः ।  
 ततो दृष्ट्वा दशग्रीवं चन्द्रमा निर्दहन्निव ॥ १७ ॥  
 स तु ग्रीताग्निना ग्रीष्मं प्रादहद्वावणं तदा ।  
 नासहंसस्य सचिवाः ग्रीताग्निभयपीडिताः ॥ १८ ॥

रावणं जयशब्देन प्रहस्योऽप्येवमब्रवीत् ।  
 राजन् ! शीतेन वध्यामो निवर्त्तम इतो वयम् ॥ १८ ॥  
 चन्द्ररश्मिप्रतापेन रक्षसां भयमाविशत् ।  
 स्वभाव एष राजेन्द्र ! शीतांशोर्दहनात्मकः ॥ १९ ॥  
 एतत् श्रुत्वा प्रहस्यस्य रावणः क्रोधमूर्च्छितः ।  
 विस्फार्य धनुश्च यस्य बाराचैस्त्वमपीडयत् ॥ २० ॥  
 अथ ब्रह्मा तदागच्छत् सोमलोकं त्वरान्वितः ।  
 दशमीव ! महाबाहो ! साक्षाद् विश्रवसः सुत ! ॥ २१ ॥  
 गच्छ शीघ्रमितः सौम्य ! मा चन्द्रं पीडयस्व वै ।  
 लोकस्य हितकामो वै द्विजराजो महाद्युतिः ॥ २२ ॥  
 मन्त्रश्च संप्रदास्यामि प्राणायाम्यगतियथा ।  
 यस्त्वेतं संसरेन्मन्त्रं नासौ मृत्युमवाप्नुयात् ॥ २३ ॥  
 एवमुक्तो दशमीवः प्राञ्जलिर्देवमब्रवीत् ।  
 यदि तुष्टोसि मे देव ! लोकनाथ ! महाव्रत ! ॥ २४ ॥  
 यदि मन्त्रश्च मे देवो दीयतां मम धार्मिक ! ।  
 यं जप्त्वाहं महाभाग ! सर्वदेवेषु निर्भयः ॥ २५ ॥  
 ससुरेषु च सर्वेषु दानवेषु पतत्रिषु ।  
 त्वत्प्रसादात्तु देवेश ! श्यामज्यो न संशयः ॥ २६ ॥  
 एवमुक्तो दशमीव ब्रह्मा वचनमब्रवीत् ।  
 प्राणायामेषु जप्तव्यो न नित्यं राक्षसाधिप ! ॥ २७ ॥



अक्षसूत्रं गृहीत्वा तु जपेन्मन्त्रमिमं ब्रूमन् ।  
 जप्त्वा तु राक्षसपते ! त्वमजेद्यो भविष्यसि ॥ २८ ॥  
 अजम्ना राक्षसपते ! न ते सिद्धिर्भविष्यति ।  
 शृणु मन्त्रं प्रवक्ष्यामि येन राक्षसपुङ्गव ! ॥ २९ ॥  
 मन्त्रस्य कीर्तनादेव प्राप्स्यसे समरे जयम् ।  
 नमस्ते देव ! देवेश ! सुरासुरनमस्कृत ! ॥ ३१ ॥  
 भूतभव्य ! महादेव ! हरिपिङ्गललोचन ! ।  
 बालस्त्रं वृद्धरूपी च वैयाघ्रवसनच्छद ! ॥ ३२ ॥  
 अचनीयोऽसि देव ! त्वं त्रैलोक्यप्रभुरीश्वरः ।  
 हरो हरितनेमी च युगान्तदहनोऽबलः ॥ ३३ ॥  
 गणेशो लोकशम्भुश्च लोकपालो महाभुजः ।  
 महाभागो महाशूली महादंष्ट्री महेश्वरः ॥ ३४ ॥  
 कालश्च बलरूपी च नीलपीवो महोदरः ।  
 देवान्तगलपोन्तश्च पशूनां पतिरव्ययः ॥ ३५ ॥  
 शूलपाणिर्दृषः केतुर्नता गोप्ता हरो हरिः ।  
 जटी मुण्डो शिखण्डी च लकुटो च महायन्त्राः ॥ ३६ ॥  
 भूतिश्वरो गणाध्यक्षः सर्वात्मा सर्वभावनः ।  
 सर्वगः सर्वहारी च स्तुष्टा च गुरुरव्ययः ॥ ३७ ॥  
 कमण्डलुधरो देवः पिनाकी धूर्जटीस्तथा ।  
 माननीयश्च शोकारो वरिष्ठो ज्येष्ठसामगः ।

मृत्युश्च मृत्युभृतश्च पारिधाचश्च सुव्रतः ॥ ३८ ॥

ब्रह्मचारी गुहावासी वीणापणवतृणवान् ।

अमरो दर्शनीयश्च बालसूर्यनिभस्तथा ॥ ३९ ॥

शशानवासी भगवानुमापतिरनिन्दितः ।

भगव्याचिनिपाती च पूष्णो दशननाशनः ॥ ४० ॥

ज्वरहर्त्ता पाशहस्तः प्रलयः कालएव च ।

उल्कामुखोऽग्निकेतुश्च सुनिर्दीप्तो विशांपतिः ॥ ४१ ॥

उन्मादो वेपनकरश्चतुर्थो लोकसत्तमः ।

वामनो वामदेवश्च प्राक्प्रदक्षिणवामनः ॥ ४२ ॥

भिक्षुश्च भिक्षुरूपी च त्रिजटी कुटिलः स्वयम् ।

शक्रहस्तप्रतिष्ठम्भी वसूनं स्तम्भनस्तथा ॥ ४३ ॥

चतुर्चर्तुकरः कालो मधुर्मधुकलोचनः ।

वानस्पत्यो वाजसनो नित्यमाश्रमपूजितः ॥ ४४ ॥

जगद्धाता च कर्त्ता च पुरुषः शाश्वतो भ्रुवः ।

धर्माध्यक्षो विरूपाक्षस्त्रिधर्मा भूतभावनः ॥ ४५ ॥

चिनेचो बहुरूपश्च सूर्यार्थायुतसमप्रभः ।

देवदेवोऽतिदेवश्च चन्द्राङ्कितजटस्तथा ॥ ४६ ॥

नर्तको लासकश्चैव पूर्णेन्दुसदृशाननः ।

ब्रह्मण्यश्च शरण्यश्च सर्वजीवमयस्तथा ॥ ४७ ॥

सर्वतूर्यनिनादी च सर्वबन्धविमोक्षकः ।

मोहनो बन्धनश्चैव सर्वदा निधनोत्तमः ॥ ४८ ॥

पुष्पदन्तो विभागश्च मुख्यः सर्वहरस्तथा ।

हरिश्मश्रुर्धनुर्धारी भीमो भीमपराक्रमः ॥ ४९ ॥

मया प्रोक्तमिदं पुण्यं नामाष्टशतमुत्तमम् ।

सर्वपापहरं पुण्यं शरण्यं शरणार्थिनाम् ॥ ५० ॥

अप्नोतेतद्दृशयीव ! कुर्याच्छत्रुविनाशनम् ॥ ५१ ॥

इत्यार्षे रामायणे वाल्मीकीये उत्तरकाण्डे

।०। सर्गः ॥ ४ ॥

—

## ।०। सर्गः ।



दत्त्वा तु रावणस्यैवं वरं स कमलोद्भवः ।  
पुनरेवागमत् क्षिप्रं ब्रह्मलोकं पितामहः ॥ १ ॥  
रावणोऽपि वरं लब्ध्वा पुनरेवागमत्तथा ।  
केनचित्त्वथ कालेन रावणो लोकरावणः ॥ २ ॥  
पश्चिमार्षवमागच्छत् सचिवैः सह राक्षसः ।  
द्वीपस्थो दृश्यते तत्र पुरुषः पावकप्रभः ॥ ३ ॥  
महाजाम्बूनदप्रस्थ एकएव व्यवस्थितः ।  
दृश्यते भीषणाकारो युगान्तानलसन्निभः ॥ ४ ॥  
देवानामिव देवेशो यक्षाणामिव भास्करः ।  
शरभानां यथा सिंहो हस्तिव्यैरावतो यथा ॥ ५ ॥  
पर्वतानां यथा भेरुः पारिजातश्च आखिनान् ।  
तथा तं पुरुषं दृष्ट्वा स्थितं मध्ये महाबलम् ॥ ६ ॥  
अप्रवीच दशयीवो युद्धं मे दीयतामिति ।  
अभवन्तस्य सा दृष्टिर्यद्दमाला इवाकुला ॥ ७ ॥  
दन्तान् सन्दधतः शब्दो यन्त्रस्यैवाभिभूतः ।  
जगर्जोषे स बलवान् सहामात्यो दशाननः ॥ ८ ॥

स गर्जन् विविधैर्नादैर्लम्बहस्तं भयानकम् ।  
 दंष्ट्रालं विकटञ्चैव कम्बुगीवं महोरसम् ॥ ८ ॥  
 मण्डूककुलिं सिंहास्यं कैलासशिखरोपमम् ।  
 पद्मपादतलं भीमं रक्ततालुकराब्जम् ॥ १० ॥  
 महानादं महाकायं मनोनीलसमं जवे ।  
 भीमशङ्खद्वतुणीरं सघण्टाबद्धचामरम् ॥ ११ ॥  
 ज्वालामालापरिचिप्लं किङ्किणीजालनिःस्वनम् ।  
 मालया स्वर्णपद्मानां कण्ठदेशेऽवलम्बया ॥ १२ ॥  
 ऋग्वेदमिव शोभन्तं पद्ममालाविभूषितम् ।  
 सोऽञ्जनाचलसङ्काशं काञ्चनाचलसन्निभम् ॥ १३ ॥  
 ग्राह्यद्राक्षसपतिः शूलशक्तृप्रष्टिपट्टिशैः ।  
 द्वीपिना स सिंह इव ऋषभेणैव कुञ्जरः ॥ १४ ॥  
 सुमेरुरिव नागेन्द्रेर्नदीविगैरिवार्षवः ।  
 अकम्पमानः पुरुषो राक्षसं वाक्यमब्रवीत् ॥ १५ ॥  
 युद्धश्रद्धां हि ते रक्षो नाशयिष्यामि दुर्मते ।।  
 रावणस्य च यो वेगः सर्वलोकभयङ्करः ॥ १६ ॥  
 तथा वेगसहस्राणि संश्रितानि तमेव हि ।  
 धर्मस्तस्य तपश्चैव जगतः सिद्धिहेतुकौ ॥ १७ ॥  
 ऊरुह्याश्रित्य तस्थान्ते मन्मथः शिश्रमाश्रितः ।  
 विश्वेदेवाः कटीभागे मरुतोवस्तिपार्श्वयोः ॥ १८ ॥

मध्येऽष्टौ वसवस्तस्य समुद्राः कुक्षितः स्थिताः ।  
 पार्श्वीदिषु दिग्भिः सर्वाः सर्वसन्धिषु मारुतः ॥ १८ ॥  
 पृष्ठञ्च भगवान् रुद्रो हृदयञ्च पितामहः ।  
 पितरश्चाश्रिताः पृष्ठं हृदयञ्च पितामहाः ॥ २० ॥  
 गोदानानि पवित्राणि भूमिदानानि यानि च ।  
 सुवर्णवरदानानि कचलोमानुगानि च ॥ २१ ॥  
 हिमवान् हेमकूटञ्च मन्दरो मेरुरेव च ।  
 नरं तु तं समाश्रित्य अस्थिभूता व्यवस्थिताः ॥ २२ ॥  
 पाणिर्वज्रोऽभवत्तस्य शरीरे द्यौरवस्थिता ।  
 कृकाटिकायां सन्ध्या च जलवाहाश्च चे घनाः ॥ २३ ॥  
 बाहूधातां विधाता च तथा विद्याधरादयः ।  
 शेषञ्च वासुकिश्चैव विशालाक्ष इरावतः ॥ २४ ॥  
 कम्बलाश्वतरौ चोभौ कर्काटकधनञ्जयौ ।  
 स च घोरविषो नागस्तक्षकः सोपतक्षकः ॥ २५ ॥  
 करजानाश्रिताश्चैव विषवोर्यसुसुचवः ।  
 अग्निरास्यमभूत्तस्य स्कन्धो रुद्रैरधिष्ठितौ ॥ २६ ॥  
 पक्षमासर्त्तवश्चैव दंष्ट्रयोरुभयोः स्थिताः ।  
 नासेकुहूरमावास्याच्छिद्रेषु वायवः स्थिताः ॥ २७ ॥  
 सीवा तस्याभवद्देवी वीणा चापि सरस्वती ।  
 नासत्यौ श्रवणे चोभौ नेत्रे च शशिभास्करौ ॥ २८ ॥

वेदाङ्गानि च यज्ञाश्च तारारूपाणि यानि च ।  
 स्रष्टृत्तानि च वाक्यानि तेजांसि च तपांसि च ॥ २८ ॥  
 एतानि नररूपस्य तस्य देहाश्रितानि वै ।  
 तेन वज्रप्रहारेण लब्धमात्रेण लीलया ॥ ३० ॥  
 पाणिना पीडितं रक्षो निपपात महीतले ।  
 पतितं राक्षसं ज्ञात्वा विद्राव्य स निशाचरान् ॥ ३१ ॥  
 ऋग्वेदप्रतिमः सोऽथ पद्ममालाविभूषितः ।  
 प्रविवेश च पातालं निजं पर्वतसन्निभः ॥ ३२ ॥  
 उत्थाय च दशग्रीव आहूय सचिवान् स्वयम् ।  
 क गतः सहसा ब्रूत प्रहस्तशुकशारणाः ॥ ३३ ॥  
 एवमुक्ता रावणेन राक्षसास्ते तदाब्रुवन् ।  
 प्रविष्टः स नरोऽत्रैव देवदानवदर्पहा ॥ ३४ ॥  
 अथ संगृह्य वेगेन गरुत्मानिव पन्नगम् ।  
 स तु ग्रीवं बिलद्वारं संप्रविश्य च दुर्मतिः ॥ ३५ ॥  
 प्रविवेश च तद्वारं रावणो निर्भयस्तदा ।  
 स प्रविश्य च पश्यद्वै नीलाञ्जनचयोपमान् ॥ ३६ ॥  
 केयूरधारिणः शूरान् रक्तमाल्यानुलेपनान् ।  
 वरहाटकरत्नाद्यैर्विविधैश्च विभूषितान् ॥ ३७ ॥  
 दृश्यन्ते तत्र शृत्यन्तस्त्रिस्तः कोट्यो महात्मनाम् ।  
 शृत्योत्सवा वीतभया विमलाः पावकप्रभाः ॥ ३८ ॥

नृत्यन्त्यः पश्यते तांस्तु रावणो भीमविक्रमः ।  
 द्वारस्थो रावणस्तत्र तासु कोटिषु निर्भयः ॥ ३८ ॥  
 यथा दृष्टः स तु नरस्तुल्यांस्तानपि सर्वशः ।  
 एकवर्णानि कवेषानेकरूपान् महौजसः ॥ ४० ॥  
 चतुर्भुजां महोत्साहांस्तत्रापश्यत् स राक्षसः ।  
 तांस्तु दृष्ट्वा दशग्रीव ऊर्ध्वरोमा बभूव ह ॥ ४१ ॥  
 स्वयंभुवा दत्तवरस्ततः शीघ्रं विनिर्ययौ ।  
 अथापश्यत् परं तत्र पुरुषं शयने स्थितम् ॥ ४२ ॥  
 पाण्डुरेण महार्हेण शयनासनवेश्मना ।  
 ज्ञेते स पुरुषस्तत्र पावकेनावगुण्ठितः ॥ ४३ ॥  
 दिव्यस्रगनुलेपा च दिव्याभरणभूषिता ।  
 दिव्याम्बरधरा साध्वी चैलोक्यस्यैकभूषणम् ॥ ४४ ॥  
 वालव्यजनहस्ता च देवी तत्र व्यवस्थिता ।  
 लक्ष्मी देवी सपद्मा वै भ्राजते लोकसुन्दरी ॥ ४५ ॥  
 प्रविष्टः स तु रत्नेन्द्रो दृष्ट्वा तां चारुहासिनीम् ।  
 जिघृक्षुः सहसा साध्वीं सिंहासनसमास्थिताम् ॥ ४६ ॥  
 विनापि सचिवैस्तत्र रावणो दुर्मतितदा ।  
 हस्तो गृहीतुमन्विच्छन् मन्मथेन वशीकृतः ॥ ४७ ॥  
 सुप्तमाशीविषं यदद्भ्रावणः कालनोदितः ।  
 अथ सुप्तो महाबाहुः पावकेनावगुण्ठितः ॥ ४८ ॥



ग्रहीतुकामं तं ज्ञात्वा व्यपविष्टपटं यथा ।  
 जहासोच्चैर्भृशं देवस्य दृष्ट्वा राक्षसाधिपम् ॥ ४९ ॥  
 तेजसा सहसा दीप्तो रावणो लोकरावणः ।  
 हन्तमूलो यथा शाखी निपपात महीतले ॥ ५० ॥  
 पतितं राक्षसं ज्ञात्वा वचनञ्चैदमब्रवीत् ।  
 उत्तिष्ठ राक्षसश्रेष्ठ ! मृत्युस्ते नाद्य विद्यते ॥ ५१ ॥  
 प्रजापतिवरो रक्ष्यस्तेन जीवसि राक्षस ! ।  
 गच्छ रावण ! विस्मयो नाधुना मरणं तव ॥ ५२ ॥  
 लब्धसंज्ञो मुहूर्त्तेन रावणो भयमाविशत् ।  
 एवमुक्तस्तदोत्थाय रावणो देवकण्ठकः ॥ ५३ ॥  
 लोमहर्षणमापन्नो ह्यब्रवीत्तं महाद्युतिम् ।  
 को भवान् वीर्यसम्पन्नो युगान्तानलसन्निभः ॥ ५४ ॥  
 ब्रूहि त्वं को भवान् देव ! कुतो भूत्वा व्यवस्थितः ।  
 एवमुक्तस्ततो देवो रावणेन दुरात्मना ॥ ५५ ॥  
 प्रत्युवाच हसन् देवो मेघगम्भीरया गिरा ।  
 किं ते मया दशयीव ! वध्योसि न चिरान्नम ॥ ५६ ॥  
 एवमुक्तो दशयीवः प्राञ्जलिर्वाक्यमब्रवीत् ।  
 प्रजापतेस्तु वचनान्नाहं मृत्युपथं गतः ॥ ५७ ॥  
 न स जातो जनिष्यो वा मम तुल्यः सुरेभ्यपि ।  
 प्रजापतिवरं यो हि लङ्घयेद्दीर्यमाश्रितः ॥ ५८ ॥

न तत्र परिहारोऽस्ति प्रयत्नश्चापि दुर्वलः ।  
 त्रैलोक्ये तं न पश्यामि यो मे कुर्याद्वरं वृथा ॥ ५८ ॥  
 अमरोऽहं सुरश्रेष्ठ ! तेन मां नाविशङ्गयम् ।  
 अथापि च भवेन् मृत्युस्त्वङ्मृतान्नान्यतः प्रभो ! ॥ ६० ॥  
 यशस्यं स्नाघनीयञ्च त्वङ्मृतान् मरणं मम ।  
 अथास्य गात्रे संपश्यद्रावणो भीमविक्रमः ॥ ६१ ॥  
 तस्य देवस्य सकलं त्रैलोक्यं सचराचरम् ।  
 आदित्या मरुतः साध्या वसवोऽथाश्विनावपि ॥ ६२ ॥  
 रुद्राश्च पितरश्चैव यमो वैश्रवणस्तथा ।  
 समुद्रा गिरयो नद्यो वेदा विद्यास्तथोऽग्नयः ॥ ६३ ॥  
 ग्रहास्तारागणा व्योम सिद्धा गन्धर्वचारणाः ।  
 महर्षयो वेदविदो गरुडोऽथ भुजङ्गमाः ॥ ६४ ॥  
 ये चान्ये देवताः सङ्गाः संस्थिता दैत्यराक्षसाः ।  
 गात्रेषु शयनस्थस्य दृश्यन्ते सूक्ष्ममूर्त्तयः ॥ ६५ ॥  
 आह रामोऽथ धर्मात्मा ह्यगस्त्यं मुनिमत्तमम् ।  
 द्वीपस्थः पुरुषः कोऽसौ तिस्रः कोऽसौ काश्च ताः ॥ ६६ ॥  
 शयानः पुरुषः कोऽसौ दैत्यदानवदण्डहा ।  
 रामस्य वचनं श्रुत्वा ह्यगस्त्यो वाक्यमब्रवीत् ॥ ६७ ॥  
 श्रूयतामभिधास्यामि देवदेव ! सनातन ।  
 भगवान् कपिलो नाम द्वीपस्थो नर उच्यते ॥ ६८ ॥

ये तु वृथ्यन्ति वै तत्र खरास्ते तस्य धीमतः ।  
 तुल्यतेजःप्रभावास्ते कपिलस्य नरस्य वै ॥ ६८ ॥  
 नासौ क्रद्धेन दृष्टस्तु राक्षसः पःपनिश्चयः ।  
 न बभूव तदा तेन भस्मसाद्ग्राम ! रावणः ॥ ७० ॥  
 खिन्नगात्रो नगप्रख्यो रावणो पतितो भुवि ।  
 वाक्शरैस्तं बिभेदाशु रहस्यं पिशुनो यथा ॥ ७१ ॥  
 अथ दीर्घेण कालेन लब्धमंजः स राक्षसः ।  
 आजगाम महतिजा यत्र ते सचिवाः स्थिताः ॥ ७२ ॥

इत्यार्षे रामायणे वाल्मीकीये उत्तरकाण्डे

।०। सर्गः ॥ ५ ॥\*

## चतुर्विंशः सर्गः ।



निवर्त्तमानः संहृष्टो रावणः स दुरात्मवान् ।  
जह्रे पथि नरेन्द्रर्षिदेवदानवकन्यकाः ॥ १ ॥  
दर्शनीयां हि यां रक्षः कन्यां स्त्रीं वाय पश्यति ।  
हत्वा बन्धुजनं तस्य विमाने तां रूरोध सः ॥ २ ॥  
एवं पद्मगकन्याञ्च राक्षसासुरमानुषीः ।  
यक्षदानवकन्याञ्च विमाने सोध्यरोपयत् ॥ ३ ॥  
ता हि सर्वाः समं दुःखान् मुमुक्षुर्वाप्यजं जलम् ।  
तुल्यमग्न्यर्चिषां तत्र शोकाग्निभयसम्भवम् ॥ ४ ॥  
ताभिः सर्वानवद्याभिर्नदीभिरिव सागरः ।  
आपूरितं विमानन्तद्भयशोकाग्निवाश्रुभिः ॥ ५ ॥

एतदन्तं प्रच्छिन्नम् । अथ लङ्कागतेन हतभर्तृकायाः स्वसुरान्वास-  
नम् । निवर्त्तमान इति ॥ १ ॥

रक्ष इति संबुद्धिः । कन्या अनूढा । स्त्री सभर्तृका ॥ २ ॥ ३ ॥  
अग्न्यर्चिषां तुल्यम् । शोकाग्निना भयेन च संभवो यस्य तदा-  
व्यजं जलं मुमुक्षुः ॥ ४ ॥

नागगन्धर्वकन्याश्च महर्षितनयाश्च याः ।  
 दत्त्यदानवकन्याश्च विमाने शतशोऽरुदन् ॥ ६ ॥  
 दीर्घकेशः सुचार्वङ्गः पूर्णचन्द्रनिभाननाः ।  
 पीनस्तनतटा मध्ये वज्रवेदिसमप्रभाः ॥ ७ ॥  
 रथकूबरसंकाशैः श्रोणीदेशैर्मनोहराः ।  
 स्त्रियः सुराङ्गनाप्रख्यानिष्टप्रकनकप्रभाः ॥ ८ ॥  
 शोकदुःखभयत्रस्ता विक्कलाश्च सुमध्यमाः ।  
 तासां निःश्वासवतिन सर्वतः संप्रदीपितम् ॥ ९ ॥  
 अग्निहोत्रमिवाभाति सन्निरुद्धाग्नि पुष्पकम् ।  
 दशग्रीववशं प्राप्तास्तास्तु शोकाकुलास्त्रियः ॥ १० ॥  
 दोनवक्त्रे चणाः श्यामा मृग्यः सिंहवशा इव ।  
 काचिच्चिन्तयती तत्र किं नु मां भर्त्सयिष्यति ॥ ११ ॥  
 काचिद्ध्यौ सुदुःखार्ता अपि मां मारयेदयम् ।

भयं शोकः अग्निवाञ्छु दुःखाञ्च च यासां ताभिर्विमानमापूरितम् ।  
 नदीभिः सागर इव ॥ ५ ॥ ६ ॥  
 वज्रयुता वेदिर्वज्रवेदिस्तन्मध्यसमप्रभाः । मध्यभागे इति भावः ।  
 यद्वा वज्रतुल्यवर्णा वेदिः पीतवर्णाभ्रमरिका अतिसूक्ष्मकटिघटपदविशेष-  
 स्तन्मध्ये इत्यादिरर्थः ॥ ७ ॥ ८ ॥ ९ ॥  
 सन्निरुद्धा अमयो यस्मिंस्तादृशमग्निहोत्रमग्निकुण्डमिव पुष्पकं  
 भाति ॥ १० ॥

इति मातुः पितृन् स्मृत्वा भर्तृन् भ्रातृन् सख्यैव च ॥ १२ ॥  
 दुःखशोकसमाविष्टा विलेपुः सहिताः स्त्रियः ।  
 कथं नु खलु मे पुत्रो भविष्यति मया विना ॥ १३ ॥  
 कथं माता कथं भ्राता निमग्नाः शोकसागरे ।  
 हा कथं नु करिष्यामि भर्तुस्समादहं विना ॥ १४ ॥  
 मृत्यो ! प्रसादयामि त्वां नय मां दुःखभागिनीम् ।  
 किं नु तद् दुःकृतं कर्म पुरा देहान्तरे कृतम् ॥ १५ ॥  
 एवं स दुःखिताः सर्वाः पतिताः शोकसागरे ।  
 न खल्विदानीं पश्यामो दुःखस्यास्यान्तमात्मनः ॥ १६ ॥  
 अहो धिक्कामुषं लोकं नास्ति खल्वधमः परः ।  
 यद्दुर्बला बलवता भर्त्तारो रावणेन नः ॥ १७ ॥  
 सूर्य्येणोदयता काले न च चाणीव नाशिताः ।  
 अहो सुबलवद्भ्रूवो वधोपायेषु रज्यते ॥ १८ ॥  
 अहो दुर्दृष्टमास्थाय नात्मानं वै जुगुप्सते ।

चिन्तयतो चिन्तयन्तो बभूवेति शेषः ॥ ११ ॥ १२ ॥ १३ ॥  
 तस्माद्भर्तुर्विनास्तत्तत् कथं नु करिष्यामि । एतदानुकूल्यमिति  
 शेषः ॥ १४ ॥ १५ ॥ १६ ॥  
 नास्त्यधमः परः । मानुषास्त्रोक्तादिति शेषः । सख्यैव हेतुर्वन्तं  
 दुर्बलम् इति ॥ १७ ॥  
 वधोपायेषु बधसम्पादकेषु उपायेषु शस्त्रघातादिषु ॥ १८ ॥

सर्वथा सदृशस्तावद् विक्रमोऽस्य दुरात्मनः ॥ १८ ॥  
 इदं त्वसदृशं कर्म परदाराभिमर्शनम् ।  
 यस्मादेष परक्यासु रमते राक्षसाधमः ॥ २० ॥  
 तस्माद् वै स्त्रीकृतेनैव वधं प्राप्स्यति दुर्मतिः ।  
 सतीभिर्वरनारीभिरेवं वाक्चेभ्यदीरिते ॥ २१ ॥  
 नेदुर्दुन्दुभयः खस्थाः पुष्पवृष्टिः पपात च ।  
 शप्तः स्त्रीभिः स तु समं हतौजा इव निष्प्रभः ॥ २२ ॥  
 पतिव्रताभिः साध्वीभिर्बभूव विमना इव ।  
 एवं विस्त्रपितं तासां शृण्वन् राक्षसपुङ्गवः ॥ २३ ॥  
 प्रविवेश पुरीं लङ्कां पूज्यमानो निशाचरैः ।  
 एतस्मिन्नन्तरे घोरा राक्षसी कामरूपिणी ॥ २४ ॥

जुगुप्सते निन्दति । अस्य विक्रमः सर्वथा सदृशो योग्यः । तपः-  
 सम्पादितभगवत्प्रसादस्येति शेषः ॥ १८ ॥

परक्यासु परकीयासु ॥ २० ॥ २१ ॥ २२ ॥ २३ ॥ २४ ॥ २५ ॥  
 भग्रे मे मङ्गं किं द्रुतं वक्तुकामासि । एवं वदता विद्युज्जिह्व-  
 वधोऽपि विशिष्य न ज्ञायत इति सूच्यते ॥ २६ ॥ २७ ॥ २८ ॥  
 यतो मे भर्ता हतोऽतोऽहं बन्धुना त्वया स्वयमेव हतास्मि ॥ २९ ॥  
 ननु इति पृथक्पदे । जामाता नाम समरेष्वपि रक्ष्यो ननु ।  
 काकुः रक्ष्यत्वर्थः ॥ ३० ॥ ३१ ॥  
 न भैतव्यं सर्वशः बान्धवादिभ्योऽपि मा भैवीः । सौदं चरेत्त्वर्थं  
 इति तीर्थः ॥ ३२ ॥ ३३ ॥ ३४ ॥

सहसा पतिता भूमौ भगिनी रावणस्य सा ।  
 तां स्वसारं समुत्थाप्य रावणः परिसान्त्वयन् ॥ २५ ॥  
 अब्रवीत् किमिदं भद्रे ! वक्तुकामासि मां द्रुतम् ।  
 सा बाष्पपरिरुद्धाक्षी रक्ताक्षी वाक्यमब्रवीत् ॥ २६ ॥  
 कृतास्मि विधवा राजंस्त्वया बलवता बलात् ।  
 एते राजंस्त्वया वीर्याद्वैत्या त्रिनिहता रणे ॥ २७ ॥  
 कालकेया इति ख्याताः सहस्राणि चतुर्दश ।  
 प्राणैभ्योऽपि गरीयान् मे तत्र भर्ता महाबलः ॥ २८ ॥  
 सोऽपि त्वया हतस्तात ! रिपुणा भ्रातृगन्धिना ।  
 त्वयास्मि निहता राजन् ! स्वयमेव हि बन्धुना ॥ २९ ॥  
 राजन् ! वैधव्यशब्दञ्च भोक्ष्यामि त्वत्कृतं ह्यहम् ।  
 ननु नाम त्वया रक्ष्यो जामाता समरेष्वपि ॥ ३० ॥  
 स त्वया निहतो युद्धे स्वयमेव न लज्जसे ।  
 एवमुक्तो दशग्रीवो भगिन्या क्रोशमानया ॥ ३१ ॥  
 अब्रवीत् सान्त्वयित्वा तां सामपूर्वमिदं वचः ।  
 अलं वत्से ! रुदित्वा ते न भेतव्यञ्च सर्वशः ॥ ३२ ॥

अस्मिन् काले तु यत्प्राप्तम् । कर्तव्यत्वेनेति शेषः ॥ ३५ ॥

आतुर्मादृखसेयस्य खरस्य समीपे प्रार्थितो वस । तत्समीपे वसे-  
 त्वर्थः । मम राज्यपारवश्येन त्वत्संमाननेऽवकाशाभाव इति भावः ॥ ३६ ॥



दानमानप्रसादैस्त्वां तोषयिष्यामि यत्नतः ।  
 युद्धप्रमत्तो व्याचिप्तो जयकांची क्षिपन् शरान् ॥ ३३ ॥  
 नाहमज्ञासिषं युध्यन् स्वान् परान् वापि संयुगे ।  
 जामातरं न जानेस्मि प्रहरन् युद्धदुर्मदः ॥ ३४ ॥  
 तेनासौ निहतः संख्ये मया भर्ता तव स्वसः । !  
 अस्मिन् काले तु यत् प्राप्तं तत् करिष्यामि ते हितम् ॥ ३५ ॥  
 भ्रातुरैश्वर्ययुक्तस्य खरस्य वस पार्श्वतः ।  
 चतुर्दशानां भ्राता ते सहस्राणां भविष्यति ॥ ३६ ॥  
 प्रभुः प्रयागे दाने च राक्षसानां महाबलः ।  
 तच्च मादध्वसेयस्ते भ्रातायं वै खरः प्रभुः ॥ ३७ ॥  
 भविष्यति तवादेशं सदा कुर्वन्निशाचरः ।  
 शीघ्रं गच्छत्ययं वीरो दण्डकान् परिरक्षितुम् ॥ ३८ ॥  
 दूषणोऽस्य बलाध्यक्षो भविष्यति महाबलः ।  
 तच्च ते वचनं शूरः करिष्यति तदा खरः ॥ ३९ ॥  
 रक्षसां कामरूपाणां प्रभुरेष भविष्यति ।  
 एवमुक्त्वा दशग्रीवः सैन्यमस्थादिदेश ह ॥ ४० ॥  
 चतुर्दशसहस्राणि रक्षसां वीर्यशालिनाम् ।  
 स तैः परिवृतः सर्वे राक्षसैर्घोरदर्शनैः ॥ ४१ ॥

प्रयागे प्रेषणे । दानेऽन्नवस्त्रादिदाने प्रभुस्ते भ्रातेत्यन्वयः ॥ ३७ ॥

आगच्छत खरः श्रीघ्नं दण्डकानकुतोभयः ।  
 स तत्र कारयामास राज्यं निहतकण्टकम् ।  
 सा च शूर्पनखा तत्र न्यवसहृण्डके वने ॥ ४२ ॥

इत्यार्षे रामायणे वाल्मीकीये उत्तरकाण्डे  
 चतुर्विंशः सर्गः ॥ २४ ॥

तवादेशं सदा कुर्वन् भविष्यति । ३८ ॥ ३९ ॥ ४० ॥ ४१ ॥ ४२ ॥

इति रामाभिरामे श्रीरामौये रामायणतिलके  
 उत्तरकाण्डे चतुर्विंशः सर्गः ॥ २४ ॥

---

## पञ्चविंशः सर्गः ।



स तु दत्वा दशग्रीवो बलं घोरं खरस्य तत् ।  
भगिनीञ्च समाश्रास्य हृष्टः स्वस्यतरोभवत् ॥ १ ॥  
ततो निकुम्भिला नाम लङ्कोपवनमुत्तमम् ।  
तद्वाचसेन्द्रो बलवान् प्रविवेश सदासुगः ॥ २ ॥  
ततो द्रूपशताकीर्णं सौम्यचैत्योपशोभितम् ।  
ददर्श विष्ठितं यज्ञं श्रिया संप्रज्वलन्निव ॥ ३ ॥  
ततः कृष्णाजिनधरं कमण्डलुशिखाध्वजम् ।  
ददर्श खसुतं तत्र मेघनादं भयावहम् ॥ ४ ॥  
तं समासाद्य लङ्केशः परिव्रज्याथ बाहुभिः ।  
अग्रवीत् किमिदं वत्स ! वत्तंसे ब्रूहि तत्त्वतः ॥ ५ ॥

सत्त्विति ॥ १ ॥

निकुम्भिला लङ्कापश्चिमद्वारदेशवर्ति कर्मसिद्धिहेतुभूतं कान-  
नम् ॥ २ ॥

चैत्यं देवायतनम् । विष्ठितं प्रवृत्तम् ॥ ३ ॥

कमण्डलुः शिखाध्वजो दण्डश्च यस्य तम् । अर्घ्यं आद्यजन्तम् ।

उशनात्प्रवीतच यज्ञसम्पत्समृद्धय ।

रावणं राक्षसश्रेष्ठं द्विजश्रेष्ठो महातपाः ॥ ६ ॥

अहमाख्यामि ते राजन् ! श्रूयतां सर्वमेव तत् ।

यज्ञास्ते सप्त पुत्रेण प्राप्तास्ते बह्विस्तराः ॥ ७ ॥

अग्निष्टोमोऽश्वमेधश्च यज्ञो बह्वसुवर्णकः ।

राजसूयस्तथा यज्ञो गोमेधो वैष्णवस्तथा ॥ ८ ॥

माहेश्वरे प्रवृत्ते तु यज्ञे पुंभिः सुदुर्लभे ।

वरांस्ते लब्धवान् पुत्रः साक्षात् पश्यतेरिह ॥ ९ ॥

कामगं स्यन्दनं दिव्यमन्तरिक्षचरं भुवम् ।

मायाञ्च तामसीं नाम यया सम्यक्षते तमः ॥ १० ॥

एतया किल संग्रामे मायया राक्षसेश्वर ! ।

प्रयुक्तया गतिः शक्या न हि ज्ञातुं सुरासुरैः ॥ ११ ॥

अक्षयाविषुधी बाणैश्चापञ्चापि सुदुर्जयम् ।

दण्डकमण्डलुयुक्तमित्यर्थः । अनेन ब्रह्मचर्यं सूचितम् । ननु ब्रह्मचर्या-  
श्रमः । अग्निष्टोमयाजित्स्यानुपदमेव वक्ष्यमाणात् ॥ ४ ॥ ५ ॥

उशना त्वब्रवीदिति । पुत्रस्य यजमानत्वेन मौनित्वात् सोऽब्रवीदिति  
भावः । यज्ञसम्पत्समृद्धये यजमानस्य मौनात्वागेन तत्समृद्धिर्भ-  
वति ॥ ६ ॥

ते प्रसिद्धास्ते सप्तयज्ञाः ॥ ७ ॥

तदेवाह । अग्निष्टोम इति ॥ ८ ॥

अस्त्रञ्च बलवद्भ्राजञ्चुविध्वंसनं रणे ॥ १२ ॥

एतान् सर्वान् वरान् लब्ध्वा पुत्रस्यैव दशानन ! ।

अद्य यज्ञसमाप्तौ च त्वां दिदृक्षन् स्थितो ह्यहम् ॥ १३ ॥

ततोऽब्रवीद्दशग्रीवो न शोभनमिदं कृतम् ।

पूजिताः शत्रवो यस्माद् द्रव्यैरिन्द्रपुरोगमाः ॥ १४ ॥

एहीदानीं कृतं यद्वि सुकृतं तन्न संशयः ।

आगच्छ सौम्य ! गच्छामः स्वमेव भवनं प्रति ॥ १५ ॥

ततो गत्वा दशग्रीवः सपुत्रः सविभीषणः ।

स्त्रियोवतारयामास सर्वांस्तं वाप्यगद्गदाः ॥ १६ ॥

लक्षिण्यो रत्नभृताश्च देवदानवरक्षसाम् ।

तस्य तासु मतिं ज्ञात्वा धर्मात्मा वाक्यमब्रवीत् ॥ १७ ॥

ईदृशैस्त्वं समाचारैर्यशोर्यकुलनाशनैः ।

धर्षणं प्राणिनां ज्ञात्वा स्वमतेन विचेष्टसे ॥ १८ ॥

पशुपतेः खट्वात् ॥ ९ ॥ १० ॥ ११ ॥ १२ ॥

पुत्रोऽहञ्च त्वां दिदृक्षन् स्थितः ॥ १३ ॥

न शोभनं कृतमित्यत्र हेतुः । पूजिता इति । तपसैव ब्रह्मादयो  
देवास्तेषां गीया न त्विन्द्रादिप्रीणनोपेतयागेनेति भावः ॥ १४ ॥

यत्कृतं तत्कृतमेव । अकर्तुमशक्यत्वादतः परं मा कुर्विति भावः  
॥ १५ ॥ १६ ॥

लक्षिण्यः सुलक्ष्णयुक्ताः । रत्नभृता उत्तमवस्तुभृताः ॥ १७ ॥

ज्ञातींस्तान् धर्षयित्वेमास्त्वया नीता वराङ्गनाः ।  
 त्वामतिक्रम्य मधुना राजन् ! कुम्भीनसी हता ॥ १९ ॥  
 रावणस्तब्रवीद्वाक्यं नावगच्छामि किन्त्विदम् ।  
 कोऽयं यस्तु त्वया ख्यातो मधुरित्येव नामतः ॥ २० ॥  
 विभीषणस्तु संक्रुद्धो भ्रातरं वाक्यमब्रवीत् ।  
 श्रूयतामस्य पापस्य कर्मणः फलमागतम् ॥ २१ ॥  
 मातामहस्य योऽस्माकं ज्येष्ठो भ्राता सुमालिनः ।  
 मात्यवानिति विख्यातो वृद्धः प्राज्ञो निशाचरः ॥ २२ ॥  
 पिता ज्येष्ठो जमन्या नो ह्यस्माकं चार्यकोऽभवत् ।  
 तस्य कुम्भीनसी नाम दुहितुर्दुहिताऽभवत् ॥ २३ ॥  
 मातृव्यसुरयास्माकं सा च कन्यानलोद्भवा ।  
 भवत्यस्माकमेवैषा भ्रातृणां धर्मतः स्वसा ॥ २४ ॥

ज्ञात्वा तेषां पापजनकत्वं ज्ञात्वापि स्वमतेन उल्लङ्घितधर्मन्यायमर्थ्या-  
 दया । खेच्छेत्पर्यः ॥ १८ ॥

तान् ज्ञातीन् आनोतस्त्रीबन्धून् ॥ १९ ॥  
 नावगच्छामि नेमं वृत्तान्तं जानामि । किन्त्विदं कथं सम्पन्नम् ॥ २० ॥  
 अस्य पापस्य कर्मणः परदारग्रहणरूपस्य फलं स्त्रीयस्वसुर्मध्वसुरेण  
 बलाद्धरणरूपम् ॥ २१ ॥ २२ ॥  
 चार्यको मातामहः ॥ २३ ॥  
 अत्रेदं बोध्यम् । अस्मन्मातामहस्य सुता कैकसी तज्ज्येष्ठा भगिनी

सा हता मधुना राजन् ! राक्षसेन बलीयसा ।  
 यज्ञप्रवृत्ते पुत्रे तु मयि चान्तर्जलोषिते ॥ २५ ॥  
 कुम्भकर्णे महाराज ! निद्रामनुभवत्यथ ।  
 निहत्य राक्षसश्रेष्ठानमात्यानिह संमतान् ॥ २६ ॥  
 धर्षयित्वा हता राजन् ! गुप्ताप्यन्तःपुरे तव ।  
 श्रुत्वापि तन्महाराज ! चान्तमेव हतो न सः ॥ २७ ॥  
 यस्मादवश्यं दातव्या कन्या भर्त्रे हि भ्रातृभिः ।  
 तदेतत् कर्मणो ह्यस्य फलं पापस्य दुर्मतः ॥ २८ ॥

पुष्पोत्कटा कनिष्ठा कुम्भीनसीति पूर्वमुक्तम् । सुमालिभाता माल्य-  
 वानस्रन्मातुर्ज्येष्ठः पितेत्यस्माकमार्थकः सः । तस्य कन्या अनला तत्कन्या  
 कुम्भीनसी सुमाल्यपत्न्यभूतकुम्भीनस्या अन्या इति । सा च कुम्भीनसः  
 अस्माकं मातृव्यसुः कन्या भवति । अनलाया अस्मत्कनिष्ठमादृत्वात् ।  
 अत एवाश्रूयणखावत् अनलाकन्या कुम्भीनसी धर्मतो न्यायतः स्वसा  
 भवति ॥ २४ ॥

यज्ञप्रवृत्ते । तेन दीक्षावत्त्वाद् युद्धप्रवृत्तिनिवारणम् । यज्ञप्रमत्त  
 इति पाठे यज्ञेन प्रमत्ते खण्डहृत्कथविस्मृतिमति । चान्तर्जलोषिते ।  
 तपोर्यमिति शेषः ॥ २५ ॥

इह सम्मतान् प्रसिद्धान् स्थितांश्चेत्यर्थः ॥ २६ ॥

मधोः खसुर्हरणं श्रुत्वाप्यस्माभिः चान्तमेव न तु स हतः ॥ २७ ॥

कुतस्तत्राह । यस्मादिति । भ्रातृभिरिति गुरुपरम् । तदेतत्

अस्मिन्नेवाभिसंप्राप्तं लोके विदितमस्तु ते ।  
 विभीषणवचः श्रुत्वा राक्षसेन्द्रः स रावणः ॥ २६ ॥  
 दौरात्म्येनात्मनोद्धतस्तप्ताम्भा इव सागरः ।  
 ततोऽब्रवीद्दृशयीवः क्रुद्धः संरक्तलोचनः ॥ २७ ॥  
 कल्पप्रतापं मे रथः शीघ्रं शूराः सज्जीभवन्तु नः ।  
 भ्राता मे कुम्भकर्णश्च ये च मुख्या निशाचराः ॥ २८ ॥  
 वाहनान्यधिरोहन्तु नानाप्रहरणायुधाः ।  
 अद्य तं समरे हत्वा मधुं रावणनिर्भयम् ॥ २९ ॥  
 सुरलोकं गमिष्यामि युद्धाकांची सुहृद्वृतः ।  
 अक्षौहिणीसहस्राणि चत्वार्यग्राणि रत्नसाम् ॥ ३० ॥  
 नानाप्रहरणान्याशु निर्ययुर्युद्धकांचिणाम् ।

ब्राह्मादिन्याय्यविधिं विना बलात् कन्याहरणरूपम् । अस्य कर्मणः  
 परदारहरणरूपस्य पापस्य ॥ २८ ॥

अस्मिन्नेव अस्मिन् क्षणायैव । अभिसंप्राप्तं फलत्वेन प्राप्तं ते इदं  
 कर्म तत्कालं तत्फलप्राप्तिश्च लोके विदितमस्तु । परदारहरणस्य  
 भटिति फलदेति ज्ञात्वा लोकस्ततो निवर्त्तत इति भावः ॥ २९ ॥

आत्मना कृतेन दौरात्म्येनोद्धतः पीडितः । तप्ताम्भाः सागर इव  
 जातः । अतितप्तो जात इत्यर्थः ॥ ३० ॥ ३१ ॥

रावणनिर्भयं रावणाग्निर्भयम् ॥ ३२ ॥

अग्राणि मुख्यानि ॥ ३३ ॥



इन्द्रजित्त्वयतः सैन्यात् सैनिकान् परिगृह्य च ॥ ३४ ॥  
 जगाम रावणो मध्ये कुम्भकर्णश्च पृष्ठतः ।  
 विभीषणश्च धर्मात्मा लङ्कायां धर्ममाचरन् ॥ ३५ ॥  
 शेषाः सर्वे महाभागा ययुर्मधुपुरं प्रति ।  
 खरैरुद्वैहयैर्दीप्तैः शिशुमारैर्महोरगैः ॥ ३६ ॥  
 राक्षसाः प्रययुः सर्वे कृत्वाकाशं निरन्तरम् ।  
 दैत्याश्च शतशस्तत्र कृतवैराश्च दैवतैः ॥ ३७ ॥  
 रावणं प्रेक्ष्य गच्छन्तमन्वगच्छन् हि पृष्ठतः ।  
 स तु गत्वा मधुपुरं प्रविश्य च दृष्टवाननः ॥ ३८ ॥  
 न ददर्श मधुं तत्र भगिनीं तत्र दृष्टवान् ।  
 सा च प्रह्लाञ्जलिभूत्वा शिरसा चरणौ गता ॥ ३९ ॥  
 तस्य राक्षसराजस्य चस्ता कुम्भीनसी तदा ।  
 तां समुत्थापयामास न भेतव्यमिति ब्रुवन् ॥ ४० ॥  
 रावणो राक्षसश्रेष्ठः किञ्चापि करवाणि ते ।

सैन्यादग्रतः सर्वसैन्यस्य पुरस्तात् सेनासमवेताः सैनिकास्तान् परि-  
 गृह्य ययौ ॥ ३४ ॥

कुम्भकर्णस्तद्दिने देवास्तत्रजाग्रो युद्धाय निर्गत इति बोध्यम् ।  
 लङ्कायां धर्ममाचरन्तत्रैव स्थित इत्यर्थः ॥ ३५ ॥ ३६ ॥ ३७ ॥ ३८ ॥

प्रह्लाञ्जलिः कृतनमस्तत्रिह्लाञ्जलिः ॥ ३९ ॥

तां प्रादपत्तितां स्वसारं कुम्भीनसीमुत्थापयामास ॥ ४० ॥

साव्रवीद्यदि मे राजन् ! प्रसन्नस्त्वं महाभुज ! ॥ ४१ ॥  
 भर्तारं न ममेहाद्य हन्तुमर्हसि मानद ! ।  
 न हीदृशं भयं किञ्चित् कुलस्त्रीणामिहोच्यते ॥ ४२ ॥  
 भयानामपि सर्वेषां वैधव्यं व्यसनं महत ।  
 सत्यवाग्भव राजेन्द्र ! मामवेक्षस्व याचतोम् ॥ ४३ ॥  
 त्वयाप्युक्तं महाराज ! न भेतव्यमिति स्वयम् ।  
 रावणस्त्वब्रवीद्वृष्टः स्वसारं तत्र संस्थिताम् ॥ ४४ ॥  
 क्व चासौ तव भर्ता वै मम शीघ्रं निवेद्यताम् ।  
 सह तेन गमिष्यामि सुरलोकं जयाय हि ॥ ४५ ॥  
 तव कारुण्यसौहार्दान्निवृत्तोऽस्मि मधोर्वधात् ।  
 इत्युक्ता सा समुत्थाप्य प्रसुप्तं तं निशाचरम् ॥ ४६ ॥  
 अब्रवीत् संप्रहृष्टेव राक्षसी सा पतिं वचः ।  
 एष प्राप्नो दशग्रीवो मम भ्राता महाबलः ॥ ४७ ॥  
 सुरलोकजयाकांक्षी साहाय्ये त्वां वृणोति च ।  
 तदस्य त्वं सहायार्थं सबन्धुर्गच्छ राक्षस ! ॥ ४८ ॥  
 खिग्धस्य भजमानस्य युक्तमर्थाय कल्पिषुम् ।  
 तस्यास्तद्वचनं श्रुत्वा तथेत्याह मधुर्वचः ॥ ४९ ॥

किञ्चापीति । अन्यदपि प्रियमित्यर्थः ॥ ४१ ॥

हीदृशं भयं भर्तृवधसमानम् ॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥

ददर्श राक्षसश्रेष्ठं यथान्यायमुपेत्य सः ।  
 पूजयामास धर्मेण रावणं राक्षसाधिपम् ॥ ५० ॥  
 प्राप्य पूजां दशग्रीवो मधुवेश्मनि वीर्यवान् ।  
 तत्र चैकां निशामुख्य गमनायोपचक्रमे ॥ ५१ ॥  
 ततः कैलासमासाद्य शैलं वैश्रवणालयम् ।  
 राक्षसेन्द्रो महेन्द्राभः सेनामुपनिवेशयत् ॥ ५२ ॥

इत्यार्षे रामायणे वाल्मीकीये उत्तरकाण्डे  
 पञ्चविंशः सर्गः ॥ २५ ॥

अर्थाय प्रयोजनाय । कल्पयितुं साहाय्यं सम्पादयितुं युक्तम् ।  
 क्षिग्धस्य मत्प्रेक्षया त्वयि क्षिग्धस्य । भजमानस्य त्वयि जामातृभावं  
 भजतः ॥ ४६ ॥

यथान्यायम् उपचारपूर्वम् ॥ ५० ॥ ५१ ॥ ५२ ॥

इति रामाभिरामे श्रीरामीये रामायणतिलके  
 उत्तरकाण्डे पञ्चविंशः सर्गः ॥ २५ ॥

## षड्विंशः सगः ।



स तु तत्र दशग्रीवः सह सैन्येन वीर्यवान् ।  
अतं प्राप्ते दिनकरे निवासं समरोचयत् ॥ १ ॥  
उदिते विमले चन्द्रे तुल्यपर्वतवर्चसि ।  
प्रसुप्तं सुमहत्सैन्यं नानाप्रहरणायुधम् ॥ २ ॥  
रावणस्तु महावीर्या निषण्णः शैलमूर्धनि ।  
स ददर्श गुणांस्तत्र चन्द्रपादपशोभितान् ॥ ३ ॥  
कर्णिकारवनैर्दीप्तैः कदम्बवकुलैस्तथा ।  
पद्मिनीभिश्च फुल्लभिर्मन्दाकिन्या जलैरपि ॥ ४ ॥  
चम्पकाशोकपुन्नागमन्दारतरुभिस्तथा ।  
चूतपाटललोभैश्च प्रियंग्वर्जुनकेतकैः ॥ ५ ॥

अथ रावणस्य नलकूबरशापप्राप्तिः । स तु तत्रेति ॥ १ ॥  
तुल्यपर्वतवर्चसि खनिविष्टकैलासपर्वततुल्यप्रभे ॥ २ ॥  
गुणान् कैलासपर्वतीयसकलकामभोगार्हधर्मान् ॥ ३ ॥  
पद्मिन्यः सरांसि । तासां ॥ फुल्लत्वं तत्कालोचितविकासवत्कङ्का-  
रादिभिर्बाध्यम् ॥ ४ ॥ ५ ॥

तगरैर्नारिकेरैश्च पिथालपनसेस्तथा ।  
 एतैरन्यैश्च तरुभिरुद्भासितवनान्तरे ॥ ६ ॥  
 किन्नरा मदनेनात्ता रक्ता मधुरकण्ठिनः ।  
 समं संप्रजगुर्ध्वं मनस्तुष्टिविवर्द्धनम् ॥ ७ ॥  
 विद्याधरा मदस्त्रीवा मदरक्तान्तलोचनाः ।  
 योषिद्भिः सह संक्रान्तादिक्रीडुर्जङ्घुश्च वै ॥ ८ ॥  
 घण्टानामिव सन्नादः शृणुवे मधुरस्वनः ।  
 अप्सरोगणसङ्घानां गायतां धनदालये ॥ ९ ॥  
 पुष्पवर्षाणि सुञ्चन्तो नगाः पवनताडिताः ।  
 शैलं तं वासयन्तीव मधुमाधवगन्धिनः ॥ १० ॥  
 मधुपुष्परजःपृक्तं गन्धमादाय पुष्कलम् ।  
 प्रववौ वर्द्धयन् कामं रावणस्य सुखोऽनिलः ॥ ११ ॥  
 गेयात् पुष्पसमृद्ध्या च श्रैत्याद्वायोर्गिरैरुणात् ।  
 प्रवृत्तायां रजन्याञ्च चन्द्रस्योदयनेन च ॥ १२ ॥

ईदृशे वनान्तरे प्रजगुरित्यन्वयः ॥ ६ ॥  
 रक्ताः रागयुक्ताः । मधुरकण्ठिनः मधुरकण्ठध्वनयः । समं  
 खस्त्रीभिरिव श्रेष्ठः । यत्र कैलासे ॥ ७ ॥ ८ ॥ ९ ॥  
 वासयन्ति अधिवासयन्ति सुगन्धं कुर्वन्ति । मधुमाधवगन्धिनः  
 वसन्तीयसर्वपुष्पसुगन्धयः ॥ १० ॥  
 मधुना मकरन्देन पुष्परजसा पृक्तं मिलितम् ॥ ११ ॥ १२ ॥ १३ ॥ १४ ॥

रावणः स महावीर्यः कामस्य वशमागतः ।  
 विनिःश्वस्य विनिःश्वस्य शशिनं समवेक्षत ॥ १३ ॥  
 एतस्मिन्नन्तरे तत्र दिव्याभरणभूषिता ।  
 सर्वास्त्रोवरा रम्भा पूर्णचन्द्रनिभानना ॥ १४ ॥  
 दिव्यचन्दनलिप्ताङ्गी मन्दारकृतमूर्धजा ।  
 दिव्योत्सवकृतारम्भा दिव्यपुष्पविभूषिता ॥ १५ ॥  
 चक्षुर्मनोहरं पीनं मेखलादामभूषितम् ।  
 समुद्रहन्ती जघनं रतिप्राभृतमुत्तमम् ॥ १६ ॥  
 कृतैर्विशेषकैराद्वैः षड्तुङ्कुसुमोद्भवैः ।  
 बभावन्त्यतमेव श्रीः कान्तिश्रीद्युतिकीर्त्तिभिः ॥ १७ ॥  
 नीलं सतोथमेघाभं वस्त्रं समवगुण्डिता ।

मन्दारेति । मन्दारैः कल्पवृक्षकुसुमैः कृताऽलङ्कारा मूर्धजाः कक्षा  
 यस्याः सा । दिव्योत्सवाय दिव्येन रतये कृत आरम्भो गमनरूपो  
 यथा ॥ १५ ॥

रतिप्राभृतं रत्युपायनभूतम् ॥ १६ ॥

विशेषकैः हरिचन्दनादिकल्पितैः कपोलादिषु चित्रकैः । षड्तु-  
 कुसुमोद्भवैः । गुण आर्घः । षड् ऋतुकुसुमकल्पितैरलङ्कारैः । कान्त्या  
 प्रत्यवयवशोभारूपसौन्दर्येण । श्रिया आभरणसम्पदा । द्युत्या जाव-  
 रणेन कीर्त्या च । अन्यतमा । स्वार्थं तमः । अन्या श्रीरिव लक्ष्मीरिव  
 बभावित्यर्थः ॥ १७ ॥

यस्या वक्त्रं शशनिभं भ्रुवौ चापनिभे शुभे ॥ १८ ॥  
 ऊरू करिकराकारौ करौ पल्लवकोमलौ ।  
 सैन्यमध्येन गच्छन्ती रावणेनोपलक्षिता ॥ १९ ॥  
 तां समुत्थाय गच्छन्तीं कामबाणवशं गतः ।  
 करे गृहीत्वा लज्जन्तीं स्मयमानोऽभ्यभाषत ॥ २० ॥  
 क्व गच्छसि वरारोहे ! कां सिद्धिं भजसे स्वयम् ।  
 कस्याभ्युदयकालोऽयं यस्त्वां समुपभोक्ष्यते ॥ २१ ॥  
 त्वदाननरसस्याद्य पद्मोत्पलसुगन्धिनः ।  
 सुधामृतरसस्येव कोऽद्य दग्धिं गमिष्यति ॥ २२ ॥  
 स्वर्णकुम्भनिभौ पीनौ शुभौ भीरू ! निरन्तरौ ।  
 कस्योरखलसंस्पृशं दास्यतस्ते कुचाविमौ ॥ २३ ॥  
 सुवर्णचक्रप्रतिमं स्वर्णदामचितं पृथु ।  
 अध्यारोक्ष्यति कस्येऽद्य जघनं स्वर्गरूपिणम् ॥ २४ ॥  
 मद्विशिष्टः पुमान् कोऽद्य शक्रो विष्णुरथाश्विनौ ।

समवगुण्ठिता प्राकृतवती ॥ १८ ॥ १९ ॥  
 गच्छन्तीं तां समुत्थाय करे गृहीत्वाऽभ्यभाषतेत्यन्वयः ॥ २० ॥  
 कां सिद्धिं कस्य सम्भोगसिद्धिम् ॥ २१ ॥  
 आननरसस्य । अधरामृतेनेत्यर्थः ॥ २२ ॥ २३ ॥  
 स्वर्गरूपिणं स्वर्गा निरतिशयसुखं तस्य रूपं यस्यास्ति । निरति-  
 शयसुखहेतुभूतमित्यर्थः ॥ २४ ॥

मामतीत्य हि यच्च त्वं यासि भीरु ! न शोभनम् ॥ २५ ॥

विभ्रम त्वं पृथुश्रोणि ! शिखातलमिदं शुभम् ।

त्रैलोक्ये यः प्रभुश्चैव मदन्यो नैव विद्यते ॥ २६ ॥

तदेवं प्राञ्जलिः प्रहो याचते त्वां दशाननः ।

भर्तुर्भर्ता विधाता च त्रैलोक्यस्य भजस्व माम् ॥ २७ ॥

एवमुक्ताऽब्रवीद्भ्राता वेपमाना कृताञ्जलिः ।

प्रसीद नार्हसि वक्तुमीदृशं त्वं हि मे गुरुः ॥ २८ ॥

अन्येभ्योऽपि त्वया रक्ष्या प्राप्तुयां धर्षणं यदि ।

तद्धर्मतः स्तुषा तेऽहं तत्त्वमेतद्ब्रवीमि ते ॥ २९ ॥

अथाब्रवीद्दशग्रीवश्चरणाधोमुखीं स्थिताम् ।

रोमहर्षमनुप्राप्तां दृष्टमात्रेण तां तदा ॥ ३० ॥

सुतस्य यदि मे भार्या ततस्त्वं हि स्तुषा भवेः ।

बाढमित्येव सा रम्भा प्राह रावणमुत्तरम् ॥ ३१ ॥

यत्त्वं यासि तन्न शोभनमित्यन्वयः ॥ २५ ॥

त्रैलोक्ये यः प्रभुः स्यात् स मदन्यो नैवेत्यर्थः । तेन त्रैलोक्यप्रभो-  
र्ममान्यार्थमुपेक्षा न युक्तेति भावः ॥ २६ ॥

त्रैलोक्यस्य भर्तुरपि भर्ता विधाता च तं मां भजस्वेत्यर्थः ॥ २७ ॥ २८ ॥

अन्येभ्योऽपि यदि धर्षणं प्राप्तुयां तदापि त्वया रक्ष्या कृत एवं वक्तुं  
नार्हसि ॥ २९ ॥

चरणाधोमुखीं चरणावलोकनेनाधोमुखतया स्थिताम् ॥ ३० ॥



धर्मतस्ते सुतस्याहं भार्या राक्षसपुङ्गव ! ।  
 पुत्रः प्रियतरः प्राणैर्भ्रातृर्वैश्रवणस्य ते ॥ ३२ ॥  
 विख्यातस्त्रिषु लोकेषु नलकूबर इत्ययम् ।  
 धर्मतो यो भवेद्दिप्रः क्षत्रियो वीर्यतो भवेत् ॥ ३३ ॥  
 क्रोधाद्यश्च भवेद्दग्धिः क्षान्ध्या च वसुधासमः ।  
 तस्यास्मि कृतसंकेता लोकपालसुतस्य वै ॥ ३४ ॥  
 तमुद्दिश्य तु मे सर्वं विभूषणमिदं कृतम् ।  
 यथा तस्य हि नान्यस्य भावो मां प्रति तिष्ठति ॥ ३५ ॥  
 तेन सत्येन मां राजन् ! मोक्तुमर्हस्यरिन्दम ! ।  
 स हि तिष्ठति धर्मात्मा मां प्रतीक्ष्य समुत्सुकः ॥ ३६ ॥  
 तत्र विघ्नं तु तस्येह कर्तुं नार्हसि सुचमाम् ।  
 सङ्गिराचरितं मार्गं गच्छ राक्षसपुङ्गव ! ॥ ३७ ॥  
 माननीयो मम त्वं हि पालनीया तथास्मि ते ।  
 एवमुक्तो दशग्रीवः प्रत्यवाच विनीतवत् ॥ ३८ ॥

सुतस्य इन्द्रजित इत्यर्थः ॥ ३१ ॥

धर्मतः सङ्गतेतधर्मतः ॥ ३२ ॥

धर्मतो धर्मानुष्ठानविषये ॥ ३३ ॥

कृतसङ्केता कृतरतिसङ्केता ॥ ३४ ॥

यथा तस्य भावो मां प्रति तिष्ठति तथा ममापि भावस्तं प्रति  
 तिष्ठतीति शेषः । नान्यस्य नान्यं प्रतीत्यर्थः ॥ ३५ ॥ ३६ ॥ ३७ ॥ ३८ ॥

क्षुषास्मि यदवोचस्त्वमेकपत्नीस्वयं क्रमः ।  
 देवलोकस्थितिरियं सुराणां आश्रयती मता ॥ ३८ ॥  
 पतिरप्सरसां नास्ति नचैकस्त्रीपरिग्रहः ।  
 एवमुक्त्वा स तां रक्षो निवेश्य च शिलातले ॥ ४० ॥  
 कामभोगाभिसंरक्तो मैथुनायोपचक्रमे ।  
 सा विमुक्ता ततो रम्भा भ्रष्टमात्यविभूषणा ॥ ४१ ॥  
 गजेन्द्राक्रीडमथिता नदीवाकुलतां गता ।  
 लुलिताकुलकेशान्ता करवे पितपल्लवा ॥ ४२ ॥  
 पवनेनावधूतेव लता कुसुमशालिनी ।  
 सा वेपमाना लज्जन्ती भीता करकृताञ्जलिः ॥ ४३ ॥  
 नलकूवरमासाद्य पादयोर्निपपात ह ।  
 तदवस्थाञ्च तां दृष्ट्वा महात्मा नलकूवरः ॥ ४४ ॥  
 अब्रवीत् किमिदं भद्रे ! पादयोः पतितासि मे ।  
 सा वै निःश्वसमाना तु वेपमाना कृताञ्जलिः ॥ ४५ ॥

क्षुषास्मि यदिति । क्षुषास्मीति यदवोच इत्यर्थः । देवलोक-  
 स्थितिदेवलोकमर्थ्यादा । इयमितीदं शब्दार्थः ॥ ३८ ॥

पतिरिति । अप्सरसां नियतः पतिर्नास्ति । सुराणामप्येकाप्सरः-  
 परिग्रहे भार्यात्वेन नास्तीत्यर्थः ॥ ४० ॥

विमुक्ता । सम्भोगानन्तरमिति शेषः ॥ ४१ ॥

तस्मै सर्वं यथातत्त्वमाख्यातुमुपचक्रमे ।  
 एष देव ! दशयीवः प्राप्तो गन्तुं त्रिविष्टपम् ॥ ४६ ॥  
 तेन सैन्यसहायेन निश्रेयं परिणामिता ।  
 आयान्ती तेन दृष्टास्मि त्वत्सकाशमरिन्दम ! ॥ ४७ ॥  
 गृहीता तेन पृष्टास्मि कस्य त्वमिति रक्षसा ।  
 मया तु सर्वं यत् सत्यं तस्मै सर्वं निवेदितम् ॥ ४८ ॥  
 काममोहाभिभूतात्मा नाश्रीषीत्तदचो मम ।  
 याच्यमानो मया देव ! क्षुधा तेहमिति प्रभो ! ॥ ४९ ॥  
 तत् सर्वं पृष्ठतः कृत्वा बलात्तेनास्मि धर्षिता ।  
 एवं त्वमपराधं मे चक्षुर्मर्हसि सुव्रत ! ॥ ५० ॥  
 न हि तुल्यं बलं सौम्य ! स्त्रियाश्च पुरुषस्य हि ।  
 एतत् श्रुत्वा तु संक्रुद्धस्तदा वैश्रवणात्मजः ॥ ५१ ॥  
 धर्षणां तां परां श्रुत्वा ध्यानं संप्रविवेश ह ।  
 तस्य तत् कर्म विज्ञाय तदा वैश्रवणात्मजः ॥ ५२ ॥

करवेपितपक्ष्मवा वेपितकरपक्ष्मवा ॥ ४२ ॥ ४३ ॥ ४४ ॥ ४५ ॥ ४६ ॥  
 परिणामिता यापिता इहेति शेषः ॥ ४७ ॥  
 अत्र सर्वपदस्य द्विरुपादानं भयवशात्त देवाय ॥ ४८ ॥ ४९ ॥ ५० ॥ ५१ ॥  
 ध्यानं संप्रविवेश । एतदुक्तार्थः सत्त्वोऽसत्त्वो वेति जिज्ञासार्थ-  
 मिति भावः ॥ ५२ ॥

मुञ्जतीत् क्रोधताम्राक्षलोथं जयाह पाणिना ।  
 गृहीत्वा सलिलं सर्वमुपस्पृश्य यथाविधि ॥ ५३ ॥  
 उत्सर्ज्य तदा शपथं राक्षसेन्द्राय दारुणम् ।  
 अकामा तेन यस्मात्त्वं बलाद्भट्टे ! प्रहर्षिता ॥ ५४ ॥  
 तस्मात् स युवतीमन्यां नाकामामुपयास्यति ।  
 यदा ह्यकामां कामार्त्ता धर्षयिष्यति योषितम् ॥ ५५ ॥  
 मूर्धा तु सप्तधा तस्य शकलीभविता तदा ।  
 तस्मिन्नुदाहते शपथे ज्वलिताग्निमग्नये ॥ ५६ ॥  
 देवदुन्दुभयो नेदुः पुष्पवृष्टिश्च खाद्युता ।  
 पितामहमुखाश्चैव सर्वे देवाः प्रहर्षिताः ॥ ५७ ॥  
 ज्ञात्वा लोकगतिं सर्वां तस्य मृत्युश्च रक्षसः ।  
 श्रुत्वा तु स दशयीवस्तं शपथं रोमहर्षणम् ॥ ५८ ॥  
 नारीषु मैथुनीभावं नाकामास्त्रभ्यरोचयत् ।

सर्वमुपस्पृश्य । चक्षुरादीन्द्रियगणं सर्वमित्यर्थः ॥ ५३ ॥ ५४ ॥ ५५ ॥  
 सप्तधा तस्येति । सप्तधातुवंशात् सप्तप्रकारेण । शकलीभविता  
 लुट् ॥ ५६ ॥

दुन्दुभिवाद्यादयः सन्तोषात् ॥ ५७ ॥  
 तमेव सन्तोषहेतुमाह । ज्ञात्विति । लोकगतिं लोकस्य तत्कृत-  
 पीडामूलदुर्दशां तस्य रक्षसो मृत्युश्च ज्ञात्वित्यर्थः ॥ ५८ ॥  
 नाकामास्त्रभ्यरोचयत् । इदं वचनं सीतादेव्या अक्षतत्वस्य सम्यक्

तेन नीताः स्त्रियः प्रीतिमायुः सर्वाः पतिव्रताः ।

नलकूबरनिर्मुक्तं श्रापं श्रुत्वा मनःप्रियम् ॥ ५८ ॥

इत्यार्षे रामायणे वाल्मीकीये उत्तरकाण्डे

षड्विंशः सर्गः ॥ २६ ॥

रामं प्रति बोधनार्थम् । तेन रावणेन नीताः प्राक् स्वान्तःपुरं नीताः

पतिव्रताः स्त्रियश्च तं खेद्ये श्रापं श्रुत्वा प्रीतिमायुः ॥ ५८ ॥

इति रामाभिरामे श्रीरामौये रामायणतिलके

उत्तरकाण्डे षड्विंशः सर्गः ॥ २६ ॥



## सप्तविंशः सर्गः ।



कैलासं लङ्घयित्वा तु ससैन्यबलवाहनः ।  
आससाद महातेजा इन्द्रलोकं दशाननः ॥ १ ॥  
तस्य राक्षससैन्यस्य समन्तादुपयास्यतः ।  
देवलोके बभौ शब्दो भिद्यमानार्णवोपमः ॥ २ ॥  
श्रुत्वा तु रावणं प्राप्तमिन्द्रचलित आसनात् ।  
देवानथाग्रवीक्ष्य सर्वानेव समागतान् ॥ ३ ॥  
आदित्यांश्च वसून् रुद्रान् साध्यांश्च समरुद्रणान् ।  
सज्जा भवत युद्धार्थं रावणस्य दुरात्मनः ॥ ४ ॥  
एवमुक्तास्तु शक्रेण देवाः शक्रसमा युधि ।  
सज्जन्त्य सुमहासत्वा युद्धश्रद्धासमन्विताः ॥ ५ ॥  
स तु दीनः परिचक्षो महेन्द्रो रावणं प्रति ।  
विष्णोः समीपमागत्य वाक्यमेतदुवाच ह ॥ ६ ॥  
विष्णो ! कथं करिष्यामि रावणं राक्षसं प्रति ।  
अहोऽतिबलवद्भूतो युद्धार्थमभिवर्त्तते ॥ ७ ॥

अथ युद्धे समाजिवधः । कैलासमिति । कैलासं लङ्घयित्वा इन्द्र-  
लोकाससाद । तस्य मेरुपरि प्रतिष्ठितत्वात् ॥ १ ॥ २ ॥ ३ ॥ ४ ॥ ५ ॥

वरप्रदनाद्वक्ष्यमाणं खल्वन्येन हेतुना ।  
 तत्तु सत्यं वचः काव्ये यदुक्तं पद्मयोनिना ॥ ८ ॥  
 तद्यथा नमुचिर्दृष्टो बलिर्नरकशंखरौ ।  
 तद्वत्सं समवष्टभ्य मया दग्धास्तथा कुरु ॥ ९ ॥  
 न ह्यन्यो देव ! देवेश ! त्वद्वते मधुसूदन ! ।  
 गतिः परायणस्यापि त्रैलोक्ये सचराचरे ॥ १० ॥  
 त्वं हि नारायणः श्रीमान् पद्मनाभः सनातनः ।  
 त्वयेमे स्थापिता लोकाः शक्रश्चाहं सुरेश्वरः ॥ ११ ॥  
 त्वया सृष्टमिदं सर्वं त्रैलोक्यं सचराचरम् ।  
 त्वामेव भगवन् ! सर्वं प्रविशन्ति युगक्षये ॥ १२ ॥  
 तदाचक्ष्य यथातत्त्वं देवदेव ! मम स्वयम् ।  
 अक्षिचक्रसहायस्त्वं योत्स्यसे रावणं प्रति ॥ १३ ॥  
 एवमुक्तः स शक्रेण देवो नारायणः प्रभुः ।

रावणं प्रति परिचरतः । भगवद्वचनस्य परिपालनोपत्तादिति  
 भावः ॥ ६ ॥ ७ ॥

बलवत्त्वे हेतुमाह । वरप्रदानादिति ॥ ८ ॥

तद्वत्सं अपरिमितं तावत् बलमाश्रित्य यथा दग्धास्तथा रावण-  
 स्थापि बधोपाययत्नं कुरु । मे आख्याहि ॥ ९ ॥

देवेति देवेशेति च विष्णुसम्बोधनं गतिः रक्षकः । परायणमा-  
 श्रयः ॥ १० ॥ ११ ॥ १२ ॥

अन्नवीक्ष्य परिचायः कर्त्तव्यः श्रूयतां मे ॥ १४ ॥  
 न तावदेष दुष्टात्मा शक्यो जेतुं सुरासुरैः ।  
 हन्तुश्चापि समासाद्य वरदानेन दुर्जयः ॥ १५ ॥  
 सर्वथा तु महत् कर्म करिष्याति बलोकटः ।  
 राक्षसः पुत्रसहितो दृष्टमेतन्निर्गतः ॥ १६ ॥  
 यत्तु मां त्वमभाषिष्ठा युध्यस्वेति सुरेश्वर !  
 नाहं तं प्रतियोक्ष्यामि रावणं राक्षसं युधि ॥ १७ ॥  
 नाहत्वा समरे शत्रुं विष्णुः प्रतिनिवतते ।  
 दुर्लभश्चैव कामोऽद्य वरगुप्ताद्धि रावणात् ॥ १८ ॥  
 प्रतिज्ञाने च देवेन्द्र ! त्वत्समीपे शतक्रतो ! ।  
 भवितास्मि यथास्याहं राक्षसो मृत्युकारणम् ॥ १९ ॥  
 अहमेव निहन्तास्मि रावणं सपुरःसरम् ।  
 देवता नन्दयिष्यामि ज्ञात्वा कालमुपागतम् ॥ २० ॥

तत्तस्मात्तम यथा जयः स्यात्तथा तत्त्वमुपायमाचक्ष्व । स्वयमेव वा  
 यात्स्यसे । तद्ब्रूहीति शेषः ॥ १३ ॥

मे वचनमिति शेषः ॥ १४ ॥

वरदानेन दुर्जय एव युधि समासाद्य सुरासुरैर्जेतुं हन्तुश्च न  
 शक्यः ॥ १५ ॥

महत्कर्म युद्धम् । निर्गतः सहजज्ञानशक्त्या । दृष्टमवगतम् ॥ १६ ॥

प्रतियोक्ष्यामि । इदानीमिति शेषः ॥ १७ ॥ १८ ॥



एतन्ने कथितं तत्त्वं देवराज । ब्रवीष्यते ।।  
 युध्यस्व विगतचासः सुरैः सार्धं महाबल । ॥ २१ ॥  
 ततो रुद्राः सहादित्या वसवो मरुतोऽश्विनौ ।  
 सन्नद्धा निर्ययुस्तर्षे राक्षसानभितः पुरात् ॥ २२ ॥  
 एतस्मिन्नन्तरे नादः शुश्राव रजनीक्षये ।  
 तस्य रावणसैन्यस्य प्रयुङ्क्तस्य समन्ततः ॥ २३ ॥  
 ते प्रबुद्धा महावीर्या अन्योऽन्यमभिवीक्ष्य वै ।  
 संग्राममेवाभिसुखा अभ्यवर्तन्त दृष्टवत् ॥ २४ ॥  
 ततो दैवतसैन्यानां संक्षोभः समजायत ।  
 तदक्षयं सहासैन्यं दृष्ट्वा समरमूर्धनि ॥ २५ ॥  
 ततो युद्धं समभवद्देवदानवरक्षसाम् ।  
 घोरं तुमुलनिर्द्वाद् नानाप्रहरणोद्यतम् ॥ २६ ॥  
 एतस्मिन्नन्तरे शूरा राक्षसा घोरदर्शनाः ।  
 युद्धार्यं समवर्तन्त सचिवा रावणस्य ते ॥ २७ ॥  
 मारीचश्च प्रहस्तश्च महापार्श्वमहोदरौ ।  
 अकम्पनो निकुम्भश्च शुकः सारणएव च ॥ २८ ॥  
 संह्रादो धूमकेतुश्च महादंष्ट्रो घटोदरः ।

यथा भवितास्ति तथा प्रतिजाने इत्यर्थः ॥ १९ ॥ २० ॥ २१ ॥

अभितः संमुखे ॥ २२ ॥

जम्बुमाली महाद्वादो विरूपाक्षश्च राक्षसः ॥ २८ ॥

सुप्तघ्नो यज्ञकोपश्च दुर्मुखो दूषणः खरः ।

त्रिशिराः करवीराक्षः सूर्य्यश्च राक्षसः ॥ २९ ॥

महाकायोऽतिकायश्च देवान्मकनरान्मकौ ।

एतैः सर्वैः परितृतो महावीर्य्यैर्महाबलः ॥ ३० ॥

रावणस्यार्य्यकः सैन्यं सुमाली प्रविवेश ह ।

सदैवतगणां सर्वान् नानाप्रहरणैः श्रितैः ॥ ३१ ॥

व्यध्वंसयत्समं क्रुद्धो वायुर्जलधरानिव ।

तद्देवतबलं राम ! हन्यमानं निशाचरैः ॥ ३२ ॥

प्रणुनं सर्वतो दिग्भ्यः सिंहनुन्ना मृगा इव ।

एतस्मिन्नन्तरे शूरो वसुनामष्टमो वसुः ।

सावित्र इति विख्यातः प्रविवेश रणाजिरम् ॥ ३३ ॥

सैन्यैः परितृतो हृष्टैर्नानाप्रहरणोद्यतैः ।

चासयन् शत्रुसैन्यानि प्रविवेश रणाजिरम् ॥ ३४ ॥

तथादित्यौ महावीर्य्यौ त्वष्टा पूषा च तौ समम् ।

निर्भयौ सह सैन्येन तदा प्राबिभ्रतां रणे ॥ ३५ ॥

ततो युद्धं समभवत् सुराणां सह राक्षसैः ।

क्रुद्धानां रक्षसां कीर्तिं समरेष्वनिवर्तिनाम् ॥ ३६ ॥

प्रयुद्धस्य प्रकृतं युद्धं यस्य । २३ ॥ २४ ॥ २५ ॥ २६ ॥ २७।२८।२९।

ततस्ते राक्षसाः सर्वे विबुधान् समरे स्थितान् ।  
 नानाप्रहरणैर्घोरैर्जम्भुः शतसहस्रशः ॥ ३८ ॥  
 देवाश्च राक्षसान् घोरान् महाबलपराक्रमान् ।  
 समरे विमलैः शस्त्रैरुपनिन्युर्थमक्षयम् ॥ ३९ ॥  
 एतस्मिन्नन्तरे राम । सुमाली नाम राक्षसः ।  
 नानाप्रहरणैः क्रुद्धस्तत्सैन्यं सोऽभ्यवर्तत ॥ ४० ॥  
 स दैवतबलं सर्वं नानाप्रहरणैः श्रितः ।  
 व्यध्वंसयत संक्रुद्धो वायुर्जलधरं यथा ॥ ४१ ॥  
 ते महाबाणवर्षैश्च शूलप्रासैः सुदारुणैः ।  
 हन्यमानाः सुराः सर्वे न व्यतिष्ठन्त संहताः ॥ ४२ ॥  
 ततो विद्राव्यमाणेषु दैवतेषु सुमालिना ।  
 वसुनामष्टमः क्रुद्धः सावित्रो व व्यर्वास्थितः ॥ ४३ ॥  
 संवृतः खैरथानीकैः प्रहरन्तं निशाचरम् ।  
 विक्रमेण महतिजा वारद्यामास संयुगे ॥ ४४ ॥  
 ततस्तथोर्महद्युद्धमभवत्सोमहर्षणम् ।  
 सुमालिनो वसोश्चैव समरेष्वनिवर्तिनोः ॥ ४५ ॥  
 ततस्तस्य महाबाणैर्वसुना सुमहात्मना ।

करवीराक्षः करवीरपुष्पसदृशनेत्रः ॥ ३० ॥ ३१ ॥ ३२ ॥ ३३ ॥  
 ॥ ३४ ॥ ३५ ॥ ३६ ॥

समरेष्वनिवर्तिनां रक्षसां कीर्त्तिं प्रति क्रुद्धानां सुराणां राक्षसैः

निहतः पद्मगरथः क्षणेन विनिपातितः ॥ ४६ ॥  
 हत्वा तु संयुगे तस्य रथं बाणशतैश्चितम् ।  
 गदां तस्य वधार्थाय वसुर्जघाह पाणिना ॥ ४७ ॥  
 ततः प्रवृत्त दीप्तायां कालदण्डोपमां गदाम् ।  
 तां मूर्ध्नि पातयामास सावित्रो वै सुमालिनः ॥ ४८ ॥  
 सा तस्योपरि चोक्ताभा पतन्ती विबभौ गदा ।  
 इन्द्रधनुक्ता गर्जन्ती गिराविव महाशनिः ॥ ४९ ॥  
 तस्य नैवास्त्रि न शिरो न मांसं ददृशे तदा ।  
 गदया भस्मतां नीतं निहतस्य रणाजिरे ॥ ५० ॥  
 तं दृष्ट्वा निहतं संख्ये राक्षसास्ते समन्ततः ।  
 व्यद्रवन् सहिताः सर्वे क्रोशमानाः परस्परम् ।  
 विद्राव्यमाणा वसुना राक्षसा नावतस्थिरे ॥ ५१ ॥

इत्यार्षे रामायणे वाल्मीकीये उत्तरकाण्डे  
 सप्तविंशः सर्गः ॥ २७ ॥

सह युद्धं समभवदिति योजना । ३७ । ३८ । ३९ । ४० । ४१ ॥ ४२ ॥  
 । ४३ ॥ ४४ । ४५ ॥

तस्य सुमालिनः । ४६ । ४७ । ४८ । ४९ । ५० । ५१ ॥

इति रामाभिरामे श्रीरामाये रामायणतिलके  
 उत्तरकाण्डे सप्तविंशः सर्गः ॥ २७ ॥

## अष्टाविंशः सर्गः ।



सुमालिनं हतं दृष्ट्वा वसुना भस्मसात् कृतम् ।  
स्वसैन्यं विद्रुतञ्चापि लचयित्वाऽर्दितं सुरैः ॥ १ ॥  
ततः स बलवान् क्रुद्धो रावणस्य सुतस्तदा ।  
निवर्त्य राक्षसान् सर्वान् मेघनादो व्यवस्थितः ॥ २ ॥  
स रथेन महार्हणेन कामगेन महारथः ।  
अभिदुद्राव सेनां तां वनान्यग्निरिव ज्वलन् ॥ ३ ॥  
ततः प्रविशतस्तस्य विविधायुधधारिणः ।  
विदुर्दुर्दिशः सर्वा दर्शनादेव देवताः ॥ ४ ॥  
न बभूव तदा कश्चिद्युत्सोरस्य संमुखे ।  
सर्वानाविध्य विचक्षांस्ततः शक्रोऽब्रवीत् सुरान् ॥ ५ ॥  
न भेतव्यं न गन्तव्यं निवर्त्तध्वं रणे सुराः ! ।  
एष गच्छति पुत्रो मे युद्धार्यमपराजितः ॥ ६ ॥  
ततः शक्रसुतो देवो जयन्त इति विप्रतः ।  
रथेनाहुतकल्पेन संग्रामे सोऽभ्यवर्त्तत ॥ ७ ॥  
ततस्ते त्रिदशाः सर्वे परिवार्य सचीसुतम् ।  
सुमाग्निगमिति ॥ १ ॥ २ ॥  
तां सेनां देवसेनाम् ॥ ३ ॥ ४ ॥

रावणस्य सुतं युद्धे समासाद्य प्रजग्निरे ॥ ८ ॥  
 तेषां युद्धं सजभवत् सदृशं देवरक्षसाम् ।  
 महेन्द्रस्य च पुत्रस्य राक्षसेन्द्रसुतस्य च ॥ ९ ॥  
 ततो मातङ्गिपुत्रस्य गोमुखास्य च रावणिः ।  
 सारथेः पातयामास शरान् कनकभूषणान् ॥ १० ॥  
 शचीसुतश्चापि तथा जयन्तस्तस्य सारथिम् ।  
 तश्चापि रावणिं क्रुद्धः समन्तात् प्रत्यविध्यत् ॥ ११ ॥  
 स हि क्रोधसमाविष्टो बली विस्फारितेक्षणः ।  
 रावणिः शक्रतनयं शरवर्षैरवाकिरत् ॥ १२ ॥  
 ततो नानाप्रहरणाज्जितधारान् सदृशशः ।  
 पातयामास संक्रुद्धः सुरसैन्येषु रावणिः ॥ १३ ॥  
 शतघ्नीमुसलप्रासगदाखड्गपरश्वधान् ।  
 महान्ति गिरिप्रट्टङ्गाणि पातयामास रावणिः ॥ १४ ॥  
 ततः प्रव्यथिता लोकाः संजज्ञे च तमस्ततः ।  
 तस्य रावणपुत्रस्य शत्रुसैन्यानि निज्गतः ॥ १५ ॥

व्याविध्य वेधं प्राप्य विचस्तान् ॥ ५ ॥ ६ ॥ ७ ॥ ८ ॥  
 तेषां देवरक्षसां सदृशं बलवीर्यानुरूपं युद्धमभवत् ॥ ९ ॥ १० ॥  
 ॥ ११ ॥ १२ ॥ १३ ॥ १४ ॥  
 प्रव्यथिता लोका भूरादयस्तत्प्रजास्य । तमःसंजज्ञे । रावणपुत्र-  
 नाययेति शेषः ॥ १५ ॥

ततस्तद्देवतबलं समन्तात् तं शचीसुतम् ।  
 बज्रप्रकारमस्त्रस्त्रमभवच्छरपीडितम् ॥ १६ ॥  
 नाभ्यजानन्त चान्योन्यं रक्षो वा देवतायवा ।  
 तत्र तत्र विपर्यस्तं समन्तात् परिधावत ॥ १७ ॥  
 देवा देवान्निजघ्नस्ते राक्षसान् राक्षसास्तथा ।  
 संमूढास्तमषा च्छ्वा व्यद्रवन्परे तथा ॥ १८ ॥  
 एतस्मिन्नन्तरे वीरः पुलोमा नाम वीर्यवान् ।  
 दैत्येन्द्रस्तेन संगृह्य शचीपुत्रोपवाहितः ॥ १९ ॥  
 संगृह्य तं तु दौहित्रं प्रविष्टः सागरं तदा ।  
 आर्य्यकः स हि तस्यासीत् पुलोमा येन सा शची ॥ २० ॥  
 ज्ञात्वा प्रणाशं तु तदा जयन्तस्त्राय देवताः ।  
 अप्रहृष्टास्ततः सर्वा व्यथिताः संप्रदुद्रुवुः ॥ २१ ॥  
 रावणिस्त्वथ संक्रुद्धो बलैः परिवृतः स्त्रकैः ।  
 अभ्यधावत देवांस्तान् सुमोच च महास्त्रनम् ॥ २२ ॥  
 दृष्ट्वा प्रणाशं पुत्रस्य दैवतेषु च विद्वृतम् ।

तं शचीसुतं हित्वेति शेषः ॥ १६ ॥  
 विपर्यस्तं विशोर्णम् । परिधावत पर्यधावत ॥ १७ ॥ १८ ॥  
 तेन जयन्तमातामहेन पुलोमा ॥ १९ ॥  
 येन सा शची । उत्पादितेति शेषः ॥ २० ॥  
 प्रणाशमदर्शनम् । व्यथिता अतएवाप्रहृष्टाः स्त्रिमाः ॥ २१ ॥ २२ ॥

मातलिञ्चाह देवेशो रथः समुपनीयताम् ॥ २३ ॥  
 स तु दिव्यो महाभीमः सज्जएव महारथः ।  
 उपस्थितो मातलिना वाङ्ममानो महाजवः ॥ २४ ॥  
 ततो मेघा रथे तस्मिंस्तडित्वन्तो महावलाः ।  
 अयतो वायुचपला नेदुः परमनिखनाः ॥ २५ ॥  
 नाना वाद्यानि वाद्यन्त गन्धर्वाश्च समाहिताः ।  
 नद्युत्थाप्सरःसङ्घा निर्याते त्रिदशेश्वरे ॥ २६ ॥  
 रुद्रैर्वसुभिरादित्यैरश्विभ्यां समरुद्रणैः ।  
 वृतो नानाप्रहरणैर्निर्ययौ त्रिदशाधिपः ॥ २७ ॥  
 निर्गच्छतस्तु शक्रस्य परुषः पवनो ववौ ।  
 भास्करो निष्प्रभश्चैव महोल्काश्च प्रपेदिरे ॥ २८ ॥  
 एतस्मिन्तरे शूरो दशग्रीवः प्रतापवान् ।  
 आरुरोह रथं दिव्यं निर्मितं विश्वकर्मणा ॥ २९ ॥  
 पन्नगैः सुमहाकादैर्वष्टितं लोमहर्षणैः ।  
 येषां निःश्वासवातेन प्रदीप्तमिव संयुगे ॥ ३० ॥  
 दैत्यैर्निशाचरैश्चैव सरथः परिवारितः ।

विद्रुतं पलायनम् ॥ २३ ॥ २४ ॥

तत इन्द्रस्य तत्रथारोहणानन्तरम् । वायुचपला वायुप्रवर्तिताः ॥ २५ ॥

वाद्यन्त अवाद्यन्त । समाहिताः गगने प्रवृत्ताः ॥ २६ ॥ २७ ॥ २८ ॥

॥ २९ ॥ ३० ॥ ३१ ॥



समराभिमुखो दिव्यो महेन्द्रं सोऽभ्यवर्तत ॥ ३१ ॥  
 पुत्रं तं वारयित्वा तु स्वयमेव व्यवस्थितः ।  
 योऽपि युद्धादिनिष्क्रम्य रावाणिः समुपाविशत् ॥ ३२ ॥  
 ततो युद्धं प्रवृत्तं तु सुराणां राक्षसैः सह ।  
 शस्त्राणि वर्षतां तेषां मेघानामिव संयुगे ॥ ३३ ॥  
 कुम्भकर्णस्तु दुष्टात्मा नानाप्रहरणोद्यतः ।  
 नाज्ञायत तदा राजन् ! युद्धं केनाभ्यपद्यत ॥ ३४ ॥  
 दन्तैः पादैर्भुजैर्हस्तैः शक्तितोमरमुद्गरैः ।  
 येन तेनैव संक्रुद्धस्ताडयामास देवताः ॥ ३५ ॥  
 स तु रुद्रैर्महावोरैः सङ्गम्याद्य निशाचरः ।  
 प्रयुद्धस्तैश्च संग्रामे क्षतः शस्त्रैर्निरन्तरम् ॥ ३६ ॥  
 ततस्तद्राक्षसं सैन्यं प्रयुद्धं समरुद्गणैः ।  
 रणे विद्रावितं सर्वं नानाप्रहरणैस्तदा ॥ ३७ ॥

युद्धात् युद्धस्थानात् । समुपाविशत् तूष्णीमास्त ॥ ३२ ॥ ३३ ॥  
 कुम्भकर्णस्त्विति । अस्य जागरितस्य युद्धादिप्रसङ्गेऽनेकदिनमपि  
 जागरणमित्येतां ज्ञायते । नानाप्रहरणोद्यतः उद्यतनानाप्रहरणः ।  
 केनाभ्यपद्यत केन युद्धं कृतवानिति नाज्ञायतापि तु प्राप्तेन सर्वथाप्य-  
 युध्यतेत्यर्थः ॥ ३४ ॥  
 अपि च प्रहरणनियमोऽपि नास्तीत्याह । दन्तैरिति ॥ ३५ ॥  
 प्रयुद्धः कृतप्रक्षययुद्धः ॥ ३६ ॥

केचिद्विनिहताः कृत्ताश्चेदन्ति स्म महीतले ।  
 वाहनेष्ववसक्ताश्च स्थिता एवापरे रणे ॥ ३८ ॥  
 रथान्नागान् खराशुघ्नान् पद्मगांस्तुरगांस्तथा ।  
 शिशुमारान् वराहान् पिशाचवदनानपि ॥ ३९ ॥  
 तान् समालिङ्ग्य बाहुभ्यां विष्टब्धाः केचिदुत्थिताः ।  
 देवैस्तु शस्त्रसंभिन्ना मन्त्रिरे च निशाचराः ॥ ४० ॥  
 चित्रकर्म इवाभाति सर्वेषां रणसंभवः ।  
 निहतानां प्रसुप्तानां राक्षसानां महीतले ॥ ४१ ॥  
 शोणितोदकनिप्यन्दा काकगृध्रसमाकुला ।  
 प्रवृत्ता संयुगमुखे शस्त्रग्राहवती नदी ॥ ४२ ॥  
 एतस्मिन्नन्तरे क्रुद्धो दशमीवः प्रतापवान् ।  
 निरीक्ष्य तु बलं सर्वं दैवतैर्विनिपातितम् ॥ ४३ ॥  
 स तं प्रतिविगाह्याशु प्रवृद्धं सैन्यसागरम् ।  
 चिदशान् समरे निघ्नन् शक्रमेवाभ्यवर्तत ॥ ४४ ॥

समशङ्कयेदेवैरिति शेषः ॥ ३७ ॥

कृत्ताश्चिन्नाः । केचिन्मोहादाहनेभ्यो निपतितदेहा अपि वाहने-  
 ष्ववसक्ता एव स्थिता इत्यर्थः ॥ ३८ ॥

तदेवाह । रथानिति ॥ ३९ ॥

रथादीन् बाहुभ्यां समालिङ्ग्य विष्टब्धाः केचिदुत्थिताः मूर्च्छिताः  
 कालेन गतमूर्च्छा उत्थिताः । मन्त्रिरे मृताः ॥ ४० ॥

ततः शक्रो महश्चापं विस्फात्यं सुमहास्त्रनम् ।  
 यस्य विस्फारनिर्घापैः क्षणति क्ष दिशो दश ॥ ४५ ॥  
 तद्विकृत्य महश्चापमिन्द्रो रावणमूर्धनि ।  
 पातयामास स शरान् पावकादित्यवर्चसः ॥ ४६ ॥  
 तथैव च महाबाहुर्दशघ्नीवो निशाचरः ।  
 शक्रं कार्मुकविभ्रष्टैः शरवर्षैरवाकिरत् ॥ ४७ ॥  
 प्रयुध्यतोरयतयोर्बाणवर्षैः समन्ततः ।  
 नाञ्जायत तदा किञ्चित् सर्वं हि तमसावृतम् ॥ ४८ ॥

इत्यार्षे रामायणे वाल्मीकीये उत्तरकाण्डे  
 अष्टाविंशः सर्गः ॥ २८ ॥

चित्रकर्म इवेत्यसन्धिरार्षः । यथासिद्धमायानिर्मितं चित्रकर्म  
 आश्चर्यकरं तथैव तेषां रणसंज्ञवो रणसंमर्द आभातिस्म ॥ ४१ ॥ ४२ ॥  
 ॥ ४३ ॥ ४४ ॥ ४५ ॥ ४६ ॥ ४७ ॥  
 सर्वं हि तमसावृतम् । उभयशरवर्षकृतसर्वदिक्कादनेनेति  
 भावः ॥ ४८ ॥

इति रामाभिरामे श्रीरामीये रामायणतिलके  
 उत्तरकाण्डे अष्टाविंशः सर्गः ॥ २८ ॥

## एकोनविंशः सर्गः ।



ततस्तमसि संजाते सर्वे ते देवराक्षसाः ।  
अयुध्वन्त बलोन्मत्ताः सुदयन्तः परस्परम् ॥ १ ॥  
इन्द्रश्च रावणश्च रावणश्च महाबलः ।  
तस्मिंस्तमोजालवृते मोहमीयुर्न ते त्रयः ॥ २ ॥  
स तु दृष्ट्वा बलं सर्वं रावणो निहतं क्षणात् ।  
क्रोधमभ्यगमत्तीव्रं महानादञ्च मुक्तवान् ॥ ३ ॥  
क्रोधात् स्रुतञ्च दुर्धर्षः स्यन्दनस्थमुवाच ह ।  
परसेन्यस्य मध्येन यावदन्तो नयस्व माम् ॥ ४ ॥  
अद्यैव त्रिदशान् सर्वान् विक्रमैः समरे स्वयम् ।  
नानाशस्त्रमहासारैर्नयामि यमसादनम् ॥ ५ ॥  
अहमिन्द्रं वधिष्यामि धनदं वरुणं यमम् ।  
त्रिदशान् विनिहत्याशु स्वयं स्थास्याम्यथोपरि ॥ ६ ॥

देवाश्च राक्षसाश्च देवराक्षसाः ॥ १ ॥ २ ॥ ३ ॥  
परसैन्यस्थान्तो यावत् तावन्मां मध्येन परसेनामध्यमार्गेण नयस्व ॥

॥ ४ ॥ ५ ॥

अथोपरि । सर्वेषामुपरिष्ठादित्यर्थः ॥ ६ ॥

विषादो नैव कर्तव्यः शीघ्रं वाहय मे रथम् ।  
 द्विः खलु त्वां ब्रवीम्यद्य यावदन्तं नयस्व माम् ॥ ७ ॥  
 अयं स नन्दनोद्देशो यत्र वर्त्तामहे वयम् ।  
 नय मामद्य तत्र त्वमुदयो यत्र पर्वतः ॥ ८ ॥  
 तस्य तद्वचनं श्रुत्वा तुरगान् स मनोजवान् ।  
 आदिदेशाथ शत्रूणां मध्येनैव च सारथिः ॥ ९ ॥  
 तस्य तं निश्चयं ज्ञात्वा शक्रो देवेश्वरस्तदा ।  
 रथस्थः समरस्थस्तान् देवान् वाक्यमथाब्रवीत् ॥ १० ॥  
 सुराः ! शृणुत मद्वाक्यं यत्तावन्मम रोचते ।  
 जीवन्नेव दशग्रीवः साधु रचो निगृह्यताम् ॥ ११ ॥  
 एष ह्यतिबलः सैन्ये रथेन पवनौजसा ।  
 गमिष्यति प्रवृद्धोर्मिः समुद्रद्वय पर्वणि ॥ १२ ॥  
 न ह्येष हन्तुं शक्योऽद्य वरदानात् सुनिर्भयः ।  
 तद् गृहीष्यामहे रचो यत्ता भवत संयुगे ॥ १३ ॥

अथ देवसेनामध्यप्रवेशे कथं भविष्यतीति विषयं सारथिं पुन-  
 रप्याह । द्विः खल्विति । द्विर्द्विवारं ब्रवीमि । तत् कथं न नयसीति  
 शेषः ॥ ७ ॥

अपरिमितदेवसेनाया अन्तस्य दुर्ज्ञेयत्वादाह । अयमिति । नन्दन-  
 मारभ्योदयपर्वतान्तं सेना तिष्ठतीति भावः ॥ ८ ॥ १० ॥ ११ ॥ १२ ॥ १३ ॥

यथा बलौ निरुद्धे च त्रैलोक्यं भुज्यते मया ।  
 एवमेतस्य पापस्य निरोधो मम रोचते ॥ १४ ॥  
 ततोऽन्यं देशमाख्याय शक्रः सन्त्यज्य रावणम् ।  
 अयुध्यत महाराज ! राक्षसां स्त्रासयन् रणे ॥ १५ ॥  
 उत्तरेण दशरथैवः प्रविवेशानिवर्तकः ।  
 दक्षिणेन तु पार्श्वेन प्रविवेश शतक्रतुः ॥ १६ ॥  
 ततः स योजनशतं प्रविष्टो राक्षसाधिपः ।  
 देवतानां बलं सर्वं शरवर्षैरवाकिरत् ॥ १७ ॥  
 ततः शक्रो निरीक्ष्याथ प्रनष्टं तु स्वकं बलम् ।  
 न्यवर्त्तयदसंभ्रान्तः समावृत्य दशाननम् ॥ १८ ॥  
 एतस्मिन्नन्तरे नादो मुक्तो दानवराक्षसैः ।  
 हा हताःस्म इति यस्तं दृष्ट्वा शक्रेण रावणम् ॥ १९ ॥

यथा बलौ बलिदैत्ये निरुद्धे कृतनिरोधे सति मया त्रैलोक्यं भुज्यते ।  
 एवमस्य पापस्य निरोधस्त्रैलोक्यरक्षार्थं मम कर्त्तव्यत्वेन रोचते इत्य-  
 ब्रवीदिति पूर्वण्य सम्बन्धः ॥ १४ ॥  
 ततोऽन्यं देशं रावणावस्थितदेशादन्यं देशम् । राक्षसं संत्यज्येति ।  
 बन्धपातादिना प्रहर्तुमशक्यत्वात् पुरःस्थितिर्निव्ययोजनेत्याशयेन तं  
 त्यक्त्वा ॥ १५ ॥  
 उत्तरेण प्रविवेश । देवसेनामिति शेषः । अनिवर्त्तकः अनि-  
 वर्त्तितुम् ॥ १६ ॥ १७ ॥

ततो रथं समास्थाय रावणिः क्रोधमूर्च्छितः ।  
 तत्सैन्यमतिसंकुहः प्रविवेश सुदारुणम् ॥ २० ॥  
 तां प्रविश्य महामायां प्राप्तां पश्यपतेः पुरा ।  
 प्रविवेश सुसंरब्धस्तत्सैन्यं समभिद्रवत् ॥ २१ ॥  
 स सर्वा देवतास्यक्ता शक्रमेवाभ्यधावत ।  
 महेन्द्रश्च महातेजा नापश्यच्च सुतं रिपोः ॥ २२ ॥  
 विसृक्तकवचस्तत्र वध्यमानोऽपि रावणिः ।  
 त्रिदशैः सुमहावीर्यैर्न चकार च किञ्चन ॥ २३ ॥  
 स मातलिं समायान्तं ताडयित्वा शरोत्तमैः ।  
 महेन्द्रं बाणवर्षेण भृथ एवाभ्यवाकिरत् ॥ २४ ॥  
 ततस्त्यक्त्वा रथं शक्रो विससर्ज च सारथिम् ।  
 ऐरावतं समारुह्य मृगयामास रावणिम् ॥ २५ ॥  
 स तत्र मायाबलवानदृशोऽथान्तरिक्षगः ।  
 इन्द्रं मायापरिचिप्लं कृत्वा स प्राद्रवच्छरैः ॥ २६ ॥

दृष्टाननं न्यवर्तयदित्यत्र हेतुरसंभान्तः समावृत्तेति ॥ १८ ॥ १९ ॥  
 तत्सैन्यं देवसैन्यम् ॥ २० ॥  
 पुरःस्थित्वा देवसेनाजयस्याशक्तत्वान्मायां अयते । तामिति ।  
 समभिद्रवत् । समभ्यद्रावयदित्यर्थः ॥ २१ ॥ २२ ॥  
 किञ्चन । किमपि भयमित्यर्थः ॥ २३ ॥ २४ ॥ २५ ॥ २६ ॥

स तं यदा परिश्रान्तमिन्द्रं जज्ञेऽथ रावणिः ।  
 तदैव मायया बध्वा स्वसैन्यमभितोनयत् ॥ २७ ॥  
 तं तु दृष्ट्वा बलात्तेन नीयमानं महारणात् ।  
 महेन्द्रममराः सर्वे किं नु स्यादित्यचिन्तयन् ॥ २८ ॥  
 दृश्यते न स मायावी शक्रजित् समितिञ्जयः ।  
 विद्यावानपि येनेन्द्रो माययाऽपहृतो बलात् ॥ २९ ॥  
 एतस्मिन्नन्तरे क्रुद्धाः सर्वे सुरगणास्तदा ।  
 रावणं विमुखीकृत्य शरवर्षैरवाकिरन् ॥ ३० ॥  
 रावणस्तु समासाद्य आदित्यांश्च वध्नस्तदा ।  
 न शशाक स संग्रामे योद्धुं शत्रुभिरर्दितः ॥ ३१ ॥  
 स तं दृष्ट्वा परिस्त्रानं प्रहारैर्जर्जरीकृतम् ।  
 रावणिः पितरं युद्धे दर्शनस्थोऽब्रवीदिदम् ॥ ३२ ॥  
 आगच्छ तात ! गच्छामो रणकर्म निवर्तताम् ।

स्वसैन्यमभितोनयत् । स्वसैन्यपार्श्वमनयदित्यर्थः ॥ २७ ॥  
 महेन्द्रं तेन बलात्नीयमानं दृष्ट्वा विद्यावानपि असुरमायासंहार-  
 विद्यावानपि इन्द्रो येन रावणिना मायया नीयते स न दृश्यते एतत्किं  
 न्विति चुक्रुशुः ॥ २८ ॥ २९ ॥ ३० ॥ ३१ ॥  
 युद्धे दर्शनस्थ इति । अदर्शनस्थ इति च्छेदः । अन्तर्हितश्चाब्रवी-  
 दित्यर्थः । दर्शने महेन्द्रनाशमभियेति भावः ॥ ३२ ॥  
 हे तात ! आगच्छ गच्छामः । स्वपुरमिति शेषः । रणकर्म निवर्ततां



जितं नो विदितं तेऽस्तु स्वस्थो भव गतज्वरः ॥ ३३ ॥

अयं हि सुरसैन्यस्य चैलोक्यस्य च यः प्रभुः ।

स गृहीतो देवबलाङ्गदर्याः सुराः कृताः ॥ ३४ ॥

यथेष्टं भुञ्ज्य लोकांस्त्रीन्निगृह्यारातिमोजसा ।

वृथा किन्ते अमेणेह युद्धमद्य तु निष्फलम् ॥ ३५ ॥

ततस्ते दैवतगणा निवृत्ता रणकर्मणः ।

तत् श्रुत्वा रावणेर्वाक्यं शक्रहीनाः सुरा गताः ॥ ३६ ॥

अथ स रणविगतमुत्तमौजा

स्त्रिदशरिपुः प्रथितो निशाचरेन्द्रः ।

स्वसुतवचनमावृतः प्रियं तत्

समनुनिशस्य जगाद चैव स्रुतम् ॥ ३७ ॥

अतिबलसदृशैः पराक्रमैस्त्र्यं

मम कुलवंशविवर्धनः प्रभो । ।

यदयमतुलबलस्त्वयाद्य वै

त्रिदशपतिस्त्रिदशाश्च निर्जिताः ॥ ३८ ॥

नय रथमधिरोप्य वासवं

नगरमितो व्रज सेनयावृतस्त्वम् ।

निवृत्तमस्तु । समाप्तमस्त्वित्यर्थः । कुतो निवृत्तिस्तत्राह । नाऽस्माकं

जितं जयः संबन्धः । भावे निष्ठा । सजयस्ते विदितोऽस्तु ॥ ३३ ॥

कथं जयस्तत्राह । अयं हीति । देवबलाद्देवसेनायाः ॥३४॥३५॥३६॥

अहमपि तव पृष्ठतो द्रुतं  
 सह सचिवैरनुद्यानि हृष्टवत् ॥ ३९ ॥  
 अथ स बलवृत्तः सत्राहन-  
 स्त्रिदशपतिं परिगृह्य रावणिः ।  
 स्वभवनमधिगम्य वीर्यवान्  
 कृतसमरान् विससर्ज राक्षसान् ॥ ४० ॥

इत्यार्षे रामायणे वाल्मीकीये उत्तरकाण्डे  
 एकोनत्रिंशः सर्गः ॥ २८ ॥

रणविगतः विगतरणः ॥ ३७ ॥ ३८ ॥ ३९ ॥  
 राक्षसान् विससर्ज । स्वभवनं प्रतीतिशेषः ॥ ४० ॥

इति रामाभिरामे श्रीरामाये रामायणतिलके  
 उत्तरकाण्डे एकोनत्रिंशः सर्गः ॥ २८ ॥

---

## त्रिंशः सर्गः ।



जिते महेन्द्रेऽतिबले रावणस्य सुतेन वै ।  
प्रजापतिं पुरस्कृत्य ययुर्लङ्कां सुरासदा ॥ १ ॥  
तत्र रावणमासाद्य पुत्रभ्रातृभिरावृतम् ।  
अब्रवीद्भगने तिष्ठन् सामपूर्वं प्रजापतिः ॥ २ ॥  
वत्स ! रावण ! तुष्टोऽस्मि पुत्रस्य तव संयमे ।  
अहोऽस्य विक्रमौदार्यं तव तुल्योऽधिकोऽपि वा ॥ ३ ॥  
जितं हि भवता सर्वं त्रैलोक्यं स्वेन तेजसा ।  
कृता प्रतिष्ठा सफला प्रीतोऽस्मि ससुतस्य ते । ४ ॥  
अयञ्च पुत्रोऽतिबलस्तव रावण ! वीर्यवान् ।  
जगतीन्द्रजितित्येव परिख्यातो भविष्यति ॥ ५ ॥  
बलवान् दुर्जयश्चैव भविष्यत्येव राक्षसः ।  
यं समाश्रित्य ते राजन् ! स्थापितास्त्रिदशा वशे ॥ ६ ॥

अथ ब्रह्मणेन्द्रमोचनमिन्द्रान्वासनञ्च । जिते इति । १ । २ ॥  
अहोऽस्येति सन्निवार्यः । तव तुल्यः । एष इति शेषः । ३ ॥  
जीन् लोकान् जेष्यामीति या प्रतिष्ठा कृता सा सफला जाता

तन्मुच्यतां महाबाहो ! महेन्द्रः पाकशासनः ।  
 किञ्चास्य मोक्षणार्थाय प्रयच्छन्तु दिवौकसः ॥ ७ ॥  
 अथाब्रवीन्महातेजा इन्द्रजित् समितिञ्जयः ।  
 अमरत्वमहं देव ! वृणे यद्येष मुच्यते ॥ ८ ॥  
 ततोऽब्रवीन्महातेजा मेघनादं प्रजापतिः ।  
 नास्ति सर्वामरत्वं हि कस्यचित् प्राणिनो भुवि ॥ ९ ॥  
 पक्षिणश्चतुष्पदो वा भूतानां वा महौजसाम् ।  
 श्रुत्वा पितामहेनोक्तमिन्द्रजित् प्रभुणाव्ययम् ॥ १० ॥  
 अथाब्रवीत् स तत्रस्थं मेघनादो महाबलः ।  
 श्रूयतां वा भवेत् सिद्धिः शतक्रतुविमोक्षणे ॥ ११ ॥  
 ममेष्टं नित्यशो हृद्यैर्मन्त्रैः संपूज्य पावकम् ।  
 संग्राममवतर्तुञ्च शत्रुनिर्जयकांक्षिणः ॥ १२ ॥

तन्मुच्यतां त्रिदशानां वशे स्थापितत्वात् तावत्तद्वार्थस्य तत्सम्पा-  
 द्यत्वादिति भावः । अस्य मोक्षणार्थाय अन्यदप्यभीष्टं दिवौकसः किं  
 प्रयच्छन्तु तद्वदेति शेषः ॥ ७ ॥ ८ ॥

सर्वामरत्वं सर्वतो निमित्तात् सर्वस्मिन्नपि काले मरणराहित्यं मत्-  
 स्त्वष्टप्राणिनां नास्ति ॥ ९ ॥

तान् प्राणिन आह । पक्षिण इति । महौजसो भूता द्विपादाः ॥ १० ॥  
 श्रूयतां वेति । वा अथवा सर्वामरत्वासम्भव शतक्रतुविमोक्षणे  
 तद्रूपान्निमित्ताच्च मे सिद्धिः कांक्षिता सा श्रूयताम् ॥ ११ ॥

अश्वयुक्तो रथो मङ्गमुत्तिष्ठेत् विभावसोः ।  
 तत्स्थस्यामरता स्यान्मे एष मे निश्चितो वरः ॥ १३ ॥  
 तस्मिन्त्यद्यसमाप्ते च जप्यहोमे विभावसौ ।  
 दृष्ट्वेयं देव ! संग्रामे तदा मे स्याद्विनाशनम् ॥ १४ ॥  
 सर्वो हि तपसा देव ! दृष्टोऽत्यमरतां पुमान् ।  
 विक्रमेण मया त्वेतदमरत्वं प्रवर्तितम् ॥ १५ ॥  
 एवमस्त्विति तच्चाह वाक्यं देवः पितामहः ।  
 मुक्तश्चेन्द्रजिता शक्रो गताञ्च त्रिदिवं सुराः ॥ १६ ॥  
 एतास्मिन्नन्तरे राम ! दीनो भ्रष्टामरद्युतिः ।  
 दम्भश्चिन्तापरीतात्मा ध्यामतत्परतां गतः ॥ १७ ॥

तदेवाह । ममेष्टमिति । तदा मे स्याद्विनाशनं नान्यदेत्येवं रूपं  
 ममेष्टमित्यग्रिमेण सम्बन्धः । नित्यशो नियमेन मन्त्रैः तत्पूर्वकं हृद्यैः  
 पाषाणं संपूज्य शत्रुनिर्जयकांक्षिणः संग्राममवतर्तुं प्रवेष्टुं वाञ्छतो  
 ममाश्वयुक्तो रथो विभावसोस्तत् कालमुत्तिष्ठेत् । तत्स्थस्य तत्र  
 विद्युतो ममामरता च स्यादेव । एष मे निश्चितो वरः ॥ १२ ॥ १३ ॥

तस्मिन् संग्रामिकयामेऽपेक्षितं यज्जप्यहोमं । समाहारद्वैदः ।  
 तस्मिन्नसमाप्ते यदि युध्येयं युद्धं कुर्यात् तदा मे विनाशनं स्यादिति ममेष्ट  
 मित्यन्वयः ॥ १४ ॥

लोकाविलक्षणक्रिययायं मे वरणाभ इत्याह । सवा हीति ॥ १५ ॥ १६ ॥  
 भ्रष्टा अमराणां द्युतिर्यस्य सः ॥ १७ ॥

तन्तु दृष्ट्वा तथाभूतं प्राह देवः पितामहः ।  
 शतक्रतो ! किमु पुरा करोति स्म सुदुष्कृतम् ॥ १८ ॥  
 अमरेन्द्र ! मया बुद्ध्या प्रजाः सृष्टास्तथा प्रभो ! ।  
 एकरूपीः समाभाषा एकरूपाश्च सर्वज्ञः ॥ १९ ॥  
 तासां नास्ति विशेषो हि दर्शने लक्षणेऽपि वा ।  
 ततोऽहमेकाग्रमनास्ताः प्रजाः समचिन्तयम् ॥ २० ॥  
 सोऽहं तासां विशेषार्थं स्त्रियमेकां विनिर्ममे ।  
 यद्यन् प्रजानां प्रत्यङ्गं विशिष्टं तत्तदुद्भूतम् ॥ २१ ॥  
 ततो मया रूपगुणैरहल्या स्त्री विनिर्मिता ।  
 हसं नामेह वैकल्यं हल्यं तत्प्रभवं भवेत् ॥ २२ ॥  
 यस्या न विद्यते हल्यं तेनाहल्येति विश्रुता ।  
 अहल्येत्येव च मया तस्या नाम प्रकीर्तितम् ॥ २३ ॥

हे शतक्रतो ! एवमिदानीं शेषमिति शेषः । तादृशो भवान्  
 पुरा सुदुष्कृतं किमु करोति स्म कस्मात् कृतवानसि ॥ १८ ॥

ननु किं मया कृतं तच्चाह । अमरेन्द्रेति । वर्णा देहकान्तिः ।  
 एकस्मिन् देहकान्तयः । समाभाषाः समवचनाः । एकरूपाः समान-  
 वेषेऽवस्थाः ॥ १९ ॥

दर्शने रूपलक्षणे वर्णादौ ॥ २० ॥

तासां विशेषार्थं किञ्चित् किञ्चिदङ्गवैकल्यप्रयुक्तपरस्परवैकल्य-  
 सिद्ध्यर्थम् ॥ २१ ॥

निर्मितायाञ्च देवेभ्यः ! तस्यां नार्घ्यां सुरर्षभ ! ।  
 भविष्यतीति कस्यैषा मम चिन्ता ततोऽभवत् ॥ २४ ॥  
 त्वं तु शक्र ! तदा नारीं जानीषे मनसा प्रभो ! ।  
 स्थानाधिकतया पत्नी ममैषेति पुरन्दर ! ॥ २५ ॥  
 सा मया न्यासभृता तु गौतमस्य महात्मनः ।  
 न्यस्ता बहूनि वर्षाणि तेन निर्यातिता च ह ॥ २६ ॥  
 ततस्तस्य परिज्ञाय महास्थैर्यं महासुनेः ।  
 ज्ञात्वा तपसि सिद्धिञ्च पत्न्यर्थं स्पर्शिता तदा ॥ २७ ॥  
 स तथा सह धर्मात्मा रमते स्म महासुनिः ।  
 अत्राशा देवास्तु गौतमे दत्तया तया ॥ २८ ॥  
 तस्मिन्नुत्स्विह कामात्मा गत्वा तस्याश्रमं सुनेः ।  
 दृष्ट्वा च तदा तां स्त्रीं दीप्तामग्निशिखामिव ॥ २९ ॥  
 सा त्वया धर्षिता शक्र ! कामात्तेन समन्युना ।  
 दृष्ट्वं स तदा तेन आश्रमे परमर्षिणा ॥ ३० ॥

तत्प्रभवं वैरूप्यप्रभवम् । हृल्यं निन्द्यत्वम् ॥ २२ ॥ २३ ॥  
 कस्यैषा भविष्यति । भार्य्येति शेषः ॥ २४ ॥  
 स्थानाधिकतया देवाधिपतित्वरूपाधिकस्थानप्राप्त्या हेतुना । वि-  
 नापि मदनुमतिं ममैषा पत्न्योति जानीषे ॥ २५ ॥  
 निर्यातिता पुनः प्रत्यर्षिता ॥ २६ ॥

ततः क्रुद्धेन तेनासि शत्रुः परमतेजसा ।  
 गतोऽसि येन देवेन्द्र ! दशाभागविपर्ययम् ॥ ३१ ॥  
 यस्मान् मे धर्षिता पत्नी त्वया वासव ! निर्भयात् ।  
 तस्मात्त्वं समरे शक्र ! शत्रुहस्तं गमिष्यसि ॥ ३२ ॥  
 अयं तु भावो दुर्बुद्धे ! यन्मयेह प्रवर्तितः ।  
 मानुषेष्वपि लोकेषु भविष्यति न संशयः ॥ ३३ ॥  
 तत्रार्धं तस्य यः कर्त्ता त्वय्यर्धं निपतिष्यति ।  
 न च ते स्थावरं स्थानं भविष्यति न संशयः ॥ ३४ ॥  
 यच्च यच्च सुरेन्द्रः स्यात् भ्रुवः स न भविष्यति ।  
 एष शापो मया मुक्त इत्यसौ त्वां तदाप्रवीत् ॥ ३५ ॥

स्त्रैर्यं जितेन्द्रियत्वं तपोविषयां सिद्धिञ्च ज्ञात्वा स्पर्शिता भार्या-  
 त्वेन दत्ता ॥ २७ ॥ २८ ॥ २९ ॥ ३० ॥

दशाभागोऽवस्थाभेदेऽश्वत्थरूपस्तस्य विपर्ययं बन्धनरूपां विप-  
 दीतावस्थाम् ॥ ३१ ॥ ३२ ॥

अयं तु भावः । जारभाव इत्यर्थः । मानुषेष्वपि शास्त्राधिकारि-  
 ष्वपि भविष्यति । राज्ञस्तव दोषादित्यर्थः ॥ ३३ ॥

तत्रार्धमिति । यो जारभावेन पापस्य कर्त्ता तत्र पुरुषे पापस्यार्धं  
 निपतिष्यति । त्वय्यर्धम् । स्थावरं स्थिरम् ॥ ३४ ॥

न केवलं तवैवास्थिरत्वमपि तु यस्मैत्यादि । सोऽपि भ्रुवः स्थिरो  
 न भविष्यति । मध्ये मध्ये अंशादिति भावः ॥ ३५ ॥



तां तु भार्यां सुनिर्भर्त्य सोऽब्रवीत् सुमहातपाः ।  
 दुर्बिनीते ! विनिध्वंस ममाश्रमसमीपतः ॥ ३६ ॥  
 रूपयौवनसम्पन्ना यस्मात्त्वमनवस्थिता ।  
 तस्माद्रूपवती लोके न त्वमेका भविष्यति ॥ ३७ ॥  
 रूपञ्च ते प्रजाः सर्वा गमिष्यति न संशयः ।  
 यत्तदेकं समाश्रित्य विभ्रमोऽयमुपस्थितः ॥ ३८ ॥  
 तदा प्रभृति भूयिष्ठं प्रजा रूपसमन्विता ।  
 सा तं प्रसादयामास महर्षिं गौतमं तदा ॥ ३९ ॥  
 अज्ञानाद्धर्षिता विप्र ! त्वद्रूपेण दिवौकसा ।  
 न कामकाराद्धिप्रवे ! प्रसादं कर्तुमर्हसि ॥ ४० ॥  
 अहल्ययात्वेवमुक्तः प्रत्युवाच स गौतमः ।  
 उत्पत्स्यति महातेजा इत्थाकूणां महारथः ॥ ४१ ॥  
 रामो नाम श्रुतो लोके वनञ्चाप्युपयास्यति ।  
 ब्राह्मणार्थं महाबाहुर्विष्णुर्मातृषविग्रहः ॥ ४२ ॥

विनिध्वंस ध्वस्तसौख्या भव ॥ ३६ ॥

यस्मात्त्वमनवस्थिता तस्मादेतावत्कालं त्वमेकैकरूपवतीति यत्स्थितं  
 तन्न भविष्यति ॥ ३७ ॥

किन्तु तावत्कं सुन्दरं रूपं सर्वाः प्रजा गमिष्यति । यद्यस्मादेक-  
 मेकस्य तद्रूपमाश्रित्यार्थं विभ्रमः कायविकारउपस्थितः प्रवृत्तइन्द्रस्येति  
 शेषः ॥ ३८ ॥ ३९ ॥ ४० ॥ ४१ ॥

तं द्रक्ष्यसि यदा भङ्गे ! ततः पूता भविष्यसि ।  
 स हि पावयितुं शक्तस्त्वया यद्दुष्कृतं कृतम् ॥ ४३ ॥  
 तस्यातिथ्यञ्च कृत्वा वै मत्समीपं गमिष्यसि ।  
 वत्स्यसि त्वं मया सार्धं तदा हि वरवर्षिणि ! ॥ ४४ ॥  
 एवमुक्त्वा स विप्रर्षिराजनाम समान्वमम् ।  
 तपश्चचार सुमहत् सा यत्नी ब्रह्मवादिनः ॥ ४५ ॥  
 शापोत्सर्गाद्धि तस्मिन् सुनेः सर्वसुपस्थितम् ।  
 तत् स्मर त्वं महाबाहो ! दुःकृतं यत्त्वया कृतम् ॥ ४६ ॥  
 तेन त्वं ग्रहणं शत्रोर्धातो नान्येन वासव ! ।  
 शीघ्रं वै यज यज्ञं त्वं वैष्णवं सुसमाहितः ॥ ४७ ॥  
 पावितस्तेन यज्ञेन यास्यसे त्रिदिवं ततः ।  
 पुत्रश्च तव देवेन्द्र ! न विनष्टो महारणे ॥ ४८ ॥  
 नीतः सन्निहितश्चैव आर्यकोष महोदधौ ।  
 एतत् श्रुत्वा महेन्द्रस्तु यज्ञमिद्धा च वैष्णवम् ॥ ४९ ॥  
 पुनस्त्रिदिवमाक्रामदन्वशासञ्च देवराट् ।  
 एतदिन्द्रजितो नाम बलं यत्कीर्तितं मया ॥ ५० ॥  
 निर्जितस्तेन देवेन्द्रः प्राणिनोऽन्ये तु किं पुनः ।

ब्राह्मणार्थं विश्वामित्रार्थं ॥ ४२ ॥ ४३ ॥ ४४ ॥ ४५ ॥ ४६ ॥  
 नान्येन । नान्येन हेतुनेत्यर्थः ॥ ४७ ॥ ४८ ॥

आश्चर्यमिति रामश्च लक्ष्मणश्चाब्रवीत्तदा ॥ ५१ ॥  
 अगस्त्यवचनं श्रुत्वा वानरा राक्षसास्तदा ।  
 विभीषणस्तु रामस्य पार्श्वस्थो वाक्यमब्रवीत् ॥ ५२ ॥  
 आश्चर्यं स्मारितो स्मरद्य यत्तद् दृष्टं पुरातनम् ।  
 अगस्त्यं त्वन्नवीद्वामः सत्यमेतत् श्रुतञ्च मे ॥ ५३ ॥  
 एवं राम ! समुद्भूतो रावणो लोककण्टकः ।  
 सपुत्रो येन संग्रामे जितः ब्रह्मः सुरेश्वरः ॥ ५४ ॥

इत्यार्षे रामायणे वाल्मीकीये उत्तरकाण्डे  
 त्रिंशः सर्गः ॥ २८ ॥

आश्चर्यं पुनोक्तम् । यच्चमिद्वेति । देवानां न यज्ञेष्वधिकार इति  
 जैमिन्युक्तं तु प्रमादादिति निरूपितं प्राक् ॥ ४९ ॥ ५० ॥ ५१ ॥ ५२ ॥  
 आश्चर्यं स्मारितोऽस्मोति । यद्यगस्त्येनोक्तं तत् सर्वं मया दृष्ट-  
 मिति सत्यमेवागस्त्येनोक्तमिति रामं प्रति विभीषणेनोक्तम् । श्रुतञ्च  
 मे विभीषणमुखादिति शेषः ॥ ५३ ॥ ५४ ॥

इति रामाभिरामे श्रीरामाजीये रामायणतिलके  
 उत्तरकाण्डे त्रिंशः सर्गः ॥ ३० ॥

---

## एकत्रिंशः सर्गः ।



ततो रामो महातेजा विस्मयात् पुनरेव हि ।  
उवाच प्रणतो वाक्यमगस्त्यमृषिसत्तमम् ॥ १ ॥  
भगवन् ! राक्षसः क्रूरो यदा प्रभृति मेदिनीम् ।  
पर्यटत् किं तदा लोकाः शून्या आसन् द्विजोत्तम ! ॥ २ ॥  
राजा वा राजमात्रो वा किं तदा नाच कश्चन ।  
धर्षणं यत्र न प्राप्तो रावणो राक्षसेश्वरः ॥ ३ ॥  
उताहो हतवीर्यास्ते बभूवुः पृथिवीक्षितः ।  
बहिष्कृता वरास्त्रैश्च बहवो निर्जिता नृपाः ॥ ४ ॥

अथ रावणपराजयकथनम् । तत इति । विस्मयाद्भगवत्प्रसाद  
वैभवश्रवणजविस्मयादिव ॥ १ ॥

लोकाः मनुष्यलोकप्राणिनः । शून्याः शूरत्वगुणशून्याः ॥ २ ॥

तदेवाह । राजेति । राजा क्षत्रियः राजमात्रः अक्षत्रियः  
केवलप्रभुः ॥ ३ ॥

उताहो अथवा विद्यमानाएव हतवीर्या वीर्यरहिताः । वीर्यं  
बलमेव । वरास्त्रैर्वहिष्कृताः यद्बहवो नृपा निर्जिता इति बदसीति  
शेषः ॥ ४ ॥

राघवस्य वचः श्रुत्वा अगस्त्यो भगवानृषिः ।  
 उवाच रामं प्रहसन् पितामह इवेश्वरम् ॥ ५ ॥  
 इत्येवं धावमानस्तु पार्थिवान् पार्थिवर्षभ ।  
 चचार रावणो राम ! पृथिवौ पृथिवीपते ! ॥ ६ ॥  
 ततो माहिम्नतो नाम पुरीं स्वर्गपुरीप्रभाम् ।  
 संप्राप्तो यत्र सान्निध्यं सदासीदसुरेतसः ॥ ७ ॥  
 तुल्य आसीन्नृपक्षस्य प्रभावाद्दसुरेतसः ।  
 अर्जुनो नाम यत्राग्निः शरकुण्डेशयः सदा ॥ ८ ॥  
 तमेव दिवसं सोऽथ ह्येहयाधिपतिर्वली ।  
 अर्जुनो नर्मदां रन्तुं गतः स्त्रीभिः सहेश्वरः ॥ ९ ॥  
 तमेव दिवसं सोऽथ रावणस्तत्र आगतः ।  
 रावणो राक्षसेन्द्रस्तु तस्यामात्यानपृच्छत ॥ १० ॥

प्रहसन् केनापि क्षत्रियेण दुरात्मनः कथं पराभवो न जात इति  
 भगवतो रामस्यामर्षं दृष्ट्वाऽगस्त्यहासः । पितामहश्चतुर्मुखो ब्रह्मा ।  
 ईश्वरम् अग्निप्रधानं शैथ्यादिक्षत्रगुणं रुद्रम् ॥ ५ ॥ ६ ॥

स्वर्गपुरी अमरावती । वसुरेतसः सदा सान्निध्यमग्नेर्निःशसन्नि-  
 धानमित्यर्थः ॥ ७ ॥

तस्याग्नेः प्रभावात् प्रसादात् वसुरेतसोऽग्नेस्तुल्य आसीत् । यत्रा-  
 र्जुनराज्यवेलायामग्निः शरकुण्डेशयः शराकृतकुण्डे वसति । अश्रुणा-  
 मभिचारार्थं शरपरिस्तुतकुण्डे नित्यं सन्निहितो वर्तत इत्यर्थः ॥ ८ ॥

कर्जुनो वृपतिः शीघ्रं सम्यगाख्यातुमर्हथ ।  
 रावणोऽहमनुप्राप्तो युद्धेऽसुखेऽवरेण ह ॥ ११ ॥  
 ममागमनमप्यये युष्माभिः सन्निवेद्यताम् ।  
 इत्येवं रावणेनोक्तास्तोऽमात्याः सुविपश्चितः ॥ १२ ॥  
 अब्रुवन् राक्षसपतिमसान्निध्यं महीपतेः ।  
 श्रुत्वा विश्रवसः पुत्रः पौराणामर्जुनं गतम् ॥ १३ ॥  
 अपसृत्यागतो विन्ध्यं ह्रिमवत्सन्निभं गिरिम् ।  
 स तमभ्रमिवाविष्टमुद्भ्रान्तमिव मेदिनीम् ॥ १४ ॥  
 अपश्यद्रावणो विन्ध्यमालिखन्तमिवास्वरम् ।  
 सहस्रशिखरोपेतं सिंहाध्वषितकन्दरम् ॥ १५ ॥  
 प्रपातपतितैः शीतैः साट्टहासमिवास्वभिः ।  
 देवदानवगन्धर्वैः साप्सरोगैः सकिन्नरैः ॥ १६ ॥

तमेव दिवसं यस्मिन् दिने रावणो गतस्तस्मिन्नेव दिवसे नर्मदां  
 रन्तुं नर्मदायां क्रीडितुम् ईश्वरो राजा ॥ ८ ॥ १० ॥ ११ ॥ १२ ॥

राक्षसपतिं प्रति महीपतेरसान्निध्यम् अब्रुवन् । पौराणां मुखा-  
 दिति शेषः ॥ १३ ॥

अपसृत्य । पुरादिति शेषः । अभ्रं महाभेधमिवाविष्टमाकाश-  
 सम्बद्धं तेनात्युच्चत्वम् । मेदिनीमुद्भ्रान्तमिव उद्भिद्योद्भूतमिव ॥ १४ ॥

सहस्रशिखरोपेतम् अनेकशृङ्गयुतम् ॥ १५ ॥

प्रपातस्त्वतटोभृशः । ततः पतितैरुदकैः साट्टहासमिव ॥ १६ ॥

स्वस्तीभिः क्रीडमानैश्च स्वर्गभूतं महोच्छ्रयम् ।  
 नदीभिः स्यन्दमानाभिः स्फटिकप्रतिमं जलम् ॥ १७ ॥  
 फणाभिश्चलजिह्वाभिरनन्तमिव विष्ठितम् ।  
 उत्क्रामन्तं दरीवन्तं हिमवत्सन्निभं गिरिम् ॥ १८ ॥  
 पश्यमानस्ततो विन्ध्यं रावणो नर्मदां ययौ ।  
 चलोपलजलां पुण्यां पश्चिमोदधिगामिनीम् ॥ १९ ॥  
 महिषैः सृमरैः मिहेः शार्दूलैर्लज्जोत्तमैः ।  
 उन्नाभितप्तैस्तृषितैः संचोभितजलाश्रयाम् ॥ २० ॥  
 चक्रवाकैः सकारण्डैः सहस्रजलकुक्कुटैः ।  
 सारमैश्च सदा मत्तैः कूजङ्गैः ससमावृताम् ॥ २१ ॥  
 फुल्लद्रुमकृतोत्तंसां चक्रवाकयुगलानीम् ।  
 विस्तीर्णपुलिनश्रोणीं हंसावलिमुखेलाम् ॥ २२ ॥  
 पुष्परेण्वनुलिप्ताङ्गीं जलधेनामलांशुकाम् ।  
 जलावगाहसुसर्गां फलोत्पलशुभेचलाम् ॥ २३ ॥

स्फटिकप्रतिमं जलं स्यन्दमानाभिर्नदीभिः चलजिह्वाभिः फणा-  
 भिरुपलक्षितमनन्तमिव विष्ठितम् । उत्क्रामन्तम् उर्ध्वं व्याप्नु-  
 वानम् ॥ १७ ॥ १८ ॥

चलानि उपलेषु जलानि यस्यास्ताम् ॥ १९ ॥ २० ॥ २१ ॥  
 अथ नर्मदां स्त्रीत्वेन वर्णयति । फुल्लेति ॥ २२ ॥

पुष्पकादवरुक्षाशु नर्मदां सरिताम्बराम् ।  
 दृष्टामिव वरां नारीमवगाह्य दशाननः ॥ २४ ॥  
 स तस्याः पुलिने रम्ये नानासुनिनिषेविते ।  
 उपोपविष्टः सचिवैः सार्धं राक्षसपुङ्गवः ॥ २५ ॥  
 प्रख्याय नर्मदां सोऽथ गङ्गेयमिति रावणः ।  
 नर्मदादर्शने हर्षमाप्तवान् स दशाननः ॥ २६ ॥  
 उवाच सचिवांस्तत्र सलीलं शुक्रसारणौ ।  
 एष रश्मिसहस्रेण जगत् कृत्वेव काञ्चनम् ॥ २७ ॥  
 तीक्ष्णतापकरः सूर्या नभसो मध्यमास्थितः ।  
 मामासीनं विदित्वेव चन्द्रायति दिवाकरः ॥ २८ ॥  
 नर्मदाजलशीतञ्च सुगन्धिः अमनाशनः ।  
 मद्गयादनिलो ह्येष वात्यसौ सुसमाहितः ॥ २९ ॥  
 इयं वापि सरिच्छ्रेष्ठा नर्मदा शर्मवर्धिनी ।  
 नक्रमीनविहङ्गोर्मिः सभयेवाङ्गना स्थिता ॥ ३० ॥

जमानां जलावगाहे सुखस्पर्शरूपगुणो यस्यास्ताम् ॥ २३ ॥ २४ ॥ २५ ॥  
 नर्मदां गङ्गेयमिति प्रख्याय प्रशस्य । अनेन नर्मदायास्तद्वत्याप-  
 नाशकत्वं तत्तटकृतशिवपूजादेर्महाफलत्वं मङ्गायाः सर्वात्कृतत्वञ्च  
 सूचितम् ॥ २६ ॥

सलीलं सखिलासम् । काञ्चनं तन्मयम् ॥ २७ ॥



तद्भवन्तः क्षताः शस्त्रैर्नृपैरिन्द्रसमैर्युधि ।

चन्दनस्य रसेनेव रुधिरेण समुक्षिताः ॥ ३१ ॥

ते यूयमवगाहध्वं नर्मदां शर्मदां शुभाम् ।

सार्वभौममुखा मत्ता गङ्गामिव महागजाः ॥ ३२ ॥

अस्यां स्नात्वा महानद्यां पाप्मनो विप्रमोक्ष्यथ ।

अहमप्यद्य पुलिने शरदिन्द्रसमप्रभे ॥ ३३ ॥

पुष्पोपहारं शनकैः करिष्यामि कपदिनः ।

रावणेनैवमुक्तास्तु प्रहस्तशुकसारणाः ॥ ३४ ॥

समष्टोदरधूमाक्षा नर्मदां विजगाहिरे ।

राक्षसेन्द्रगजैस्तेस्तु क्षोभिता नर्मदा नदी ॥ ३५ ॥

वामनाञ्जनपद्माद्यैर्गङ्गा इव महागजैः ।

ततस्ते राक्षसाः स्नात्वा नर्मदायां महाबलाः ॥ ३६ ॥

उत्तीर्य्य पुष्पाण्याजहुर्बल्यर्थं रावणस्य तु ।

चन्द्रायति चन्द्र इवाचरति । आर्षं परस्मैपदम् ॥ ३८ ॥ ३९ ॥

नक्रादियुता ऊर्मयो यस्याः सा ॥ ३० ॥ ३१ ॥

अवगाहध्वं स्नानं कुत । सार्वभौममुखाः सार्वभौमनाम्न दिग्ग-  
जादयः । महापद्म इति पाठान्तरम् । महापद्मो दिग्गजः ॥ ३२ ॥  
॥ ३३ ॥ ३४ ॥

राक्षसेन्द्रा गजास्तेः ॥ ३५ ॥

वामनाद्या दिग्गजाः गङ्गा इव महागजैरित्यसन्धिरार्षः ॥ ३६ ॥

नर्मदापुलिने हृद्ये शुभ्राभ्रसदृशप्रभे ॥ ३७ ॥  
 राक्षसैस्तु मुहूर्तेन हतः पुष्पमयो गिरिः ।  
 पुष्पेषूपहृतेष्वेवं रावणो राक्षसेश्वरः ॥ ३८ ॥  
 श्रवतीर्णा नदीं स्नातुं गङ्गामिव महागजः ।  
 तत्र स्नात्वा च विधिवज्जप्त्वा जप्यमनुत्तमम् ॥ ३९ ॥  
 नर्मदासलिलान्तस्मादुत्तार स रावणः ।  
 ततः क्लिन्नाम्बरं त्यक्त्वा शुक्रान्तरमावृतः ॥ ४० ॥  
 रात्रिं प्राञ्जलिं यान्तमन्वयुः सर्वराक्षसाः ।  
 तद्गतीवशमापन्ना मूर्तिमन्त इवाचलाः ॥ ४१ ॥  
 यत्र यत्र च याति स्म रावणो राक्षसेश्वरः ।  
 जाम्बूनदमयं लिङ्गं तत्र तत्र स्म नीयते ॥ ४२ ॥  
 बालुकावेदिमध्ये तु तस्मिन् स्याद्य रावणः ।  
 अर्चयामास गन्धैश्च पुष्पैश्चामृतगन्धिभिः ॥ ४३ ॥

रावणस्य बल्यर्थं रावणकर्तृकशिवपूजार्थम् ॥ ३७ ॥ ३८ ॥ ३९ ॥ ४० ॥  
 रावणं प्राञ्जलिं नियमेनेश्वरं प्रति कृताञ्जलिम् । तद्गतीवशमि  
 त्पार्थो दीर्घः । मूर्तिमन्तः प्राण्याकारवन्तोऽचला इव राक्षसाः ॥ ४१ ॥  
 तत्र तत्र स्म नीयते । प्रतिदिवसं पूजार्थं राक्षसेरिति शेषः ॥ ४२ ॥  
 तस्मिन् जाम्बूनदमयं नित्यपूजाङ्गिणम् । ऐश्वर्यकामनया हि  
 तस्मिन्पूजारावणस्य । ऐश्वर्यकामस्य सोवर्णलिङ्गपूजायास्तन्वेषूक्ते ॥ ४३ ॥

ततः सतामार्तिहरं परं वरं  
 वरप्रदं चन्द्रमयूखभूषणम् ।  
 समर्चयित्वा स निशाचरो जगौ  
 प्रसार्य हस्तान् प्रणनर्त चाग्रतः ॥ ४४ ॥

इत्यार्षे रामायणे वाल्मीकीये उत्तरकाण्डे  
 एकत्रिंशः सर्गः ॥ ३१ ॥

जगौ । सामानीति शेषः ॥ ४४ ॥

इति रामाभिरामे श्रीरामाये रामायणतिलके  
 उत्तरकाण्डे एकत्रिंशः सर्गः ॥ ३१ ॥

---

## द्वात्रिंशः सर्गः ।



नर्मदापुलिने यत्र राक्षसेन्द्रः स दारुणः ।  
पुष्पोपहारं कुरुते तस्माद्देशाददूरतः ॥ १ ॥  
अर्जुनो जयतां श्रेष्ठो माहिष्मत्याः पतिः प्रभुः ।  
क्रीडते सह नारीभिर्नर्मदातोयमाश्रितः ॥ २ ॥  
तासां मध्यगतो राजा रराज च तद्दर्शजुनः ।  
करेणूनां सहस्रस्य मध्यस्य इव कुञ्जरः ॥ ३ ॥  
जिज्ञासुः स तु बाहूनां सहस्रस्योत्तमं बलम् ।  
रुरोध नर्मदावेगं बाहुभिर्वज्रभिवृत्तः ॥ ४ ॥  
कार्तवीर्यभजासक्तं तज्जलं प्राप्य निर्मलम् ।  
कूलोपहारं कुर्वाणं प्रतिस्नोतः प्रधावति ॥ ५ ॥  
समीननक्रमकरः सपुष्पकुशसंस्तरः ।  
स नर्मदाभ्रसो वेगः प्रावृट्काल इवावभौ ॥ ६ ॥

नर्मदेति ॥ १ ॥ २ ॥ ३ ॥ ४ ॥

निर्मलं तज्जलं कार्तवीर्यभुजैरासक्तम् आसङ्गं बन्धनं प्राप्य प्रति-  
स्नोतः प्रतिप्रवाहम् । प्रतिकूलमिति यावत् । प्रधावति ॥ ५ ॥

स वेगः कार्तवीर्येण संप्रेषित इवान्धसः ।  
 पुष्पोपहारं सकलं रावणस्य जहार ह ॥ ७ ॥  
 रावणोऽर्धसमाप्तस्तमुत्सृज्य नियमं तदा ।  
 नर्मदां पश्यते कान्तां प्रतिकूलां यथा प्रियाम् ॥ ८ ॥  
 पश्चिमेन तु तं दृष्ट्वा सागरोद्गारसन्निभम् ।  
 वर्धन्तमम्भसो वेगं पूर्वाभाशं प्रविश्य तु ॥ ९ ॥  
 ततोऽनुद्भ्रान्तशकुनां स्वभावे परमे स्थिताम् ।  
 निर्विकाराङ्गनाभासामपश्यद्वावणो नदीम् ॥ १० ॥  
 सयेतरकराङ्गुल्या ह्यशब्दास्यो दशाननः ।

कुशसंस्तरः कुशास्तरणम् । स तु तत्पुत्रिणे कर्मेनिमित्तम् ऋषि-  
 गणकृतः ॥ ६ ॥

संप्रेषित इव । रावणं प्रतीति शेषः ॥ ७ ॥

पश्यते पश्यति स्म ॥ ८ ॥

सागरोद्गारः चन्द्रोदयकालिकसमुद्रपरिवृद्धिः । तेन हि समुद्रगा  
 नद्यस्तत्समीपदेशे विपरीतप्रवाहाः क्रियन्त इति प्रसिद्धम् । पश्चिमेन  
 मार्गेण पूर्वाभाशं प्रविश्य वर्धन्तमम्भसो वेगं दृष्ट्वा प्रतिकूलां कान्तां  
 प्रियामिव नर्मदां पश्यति स्मेत्यन्वयः । पूर्वाभाशं प्रविश्यति इति  
 पाठे रावण इति शेषः । तस्य कियदूरे वृद्धिरिति निर्णयार्थमिति  
 भावः । ततः पूर्वदिशि । तस्मात्प्रविश्यतीत्येव पाठो युक्तः कतक-  
 सम्मतश्च ॥ ९ ॥ १० ॥

वेगप्रभावमन्वेष्टुं सोऽदिशच्छुकसारणौ ॥ ११ ॥  
 तौ तु रावणसन्दिष्टौ भ्रातरौ शुकसारणौ ।  
 व्योमान्तरगतौ वीरौ प्रस्थितौ पश्चिमासुखौ ॥ १२ ॥  
 अध्ययोजनमात्रं तु गत्वा तौ रजनीचरौ ।  
 पश्येतां पुरुषं तांये क्रीडन्तं सहयोषितम् ॥ १३ ॥  
 दृष्ट्वा लप्रतीकाशं तोयद्याकुलमूर्धजम् ।  
 मन्दरक्ताक्तनयनं मदव्याकुलचेतसम् ॥ १४ ॥  
 नदीं पादसहस्रेण बन्धन्तमरिमर्दनम् ।  
 गिरिं पादसहस्रेण बन्धन्तमिव मेदिनीम् ॥ १५ ॥  
 बालानां वरजारीणां सहस्रेण समावृतम् ।  
 समदानां करेणूनां सहस्रेणैव कुञ्जरम् ॥ १६ ॥  
 तमद्भुततरं दृष्ट्वा राक्षसौ शुकसारणौ ।  
 सन्निवृत्तावुपागम्य रावणान्तमथोचतुः ॥ १७ ॥  
 दृष्ट्वा लप्रतीकाशः कोप्यसौ राक्षसेश्वर ! ।

सद्येतदकराकुल्या दक्षिणदृष्टाकुल्या श्रीभ्रान्त्वेषयद्योतकाभिनयं  
 कृत्वा अन्वेष्टुमदिशत् ॥ ११ ॥

व्योमान्तरगतौ आकाशमार्गगौ ॥ १२ ॥

पश्येतामपश्यताम् ॥ १३ ॥ १४ ॥

मेदिनीं पद्मसहस्रेण बन्धन्तं गिरिमिव संस्थितम् ॥ १५ ॥ १६ ॥ १७ ॥

नर्मदां रोधवद्भवा क्रीडापयति योषितः ॥ १८ ॥

तेन बाहुसहस्रेण सन्निरुद्धजला नदी ।

सागरोद्गारसंकाशानुद्गारान् सृजते मुहुः ॥ १९ ॥

इत्येवं भावमाणौ तौ निशम्य शुक्रसारणौ ।

रावणोऽर्जुन इत्युक्त्वा स ययौ युद्धलालसः ॥ २० ॥

अर्जुनाभिमुखे तस्मिन् रावणे राक्षसाधिपे ।

चण्डः प्रवाति पवनः सनादः सरजस्तथा ॥ २१ ॥

सहदेव कृतो रावः शरत्तपुषतो घनैः ।

महोदरमहापार्श्वधूमाक्षशुक्रसारणैः ॥ २२ ॥

संवृतो राक्षसेन्द्रस्तु तत्रागाद्यं चार्जुनः ।

अदीर्घणैव कालेन स तदा राक्षसो बली ॥ २३ ॥

तं नर्मदाहृदं भीममाजगामाञ्जनप्रभः ।

स तत्र स्त्रीपरिवृतं वासिताभिरिव द्विपम् ॥ २४ ॥

रोधवद्भुजैः नेनेति रोधः सेतुस्तद्वदित्यर्थः । क्रीडापयति क्रीडयति । पुगार्धः ॥ १८ ॥ १९ ॥

निशम्य श्रुत्वा अर्जुन इत्युक्त्वा अन्यस्यैव विधिसामर्थ्यासम्भवयुक्त्या ॥ २० ॥ २१ ॥

सरत्तपुषतो रत्तविन्दुसहितो रावः शब्दः सहदेव रावणप्रख्यानेन सहैकवाक् घनैः कृतः । सरत्तवर्षु कमेधानां सहस्रावोऽप्युत्पात इति कतकः ॥ २२ ॥ २३ ॥ २४ ॥

नरेन्द्रं पश्यते राजा राक्षसानां तदार्जुनम् ।  
 स रोषाद्भक्तनयनो राक्षसेन्द्रो बलोद्धतः ॥ २५ ॥  
 इत्येवमर्जुनामात्यानाह गम्भीरया गिरा ।  
 अमात्याः ! क्षिप्रमाख्यात हेहयस्य वृषस्य वै ।  
 युद्धार्थं समनुप्राप्तो रावणो नाम नामतः ।  
 रावणस्य वचः श्रुत्वा मन्त्रिणोऽयार्जुनस्य ते ॥ २७ ॥  
 उक्तस्यः सायुधास्तच्च रावणं वाक्यमब्रुवन् ।  
 युद्धस्य कालो विज्ञातः साधु भो साधु रावण ! ॥ २८ ॥  
 यः क्षीवं स्त्रीगतञ्चैव योद्धुमुत्सहसे वृषम् ।  
 स्त्रीसमक्षगतं यत्त्वं योद्धुमुत्सहसे वृषम् ॥ २९ ॥  
 क्षमस्वाद्य दशयीव ! उच्यतां रजनो त्वया ।  
 युध्यश्च द्वा तु यद्यस्ति यस्तात । समरेऽर्जुनम् ॥ ३० ॥

पश्यते पश्यति स्म ॥ २५ ॥

इत्येवं वक्ष्यमाणप्रकारेण ॥ २६ ॥ २७ ॥

अर्जुनमन्त्रिणो व्यंग्योक्त्या रावणं निन्दन्ति । युद्धस्येत्यादि ।  
 हे रावण ! त्वया साधुसम्यग्युद्धस्य कालो विज्ञातः । यत्त्वं क्षीवं मर-  
 षानमत्तं स्त्रीगतं स्त्रीगोष्ठीगतं साधु सम्यग्योद्धुमुत्सहसे । उक्तमेव  
 स्पष्टं पुनराह । स्त्रीसमक्षगतमिति । यत्तत्सम्यक्कालो विज्ञातः ॥ २८ ॥ २९ ॥  
 स्वभावेनाङ्गः । क्षमस्येति । अद्य दिवसे युद्धविलम्बं क्षमस्व सहस्र



यदि वापि त्वरा तुभ्यं युद्धदृष्ट्या समावृत ! ।  
 निपात्यास्मान् रणे युद्धमर्जुनेनोपयास्यसि ॥ ३१ ॥  
 ततस्तैरावणामात्यैरमात्यास्तै रपस्य तु ।  
 सृदिताश्चापि ते युद्धे भक्षिताश्च बुभुक्षितैः ॥ ३२ ॥  
 ततो हलहला शब्दो नर्मदातीरगो बभौ ।  
 अर्जुनस्यानुयात्राणां रावणस्य च मन्त्रिणाम् ॥ ३३ ॥  
 द्रुपुभितोमरैः प्रासैस्त्रिगुणैर्बज्रकर्पणैः ।  
 सरावणानर्दयन्तः समन्तात् समभिद्रुताः ॥ ३४ ॥  
 हैहयाधिपयोधानां वेग आसीत् सुदारुणः ।  
 सनक्रभीनमकरसमुद्रस्येव निःस्वनः ॥ ३५ ॥  
 रावणस्य तु तेमात्याः प्रहस्तशुकसारणाः ।  
 कार्तवीर्यबलं क्रुद्धा निहन्ति स्म स्वतेजसा ॥ ३६ ॥

उध्यतां इहेति शेषः । युध्येतिपदम् । समरे अर्द्धा यद्यस्ति तदाश्चाऽ-  
 र्जुनं युध्य युध्यस्व ॥ ३० ॥

हे युद्धदृष्ट्या समावृत यदि वा अथवा ते त्वरा यदि युद्धे तदास्मान्  
 युद्धे निपात्य अर्जुनेन युद्धं प्राप्स्यसि ॥ ३१ ॥ ३२ ॥

हलहलेति शब्दानुकारः । अनुयात्रा अनुचरा मन्त्रिण  
 इत्यर्थः ॥ ३३ ॥

कर्पणमयुधविशेषः । सरावणान् रावणसंहितान् मन्त्रिणैर्नर्दयन्तो  
 अर्जुनमन्त्रिणो बभूवुरिति शेषः ॥ ३४ ॥

अर्जुनाय तु तत् कर्म रावणस्य समन्विणः ।  
 क्रीडमानाय कथितं पुरुषैर्भयविक्कलैः ॥ ३७ ॥  
 श्रुत्वा न भेतव्यमिति स्त्रीजनं स तदर्जुनः ।  
 उत्तार जलान्तस्माद्गङ्गातोयादिवाञ्जनः ॥ ३८ ॥  
 क्रोधदूषितनेत्रस्तु स तदर्जुनपावकः ।  
 प्रज्ज्वाल महाघोरो युगान्त इव पावकः ॥ ३९ ॥  
 सत्पूर्णतरमादाय वरहेमाङ्गदो गदाम् ।  
 अभिदुद्राव रक्षांसि तमांसीव दिवाकरः ॥ ४० ॥  
 बाहुविक्षेपकरणां समुद्यस्य महागदाम् ।  
 गारुडं वेगमास्थाय आपपातैव सोऽर्जुनः ॥ ४१ ॥  
 तस्य मार्गं समारुध्य विन्ध्योऽर्कस्येव पर्वतः ।  
 स्थितो विन्ध्य इवाकम्प्यः प्रहस्तो मुमलायुधः ॥ ४२ ॥

नक्रादिसहितसमुद्रस्येव खन आसीत् ॥ ३४ ॥ ३६ ॥  
 समन्विणो मन्त्रिणसहितस्य रावणस्य ॥ ३७ ॥  
 स्त्रीजनं न भेतव्यमित्युक्तेति शेषः । अङ्गनो दिग्गजः ॥ ३८ ॥  
 अर्जुनरूपः पावक इति रूपकम् । युगान्ते प्रलयकाले ॥ ३९ ॥  
 अभिदुद्राव द्रावयामास ॥ ४० ॥  
 बाहुविक्षेपकरणां बाहुभिर्विक्षेपकरणां भ्रमसंपादनं अस्यास्ताम् ।  
 गारुडं वेगं गारुडसदृशवेगम् । आपपातैव न तु विलम्बितबानि-  
 त्तर्यः ॥ ४१ ॥

ततोऽस्य मुसलं घोरं लोहवह्नं मदोद्धतः ।  
 प्रहस्तः प्रेषयन् क्रुद्धो ररास च यथान्तकः ॥ ४३ ॥  
 तस्याग्रे मुसलस्याग्निरशोकापीडमग्निभः ।  
 प्रहस्तकरमुक्तस्य बभूव प्रदहन्निव ॥ ४४ ॥  
 आधावमानं मुसलं कार्तवीर्य्यस्तदार्जुन ।  
 निपुणं वञ्चयामास गदया गतविक्रवः ॥ ४५ ॥  
 ततस्तमभिदुद्राव सगदो हेहयाधिपः ।  
 भ्रामयाणो गदां युर्वीं पञ्चबाहुशतोच्छ्रयाम् ॥ ४६ ॥  
 ततो हतोऽतिवेगेन प्रहस्तो गदया तदा ।  
 निपपात स्थितः शैलो वज्रिवज्रहतो यथा ॥ ४७ ॥  
 प्रहस्तं पतितं दृष्ट्वा मारीचशुकसारणाः ।  
 समहोदरधूमात्ता अपस्पृष्टा रणाजिरात् ॥ ४८ ॥  
 अपक्रान्तेष्वमात्येषु प्रहस्ते च निपातिते ।  
 रावणोऽभ्यद्रवत्तूर्णमर्जुनं नृपसत्तमम् ॥ ४९ ॥

विन्ध्यपर्वतोऽर्कमागं शब्दा स्थित इति पौराणिकी कथा ॥ ४३ ॥  
 अस्य प्रेषयन्नस्य संहारार्थं क्षिपन् ॥ ४३ ॥  
 अशोकापीडं अशोकपुष्पशिखा तत्सन्निभः ॥ ४४ ॥  
 गतविक्रवः गतभयः ॥ ४५ ॥  
 पञ्चबाहुशतैरुच्छ्रय उत्क्षेपो यस्यास्ताम् ॥ ४६ ॥

सहस्रबाहोस्तद् युद्धं विंशद्बाहोश्च दारुणम् ।  
 शृपराक्षसयोस्तत्र आरब्धं रोमहर्षणम् ॥ ५० ॥  
 सागराविव संक्षुब्धौ चलमूलाविवाचलौ ।  
 तेजोयक्ताविवादित्यौ प्रदहन्ताविवानलौ ॥ ५१ ॥  
 बलोद्धतौ यथानागौ वासितार्थे यथावृषौ ।  
 मेघाविव विनर्दन्तौ सिंहाविव बलोत्कटौ ॥ ५२ ॥  
 रुद्रकालाविव क्रुद्धौ तौ तदा राक्षसार्जुनौ ।  
 परस्परं गदां गृह्य ताडयामासतुर्भ्रमम् ॥ ५३ ॥  
 वज्रप्रहारानचला यथा घोरान् विषेहिरे ।  
 गदाप्रहारांस्तौ तत्र मेहाते नरराक्षसौ ॥ ५४ ॥  
 यथाशनिरेवेभ्यस्तु जायतेऽथ प्रतिश्रुतिः ।  
 तथा तयोर्गदापोथैर्दिशः सर्वाः प्रतिश्रुताः ॥ ५५ ॥  
 अर्जुनस्य गदा सा तु पात्यमानाऽहितीरसि ।  
 काञ्चनाभं नभश्चक्रे विद्यत्सौदामनी यथा ॥ ५६ ॥

शैल इव स्थिता निपपात ॥ ४७ ॥ ४८ ॥ ४९ ॥ ५० ॥ ५१ ॥

वासितार्थे करिणीरूपप्रयोजनाय युयुधाते इति शेषः ॥ ५२ ॥

॥ ५३ ॥ ५४ ॥

अशनिरेवेभ्यः अशनिपातध्वनिभ्यः । प्रतिश्रुतिः प्रतिध्वनिः ।  
 गदापोथैर्गदापातैः । प्रतिश्रुताः प्रतिध्वनिमयः ॥ ५५ ॥

तथैव रावणेनापि पात्यमाना मुहुर्मुहुः ।  
 अर्जुनोरसि निर्भाति गदोक्तेव महागिरौ ॥ ५७ ॥  
 नार्जुनः खेदमायाति न राक्षसगणेश्वरः ।  
 सममासीत्तथोर्ध्वं यथापूर्वं बलीन्द्रयोः ॥ ५८ ॥  
 शृङ्गैरिव वृषा युध्यन् दन्ताग्रैरिव कुञ्जरौ ।  
 परस्परं विनिघ्नन्तौ नरराक्षससत्तमौ ॥ ५९ ॥  
 ततोऽर्जुनेन क्रुद्धेन सर्वप्राणेन सा गदा ।  
 स्नयोरन्तरे मुक्ता रावणस्य महोरसि ॥ ६० ॥  
 वरदानकृतत्राणे सा गदा रावणोरसि ।  
 दुर्बलेव यथावेगं द्विधाभूतापतत् क्षितौ ॥ ६१ ॥  
 स त्वर्जुनप्रयुक्तेन गदाघातेन रावणः ।  
 अपासर्पद्भुर्मात्रं निषसाद् च निष्टनन् ॥ ६२ ॥  
 स विक्कलं तदालक्ष्य दशग्रीवं ततोऽर्जुनः ।

अक्षितोरसि रावणोऽस्ति । सोदामनी विद्युत् विशेषेण द्योत-  
 माना नभ इव रावणोरोगदाकाक्षनाभं काक्षनवर्णं चक्रे । प्रकाशितं  
 चक्रे इति यावत् ॥ ५६ ॥ ५७ ॥

न राक्षसगणेश्वरः खेदमायाति ॥ ५८ ॥

वृषायुध्यन् वृषावयुध्यन्नित्यर्थः ॥ ५९ ॥ ६० ॥

दुर्बलेव बलरहितेव । यथावेगं स्ववेगोचितं प्रहर्तुमसमर्था स्वय-  
 मेव द्विधाभूता क्षितावपतत् । तत्र हेतुर्वरदानकृतत्राणे इति ॥ ६१ ॥

सहस्रोत्पत्य जगद् गुरुत्मानिव पद्मगम् ॥ ६३ ॥  
 स तु बाहुसहस्रेण बलाद् गृह्य दशाननम् ।  
 बबन्ध बलवान् राजा बलिं नारायणो यथा ॥ ६४ ॥  
 बध्यमाने दशग्रीवे सिद्धचारणदेवताः ।  
 सः श्रोतिवादिनः पुण्यैः किरन्त्यर्जुनमूर्धनि ॥ ६५ ॥  
 व्याघ्रो मृगमिवादाय मृगराडिव कुञ्जरम् ।  
 ररास हैहयो राजा हर्षादम्बुदवन्मुक्तः ॥ ६६ ॥  
 मृहस्तास्तु समाश्रितो दृष्ट्वा बद्धं दशाननम् ।  
 सहसा राक्षसः क्रुद्ध अभिदुद्राव हैहयम् ॥ ६७ ॥  
 नक्तञ्चराणां वेगस्तु तेषामापततां बभौ ।  
 उद्धूत आतपापाये पयोदानामिवाम्बुधौ ॥ ६८ ॥  
 मुञ्च मुञ्चेति भाषन्तस्तिष्ठ तिष्ठेति चासकृत् ।  
 सुसलानि च शूलानि सोत्ससर्ज तदा रणे ॥ ६९ ॥  
 अप्राप्तान्येव तान्याशु असंभ्रान्तस्तदार्जुनः ।  
 आयुधान्यमरारिणां जयाहारिनिस्तदनः ॥ ७० ॥

अपासर्पत् अपराङ्मुखश्चैव पृथुतो गच्छत् निष्ठनन् रुदन् ॥ ६२ ॥

॥ ६३ ॥ ६४ ॥

साध्वीति वादिन इति दीर्घ आर्घः ॥ ६५ ॥ ६६ ॥ ६७ ॥

आतपापाये वर्षाकाले ॥ ६८ ॥

सोत्ससर्जैवार्घम् । सहैव तत्तवन्त इत्यर्थः ॥ ६९ ॥

ततस्तान्येव रक्षांसि दुर्धरैः प्रवरायुधैः ।

भित्वा विद्रावयामास वायुरस्त्रधरानिव ॥ ७१ ॥

राक्षसां स्त्रासयामास कातवीर्यार्जुनस्तदा ।

रावणं गृह्य नगरं प्रविवेश सहद्वृतः ॥ ७२ ॥

स कोर्यमाणः कुसुमाक्षतोत्करै-

र्द्धिजैः सपौरैः पुरुहूतसन्निभः ।

ततोऽर्जुनः स्वां प्रविवेश तां पुरीं

बलिं निगृह्येव सहस्रलोचनः ॥ ७३ ॥


इत्यार्षे रामायणे वाल्मीकीये उत्तरकाण्डे

द्वात्रिंशः सर्गः ॥ ३२ ॥


अप्रामाण्येव स्वसमीपमनागतान्येवान्तरिक्षस्थान्येवामरादीणां तान्वा-  
युधानि रावणग्राहिकरथतिरिक्तकरैराशु जग्राह ॥७०॥७१॥७२॥७३॥

इति रामाभिरामे श्रीरामोये रामायणतिलके

उत्तरकाण्डे द्वात्रिंशः सर्गः ॥ ३२ ॥



## त्रयस्त्रिंशः सर्गः ।



रावणग्रहणं तत्तु वायुग्रहणमन्निभम् ।  
ततः पुलस्त्यः प्रुश्याव कथितं दिवि देवतैः ॥ १ ॥  
ततः पुत्रकतन्निहात् कम्पमानो महाधृतिः ।  
माहिष्मतीपतिं द्रष्टुमाजगाम महावृषिः ॥ २ ॥  
स वायुमार्गमाश्राय वायुतुल्यगतिर्द्विजः ।  
पुरीं माहिष्मतीं प्राप्नो मनःसम्पातविक्रमः ॥ ३ ॥  
सोऽमरावतिसंकाशां हृद्यपुष्टजनावृताम् ।  
प्रविवेश पुरीं ब्रह्मा इन्द्रस्थेवामरावतीम् ॥ ४ ॥  
पादचारमिवादित्यं निष्पतन्तं सुदुर्दृशम् ।  
ततस्ते प्रत्यभिज्ञाय अर्जुनाय न्यवेदयन् ॥ ५ ॥

अथ पुलस्त्येन रावणमोचनम् । रावणेति ॥ १ ॥  
कम्पमानः अनुकम्पया युज्यमानः ॥ २ ॥  
मनःसम्पातविक्रमः मनःतुल्यगतिः ॥ ३ ॥  
अमरावतिसङ्काशम् । आर्षा ऋतः ॥ ४ ॥  
सुदुर्दृशम् । सुदुर्दर्शमित्यर्थः । प्रत्यभिज्ञाय दाःस्था मन्त्रियो  
वा ॥ ५ ॥



पुलस्त्य इति विज्ञाय वचनाद्वैहयाधिपः ।  
 शिरस्यञ्जलिमाधाय प्रत्यङ्गच्छत्तपस्विनम् ॥ ६ ॥  
 पुरोहितोऽस्य गृह्यार्थं मधुपर्कं तथैव च ।  
 पुरस्तात् प्रययौ राज्ञः शक्रस्येव बृहस्पतिः ॥ ७ ॥  
 ततस्तमृषिमायान्तमुद्यन्तमिव भास्करम् ।  
 अर्जुनो दृश्य संभ्रान्तो ववन्देन्द्र इवेश्वरम् ॥ ८ ॥  
 स तस्य मधुपर्कं गां पाद्यमर्थं निवेद्य च ।  
 पुलस्त्यमाह राजेन्द्रो हर्षगद्गदया गिरा ॥ ९ ॥  
 अद्यैवममरावत्या तुल्या माहिष्मती कृता ।  
 अद्याहं तु द्विजेन्द्र ! त्वां यस्मात् पश्यामि दुर्दृशम् ॥ १० ॥  
 अद्य मे कुशलं देव ! अद्य मे कुशलं व्रतम् ।  
 अद्य मे सफलं जन्म अद्य मे सफलं तपः ॥ ११ ॥  
 यत्ते देवगणैर्वन्द्यौ वन्देहं चरणौ तव ।  
 इदं राज्यमिमे पुत्रा इमे दारा इमे वयम् ।  
 ब्रह्मन् ! किं कुर्मः किं कार्यमाज्ञापय तु नो भवान् ॥ १२ ॥  
 तं धर्मं शिषु पुत्रेषु शिवं दृष्ट्वा च पार्थिवम् ।  
 पुलस्त्योवाच राजानं हेहयानां तथार्जुनम् ॥ १३ ॥

प्रत्यङ्गच्छत् प्रत्युदगच्छत् ॥ ६ ॥ ७ ॥

ईश्वरं ब्रह्माणम् ॥ ८ ॥ ९ ॥ १० ॥ ११ ॥ १२ ॥

नरेन्द्रास्त्रजपत्राक्ष ! पूर्णचन्द्रनिभानन ! ।  
 अतुलं ते बलं येन दशयोवस्त्वया जितः ॥ १४ ॥  
 भयाद्यस्योपतिष्ठेतां निष्पन्दौ सागरानिलौ ।  
 सोऽयं मृधे त्वया बद्धः पौत्रो मे रणदुजयः ॥ १५ ॥  
 पुत्रकस्य यशः पीतं नाम विश्रावितं त्वया ।  
 मद्वाक्याद्याच्यमानोऽद्य मुञ्च वत्स ! दशाननम् ॥ १६ ॥  
 पुलस्त्याज्ञां प्रगृह्णाथ न किञ्चन बचोऽर्जुनः ।  
 सुगोचैव पार्थिवेन्द्रो राक्षसेन्द्रं प्रहृष्टवत् ॥ १७ ॥  
 स तं प्रमुच्य त्रिदशारिमर्जुनः  
 प्रपूज्य दिव्याभरणस्रगम्बरैः ।  
 अहिंसकं सख्यमुपेत्य साम्निकं  
 प्रणम्य तं ब्रह्मसुतं गृहं ययौ ॥ १८ ॥

शिवं कुशलम् । पुलस्त्यावाचेति सन्धिरार्षः ॥ १३ ॥ १४ ॥  
 यस्य रावणस्य ॥ १५ ॥  
 पुत्रकस्य मदीयबाणस्य रावणस्य । यशः पीतं नाश्रितम् । स्वीयं  
 नाम च रावणजिदित्वेवं त्रैलोके विश्रावितम् ॥ १६ ॥  
 न किञ्चिद्वच ऊचे किन्तु क्रिया केशलमुत्तरमिति मुमोचैव ।  
 प्रहृष्टवत् ब्रह्मपुत्रो मां प्रार्थितवानिति सन्तोषयुक्तः सन् ॥ १७ ॥  
 अहिंसकं सख्यं परस्परहिंसाप्रवृत्तिनिवारणसाधनम् । साम्निकं  
 अग्निसाक्षित्वसहितम् ॥ १८ ॥

पुलस्त्येनापि संत्यक्तो राक्षसेन्द्रः प्रतापवान् ।

परिष्वक्तः कृतातिथ्यो लज्जमानो विनिर्जितः ॥ १८ ॥

पितामहसुतश्चापि पुलस्त्यो मुनिपुङ्गवः ।

मोचयित्वा दशयोवं ब्रह्मलोकं जगाम ह ॥ २० ॥

एवं स रावणः प्राप्तः कार्त्तवीर्य्यात् प्रधर्षणम् ।

पुलस्त्यवचनाच्चापि पुनर्मुक्तो महाबलः ॥ २१ ॥

एवं बलिभ्यो बलिनः सन्ति राघवनन्दन ! ।

नावज्ञा हि परे कार्य्या य इच्छेच्छेय आत्मनः ॥ २२ ॥

ततः स राजा पिशिताशनानां

सहस्रबाहोरूपलभ्य मैत्रीम् ।

पुनर्नृपाणां कदनं चकार

चचार सर्वां पृथिवीञ्च दर्पात् ॥ २३ ॥

इत्यार्षे रामायणे वाल्मीकीये उत्तरकाण्डे

त्रयस्त्रिंशः सर्गः ॥ ३३ ॥


पुलस्त्येनापि संत्यक्तो गच्छ लङ्कामित्यनुज्ञातः । अपि नार्जुनेनापि  
त्यक्तो बन्धनान्मुक्तः । कृतातिथ्यः । अर्जुनेनेति शेषः ॥ १८ ॥ २० ॥ २१ ॥

बलिभ्योऽपि बलिनः सन्ति । ईश्वरदृष्टेर्विचित्रत्वादित्याशयः ।  
यः श्रेय इच्छेत्तेन परे परस्मिन्नवज्ञा न कार्य्या ॥ २२ ॥ २३ ॥

इति रामाभिरामे श्रीरामाये रामायणतिलके

उत्तरकाण्डे त्रयस्त्रिंशः सर्गः ॥ ३३ ॥

## चतुस्त्रिंशः सर्गः ।



अर्जुनेन विमुक्तस्तु रावणो राक्षसाधिपः ।  
चचार पृथिवीं सर्वामनिर्विण्णतथाकृतः ॥ १ ॥  
राक्षसं वा मनुष्यं वा शृणुते यं बलाधिकम् ।  
रावणस्तं समासाद्य युद्धे ऋयति दर्पितः ॥ २ ॥  
ततः कदाचित् किष्किन्धां नगरीं वालिपालिताम् ।  
गत्वाऋयति युद्धाय वालिनं हेममालिनम् ॥ ३ ॥  
ततस्तु वानरामात्यास्तारस्तारापिता प्रभुः ।  
उवाच वानरो वाक्यं युद्धप्रेप्सुमुपागतम् ॥ ४ ॥  
राक्षसेन्द्र ! गतो वाली यस्ते प्रतिबलो भवेत् ।

अथ रावणस्य वालिदर्शनम् । अनिर्विण्णः कृतः । पुलस्त्येन  
विमोक्षार्जुनसंख्यं प्रापय्य तेन पूजयित्वा विसर्जितत्वात् पराभवजनित-  
निवैदरहितः कृत इत्यर्थः ॥ १ ॥

युद्धे ऋयति युद्धनिमित्तमाऋयतीत्यर्थः ॥ २ ॥ ३ ॥

वानरामात्याः वालिमन्त्रिणः । तानाह । तारयकः तारापिता  
सुधेयः । प्रभुर्युवराजः सुग्रीवश्चावाच ॥ ४ ॥

कोऽन्यः प्रमुखतः स्थातुं तव शक्तः सवङ्गमः ॥ ५ ॥  
 चतुर्भ्याऽपि समुद्रेभ्यः सन्ध्यामन्वास्य रावण ! ।  
 इदं मुहूर्तमायाति वाली तिष्ठ मुहूर्तकम् ॥ ६ ॥  
 एतान्स्थिवयान् पश्य य एते ब्रह्मपाण्डुराः ।  
 युद्धार्थिनामिमे राजन् ! वानराधिपतेजसा ॥ ७ ॥  
 यदामृततरसः पीतस्त्वया रावण ! राक्षस ! ।  
 तदा वालिनमासाद्य तदन्तं तव जीवितम् ॥ ८ ॥  
 पश्येदानीं जगच्चित्रमिमं विश्रवसः सुत ! ।  
 इदं मुहूर्तं तिष्ठ ह्य दुर्लभन्ते भविष्यति ॥ ९ ॥  
 अथवा त्वरसे मर्तुं गच्छ दक्षिणसागरम् ।  
 वालिनं द्रक्ष्यसे तत्र भूमिष्ठमिव पावकम् ॥ १० ॥  
 स तु तारं विनिर्भर्त्य रावणो लोकरावणः ।

किमूचुन्तत्राह । राक्षसेति । ते तुभ्यं प्रतिबलो युद्धं दातुमिति  
 शेषः ॥ ५ ॥

चतुर्भ्यः समुद्रेभ्यश्चतुर्षु समुद्रेषु । सन्ध्यां सन्ध्यर्धेयदेवतां ब्रह्म-  
 रूपामन्वास्य ध्यात्वा इदं मुहूर्तमस्मिन्मुहूर्ते आयाति ॥ ६ ॥

तेन ते युद्धमयोग्यमित्याह । एतानिति ॥ ७ ॥

यदेति यद्यर्थे । यद्यप्यमृततरसः पीतो भवति तदा तथापि वालि-  
 नमासाद्य तव जीवितं तदन्तं तत्समोपगमनपर्यन्तम् ॥ ८ ॥

हुप्यकं तत्समारुह्य प्रययौ दक्षिणार्णवम् ॥ ११ ॥  
 तत्र हेमगिरिप्रस्थं तरुणार्कनिभाननम् ।  
 रावणो वालिनं दृष्ट्वा सन्ध्योपासनतत्परम् ॥ १२ ॥  
 पुष्पकादवरुह्याथ रावणोज्जनसन्निभः ।  
 गृहीतुं वालिनं तूष्णीं निःशब्दपदमव्रजत् ॥ १३ ॥  
 यदृच्छया तदा दृष्टो वालिनापि स रावणः ।  
 पापाभिप्रायकं दृष्ट्वा चकार न तु संभ्रमम् ॥ १४ ॥  
 शशमाक्षस्य सिंहो वा पन्नगं गरुडो यथा ।  
 न चिन्तयति तं वाली रावणं पापनिश्चयम् ॥ १५ ॥  
 जिघृक्षमाणमायान्तं रावणं पापचेतसम् ।  
 कक्षावलम्बिनं कृत्वा गमिष्ये चीन् महार्णवान् ॥ १६ ॥

जगन्निभं सर्वान्तर्यामृतम् । इमं वालिनं पश्य । दुर्लभं ते भवि-  
 श्यति । जीवितमिति शेषः ॥ ८ ॥ १० ॥  
 तारम् । तारादीनित्यर्थः ॥ ११ ॥  
 सन्ध्योपासनतत्परं सन्ध्योयत्राध्यागतत्परम् ॥ १२ ॥  
 निःशब्दपदं निःशब्दः पदविच्छेपो यस्यां क्रियायां तथा ॥ १३ ॥  
 पापाभिप्रायकं पापाभिप्रायवन्तम् ॥ १४ ॥  
 सिंहो वा सिंह इव ॥ १५ ॥  
 जिघृक्षमाणमित्यादिरित्येकमित्यन्तो यस्मिन् विचारः ॥ १६ ॥

द्रुक्ष्यन्धरिं ममाङ्गस्थं खंसदूतकराम्बरम् ।  
 लम्बमानं दशग्रीवं गरुडस्यैव पद्मगम् ॥ १७ ॥  
 इत्थेवं मतिमास्थाय वाली मौनमुपास्मितः ।  
 जपन् वै नैगमान् मन्त्रांस्तस्थौ पर्वतराडिव ॥ १८ ॥  
 तावन्योऽन्यं जिघृक्षन्तौ हरिराक्षसपार्थिवौ ।  
 प्रयत्नवन्तौ तत् कर्म ईहतुर्वलदर्पितौ ॥ १९ ॥  
 हस्तग्राहं तु तं मत्वा पादशब्देन रावणम् ।  
 पराङ्मुखोऽपि जग्राह वाली सर्पनिवाण्डजः ॥ २० ॥  
 ग्रहीतुकामं तं गृह्य रक्षसामीश्वरं हरिः ।  
 खसुत्पपात वेगेन कृत्वा कचावलम्बिनम् ॥ २१ ॥  
 तच्च पीडयमानं तु वितुदन्तं नखैर्मुञ्जः ।  
 जहार रावणं वाली पवनस्रोतदं यथा ॥ २२ ॥

ब्रूयन्ति देवादय इति शेषः । ममाङ्गस्थं कक्षस्थमित्यर्थः । खंसत्  
 खंसमानानि ऊरुकरावम्बरं वस्तुञ्च यस्य तम् । गरुडस्येति । अङ्ग-  
 स्थित्यनुकर्षः ॥ १७ ॥

नैगमान् वैदिकान् । वाक्यादयो हि स्वयंप्रतिभातसकलवेदाः ।  
 जपंस्तदर्थं ध्यायन् ॥ १८ ॥

तत् कर्म ग्रहणकर्म ॥ १९ ॥

हस्तग्राहं हस्तैर्ग्रहणाभिप्रायवन्तं पादशब्देन मत्वा कृष्णेन शब्द-  
 शब्देन पञ्चादायान्तं ज्ञात्वा पराङ्मुखोऽपि तद्विषयलोकात्तरहिमितिपि ।

अथ ते राक्षसामाद्या द्वियमाणे दशानने ।  
 मुमोक्षयिषवो वालिं रवमाणः अभिद्रुताः ॥ २३ ॥  
 अन्वीयमानस्तैर्वाली भ्राजतेऽम्बरमध्यगः ।  
 अन्वीयमानो भेधौघैरम्बरस्य द्वांशुमान् ॥ २४ ॥  
 तेऽशक्रवन्तः संग्राप्तुं वालिनं राक्षसोत्तमाः ।  
 तस्य बाहूरुवेगेन परित्रान्ता व्यवस्थिताः ॥ २५ ॥  
 वालिमार्गादपाक्रामन् पर्वतेन्द्रापि गच्छतः ।  
 किं पुनर्जीवनप्रेप्सुर्विभ्रदैर्मांसशोणितम् ॥ २६ ॥  
 अपक्षिगणसंपातान् वानरेन्द्रो महाजवः ।  
 क्रमशः सागरान् सर्वान् सन्ध्याकालमवन्दत ॥ २७ ॥

हस्तयास्त्रमिति पाठे रावणपादशब्देन तादृशं मत्वैत्यर्थः । अण्डजो  
 गरुडः ॥ २० ॥ २१ ॥ २२ ॥

मुमोक्षयिषव इति । मोक्षशब्दात्तत् करोतीति ख्यन्तात् सन् ।  
 रवमाणाः क्रोशन्तः ॥ २३ ॥ २४ ॥

अशक्रवन्त इति पदम् ॥ २५ ॥

यतः पर्वतेन्द्रा अपि वालिमार्गादपाक्रामन् । मांसशोणितं विभ्र-  
 ज्जीवनप्रेप्सुः प्राणी तस्य मार्गादपक्रामतीति किं वक्तव्यम् ॥ २६ ॥

अपक्षिगणसम्पातान् यावता कालेन वाली गच्छति तावता कालेन  
 पक्षिगणैरप्यप्राप्यान् सागरान् क्रमशो गच्छन्निति शेषः । सन्ध्याकालं  
 प्रातःसन्ध्याकालाभ्यां देवतारूपं ब्रह्मावन्दत ध्यातवान् ॥ २७ ॥



संपूज्यमानो यातस्तु खचरैः खचरोत्तमः ।  
 पश्चिमं सागरं वाली आजगाम सरावणः ॥ २८ ॥  
 तस्मिन् सन्ध्यामुपासित्वा स्नात्वा जप्त्वा च वानरः ।  
 उत्तरं सागरं प्रायाद्वहमानो दशाननम् ॥ २९ ॥  
 बह्मयोजनसाहस्रं वहमानो महाहरिः ।  
 वायुवच्च मनोवच्च जगाम सह शत्रुणा ॥ ३० ॥  
 उत्तरे सागरे सन्ध्यामुपासित्वा दशाननम् ।

सरावणः कच्छस्यरावणसहितः ॥ २८ ॥

तस्मिन् सन्ध्यामुपासित्वा स्नात्वेत्यादि । दक्षिणसमुद्रतटेऽपि जपन्  
 वै नैगमान् मन्त्रानित्युक्तेः समुद्रचतुष्टयेऽपि प्रातःसन्ध्याकालस्य उदयात्  
 पूर्वं परतश्च मिलित्वा चिमूर्हनात्मकस्य मध्ये चतुःसमुद्रतटावच्छेदेन  
 किञ्चित् किञ्चित् कालं ध्येयब्रह्मणो ध्याननियमस्तत्रतिपादकमन्त्रस्मरण-  
 नियमश्च वालिन इति गम्यते । ईदृशं व्रतञ्च महेंद्रो रावणस्य सम्प-  
 नाशाय पुषद्धारानुतिष्ठति इति बोध्यम् । यत्तु तस्य दक्षिणसमुद्रे  
 शैचं पश्चिमे स्नानमुत्तरे आपोहिष्ठादिमन्त्रैर्मार्जनं पूर्वसमुद्रेऽर्घ्यादीत्येवं  
 सन्ध्यावन्दनशेषानुष्ठानत्वाच्चतुर्षु समुद्रेषु सन्ध्यामन्वायेत्युक्तिरिति कतक  
 तीर्थादयस्तज्जपन् वै नैगमान् मन्त्रानिति दक्षिणसमुद्रस्नानकालोक्त्या  
 विरुध्यते । मदुक्तादीत्यासामग्नस्याच्च । सन्ध्याकाले गायत्र्यर्थब्रह्मणो  
 ध्यानमेव प्रधानं स एव सन्ध्यापदार्थ इति स्पष्टं श्रुतिस्मृतिविदाम् ॥  
 ॥ २८ ॥ ३० ॥ ३१ ॥

वहमानोऽगमद्वाली पूर्वं वै स महोदधिम् ॥ ३१ ॥  
 तत्रापि सन्ध्यामन्वाह्यं वासविः स हरीश्वरः ।  
 किष्किन्वामभितो गृह्य रावणं पुनरागमत् ॥ ३२ ॥  
 चतुर्ध्वं पि समुद्रेषु सन्ध्यामन्वाह्यं वानरः ।  
 रावणोदहनश्रान्तः किष्किन्धोपवनेऽपतत् ॥ ३३ ॥  
 रावणं तु मुनोवाच स्वकक्षात् कपिसत्तमः ।  
 कुतस्त्वमिति चोवाच प्रहसन् रावणं मुहुः ॥ ३४ ॥  
 विस्मयं तु महद् गत्वा श्रमलोलनिरीक्षणः ।  
 राक्षसेन्द्रो हरीन्द्रन्तमिदं वचनमब्रवीत् ॥ ३५ ॥  
 वानरेन्द्र ! महेन्द्राभ ! राक्षसेन्द्रोऽस्मि रावणः ।  
 युद्धेषुसुरिह संप्राप्तः स चाद्यासादितस्त्वया ॥ ३६ ॥  
 अहो बलमहो वीर्यमहो गान्भीर्यमेव च ।  
 येनाहं पशुवद् गृह्य भ्रामितश्चतुरोऽर्णवान् ॥ ३७ ॥  
 एवमश्रान्तवद्दीर्घ ! शीघ्रमेव च वानर ! ।  
 मां चैवोदहमानस्तु कोऽन्यो वीर ! भविष्यति ॥ ३८ ॥

वासवापत्यं वासविः ॥ ३२ ॥ ३३ ॥

प्रहसन्निति । मां जिहृक्षुर्दुरात्मा स्वयमेव यद्वचं प्राप्त इति तौघात्  
 प्रहासः ॥ ३४ ॥ ३५ ॥

आसादितः कक्षनिक्षेपं प्रापितः ॥ ३६ ॥ ३७ ॥

अथाणमेव भूतानां गतिरेषां स्रवक्रमः ।  
 मनोऽनिलसुपर्णानां तव चात्र न संशयः ॥ ३८ ॥  
 सोऽहं दृष्टवलस्तुभ्यमिच्छामि हरिपुङ्गवः ।  
 त्वया सह चिरं सख्यं सुस्निग्धं पावकाग्रतः ॥ ४० ॥  
 दाराः पुत्राः पुरं राष्ट्रं भोगाच्छादनभोजनम् ।  
 सर्वमेवाविभक्तं नौ भविष्यति हरीश्वरः ॥ ४१ ॥  
 ततः प्रज्वालयित्वाग्निं तावुभौ हरिराक्षसौ ।  
 भ्रातृत्वमुपसम्पन्नौ परिव्रज्य परस्परम् ॥ ४२ ॥  
 अन्योऽन्यं लब्धितकरौ ततस्तौ हरिराक्षसौ ।  
 किष्किन्वां विशनुर्हृष्टौ सिंहौ गिरिशुहामिव ॥ ४३ ॥  
 स तत्र मासमुषितः सुग्रीव इव रावणः ।  
 अमात्यै रागतैर्नीतस्त्रैलोक्योत्सादनार्थिभिः ॥ ४४ ॥  
 एवमेतत् पुरा वृत्तं वालिना रावणः प्रभो ।  
 धर्षितश्च कृतश्चापि भ्राता पावकसन्निधौ ॥ ४५ ॥  
 बलमप्रतिमं राम ! वालिनोऽभवदुत्तमम् ।

अजान्तवदश्रान्तः सन् । मां पर्वतप्रमाणभारम् ॥ ३८ ॥ ३९ ॥

तुभ्यं तव ॥ ४० ॥

नौ आवयोः ॥ ४१ ॥ ४२ ॥ ४३ ॥

आगतैः सहैति शेषः ॥ ४४ ॥

सोऽपि त्वया विनिर्दग्धः शलभो वक्त्रिण यथा ॥ ४६ ॥

इत्यार्षे रामायणे वाल्मीकीये उत्तरकाण्डे  
चतुस्त्रिंशः सर्गः ॥ ३४ ॥

धर्षिते। वालिना रावणः । पश्चात् पावकनिकटे भ्राता कृतः सोदर-  
भावतया खेदः कृतः ॥ ४५ ॥ ४६ ॥

इति रामाभिरामे श्रीरामाये रामायणतिलके  
उत्तरकाण्डे चतुस्त्रिंशः सर्गः ॥ ३४ ॥

---

## पञ्चत्रिंशः सर्गः ।



अष्टकृत तदा रामो दक्षिणाशाश्रयं सुनिम् ।  
प्राञ्जलिर्विनयोपेत इदमाह वचोर्थवत् ॥ १ ॥  
अतुलं बलमेतद्वै वालिनो रावणस्य च ।  
न त्येताभ्यां हनुमता समन्विति मतिर्मम ॥ २ ॥  
शौर्यं दाक्ष्यं बलं धैर्यं प्राज्ञता नयसाधनम् ।  
विक्रमश्च प्रभावश्च हनूमति कृताज्ञयाः ॥ ३ ॥  
दृष्ट्वैव सागरं वीक्ष्य भीदन्तीं कपिवाहिनीम् ।  
समाश्वास्य महाबाहुर्योजनानां शतं भ्रुतः ॥ ४ ॥

अष्टकृतेति । दक्षिणाशा दक्षिणदिक् । अष्टकृतेत्यस्य विवरणं-  
मिदमाहति ॥ १ ॥

अतुलमनुपमम् । एताभ्यां एतयोः । अथ चतुर्थी आर्षी ।  
एतयोर्वच हनूमता तद्वलेन न सममित्यर्थः ॥ २ ॥

न केवलं बलमेवाधिकं किं त्वन्यदपीत्याह । शौर्यमिति । दाक्ष्यं  
क्षिप्रकारित्वम् । बलं शारीरम् । धैर्यं केनाप्यप्रकम्प्यता । प्राज्ञता ग्रीष्मं  
कार्याकार्यनिर्णयता । नयसाधनं राजनीतिज्ञत्वसंपादनम् ॥ ३ ॥

धर्षयित्वा पुरीं लङ्कां रावणान्तःपुरं तदा ॥  
 दृष्ट्वा संभाषिता चापि सीता ह्याश्वासिता तथा ॥ ५ ॥  
 सेनायुगा मन्त्रिसुताः किङ्करा रावणात्मजः ।  
 एते हनुमता तत्र एकेन विनिपातिताः ॥ ६ ॥  
 भूयोबन्धाद्विमुक्तेन भाषयित्वा दशाननम् ।  
 लङ्का भस्मीकृता येन पावकेनेव मेदिनी ॥ ७ ॥  
 न कालस्य न शक्रस्य न विष्णोर्विजितपथ्य च ।  
 कर्माणि तानि श्रूयन्ते यानि युद्धे हनुमतः ॥ ८ ॥  
 एतस्य वाङ्मवीर्येण लङ्का सीता च लक्ष्मणः ।  
 प्राप्ता मद्या जयच्चैव राज्यं मित्राणि बान्धवाः ॥ ९ ॥  
 हनुमान्यदि मे नस्याह्वानराधिपतेः सखा ।  
 प्रवृत्तिमपि कोवेत्तुं जानक्याः शक्तिमान् भवेत् ॥ १० ॥

तानेव गुह्यानाह । दृष्ट्वेति ॥ सागरं वीक्ष्य सीदन्तीं कपिवाहिनीं  
 दृष्ट्वा तां समान्वास्य योजनशतं भुतः ॥ ७ ॥ ५ ॥ ६ ॥  
 बन्धाद् ब्रह्मास्त्रबन्धात् ॥ ७ ॥  
 यानि कर्माणि हनुमतोदृष्टानि तानि कालस्य यमस्येन्द्रादेश्च न  
 क्षुयन्ते ॥ ८ ॥  
 लङ्का प्राप्ता । विभीषणाय देयत्वेन प्रतिष्ठातेत्यर्थः । लक्ष्मणप्राप्ति-  
 रौषधपर्वतानयनेन ॥ ९ ॥  
 नस्यात् सहाय इति शेषः ॥ १० ॥

किमर्थं वाली चैतेन सुग्रीवप्रियकाम्यया ।  
 तदा वैरे समुत्पन्ने न दग्धो वीरुधो यथा ॥ ११ ॥  
 न हि वेदितवान्मन्ये हनूमानात्मनो बलम् ।  
 यद्दृष्टवान् जीवितेष्टं क्लिश्यन्तं वानराधिपम् ॥ १२ ॥  
 एतन्मे भगवन् ! सर्वं हनूमति महासुने ! ।  
 विस्तरेण यथातत्तं कथयामरपूजित ! ॥ १३ ॥  
 राघवस्य वचः श्रुत्वा हेतुं कन्धुषिस्ततः ।  
 हनूमतः समञ्जन्तमिदं वचनमब्रवीत् ॥ १४ ॥  
 सत्यमेतद्गुह्यं यद्गुर्वीषि हनूमति ।  
 न बले विद्यते तुल्यो न गतौ न मतौ परः ॥ १५ ॥  
 अमोघशत्रुः प्रापस्तु दत्तोऽस्य सुनिभिः पुरा ।  
 न वेत्ता हि बलं सर्वं बली सन्नरिमर्दन ! ॥ १६ ॥

वीरुध इत्यकारान्तो दृष्टवाची । किमर्थं बालिघातेनेति पाठे  
 सुग्रीवप्रियकाम्यया बालिघाते किमर्थं न प्रवृत्त इत्यर्थः । पदच्छेदे-  
 शेषपूरणाभ्यां गूढत्वान्नस्यैव विवरणम् । तदावैर इत्यादि ॥ ११ ॥

बाल्यहनने हेतुं स्वयमेव राम ऊहति । नहीति । जीवितेष्टं  
 जीवितादपि प्रियम् ॥ १२ ॥

हनूमति तद्विषये पृष्ठमेतत् सर्वं कथयेत्त्वन्वयः ॥ १२ ॥ १३ ॥

यद्गुर्वीषीति । आत्मनो बलं न जानातीत्येतत् न बल इति  
 च ॥ १५ ॥

तमेव दिवसं राज्ञिर्जृम्भति दिवाकरम् ॥ ३१ ॥  
 अनेन च पराम्बुष्टो राज्ञः सूर्यरथोपरि ।  
 अपक्रान्तस्तस्मिन् राज्ञश्चन्द्रार्कमर्दनः ॥ ३२ ॥  
 इन्द्रस्य भवनं गत्वा सरोषः सिंहासितः ।  
 अत्रवीद्भुक्तिं कृत्वा देव देवगणैर्दृतम् ॥ ३३ ॥  
 बुभुक्षापनयं दत्वा चन्द्रार्कौ मम वासव ! ।  
 किमिदं तत्त्वया दत्तमन्यस्य वल्लवचहन् ! ॥ ३४ ॥  
 अद्याहं पर्वकाले तु जिघृक्षुः सूर्यमागतः ।  
 अथान्यो राज्ञरासाद्य जग्राह सहसा रविम् ॥ ३५ ॥  
 स राज्ञोर्बचनं श्रुत्वा वासवः संभ्रमान्वितः ।  
 उत्पपातासनं हित्वा उद्वहन् काश्वनीं खजम् ॥ ३६ ॥  
 ततः कैलासकूटाभ्यस्तुर्दन्तं मदस्रवम् ।  
 शृङ्गारधारिणं प्रांशुं खण्डयन् दृष्ट्वाहसिनम् ॥ ३७ ॥

दोषज्ञो विद्वान् स न भवतीत्यदोषस्तत्रहेतुः । शिश्नुरिति । ३० ॥  
 ॥ ३१ ॥  
 सूर्यरथोपरि तदुपरितनप्रदेशे । अनेन हनूमता पराम्बुष्टः सृष्टो  
 राज्ञस्ततो मण्डलात्कृतः सन्नयक्रान्तः ॥ ३२ ॥ ३३ ॥  
 हे वासव चन्द्रार्कौ मम यथाकार्त्तं बुभुक्षापनयं बुभुक्षापनीयतेने-  
 नेति व्युत्पत्त्याग्नं दत्वा तदन्नम् ॥ ३४ ॥ ३५ ॥ ३६ ॥



इन्द्रः करीन्द्रमाह्वय राज्ञं कृत्वा पुरमुत्तरम् ।  
 प्रायाश्चामभवत्सूर्यः सहानेन हनूमता ॥ ३८ ॥  
 अथातिरभसेनामाह्वयत्तत्सूर्यं वासवम् ।  
 अनेन च स वै दृष्टः प्रधावन् शैलकूटवत् ॥ ३९ ॥  
 ततः सूर्यं समुत्सृज्य राज्ञं फलमवेक्ष्य च ।  
 उत्पपात पुनर्व्याम यहीतुं सिंहिकासुतम् ॥ ४० ॥  
 उत्सृज्यार्कमिमं राम ! प्रधावन्तं श्वक्त्रमम् ।  
 अवेक्ष्यैवमपरावृत्तो मुखशेषः पराङ्मुखः ॥ ४१ ॥  
 इन्द्रमाशंसमानस्तु चातारं सिंहिकासुतः ।  
 इन्द्रेति संचासान् मुहुर्मुहुर्भाषत ॥ ४२ ॥  
 राहोर्विक्रोशमानस्य प्रागेवालक्षितं स्वरम् ।  
 श्रुत्वेन्द्रो वाचमाभैषीरहमेनं निषूदये ॥ ४३ ॥

षट्कारधारिणं नानाषट्कारधारिणम् । स्वर्गघण्टाशब्दरूपा-  
 दृष्टासवन्तम् ॥ ३७ ॥

करीन्द्रमैरावतम् । अनेन हनूमता सह यत्र देशे सूर्यस्तप्रायात्  
 ॥ ३८ ॥

अतिरभसेनाखिवेगेनामात् । वासवादपि पूर्वमिति शेषः । अनेन  
 हनूमता । स राज्ञः ॥ ३९ ॥ ४० ॥

एवमवेक्ष्य महाशैलकूटवद्दृष्टतरमवेक्ष्य । मुखशेष इति राहोः  
 स्वरूपकथनम् ॥ ४१ ॥ ४२ ॥

ऐरावतं ततोदृश महत्तदिदमित्यपि ।  
 फलं तं हस्तिराजानमभिदुद्राव मारुतिः ॥ ४४ ॥  
 तथास्य धावतो रूपमैरावतजिघृक्षया ।  
 सुहृत्तमभवद्दोरमिन्द्राय परिभास्वरम् ॥ ४५ ॥  
 एवमाधावमानं तु नातिक्रुद्धः शचीपतिः ।  
 हस्तांतादतिसुक्तेन कुलिसेनाभ्यताडयत् ॥ ४६ ॥  
 ततो गिरौ पपातैष इन्द्रवज्राभिताडितः ।  
 यतमानस्य चैतस्य वामा हनुरभज्यत ॥ ४७ ॥  
 तस्मिन्नु पतिते चापि वज्रताडनविह्वले ।  
 चुक्रोधेन्द्राय पवनः प्रजानामहिताय सः ॥ ४८ ॥  
 प्रचारं स तु संगृह्य प्रजास्वन्तर्गतः प्रभुः ।  
 गृह्यं प्रविष्टः स्वसुतं शिशुमादाय मारुतः ॥ ४९ ॥

प्रागेवाक्ष्यत् खरं राजदशनात् पूर्वमेवायं राहोः खर इति  
 निश्चितम् ॥ ४३ ॥

इदमपि महत्फलमिति मत्वा । हस्तिराजानं एरावतम् ॥ ४४ ॥ ४५ ॥  
 हस्तांतात् हस्तायात् ॥ ४६ ॥  
 वामा हनुरः । हनुशब्दः स्त्रियाम् । तत्परा हनुरिति कोशात् ॥ ४७ ॥  
 ॥ ४८ ॥

प्रचारं देहिमात्रहितभूतं स्वप्रचारम् । संगृह्य संक्षिप्य । अन्तर्गतः  
 सर्वदेहान्तरगतः प्रभुः सर्वजगत्प्रवृत्तिनिवृत्तिकर्ता ॥ ४९ ॥

विन्मूत्राशयमावृत्य प्रजानां परमातिष्ठत् ।  
 रुरोध सर्वभूतानि यथा वर्षाणि वासवः ॥ ५० ॥  
 वायुप्रकोपाद्भूतानि निरुक्त्वासानि सर्वतः ।  
 सन्धिभिर्भियमानैश्च काष्ठभूतानि जज्ञिरे ॥ ५१ ॥  
 निःस्वाध्यायवषट्कारं निष्क्रियं धर्मवर्जितम् ।  
 वायुप्रकोपात् त्रैलोक्यं निरयस्थमिवाभवत् ॥ ५२ ॥  
 ततः प्रजाः सगन्धर्वाः सदेवासुरमानुषाः ।  
 प्रजापतिं ममाधावन् दुःखिताश्च सुखेच्छया ॥ ५३ ॥  
 ऊचुः प्राञ्जलयो देवा महोदरनिभोदराः ।  
 त्वया तु भगवन् ! सृष्टाः प्रजानाथ ! चतुर्विधाः ॥ ५४ ॥  
 त्वया दत्तोयमस्माकमायुषः पवनः पतिः ।  
 सोऽस्मान् प्राणेश्वरो भूत्वा कस्मादेषोऽद्य सत्तम ॥ ५५ ॥  
 रुरोध दुःखं जनयन्नन्तःपुर इव स्त्रियः ।

रुरोध निरुद्धस्वगतिप्रचारमकरोत् । एवम्विद्वार्थस्य देवशक्त्यत्वे  
 दृष्टांतोयथेति । वासवो यथा वर्षाण्यालय रन्ध्रे ॥ ५० ॥ ५१ ॥

स्वाध्यायो वेदाध्ययनम् । वषट्कारोऽयागः । निष्क्रियं संसारशून्यम्  
 निरयस्थमिव । अतिशयित दुःखवदित्यर्थः ॥ ५२ ॥ ५३ ॥

महोदरेति । महोदररोगग्रस्तोदरवदुदरं येषान्ति ॥ ५४ ॥ ५५ ॥  
 ॥ ५६ ॥ ५७ ॥

तस्मात्त्वां शरणं प्राप्ता वायुनोपहता वयम् ॥ ५६ ॥  
 वायुसंरोधजं दुःखमिदञ्चो लुद दुःखहन् ! ।  
 एतत्प्रजानां श्रुत्वा तु प्रजानाथः प्रजापतिः ॥ ५७ ॥  
 कारणादिति उक्त्वा सौ प्रजाः पुनरभाषत ।  
 यस्मिंश्च कारणे वायुश्चक्रोधे च रुरोधे च ॥ ५८ ॥  
 प्रजाः शृणुध्वन्तस्त्वं श्रोतव्यं चात्मनः क्षमम् ।  
 पुत्रस्तस्यामरेशेन इन्द्रेणाद्य निपातितः ॥ ५९ ॥  
 राक्षोर्वचनमास्थाय ततः स कुपितोनिलः ।  
 अशरीरः शरीरेषु वायुश्चरति पालयन् ॥ ६० ॥  
 शरीरं हि विना वायुं समतां याति दारुभिः ।  
 वायुः प्राणः सुखं वायुर्वायुः सर्वमिदं जगत् ॥ ६१ ॥  
 वायुना संपरित्यक्तं न सुखं विन्दते जगत् ।  
 अद्यैव च परित्यक्तं वायुना जगदायुषा ॥ ६२ ॥  
 अद्यैव ते निरुच्छासाः काष्ठकुड्योपमाः स्थिताः ।  
 तद्यामस्तत्र यत्रास्ते मारुतो रुक्प्रदो हि नः ।  
 मा विनाशं गमिष्याम अप्रसाद्यादितेः सुतम् ॥ ६३ ॥

कारणादिति उक्त्वा किञ्चित्कारणमत्रास्तीत्युक्त्वा यस्मिन् कारणे  
 वायुश्चक्रोधे तत्कारणं पुनरभाषत ॥ ५८ ॥ ५९ ॥ ६० ॥  
 दारुभिः समतां याति । क्षममपि न चलतीत्यर्थः ॥ ६१ ॥ ६२ ॥

ततः प्रजाभिः सहितः प्रजापतिः  
 सदेवगन्धर्वभुजङ्गगुह्यकैः ।  
 जगाम यत्रास्यति तत्र मारुतः  
 सतं सुरेन्द्राभिहतं प्रगृह्य सः ॥ ६४ ॥  
 ततोऽकवैश्वानरकाञ्चनप्रभं  
 सतं तदोत्सङ्गतं सदागतेः ।  
 चतुर्मुखोवीक्ष्य कृपामथाकरोत्  
 सदेवगन्धर्वः ऋषियश्चराक्षसैः ॥ ६५ ॥

इत्यार्षे रामायणे वाल्मीकीये उत्तरकाण्डे  
 पञ्चत्रिंशः सर्गः ॥ ३५ ॥

रुक्मप्रदः श्रूणादिरोगप्रदः । गमिष्यामि अप्रसाद्येत्यसन्धिरार्षः ॥ ६३ ॥  
 आस्यति आस्ते ॥ ६४ ॥  
 सदागतेर्वायीः । गन्धर्वः ऋषियश्चेति गुरुलघुभेद आर्यः ॥ ६५ ॥

इति रामाभिरामे श्रीरामाये रामायणतिलके  
 उत्तरकाण्डे पञ्चत्रिंशः सर्गः ॥ ३५ ॥

## षट्त्रिंशः सर्गः ।



ततः पितामहं दृष्ट्वा वायुः पुत्रवधार्दितः ।  
शिशुकन्तं समादाय उत्तस्थौ धातुरग्रतः ॥ १ ॥  
चलकुण्डलमौलिस्त्रक् तपनीयविभूषणः ।  
पादयोर्न्यपतद्वायुस्त्रिरुपस्थाय वेधसे ॥ २ ॥  
तं तु वेदविदा तेन लम्बाभरणशोभिना ।  
वायुमुत्थाप्य हस्तेन शिशुं तं परिसृष्टवान् ॥ ३ ॥  
स्पृष्टमात्रस्ततः सोऽथ सलीलं पद्मजन्मना ।  
जलसिक्तं यथा सख्यं पुनर्जीवितमाप्तवान् ॥ ४ ॥  
प्राणवन्तमिमं दृष्ट्वा प्राणोगन्धवहोमुदा ।  
चचार सर्वभूतेषु सन्निह्यं यथा पुरा ॥ ५ ॥

तत इति ॥ १ ॥

सक्तपनीयेति । तपनीयसगीत्यर्थः । त्रिरुपस्थाय न्यपतत् । उप-  
स्थानपूर्वकं त्रिः साष्टाङ्गं प्रणतवानित्यर्थः ॥ २ ॥

वेदविदा अनादितोऽशेषवेदार्थविदा । लम्बाभरणशोभिना हस्तेन  
वायुमुत्थाप्य । परिमर्शः स्पर्शः ॥ ३ ॥ ४ ॥

मरुद्ब्रूधादिनिर्मुक्तास्ताः प्रजा सुदिताभवन् ।  
 शीतवातविनिर्मुक्ताः पद्मिन्य इव साम्बुजाः ॥ ६ ॥  
 ततस्त्रियुग्मस्तिककुत्त्रिधामा त्रिदशार्चितः ।  
 उवाच देवता ब्रह्मा मारुतप्रियकाम्यया ॥ ७ ॥  
 भो महेन्द्राग्निवरूणा महेश्वरधनेश्वराः ।  
 जानतामपि वः सर्वं वक्ष्यामि श्रूयतां हितम् ॥ ८ ॥  
 अनेन शिशुना कार्यं कर्त्तव्यं वो भविष्यति ।  
 तद्दध्वं वरान् सर्वं मारुतस्यास्य तुष्टये ॥ ९ ॥  
 ततः सहस्रनयनः प्रीतियुक्तः शुभाननः ।  
 कुशेशयमयीं मालामुत्क्षिपेदं वचोब्रवीत् ॥ १० ॥  
 मत्करोत्सृष्टवज्रेण हनुरस्य यथा हतः ।  
 नाम्ना वै कपिशार्दूलो भविता हनुमानिति ॥ ११ ॥

सर्वभूतेषु सन्निरुद्धं सन्त्यक्तनिरोधं यथा भवति तथा । यथा  
 पुरा यथा पूर्वं प्राणात्मना चचार ॥ ५ ॥ ६ ॥

त्रियुग्मः त्र्योणि युग्मानि यस्य सः । तानि यशोवीर्यं ऐश्वर्यश्रियौ  
 ज्ञानवैराग्ये च । त्रिककुत्त्रिमूर्तिप्रधानः । त्रिधामा त्रिलोकस्थानः ॥  
 ॥ ७ ॥

वक्ष्यामि श्रूयतामिति गुरुवैषम्यमार्घम् ॥ ८ ॥ ९ ॥

कुशेशयमयीं काञ्चनपद्मयोम् ॥ १० ॥ ११ ॥

अहमस्य प्रदास्यामि परमं वरमङ्गुतम् ।  
 इतः प्रभृति वज्रस्य ममावधो भविष्यति ॥ १२ ॥  
 मार्तण्डस्त्वब्रवीत्तच्च भगवांस्त्रिमिरापहः ।  
 तेजसोस्य मदीयस्य ददामि शतिकाङ्कलाम् ॥ १३ ॥  
 यदा च शास्त्राण्यधेतुं शक्तिरस्य भविष्यति ।  
 तदास्य शास्त्रं दास्यामि येन वाग्मो भविष्यति ॥ १४ ॥  
 वरुणश्च वरं प्रादान्नास्य मृत्युर्भविष्यति ।  
 वर्षायुतशतेनापि मत्पाशादुदकादपि ॥ १५ ॥  
 यमोदण्डादवध्यत्वमरोगत्वं च दत्तवान् ।  
 वरं ददामि सन्तुष्ट अविषादं च संयुगे ॥ १६ ॥  
 गदेयं मामिका नैनं संयुगेषु वधिष्यति ।  
 इत्येवं धनदः प्राह तदाह्येकाचिपिङ्गलः ॥ १७ ॥  
 मत्तोमदायुधानां च अवध्योयं भविष्यति ।  
 इत्येवं शङ्करेणापि दत्तोस्य परमो वरः ॥ १८ ॥

अहं मालापृष्ठं वरं दास्यामि ॥ १२ ॥  
 शतिकाङ्कलां शततममंशम् ॥ १३ ॥  
 शास्त्रं शास्त्राध्ययनं तदर्थज्ञानं च ॥ १४ ॥ १५ ॥  
 तुष्ट अविषादमित्यावाऽस्तन्विः ॥ १६ ॥ १७ ॥



विश्वकर्मा च दृष्ट्वेमं बालं प्रति महारथः ।  
 मत्कृताणि च शस्त्राणि यानि दिव्यानि तानि च ।  
 तैरवध्यत्वमापन्नश्चिरजीवी भविष्यति ॥ १८ ॥  
 दीर्घायुश्च महात्मा च ब्रह्मा तं प्राब्रवीदचः ।  
 सर्वेषां ब्रह्मदण्डानामवध्यत्वं भविष्यति ॥ २० ॥  
 ततः सुराणां तु वरैर्दृष्ट्वाह्येनमन्वङ्कृतम् ।  
 चतुर्मुखस्तुष्टमना वायुमाह जगद्गुरुः ॥ २१ ॥  
 अमित्राणां भयकरो मित्राणामभयङ्करः ।  
 अजेयो भविता पुत्रस्तव मारुत ! मारुतिः ॥ २२ ॥  
 कामरूपः कामचारी कामगः श्रवताम्बरः ।  
 भवत्यव्याहतगतिः कीर्तिमांश्च भविष्यति ॥ २३ ॥  
 रावणोत्सादनार्थानि रामप्रीतिकराणि च ।  
 रोमहर्षकराण्येव कर्ता कर्माणि संयुगे ॥ २४ ॥  
 एवमुक्त्वा तमामन्त्रं मारुतं त्वमरैः सह ।  
 यथागतं ययुः सर्वे पितामहपुरोगमाः ॥ २५ ॥

मदायुधानां शूलादिपाशपतास्त्रान्तानाम् ॥ १८ ॥ १९ ॥

महात्मा महानात्मा यस्य स ब्रह्मज्ञ इति यावत् । सर्वेषां ब्रह्मास्त्रान्तानाम् । ब्रह्मदण्डो ब्रह्मर्षिक्रियमाणः संहारोद्देशकः प्राप्नो न भविष्यति । अस्त्येति शेषः ॥ २० ॥ २१ ॥ २२ ॥ २३ ॥ २४ ॥

सोऽपि गन्धर्वहः पुत्रं प्रगृह्य गृहमानयत् ।  
 अञ्जनायास्तमाख्याय वरदत्तं विनिर्गतः ॥ २६ ॥  
 प्राप्य राम ! वरानेष वरदानबलान्वितः ।  
 जवेनात्मनि संस्थेन सोऽसौ पूर्णं इवार्णवः ॥ २७ ॥  
 तरसापूर्यमानोऽपि तदा वानरपुङ्गवः ।  
 आश्रमेषु महर्षीनामपराध्यति निर्भयः ॥ २८ ॥  
 सुगुग्मण्डान्यग्निहोत्राणि वल्कलानां च सञ्चयान् ।  
 भग्नविच्छिन्नविध्वंस्तान् संशान्तानां करोत्ययम् ॥ २९ ॥  
 एवंविधानि कर्माणि प्रावर्तत महाबलः ।  
 सर्वेषां ब्रह्मदण्डानामवध्यः शम्भुना कृतः ॥ ३० ॥  
 जानन्त ऋषयः सर्वे सहन्ते तस्य शक्तिः ।  
 तथा केसरिणात्पेयं वायुनासोऽञ्जनीसुतः ॥ ३१ ॥

एवमुक्त्वा । महेन्द्रादय इत्यर्थः । अमरेः परिवारदेवशयैः । वर-  
 दत्तं दत्तवरम् ॥ २५ ॥ २६ ॥ २७ ॥ २८ ॥

सुगुग्मण्डानि यज्ञोपकरणानि । अग्निहोत्राणि अग्निहोत्रसाधन-  
 भूताग्रयः । भग्नविच्छिन्नविध्वस्तशब्दाः सुगुग्मण्डादिषु क्रमेण योज्याः ।  
 संशान्तानां सम्यक् शान्तानां शान्तिप्रधानानामृषीणामिति यावत् ॥  
 ॥ २९ ॥

प्रावर्तत । प्रावर्तयदित्यर्थः । शम्भुना ब्रह्मणा ॥ ३० ॥

प्रतिषिद्धोऽपि मर्षादां लङ्घयन्निव वानरः ।  
 ततो महर्षयः क्रद्धा भग्वङ्गिरसवंशजाः ॥ ३२ ॥  
 श्रेष्ठुरेनं रघुश्रेष्ठ ! नातिक्रुद्धातिमन्यवः ।  
 बाधसे यत् समाश्रित्य बलमस्मान् स्रवङ्गम ! ॥ ३३ ॥  
 तद्दीर्घकालं वेत्तासि नास्माकं शपमोहितः ।  
 यदा ते स्मार्थ्यते कीर्त्तितेऽदा ते वर्धते बलम् ॥ ३४ ॥  
 ततस्तु हततेजौजा महर्षिवचनौजसा ।  
 एषोऽश्माणि तान्येव मृदुभावं गतोचरत् ॥ ३५ ॥  
 अथर्चरजसो नाम वालिसुग्रीवयोः पिता ।  
 सर्ववानरराजासीत्तेजसा इव भास्करः ॥ ३६ ॥  
 स तु राज्यं चिरं हत्वा वानराणां महेश्वरः ।  
 ततस्त्वर्चरजा नाम कालधर्मेण योजितः ॥ ३७ ॥

जानन्तः वरदानमिति शेषः । तस्य ब्रह्मणः शक्तिविवरसामर्थ्यात्  
 सहन्ते क्षमन्ते । तस्य चेष्टितमिति शेषः ॥ ३१ ॥ ३२ ॥

क्रोधो जिघांसा । मन्थुरमर्षः । अतिक्रुद्धा अतिमन्यवश्च न  
 भवन्तीत्यर्थः ॥ ३३ ॥

तद्दीर्घेति । तद्वलमित्यर्थः ॥ ३४ ॥

हततेजौजा अपहृतस्त्वदीर्यबलज्ञानः । एषो अमाखीत्यर्थः  
 सन्धिः ॥ ३५ ॥

तस्मिन्नस्त्रमिमे चाथ मन्त्रिभिर्मन्त्रकोविदैः ।

पित्रे पदे कृतो वाली सुग्रीवो वालिनः पदे ॥ ३८ ॥

सुग्रीवेण समन्वस्य अद्वैधं क्षिद्रवर्जितम् ।

आवाल्यां सख्यमभवदनिलस्याग्निना यथा ॥ ३९ ॥

एष शापवशादेव न वेद बलमात्मनः ।

वालिसुग्रीवयोर्वैरं यदा राम ! समुत्थितम् ॥ ४० ॥

न श्लेष राम ! सुग्रीवोभ्रास्यमाणोऽपि वालिना ।

देव ! जानाति न श्लेष बलमात्मनि मारुतिः ॥ ४१ ॥

अविशापाहृतबलस्तदैव कपिसत्तमः ।

सिंहः कुञ्जररुद्धो वा आस्थितः सहितो रणे ॥ ४२ ॥

अक्षरजसइत्यकारान्तः ॥ ३६ ॥ ३७ ॥

वालिनः पदे यौवराज्ये ॥ ३८ ॥

अद्वैधं एकप्रकारम् । आवाल्यां बाल्यमारभ्य ॥ ३९ ॥

यदा वैरमुत्थितं तदैव हनुमान् शापवशादेवात्मनो बलं न वेद ॥

॥ ४० ॥

न तु हनुमतोऽज्ञानाभावेऽपि सुग्रीवः किमिति न बोधितवांस्तत्राह ।

न श्लेष इति । वालिना भ्रास्यमाण एव सुग्रीवोऽपि तद्वत् न वेदेत्तनुकर्षः ।

तदपि देवकार्यं यावदेव तदा तु जाम्बवता स्मारितः समुद्रतीरे तत्

ज्ञातवान् उक्तमेव पुनराह । देवेति ॥ ४१ ॥

तदा सुग्रीवविपत्समये । आहृतबलः अपहृतस्तबलपरिज्ञानः ।

पराक्रमोत्साहमतिप्रताप-  
 सौशील्यमाधुर्यनयानयैश्च ।  
 गाम्भीर्यचातुर्यसुवीर्यधैर्यै-  
 र्हनूमतः कोऽप्यधिकोऽस्ति लोके ॥ ४३ ॥  
 असौ पुनर्व्याकरणं गृहीष्यन्  
 सूर्यान्मुखः प्रष्टुमनाः कपीन्द्रः ।  
 उद्यद्गिरेरस्तगिरिम् जगाम  
 ग्रन्थं महद्धारयनप्रमेयः ॥ ४४ ॥  
 असूत्रवृत्त्यर्थपदं महार्थम्  
 असंग्रहं सिध्यति वै कपीन्द्रः ।

अतएव रणे कुञ्जरबद्धः सिंह इव सहितः सुग्रीव सहितोयोमास्थितः  
 स्थित एव न तु युद्धं कृतवानिति । सिंहः कुञ्जरबद्धेवेति पाठान्तरं  
 तत्र सन्धिरार्षः ॥ ४२ ॥

पराक्रमः महत्स्वपि युद्धकार्येषूत्साहः । उत्साहपदेनेतरकार्य-  
 विषयः सः । मतिरर्थनिर्द्धारणम् । प्रतापः प्रभावः । सौशील्यं सुख-  
 भावत्वं । माधुर्यं वाचि । नयानयौ तत्परिज्ञाने । प्रवृत्तिनिवृत्ती  
 इत्यन्ये । गाम्भीर्यमापद्यत्तोभः । सुवीर्यं खरत्तणं न परपराभवः ।  
 धैर्यमकम्पप्रचित्तता । हनूमत एतैर्गुणैः कोऽप्यधिको न कोऽपीत्यर्थः ॥ ४३ ॥

उद्यद्गिरेरुद्यगिरेः । महद्ग्रन्थं धारयन् अर्थतः पाठतश्च गृह्णन् ।  
 धारयनप्रमेय इति नृडंभाव आर्षः । सूर्यसाम्मुख्याय तावत् गमनम् ।

न ह्यस्य कश्चित् सदृशोऽस्ति शास्त्रे  
 वैशारदे छन्दगतौ तथैव । ४५ ॥  
 सर्वासु विद्यासु तपोविधाने  
 प्रस्यर्घ्यतेऽयं हि गुरुं सुराणाम् ।  
 प्रवीविविचोरिव सागरस्य  
 लोकान्दिधचोरिव पावकस्य ।  
 लोकक्षयेष्वेव यथान्तकस्य  
 हनूमतः स्थास्यति कः पुरस्तात् ॥ ४६ ॥  
 एषेव चान्ये च महाकपीन्द्राः  
 सुयोवमैन्दद्विविदाः सनीलाः ।  
 मतारतारेयनलाः सरंभा  
 स्वत्कारणाद्राम ! सुरैर्हि सृष्टाः ॥ ४७ ॥

कोसौ गम्यस्तत्राह । ससूत्रेति । सूत्रमष्टाध्यायीलक्षणम् ।  
 वृत्तिस्तत्त्वालोकसूत्रवृत्तिः । अर्थपदं सूत्रार्थबोधकपदवदार्तिकम् ।  
 महार्थं महाभाष्यं पतञ्जलिज्ञतम् । स संग्रहं व्याडिज्ञतं संग्रहाख्यग्रन्थ  
 सहितम् । सिध्यति वै सिद्धोभवति । शास्त्रान्तरैस्तपीत्यर्थः ।  
 तदेवाह । न ह्यस्य सदृशः शास्त्रे कश्चित् । छन्दगतौ पूर्वोक्तद मीमांसा  
 मुखेन वेदार्थनिर्णये । वैशारदे वैदुष्ये । विशिष्य नवमव्याकरणा  
 कर्ता हनूमानिति च प्रसिद्धिरित्युक्तकः ॥ ४५ ॥

गजो गवाक्षो गवधः सुदंष्ट्रो-  
 मेन्दः प्रभो ! ज्योतिस्तुखो नलश्च ।  
 एते च ऋचाः सह वानरेन्द्रे-  
 स्त्वकारणाद्भाम ! सुरैर्हि स्मृष्टाः ॥ ४८ ॥  
 तदेतत्कथितं सर्वं यन्मान्त्वं परिपृच्छसि ।  
 हनूमतोबालभावे कर्मेतत् कथितं मया ॥ ४९ ॥  
 श्रुत्वागस्तप्रस्य कथितं रामः सौमित्रिरेव च ।  
 त्रिस्मयं परमं जग्मुर्वीनरा राक्षसैः सह ॥ ५० ॥  
 अगस्तप्रस्त्वब्रवीद्भामं सर्वमेतत् श्रुतं त्वया ।  
 दृष्टः सम्भाषितश्चासि राम ! गच्छामहे वयम् ॥ ५१ ॥  
 श्रुत्वैतद्वाघवोवाक्यमगस्तप्रस्थोयतेजसः ।  
 प्राञ्जलिः प्रणतश्चापि महर्षिमिदमब्रवीत् ॥ ५२ ॥  
 अद्य मे देवतास्तुष्टाः पितरः प्रपितामहाः ।  
 युष्माकं दर्शनादेव नित्यं तुष्टाः सवान्धवाः ॥ ५३ ॥

उक्तमेव स्पष्टयति । सर्वास्त्रिति । अयं गुरुं प्रस्यर्धते । प्रवीवि  
 विज्ञोयुगान्ते भूमिमाज्ञावयितुं तां प्रकर्षेण विशेषेण वेष्टुमिच्छीः ।  
 इवी इति दीर्घ आर्षः । लोकज्ञये युगान्तकाले ॥ ४६ ॥  
 एषेव एष इव । सन्धिरार्षः । अन्येऽपि स्मृष्टाः । तारेयोङ्गदः ॥  
 ॥ ४७ ॥ ४८ ॥ ४९ ॥ ५० ॥ ५१ ॥ ५२ ॥ ५३ ॥

विज्ञाप्यन्तु ममैतद्धि यददाभ्यागतस्यूहः ।  
 तद्भवद्भिर्मम कृते कर्तव्यमनुकम्पया ॥ ५४ ॥  
 पौरजानपदान् स्थाप्य स्वकार्येष्वहमागतः ।  
 क्रतून् हं करिष्यामि प्रभावाद्भवतां सताम् ॥ ५५ ॥  
 सदस्या मम यज्ञेषु भवन्तो नित्यमेव तु ।  
 भविष्यथ महावीर्या ममानुग्रहकाक्षिणः ॥ ५६ ॥  
 अहं युष्मान् समार्थित्य तपोनिर्धूतकल्मषान् ।  
 अनुग्रहीतः पित्रभिर्भविष्यामि सुनिर्वृतः ॥ ५७ ॥  
 तदागन्तव्यमनिशम्भवाद्भिरिह सङ्गतैः ।  
 अगस्तग्राद्यास्तु तच्छ्रुत्वा क्षयः संशितव्रताः ॥ ५८ ॥  
 एवमस्त्विति तं प्रोच्य प्रयातुमुपचक्रुः ।  
 एवमुक्ता गताः सर्वे क्षयस्ते यथागतम् ॥ ५९ ॥

मम एतद्वक्ष्यमाणलक्षणं विज्ञाप्यमस्ति । अत आगतस्यूहोहं  
 यददामि तद्भवद्भिर्मत्कृतेमन्निमित्तमनुकम्पया कर्तव्यम् ॥ ५४ ॥

अहमागतो वनवासात्पौरादीन् स्वकार्येषु स्थाप्य क्रतून् करिष्यामि ॥  
 ५५ ॥

सदस्या विधिदर्शिनः । महावीर्याः महत्तपोवीर्ययुक्ताः ॥ ५६ ॥  
 युष्मानां प्रीत्यानिशंसुर्वतोहं पित्रभिर्नुग्रहीतो भविष्यामि ॥ ५७ ॥  
 तदा आगन्तव्यमिति च्छेदः ॥ ५८ ॥ ५९ ॥



राघवश्च तमेवार्थं चिन्तयामास विस्मितः ।

ततोऽसं भास्करे याति विस्मज्य नृपवानरान् ॥ ६० ॥

सन्ध्याभुपास्य विधिवत्तदा नरवरोत्तमः ।

प्रवृत्तायां रजन्यां तु सोऽन्तःपुरचरो भवत् ॥ ६१ ॥

इत्यार्षे रामायणे वाल्मीकीये उत्तरकाण्डे

षट्त्रिंशः सर्गः ॥ ३६ ॥

तमेवार्थं यागरूपम् ॥ ६० ॥ ६१ ॥

इति रामाभिरामे श्रीरामौये रामायणतिलके

उत्तरकाण्डे षट्त्रिंशः सर्गः ॥ ३६ ॥

---

## सप्तत्रिंशः सर्गः ।



अभिषिक्ते तु काकुत्स्थे धर्मेण विदितात्मनि ।  
व्यतीता या निशा पूर्वा पौराणां हर्षवर्धिनी ॥ १ ॥  
तस्यां रजन्यां व्युष्टायां प्रातर्नृपतिबोधकाः ।  
बन्दिनः समुपातिष्ठन् सौम्या नृपतिवेश्मनि ॥ २ ॥  
ते रक्तकण्ठिनः सर्वे किन्नरा इव श्रिताः ।  
तुष्टुवृत्पतिं वीरं यथावत्संप्रहर्षिणः ॥ ३ ॥  
वीर ! सौम्य ! प्रबुध्यस्व कौसल्याप्रीतिवर्धन ! ।  
जगद्धि सर्वे स्वपिति त्वयि सुप्ते नराधिप ! ॥ ४ ॥  
विक्रमस्ते यथा विष्णोरूपञ्चैवाश्विनोरिव ।

ऋषिगणा अभिषेककाले सम्प्राप्ताः कथितकथा विद्वष्टाः । ततो-  
ऽभिषेकदिनस्य या निशा सा पौराणां पूर्वा प्रथमा हर्षवर्धिनी अभूत्सा  
च व्यतीतेत्यन्वयः ॥ १ ॥ २ ॥

रक्तकण्ठिनो मधुरकण्ठाः ॥ ३ ॥

त्वयि सुप्ते प्राप्ते मुहूर्ते उत्थाय धर्मानुष्ठानरहिते सति सर्वे जगत्  
सुप्तं सुप्तधर्मकं भविष्यति यथा राजा तथा प्रजेति न्यायात् ॥ ४ ॥

बुद्ध्या दृश्यते सुख्यः प्रजापतिसमो ह्यसि ॥ ५ ॥  
 क्षमा ते पृथिवी तुल्या तेजसा भास्करोपमः ।  
 वेगस्ते वायुना तुल्यो गाम्भीर्यमुदधेरिव ॥ ६ ॥  
 अग्रकम्प्यो यथा स्थाणुश्चन्द्रे सौम्यत्वमीदृशम् ।  
 नेदृशाः पार्थिवाः पूर्वं भवितारो नराधिप ! ॥ ७ ॥  
 यथा त्वमसि दुर्धर्षो धर्मनित्यः प्रजाहितः ।  
 न त्वां जहाति कीर्तिश्च लक्ष्मीश्च पुरुषर्षभ ! ॥ ८ ॥  
 श्रीश्च धर्मश्च काकुत्स्थ ! त्वयि नित्यं प्रतिष्ठितौ ।  
 एताश्चान्याश्च मधुरा वन्दिभिः परिकीर्तिताः ॥ ९ ॥  
 सुताश्च संस्रवैर्दिव्यैर्बाधयन्ति स्म राघवम् ।  
 सुतिभिः सूयमानाभिः प्रत्यवध्यत राघवः ॥ १० ॥  
 स तदिहाय शयनं पाण्डुराच्छादनास्तनम् ।  
 उत्तस्थौ नागशयनाङ्गरिनीरायणो यथा ॥ ११ ॥  
 तमुत्थितं महात्मानं प्रज्ञाः प्राञ्जलयोनराः ।

प्रजापतिसमः प्रजापरिपालन इति भावः ॥ ५ ॥ ६ ॥

ईदृशं सौम्यत्वं त्वदृत्तिसौम्यत्वं चन्द्रे मान्यम् । पूर्वमभूवन्निति शेषः ।

। ७ । ८ ।

एताश्चान्याश्च उक्तय इति शेषः ॥ ९ ॥ १० ॥

पाण्डुराच्छादनं उत्तराच्छादनपटः ॥ ११ ॥

सलिलं भाजनैः शुभ्रैरुपतस्थः सहस्रशः ॥ १२ ॥  
 कृतोदकः शुचिर्भूत्वा काले ऊतऊताशनः ।  
 देवागारं जगामाशु पुण्यमिच्छाकुसेवितम् ॥ १३ ॥  
 तत्र देवान् पितृन्विप्रानर्चयित्वा यथाविधि ।  
 बाह्यकक्ष्यान्तरं रामो निर्जङ्गम जनैर्दृतः ॥ १४ ॥  
 उपतस्थुर्महात्मानो मन्त्रिणः सपुरोहिताः ।  
 वसिष्ठप्रमुखाः सर्वे दीप्यमाना इवाग्रयः ॥ १५ ॥  
 क्षत्रियाश्च महात्मानो नानाजनपदेश्वराः ।  
 रामस्योपाविशन् पार्श्वं शक्रस्येव यथामराः ॥ १६ ॥  
 भरतोलङ्घयन् च ब्रह्मन् महायशः ।  
 उपासाञ्चक्रिरे हृष्टा वेदास्तथ इवाध्वरम् ॥ १७ ॥  
 याताः प्राञ्जलयोभूत्वा किङ्करा मुदिताननाः ।  
 मुदिता नाम पार्श्वस्था बहवः समुपाविशन् ॥ १८ ॥  
 वानराश्च महावीर्या विंशतिः कामरूपिणः ।  
 सुग्रीवप्रमुखा राममुपासन्ते महौयसः ॥ १९ ॥

सलिलं गृहीत्येति शेषः । श्रौचाद्यर्थमिति भावः ॥ १२ ॥  
 देवागारं देवपूजागृहम् ॥ १३ ॥ १४ ॥ १५ ॥ १६ ॥ १७ ॥  
 मुदितानाम तन्नामकाः किङ्कराः ॥ १८ ॥  
 विंशतिर्वानराः सुग्रीवाङ्गदहन्मज्जाभक्तुबोधतारनीलनक्षत्रैर्द्वि-

विभीषणश्च रक्षोभिश्चतुर्भिः परिवारितः ।  
 उपासते महात्मानं धनेशमिव गुह्यकाः ॥ २० ॥  
 तथा निगमवृद्धाश्च कुलीना ये च मानवाः ।  
 शिरसा वन्द्य राजानमुपासन्ते विचक्षणैः ॥ २१ ॥  
 तथा परितृतो राजा श्रीमद्भिर्द्विषिभिर्वरैः ।  
 राजभिश्च महावीरैर्वानरैश्च सराक्षसैः ॥ २२ ॥  
 यथा देवेश्वरो नित्यमृषिभिः समुपास्यते ।  
 अधिकस्तेन रूपेण सहस्राक्षद्विरोचते ॥ २३ ॥  
 तेषां समुपविष्टानां तास्ताः सुमधुराः कथाः ।  
 कथ्यन्ते धर्मसंयुक्ताः पुराणज्ञैर्महात्मभिः ॥ २४ ॥

इत्यार्षे रामायणे वाल्मीकीये उत्तरकाण्डे

सप्तत्रिंशः सर्गः ॥ ३७ ॥

विदकुमुदशरभशतबलिगन्धमादन्गजगवाक्ष-गवयधूम्ररम्भ-ज्योतिमुखा  
 विंशतिः प्रधान वानरा इत्यर्थ इति कतकः ॥ १९ ॥ २० ॥ २१ ॥  
 ऋषिभिः ऋषयोत्र वसिष्ठाद्याः ॥ २२ ॥  
 तेन रूपेण सर्वं लोकोपास्यत्वाकारेण ॥ २३ ॥ २४ ॥

इति रामाभिरामे श्रीरामाीये रामायणतिलके

उत्तरकाण्डे सप्तत्रिंशः सर्गः ॥ ३७ ॥

## १ सर्गः ।



एतच्छ्रुत्वा तु निखिलं राघवोगस्थमब्रवीत् ।  
य एषर्षरजा नाम वालिसुग्रीवयोः पिता ॥ १ ॥  
जननी का च भवनं सा त्वया परिकीर्तिता ।  
वालिसुग्रीवयोश्चापि नामनी केन हेतुना ॥ २ ॥  
एतद् ब्रह्मन् ! समाचक्ष्व कौतूहलमिदं हि नः ।  
स प्रोक्तो राघवेणैवमगस्थो वाक्यमब्रवीत् ॥ ३ ॥  
शृणु राम ! कथामेतां यथापूर्वं समासतः ।  
नारदः कथयामास ममाश्रममुपागतः ॥ ४ ॥  
कदाचिदटमानोसावतिधर्ममुपागतः ।  
अर्चितस्तु यथान्वायं विधिदृष्टेन कर्मणा ॥ ५ ॥  
सुखाधीनः कथामेतां मया पृष्टः स कौतुकात् ।

एतदुत्तरं वालिसुग्रीवोत्पत्तिविहासो राघवस्यश्वेतद्वीपगमनेति-  
हासश्च कतिपयैः सर्गैरगस्थोक्तितया कचित्पुस्तकेषु दृश्यते । ते तु  
पूर्वसर्गान्त एवागस्थस्य स्वाश्रमगमनकथनादसङ्गताः । कतकतोर्थाद्य-  
नादृतत्वाच्च मयाऽपि न व्याख्याताः ॥

कथयामास धर्मात्मा महर्षे ! श्रूयतामिति ॥ ६ ॥  
 मेरुर्नगवरः श्रीमान् जाम्बूनदमयः शुभः ।  
 तस्य यन्मध्यमं शृङ्गं सर्वदैवतपूजितम् ॥ ७ ॥  
 तस्मिन् दिव्या सभा रमया ब्रह्माणः शतयोजना ।  
 तस्यामास्ते सदा देवः पद्मयोनिस्तुर्मुखः ॥ ८ ॥  
 योगमभ्यसतस्तस्य नेत्राभ्यां यदसुखवत् ।  
 तद्गृहीतं भगवता पाणिना चर्चितं तु तत् ॥ ९ ॥  
 निक्षिप्तमात्रं तद्भूमौ ब्रह्मणा लोककर्तृणा ।  
 तस्मिन्शुकणे राम ! वानरः संबभूव ह ॥ १० ॥  
 उत्पन्नमात्रस्तु तदा वानरश्च नरोत्तम ! ।  
 समाश्रास्य प्रियैर्वाक्यैरुक्तः किल महात्मना ॥ ११ ॥  
 पश्य शैलं सुविस्तीर्णं सुरैरध्युषितं सदा ।  
 तस्मिन् रम्ये गिरिवरे बज्रमूलफलाशनः ॥ १२ ॥  
 ममान्तिकचरो नित्यं भव वानरपुङ्गव ! ।  
 कश्चित्कालमिहास्य त्वं ततः श्रेयो भविष्यति ॥ १३ ॥  
 एवमुक्तः स चैतेन ब्रह्मणा वानरोत्तमः ।  
 प्रणम्य शिरसा पादौ देवदेवस्य राघव ! ॥ १४ ॥  
 उक्तवान्लोककर्तारमादिदेवं जगत्पतिम् ।  
 यथाज्ञापयसे देव ! स्थितो हन्तव ब्राह्मणे ॥ १५ ॥  
 एवमुक्त्वा हर्दिदेवं ययौ हृष्टमनास्तदा ।

स तदा द्रुमखण्डेषु फलपुष्पघनेषु च ॥ १६ ॥  
 ब्रह्मन् ! प्रतिबलः शीघ्रं बने फलकृताशनः ।  
 चिन्वन्मधूनि मुख्यानि चिन्वन् पुष्पाण्यनेकशः ॥ १७ ॥  
 दिनेदिने च सायाह्ने ब्रह्मणोन्निकमागमत् ।  
 गृहीत्वा राम ! मुख्यानि पुष्पाणि च फलानि च ॥ १८ ॥  
 ब्रह्मणो देवदेवस्य पादमूले न्यवेदयत् ।  
 एवं तस्य गतः कालो बद्ध पर्यटतो गिरिम् ॥ १९ ॥  
 कस्यचित्त्वथ कालस्य समतीतस्य राघव ! ।  
 श्वत्तराङ्गं वानरश्रेष्ठस्तृषया परिपीडितः ॥ २० ॥  
 उत्तरं मेरुशिखरं गतस्तत्र च दृष्टवान् ।  
 नानाविहगसंघटं प्रसन्नबलिलं सरः ॥ २१ ॥  
 चलतुकेसरमात्मानं कृत्वा तस्य तटे स्थितः ।  
 ददर्श तस्मिन् सरसि वक्रच्छायामथात्मनः ॥ २२ ॥  
 कोपमस्मिन् मम रिपुर्वक्ष्यंतर्जले महान् ।  
 रूपं चान्तर्गतं तत्र वीक्ष्य तत्पश्यतोद्हरिः ॥ २३ ॥  
 क्रोधाविष्टमना ह्येष निश्चय मावमन्यते ।  
 तदस्य दुष्टभावस्य पुष्कलङ्कुमतेर्यहम् ॥ २४ ॥  
 एवं संचिन्त्य मनसा स वै वानरचापलात् ।  
 आश्रुत्य चापतस्तस्मिन् ह्रदे वानरसत्तमः ॥ २५ ॥  
 उत्सृत्य तस्मात् स ह्रदादुत्थितः स्रवणः पुनः ।



तस्मिन्नेव क्षणे राम ! स्त्रीत्वं प्राप स वानरः ॥ २६ ॥  
 मनोज्ञरूपा सा नारी लावण्यललिता शुभा ।  
 विसीर्णजघना सुभ्रूर्नीलकुन्तलमूर्धजा ॥ २७ ॥  
 सुगन्धसंस्मितवक्त्रा च पीनस्तनतटा शुभा ।  
 द्रुदतीरे च सा भसति चञ्चुयष्टिर्लता यथा ॥ २८ ॥  
 त्रैलोक्यसुन्दरी काम्ना सर्वचित्तप्रमाथिनी ।  
 लक्ष्मीव पद्मरहिता चन्द्रज्योत्स्नेव निर्मला ॥ २९ ॥  
 रूपेणायभवत् सा तु त्रियं देवीमुमा यथा ।  
 द्योतयन्ती दिशः सर्वास्तत्राभूत् सा वराङ्गना ॥ ३० ॥  
 एतस्मिन्नन्तरे देवो निवृत्तः सुरनाथकः ।  
 पादावुपास्त्र देवस्य ब्रह्मणस्तेन वै पथा ॥ ३१ ॥  
 तस्त्रामेव च वेलायामादित्योऽपि परिभ्रमन् ।  
 तस्मिन्नेव पदे सोभूद्यस्मिन् सा तनुमध्यमा ॥ ३२ ॥  
 युगपत् सा तदा दृष्टा देवाभ्यां सुरसुन्दरी ।  
 कन्दर्पवशगौ तौ तु दृष्ट्वा तां संबभूवतुः ॥ ३३ ॥  
 ततः शुभितसर्वाङ्गौ सुरेन्द्रौ पन्नगाविव ।  
 तद्रूपमद्भुतं दृष्ट्वा त्याजितौ धैर्यमात्मनः ॥ ३४ ॥  
 ततस्तस्यां सुरेन्द्रेण स्कन्धं शिरसि पातितम् ।  
 अनासाद्यैव तां नारीं सन्निवृत्तमथाभवत् ॥ ३५ ॥  
 ततः सा वानरपतिं जज्ञे वानरमीश्वरम् ।

अमोघरेतसस्तस्य वासवस्य महात्मनः ॥ ३६ ॥  
 वालेषु पतितं बीजं वाली नाम बभूव सः ।  
 भास्करेणापि तस्यां वै कन्दर्पवज्रवर्तिना ॥ ३७ ॥  
 बीजं निषिक्तं ग्रीवायां विधानमनुवर्तत ।  
 तेनाऽपि सा वरतनुर्नाक्ता किञ्चिदचः शुभम् ॥ ३८ ॥  
 निवृत्तमदनश्चाथ सूर्योऽपि समपद्यत ।  
 ग्रीवायां पतितं बीजं सुग्रीवः समजायत ॥ ३९ ॥  
 एवमुत्पाद्य तौ वीरौ वानरेन्द्रौ वहाबलौ ।  
 दत्त्वा तु काञ्चनौ मालां वानरेन्द्रस्य वालिनः ॥ ४० ॥  
 अक्षय्यां गुणसंपूर्णा शक्रस्तु त्रिदिवं ययौ ।  
 सूर्योऽपि खसुतस्यैव निरूप्य पवनात्मजम् ॥ ४१ ॥  
 कृत्येषु व्यवसायेषु जगाम सविताम्बरम् ।  
 तस्यां निशायां व्युष्टायामुदिते च दिवाकरे ॥ ४२ ॥  
 स तद्दानरूपं तु प्रतिपेदे पुनर्दृष्ट्वा ।  
 स एव वानरो भूत्वा पुत्रौ स्वस्य स्रवङ्गमौ ॥ ४३ ॥  
 पिङ्गेक्ष्णौ हरिवरौ बलिनौ कामरूपिणौ ।  
 मधून्यमृतकल्पानि पायितौ तेन तौ तदा ॥ ४४ ॥  
 गृह्यन् अक्षरजास्तौ तु ब्रह्मणोन्तिकमागमतु ।  
 दृष्ट्वा रजसं पुत्रं ब्रह्मा लोकापितामहः ॥ ४५ ॥  
 वज्रशः सान्त्वयामास पुत्राभ्यां सहितं हरिम् ।

सान्त्वयित्वा ततः पञ्चद्वेवदूतमथादिशत् ॥ ४६ ॥  
 गच्छ मद्वचनादृत ! किष्किन्वां नाम वै शुभाम् ।  
 सा ह्यस्य गुणसम्पन्ना महती च पुरी शुभा ॥ ४७ ॥  
 तच्च वानरयूथानि सुबहूनि वसन्ति च ।  
 बज्जरत्नसमाकीर्णा वानरैः कामरूपिभिः ॥ ४८ ॥  
 पुण्या षण्णवती दुर्गा चातुर्वर्ण्यपुरस्कृता ।  
 विश्वकर्मकृता दिव्या मन्त्रियोगाच्च शोभना ॥ ४९ ॥  
 तच्चर्चरजसं दृष्ट्वा सपुत्रं वानरर्षभम् ।  
 यूथपालान् समाह्वाय यांश्चान्यान् प्राकृतान् हरीन् ॥ ५० ॥  
 तेषां सम्भाव्य सर्वेषां मदीयं जनसंसदि ।  
 अभिषेचय राजानमारोप्य महदासने ॥ ५१ ॥  
 दृष्ट्वात्राश्च ते सर्वे वानरेण च धीमता ।  
 अस्यर्चरजसो नित्यं भविष्यन्ति वशानुगाः ॥ ५२ ॥  
 दत्त्येवमुक्ते वचने ब्रह्मणा तं हरीश्वरम् ।  
 पुरतः कृत्य दूतोषौ प्रययौ तां पुरीं शुभाम् ॥ ५३ ॥  
 स प्रविश्यान्निर्लगतिनां गृहं वानरोत्तमः ।  
 स्थापयामास राजानं पितामहनियोगतः ॥ ५४ ॥  
 राज्याभिकेकविधिना स्नातोऽथाभ्यर्चितस्तथा ।  
 स बद्धसुकुटः श्रीमानभिषिक्तः खलङ्कृतः ॥ ५५ ॥  
 आज्ञापयामास हरीन् सर्वान् सुदितमानसः ।

सप्तद्वीपसमुद्रायां पृथिव्यां च स्रवङ्गनाः ॥ ५६ ॥

वालिसुग्रीवयोरेष एष चर्चरजः पिता ।

जननी चैष तु हरिरित्येतद्गद्गमस्तु ते ॥ ५७ ॥

यच्चैतच्छ्रावयेद्विद्वान् यच्चैतत् प्रष्टुमश्वरः ।

सिध्यन्ति तस्य कार्यार्था मनसो हर्षवर्धनाः ॥ ५८ ॥

एतच्च सर्वं कथितं मया विभो !

प्रविस्तरेणेह यथार्थतस्तत् ।

उत्पत्तिरेषा रजनीचराणा-

मुक्ता तथैवेह हरीश्वराणाम् ॥ ५९ ॥

इत्यार्षे रामायणे वाल्मीकीये उत्तरकाण्डे

१ सर्गः ॥ १ ॥

## २ सर्गः ।



एतां श्रुत्वा कथां दिव्यां पौराण्यं राघवस्तदा ।  
भ्रातृभिः सहितो वीरो विस्मयं परमं ययौ ॥ १ ॥  
राघवोऽथ ऋषेर्वाक्यं श्रुत्वा वचनमब्रवीत् ।  
कथेयं महती पुण्या त्वत्प्रसादाच्छ्रुता मया ॥ २ ॥  
वृहत्कौतूहले चास्मिन् संवृतो मुनिपुङ्गव ! ।  
उत्पत्तिर्यादृशी दिव्या वालिसुग्रीवयोर्द्विजः ॥ ३ ॥  
किञ्चित् मम ब्रह्मर्षे ! सुरेन्द्रतपनावभौ ।  
जातौ वानरशार्दूलौ बलेन बलिनां वरौ ॥ ४ ॥  
एवमुक्ते तु रामेण कुम्भयोनिरभाषत ।  
एवमेतन्महाबाहो ! वृत्तमासीत् पुरा किल ॥ ५ ॥  
अथापरं कथां दिव्यां शृणु राजन् ! सनातनीम् ।  
यदर्थं राम ! वैदेही रावणेन पुरा हता ॥ ६ ॥  
तत्तेहं कीर्त्तयिष्यामि समाधिं श्रवणे कुरु ।  
पुरा कृतयुगे राम ! प्रजापतिसुतं प्रभुम् ॥ ७ ॥  
सनत्कुमारमासीनं रावणोराक्षसाधिपः ।  
वपुषा सूर्यसंकाशं ज्वलन्तमिव तेजसा ॥ ८ ॥

विनयावनतो भूत्वा ह्यभिवाद्य कृताञ्जलिः ।  
 उक्तवान् रावणो राम ! तमृषिं सत्यवादिनम् ॥ ८ ॥  
 कोह्यस्मिन् प्रवरोलोके देवानां बलवत्तरः ।  
 यं समाश्रित्य विबुधा जयन्ति समरे रिपून् ॥ १० ॥  
 कथयन्ति द्विजा नित्यं कन्ध्यायन्ति च योगिनः ।  
 एतन्मे शंस भगवन्विस्तरेण तपोधन ! ॥ ११ ॥  
 विदित्वा हृद्गतं तस्य ध्यानदृष्टिर्महायशाः ।  
 उवाच रावणं प्रेम्णा श्रूयतामिति पुत्रक ! ॥ १२ ॥  
 यो वै भर्ता जगत् कृत्स्नं यस्योत्पत्तिं न विद्महे ।  
 सुरासुरैर्नतो नित्यं हरिर्नारायणः प्रभुः ॥ १३ ॥  
 यस्य नाभ्युद्भवो ब्रह्मा विश्वस्य जगतः पतिः ।  
 येन सर्वमिदं सृष्टं विश्वं स्थावरजङ्गमम् ॥ १४ ॥  
 तं समाश्रित्य विबुधा विधिना हरिमध्वरे ।  
 पिबन्ति ह्यमृतं चैवमानिताश्च यजन्ति तम् ॥ १५ ॥  
 पुराणैश्चैव वेदैश्च पञ्चरात्रैस्तथैव च ।  
 ध्यायन्ति योगिनो नित्यं क्रतुभिश्च यजन्ति तम् ॥ १६ ॥  
 दैत्यदानवरत्नांसि ये चान्येचामरद्विषः ।  
 सर्वान् जयति संग्रामे सदा सर्वैः स पूज्यते ॥ १७ ॥  
 श्रुत्वा महर्षेस्तद्वाक्यं रावणो राक्षसाधिपः ।  
 उवाच प्रणतो भूत्वा पुनरेव महामुनिम् ॥ १८ ॥

दैत्यदानवरक्षांसि ये हताः समरेऽरयः ।

कां गतिं प्रतिपद्यन्ते किञ्च ते हरिणा हताः ॥ १८ ॥

रावणस्य वचः श्रुत्वा प्रत्य्वाच महामुनिः ।

दैवतैर्निहता नित्यं प्राप्नुवन्ति दिवःस्थलम् ॥ २० ॥

पुनस्तस्मात् परिभ्रष्टा जायन्ते वसुधातले ।

पूर्वाजिनैः सुखैर्दुःखैर्जायन्ते च प्रियन्ति च ॥ २१ ॥

ये ये हताश्चक्रधरेण राज-

स्त्रैलोक्यनाथेन जनार्दनेन ।

ते ते गतास्तन्निलयं नरेन्द्राः

क्रोधोपि देवस्य वरेण तुल्यः ॥ २२ ॥

श्रुत्वा ततस्तद्वचनं निशाचरः

सनत्कुमारस्य मुखाद्दिर्निर्गतम् ।

तथा प्रहृष्टः स बभूव विस्मितः

कथन्तु यास्यामि हरिं महाहवे ॥ २३ ॥

इत्यार्षे रामायणे वाल्मीकोरे उत्तरकाण्डे

२ सर्गः ॥ २ ॥

## ३ सर्गः ।



एवं चिन्तयतस्तस्य रावणस्य दुरात्मनः ।  
पुनरेवापरं वाक्यं व्याजहार महामुनिः ॥ १ ॥  
मनसस्वेष्टितं यत्तद्भविष्यति महाहवे ।  
सुखीभव महाबाहो ! कश्चित्कालमुदीक्ष्य ॥ २ ॥  
एवं श्रुत्वा महाबाहुस्तमृषिं प्रत्युवाच सः ।  
क्रीदृशं लक्षणं तस्य ब्रूहि सर्वमशेषतः ॥ ३ ॥  
राक्षसेश्वरः श्रुत्वा स मुनिः प्रत्यभाषत ।  
श्रूयतां सर्वमाख्यास्ये तव राक्षसपुङ्गवः ॥ ४ ॥  
स हि सर्वगतो देवः सुद्धो व्यक्तः सनातनः ।  
तेन सर्वमिदं व्याप्तं त्रैलोक्यं सचराचरम् ॥ ५ ॥  
स भूमौ दिवि पाताले पर्वतेषु वनेषु च ।  
स्त्रावरेषु च सर्वेषु नदीषु नगरीषु च ॥ ६ ॥  
ओङ्कारश्चैव सत्यञ्च सावित्री पृथिवी च सः ।  
धराधरधरोदेवो ह्यनन्त इति विश्रुतः ॥ ७ ॥  
अहञ्च रात्रिञ्च उभे च मन्ध्ये  
दिवाकरञ्चैव यमञ्च सोमः ।



स एव कालो ह्यनिलोनलक्ष  
 स ब्रह्मरुद्रेन्द्र स एव चापः ॥ ८ ॥  
 विद्योतति ज्वलति भाति लोकान्  
 सृजत्ययं संहरति प्रशस्ति ।  
 त्रीडां करोत्यव्यय लोकनाथो  
 विष्णुः पुराणो भवनाशकैकः ॥ ९ ॥  
 अथवा ब्रह्मनाऽनेन किमुक्तेन दशानन ! ।  
 तेन सर्वमिदं व्याप्तं त्रैलोक्यं सचराचरम् ॥ १० ॥  
 नीलोत्पलदलश्यामः किञ्चल्लङ्कारुणवाससा ।  
 प्रावृट्काले यथा व्योम्नि सतडित्तोद्यदो यथा ॥ ११ ॥  
 श्रीमान्मेघवपुः श्यामः शुभः पङ्कजलोचनः ।  
 श्रीवत्सेनोरसा युक्तः शशाङ्कतलक्षणः ॥ १२ ॥  
 तस्य नित्यं शरीरस्था मेघस्येव शतद्वदाः ।  
 संगमरूपिणी लक्ष्मीर्दहमावृत्य तिष्ठति ॥ १३ ॥  
 न शक्यः स सुरैर्द्रष्टुं नासुरैर्न च पद्मगैः ।  
 यस्य प्रसादं कुरुते स वै तं द्रष्टुमर्हति ॥ १४ ॥  
 न हि यश्चाफलैस्नात । न तपोभिस्तु सञ्चितैः ।  
 शक्यते भगवान् द्रष्टुं न दानेन न चेज्जया ॥ १५ ॥  
 तद्भक्तैस्तद्गतप्राणैस्तच्चित्तैस्तत्परायणैः ।  
 शक्यते भगवान् द्रष्टुं ज्ञाननिर्दग्धकिल्बिषैः ॥ १६ ॥

अथवा पृच्छ्य रत्नेन्द्र ! यदि तं द्रष्टुमिच्छसि ।  
 कथयिष्यामि ते सर्वं श्रूयतां यदि रोचते ॥ १७ ॥  
 कृते युगे व्यतीते वै सुखे चेतायुगस्य तु ।  
 हितार्थं देवमर्त्यानां भविता नृपविग्रहः ॥ १८ ॥  
 इत्थाकूणाञ्च योराजा भाव्योदशरथो भुवि ।  
 तस्य सुसुर्महातेजा रामो नाम भविष्यति ॥ १९ ॥  
 महातेजा महाबुद्धिर्महाबलपराक्रमः ।  
 महावाज्रमहासत्वः क्षमया पृथिवीसमः ॥ २० ॥  
 आदित्य इव दुष्प्रेक्ष्यः समरे शत्रुभिल्लदा ।  
 भविता हि तदा रामो नरोनारायणः प्रभुः ॥ २१ ॥  
 पितुर्नियोगात्स विभुर्दण्डके विविधे वने ।  
 विचरिष्यति धर्मात्मा भ्रात्रा मह महामनाः ॥ २२ ॥  
 तस्य पत्नी महाभागा लक्ष्मी सीतेति विश्रुता ।  
 दुहिता जनकस्त्रैषा उत्पिता वसुधातलात् ॥ २३ ॥  
 रूपेणाप्रतिमा लोके सर्वलक्षणलक्षिता ।  
 कथ्येवानुता रामं निश्चाकरमिव प्रभा ॥ २४ ॥  
 शीलाचारगुणोपेता साध्वी धैर्यसमन्विता ।  
 सहस्रांसो रश्मिरिव ह्येका मूर्तिरिव स्थिता ॥ २५ ॥  
 एवं ते सर्वमाख्यातं मया रावण ! विस्तरात् ।  
 महतो देवदेवस्य श्राव्यतस्याव्ययस्य च ॥ २६ ॥

एवं श्रुत्वा महाबाहू राक्षसेन्द्रः प्रतापवान् ।  
 त्वया सह विरोधेच्छन्तिन्यामास राघव ! ॥ २७ ॥  
 सनत्कुमारान्तदाक्यं चिन्तयानी मुहुर्मुहुः ।  
 रावणोऽमुमुदे ओमान्युद्द्वार्थं विचचार ह ॥ २८ ॥  
 श्रुत्वा च तां कथां रामो विस्मयोत्फुल्ललोचनः ।  
 शिरसश्चालनं कृत्वा विस्मयं परमं गतः ॥ २९ ॥  
 श्रुत्वा तु वाक्यं स नरेश्वरस्तदा  
 मुदा युतो विस्मयमानचक्षुः ।  
 पुनश्च तं ज्ञानवतां प्रधान-  
 मुवाच वाक्यं वद मे पुरातनम् ॥ ३० ॥

इत्यार्षे रामायणे वाल्मीकीये उत्तरकाण्डे  
 ३ सर्गः ॥ ३ ॥

## ४ सर्गः ।



ततः पुनर्महतिजाः कुम्भयोनिर्महायशाः ।  
उवाच रामं प्रणतं पितामह इवेश्वरम् ॥ १ ॥  
श्रूयतामिति चोवाच रामं सत्यपराक्रमम् ।  
कथाशेषं महतिजाः कथयामास स प्रभुः ॥ २ ॥  
यथाख्यानं श्रुतञ्चैव यथावृत्तं यथा तथा ।  
प्रीतात्मा कथयामास राघवाय महामतिः ॥ ३ ॥  
एतदर्थं महाबाहो ! रावणेन दुरात्मना ।  
सुता जनकराजस्य हता राम ! महामते ! ॥ ४ ॥  
एतां कथां महाबाहो ! नारदः सुमहायशाः ।  
कथयामास दुर्धर्ष ! मेरौ गिरिवरोत्तमे ॥ ५ ॥  
देवगन्धर्वसिद्धानामृषीणां च महात्मनाम् ।  
कथाशेषं पुनः सोऽथ कथयामास राघव ! ॥ ६ ॥  
नारदः सुमहतिजाः प्रहसन्निव मानद ! ।  
तां कथां शृणु राजेन्द्र ! महापापप्रणाशनीम् ॥ ७ ॥  
यां तु श्रुत्वा महाबाहो ! ऋषयो दैवतैः सह ।  
ऊचुस्तं नारदं सर्वं हर्षपर्याकुलेक्षणम् ॥ ८ ॥

उत्तरकाण्डम् ।

२२१

यश्चेमां आवयेन्नित्यं शृणुयाद्वापि भक्तिः ।  
स पुत्रपौत्रवान् राम ! खर्गलोके महीयते ॥ ८ ॥

इत्यार्षे रामायणे वाल्मीकीये उत्तरकाण्डे  
४ सर्गः ॥ ४ ॥

---

## ५ सगः ।



ततः स राक्षसो राम ! पर्यटन् पृथिवीतले ।  
विजयार्थी महाशूरै राक्षसैः परिवारितः ॥ १ ॥  
दैत्यदानवरचःसु यं शृणोति बलाधिकम् ।  
तमाकलयति युद्धार्थी रावणो बलदपितः ॥ २ ॥  
एव स पर्यटन् सर्वां पृथिवीं पृथिवीपते ! ।  
ब्रह्मलोकान्निर्वर्ततं समासाद्याथ रावणः ॥ ३ ॥  
व्रजन्तं मेघपृष्ठस्थमं शुभ्रमन्तमिवापरम् ।  
तमभिसृत्य प्रीतात्मा ह्यभिवाद्य कृताञ्जलिः ॥ ४ ॥  
उवाच हृष्टमनसा नारदं रावणस्तदा ।  
आब्रह्मभवनं लोकास्त्वया दृष्टा ह्यनेकशः ॥ ५ ॥  
कस्मिन् लोके महाभाग ! मानवा बलवन्तराः ।  
योद्गुमिच्छामि तैः सार्द्धं यथाकामं यदृच्छया ॥ ६ ॥  
चिन्तयित्वा सुहृत् तं तु नारदः प्रत्युवाच तम् ।  
अस्मि राजन् ! महादीपं क्षीरोदस्य समीपतः ॥ ७ ॥  
तत्र ते चन्द्रसंकाशा मानवाः सुमहाबलाः ।  
महाकाया महावीर्या मेघस्तनितनिःस्वनाः ॥ ८ ॥

महामात्रा धैर्यवन्तो महापरिघबाहवः ।  
श्वेतद्वीपे मया दृष्टा मानवा राक्षसाधिप ! ॥ ८ ॥  
बलवीर्यमोपेतान्यादृशांस्त्वमिहेच्छसि ।  
नारदस्य वचः श्रुत्वा रावणः प्रत्युवाच ह ॥ ९ ॥  
कथं नारद ! जायन्ते तस्मिन् द्वीपे महाबलाः ।  
श्वेतद्वीपे कथं वासः प्राप्तस्तैस्तु महात्मभिः ॥ ११ ॥  
एतन्मे सर्वमाख्याहि प्रभो ! नारद ! तत्त्वतः ।  
त्वया दृष्टं जगत्सर्वं ह स्तामलकवत्सदा ॥ १२ ॥  
रावणस्य वचः श्रुत्वा नारदः प्रत्युवाच ह ।  
अनन्यमनसो नित्यं नारायणपरायणाः ॥ १३ ॥  
तदाराधनसक्ताश्च तच्चित्तास्तत्परायणाः ।  
एकान्तभावानुगतास्ते नरा राक्षसाधिप ! ॥ १४ ॥  
तच्चित्तास्तद्गतप्राणा नरा नारायणं सदा ।  
श्वेतद्वीपे तु तैर्वास अर्जितः सुमहात्मभिः ॥ १५ ॥  
ये हता लोकनाथेन शार्ङ्गमानस्य संयुगे ।  
चक्रायुधेन देवेन तेषां वासस्त्रिविष्टपे ॥ १६ ॥  
न हि यज्ञफलैस्तात ! न तपोभिर्न संयमैः ।  
न च दानफलैर्मुखैः स लोकः प्राप्यते सुखम् ॥ १७ ॥  
नारदस्य वचः श्रुत्वा दशग्रीवः सुविस्मितः ।  
ध्यात्वा तु सुचिरं कालं तेन योतस्वामि संयुगे ॥ १८ ॥

आपृच्छ नारदं प्रायाच्छेतद्दीपाय रावणः ।  
 नारदोऽपि चिरं ध्यात्वा कौतूहलसमन्वितः ॥ १९ ॥  
 दिदृक्षुः परमाश्चर्यं तत्रैव त्वरितं ययौ ।  
 स हि केलिकरो विप्रो नित्यं च समरप्रियः ॥ २० ॥  
 रावणोऽपि ययौ तत्र राक्षसैः सह राघव ! ।  
 महता सिंहनादेन दारयन् स दिशोदश ॥ २१ ॥  
 गते तु नारदे तत्र रावणोऽपि महायशः ।  
 प्राप्य श्वेतं महाद्वीपं दुर्लभं यत् सुरैरपि ॥ २२ ॥  
 तेजसा तस्य द्वीपस्य रावणस्य बलीयसः ।  
 तत्तस्य पुष्पकं यानं वातवेगसमाहतम् ॥ २३ ॥  
 अवस्थातुं न शक्नोति वाताहत इवांबुदः ।  
 सचिवा राक्षसेन्द्रस्य द्वीपमासाद्य दुर्दृशम् ॥ २४ ॥  
 अत्रुवन् रावणं भीता राक्षसा जातसाध्वसाः ।  
 राक्षसेन्द्र ! वयं मूढा भ्रष्टमंज्ञा विचेतसः ॥ २५ ॥  
 अवस्थातुं न शक्यामो युद्धं कर्तुं कथञ्चन ।  
 एवमुक्ता दुद्रुवुस्ते सर्वेऽपि निशाचराः ॥ २६ ॥  
 रावणोऽपि हि तद्यानं पुष्पकं हेमभूषितम् ।  
 विसर्जयामास तदा सह तैः क्षणदाचरैः ॥ २७ ॥  
 गतं तु पुष्पकं राम ! रावणो राक्षसाधिपः ।  
 कृत्वा रूपं महाभीमं सर्वराक्षसवर्जितः ॥ २८ ॥



प्रविवेश तदा तस्मिन् श्वेतद्वीपे स रावणः ।  
 प्रविशन्नेव तत्राशु नारीभिरुपलक्षितः ॥ २८ ॥  
 एकया संस्मितं कृत्वा हस्ते गृह्य दशाननम् ।  
 पृष्टञ्चागमनं ब्रूहि किमर्थमिह चागतः ॥ २९ ॥  
 को वा त्वं कस्य वा पुत्रः केन वा प्रहितोवद ।  
 इत्युक्तो रावणो राजन् ! क्रुद्धो वचनमब्रवीत् ॥ ३० ॥  
 अहं विश्ववसः पुत्रो रावणो नाम राक्षसः ।  
 युद्धार्थमिह संप्राप्तो न च पश्यामि कञ्चन ॥ ३१ ॥  
 एवं कथयतस्तस्य रावणस्य दुरात्मनः ।  
 प्राहमस्ते ततः सर्वं सुखनं युवतीजनाः ॥ ३२ ॥  
 तासामेका ततः क्रुद्धा बालवद् गृह्य लीलया ।  
 भ्रामितस्तु मखीमध्ये मध्ये गृह्य दशाननम् ॥ ३३ ॥  
 मखीमन्यां समाहूय पश्य त्वं कीटकं धृतम् ।  
 दशास्यं विंशतिभुजं कृष्णं जनसमप्रभम् ॥ ३४ ॥  
 हस्ताद्धतं स च क्षिप्तो भ्रास्यते भ्रमलालसः ।  
 भ्रास्यमाणेन बलिना राक्षसेन विपश्चिता ॥ ३५ ॥  
 पाणविकाथ संदष्टा रोषेण वनिता शुभा ।  
 मुक्तस्तथाशुभः कीटोधुन्वन्था हस्तवेदनात् ॥ ३६ ॥  
 गृहीत्वान्धा तु रक्षेत्रमुत्पपात विहायसा ।  
 ततस्तामपि संक्रुद्धो विददार नखैर्भृशम् ॥ ३७ ॥

तथा स ह विनिर्धूतः सहस्रैव निशाचरः ।  
 पपात सोऽम्भसोमध्ये सागरस्य भयातुरः ॥ ३८ ॥  
 पर्वतस्येव शिखरं यथा वज्रविदारितम् ।  
 प्रापंतत् सागरजले तथासौ विनिपातितः ॥ ४० ॥  
 एवं स रावणो राम ! श्वेतद्वीपनिवासिभिः ।  
 युवनीभिर्विगृह्याशु भ्रामितश्च ततस्ततः ॥ ४१ ॥  
 नारदोऽपि महातेजा रावणं प्राप्य धर्षितम् ।  
 विस्मयं सुचिरं कृत्वा प्रजहास ननर्त्त च ॥ ४२ ॥  
 एतदर्थं महाबाहो ! रावणेन दुरात्मना ।  
 विज्ञायापहता सीता त्वत्तोमरणकाञ्चया ॥ ४३ ॥  
 भवान्नारायणो देवः शङ्खचक्रगदाधरः ।  
 शार्ङ्गपद्मायुधोवज्री सर्वदेवनमस्कृतः ॥ ४४ ॥  
 अश्वत्थंको हृषीकेशः सर्वदेवाभिपूजितः ।  
 पद्मनाभो महायोगी भक्तानामभयप्रदः ॥ ४५ ॥  
 वधार्थं रावणस्य त्वं प्रविष्टोमानुषीं तनुम् ।  
 किं न वेत्सि त्वमात्मानं यथा नारायणो ह्यहम् ॥ ४६ ॥  
 मा मुह्यस्व महाभाग ! स्मर चात्मानमात्मना ।  
 गुह्याद्गुह्यतरस्त्वं हि ह्येवमाह पितामहः ॥ ४७ ॥  
 त्रिगुणश्च त्रिवेदी च त्रिधामा च त्रिराघव !  
 त्रिकालकर्मत्रैविद्य त्रिदशारिप्रमर्दन ॥ ४८ ॥

त्वया क्रान्तास्त्रयोलोकाः पुराणैर्विक्रमैस्त्रिभिः ।  
 त्वं महेन्द्रानुजः श्रीमान् बलिवन्धनकारणात् ॥ ४८ ॥  
 अदित्या गर्भमभूतो विष्णुस्त्वं हि सनातनः ।  
 लोकाननुग्रहीतुं वै प्रविष्टोमानुषीं तनुम् ॥ ५० ॥  
 तदिदं साधितं कार्यं सुराणां सुरसत्तम ! ।  
 निहतो रावणः पापः सयुत्रगणबान्धवः ॥ ५१ ॥  
 प्रहृष्टाश्च सुराः सर्वे क्षपयन्त तपोधनाः ।  
 प्रशान्तं च जगत्सर्वं त्वत्प्रसादात् सुरेश्वर ! ॥ ५२ ॥  
 सीता लक्ष्मीर्महाभागा सम्भूता वसुधातलात् ।  
 त्वदर्थमिह चोत्पन्ना जनकस्य गृहे प्रभो ! ॥ ५३ ॥  
 लङ्कामानीय यत्नेन मतिव परिरक्षिता ।  
 एवमेतत् समाख्यातं तव राम ! महायशः ॥ ५४ ॥  
 ममापि नारदेनोक्तमृषिणा दीर्घजीविना ।  
 यथा सनत्कुमारेण व्याख्यातं तस्य रक्षसः ॥ ५५ ॥  
 तेनापि च तदेवाशु कृतं सर्वमशेषतः ।  
 यच्चैतच्छ्रावयेच्छ्राद्धे विद्वान् ब्राह्मणसन्निधौ ॥ ५६ ॥  
 अन्नं तदक्षयं दत्तं पितृणामुपतिष्ठति ।  
 एतां श्रुत्वा कथां दिव्यां रामो राजीवलोचनः ॥ ५७ ॥  
 परं विस्मयमापन्नो भ्रातृभिः सह राघवः ।  
 वानराः सह सुग्रीवा राक्षसाः सर्वाभिषणाः ॥ ५८ ॥

राजानश्च सहामात्या येचान्येपि समागताः ।  
 ब्राह्मणाः क्षत्रिया वैश्याः शूद्रा धर्मसमन्विताः ॥ ५८ ॥  
 सर्वे शीतफुल्लनयनाः सर्वे हर्षसमन्विताः ।  
 राममेवानुपश्यन्ति भ्रमन्त्यन्तर्हर्षिताः ॥ ६० ॥  
 ततो गच्छ्यो महति जा राघवं चेदमब्रवीत् ।  
 दृष्ट्वा सभाजिताञ्चापि राम ! यास्यामहे वयम् ।  
 श्वसुक्ता गताः सर्वे पूजितास्ते यथागतम् ॥ ६१ ॥

इत्यार्षे रामायणे वाल्मीकीये उत्तरकाण्डे  
 अगस्त्यवाक्यं नाम सर्गः ॥ ५ ॥

---

## अष्टत्रिंशः सर्गः ।



एवमास्ते महाबाहुरहन्यहनि राघवः ।  
प्रशासतु सर्वकार्याणि पौरजानपदेषु च ॥ १ ॥  
ततः कतिपयाहःसु वै देहं मिथिलाधिपम् ।  
राघवः प्राञ्जलिभूत्वा वाक्यमेतदुवाच ह ॥ २ ॥  
भवान् हि गतिरव्यया भवता पालिता वयम् ।  
भवतस्तेजसोयेण रावणो निहतो मया ॥ ३ ॥  
इत्थाकूपां च सर्वेषां मैथिलानां च सर्वशः ।  
अतुलाः प्रीतयो राजन् ! संबन्धकपुरोगमाः ॥ ४ ॥

एतदन्तं प्रक्षिप्तम् । अथ सामन्तराजविसर्जनम् । एवमास्ते इति ।  
एवं सर्वपापत्यजेन । प्रशासतु । श्रवन्तम् । अभ्यस्तत्वाद्भुमभावः ॥ १ ॥  
कतिपयाहःसु गतेष्विति शेषः ॥ २ ॥  
भवान् हि गतिरव्यया । अचला प्रतिष्ठेत्यर्थः । वयं पालिताः  
कन्याप्रदानादिना पालितवंशाः । तेजसा तपोवीर्यैश्च ॥ ३ ॥  
संबन्धकपुरोगमाः संबन्धकं संबन्धः पुरोगमोऽपेक्षारोयासान्ताः ।  
संबन्धः प्रीतयश्चेत्यर्थः ॥ ४ ॥

तद्भवान् स्वपुरं यातु रत्नान्यादाय पार्थिव ।।  
 भरतश्च सहायार्थं पृष्ठतश्चाबुयास्यति ॥ ५ ॥  
 स तथेति ततः कृत्वा राघवं वाक्यमब्रवीत् ।  
 प्रीतोस्मि भवता राजन् ! दर्शनेन नयेन च ॥ ६ ॥  
 धान्येतानि तु रत्नानि मदर्थं सञ्चितानि वै ।  
 दुहित्रोस्तान्यहं राजन् ! सर्वाण्येव ददामि वै ॥ ७ ॥  
 ततः प्रयाति जनके केकयं मातुलं प्रभुम् ।  
 राघवः प्राञ्जलिर्भूत्वा विनयाद्वाक्यमब्रवीत् ॥ ८ ॥  
 इदं राज्यमहं चैव भरतश्च सलक्षणः ।  
 आयत्तास्त्वं हि नो राजन् ! गतिश्च पुरुषर्षभ ॥ ९ ॥  
 राजा हि वृद्धः सन्तापं त्वदर्थमुपयास्यति ।

रत्नान्यादाय अस्माभिर्दीयमानोत्तमवस्तूनि । भरतः पृष्ठतो-  
 यास्यति । इष्टबन्धुनामनुगमनरूपसत्कारार्थम् ॥ ५ ॥  
 स तथेति । कृत्वा अङ्गीकृत्येत्यर्थः ॥ ६ ॥  
 मदर्थं प्रीत्या मम दानार्थम् ॥ ७ ॥  
 केकयं मातुलं युधामन्युः ॥ ८ ॥  
 एतद्राज्यमयोध्याराज्यमहं रामः भरतसङ्गणा आयत्तास्त्वयीति  
 शेषः । त्वदधीना इत्यर्थः । हे राजन् । हे केकययुवराज नास्माकं  
 त्वं गतिरापदीष्टबन्धुः ॥ ९ ॥

तस्माद्गमनमद्यैव रोचते तव पार्थिव ! ॥ १० ॥  
 लक्ष्मणेनानुयात्रेण पृष्ठतोनुगमिष्यते ।  
 धनमादाय बल्ललं रत्नानि विविधानि च ॥ ११ ॥  
 युधाजित्सु तथेत्याह गमनं प्रति राघव ! ।  
 रत्नानि च धनञ्चैव त्वय्येवाचक्ष्यमस्त्विति ॥ १२ ॥  
 प्रदक्षिणं च राजानं कृत्वा केकयवर्द्धनः ।  
 रामेण च कृतः पूर्वमभिवाद्य प्रदक्षिणम् ॥ १३ ॥  
 लक्ष्मणेन सहायेन प्रयातः केकयेश्वरः ।  
 हतेऽसुरे यथा वृत्रे विष्णुना सह वासवः ॥ १४ ॥  
 तं विस्मज्य ततो रामो वयस्यमकुतोभयम् ।  
 प्रतर्दनं काशिषतिं परिष्वज्येदमब्रवीत् ॥ १५ ॥  
 दर्शिता भवता प्रीतिर्दर्शितं सौहृदं परम् ।  
 उद्योगञ्च त्वया राजन् ! भरतेन कृतः सह ॥ १६ ॥

राजा केकयः ॥ १० ॥

अनुयात्रेण अनुयात्रोपचाररूपेण । अनुगमिष्यते भवानिति  
 शेषः ॥ ११ ॥ १२ ॥

मातुलत्वाद्रामेणाभिवाद्य प्रदक्षिणं कृतोयुधाजित् पश्चात्सर्वभोम-  
 त्वाज्जानं प्रदक्षिणं कृत्वा प्रयात इत्यन्वयः ॥ १३ ॥

वृत्रासुरे हते सति विष्णुनोपेन्द्रेण सह स्थितो वासवो यथा विष्णु-  
 विस्मजति तथा तं केकयं विस्मज्येत्यर्थः ॥ १४ ॥ १५ ॥

तद्भवानद्य काशेय ! पुरीं वाराणसीं व्रज ।  
 रमणीयां त्वया गुप्तां सुप्राकारां सुतोरणाम् ॥ १७ ॥  
 एतावदुक्ता चोत्थाय काकुत्स्थः परमासनात् ।  
 पर्यव्वजत धर्मात्मा निरन्तरसुरोगतम् ॥ १८ ॥  
 विसर्जयामास तदा कौस्त्याप्रीतिवर्धनः ।  
 राघवेण कृतानुज्ञः काशेयोह्यकुतोभयः ॥ १९ ॥  
 वाराणसीं ययौ तूष्णे राघवेण विसर्जितः ।  
 विस्मज्य तं काशिपतिं त्रिशतं पृथिवीपतीन् ॥ २० ॥  
 प्रहसन् राघवोवाक्यमुवाच मधुराक्षरम् ।  
 भवतां प्रीतिरव्यया तेजसा परिरक्षिता ॥ २१ ॥  
 धर्मश्च नियतो नित्यं सत्यं च भवतां सदा ।  
 युष्माकं चानुभावेन तेजसा च महात्मनाम् ॥ २२ ॥

यस्मात्त्वया भरतेन सह रत्नसहायार्थमुद्योगः कृतस्तस्माद्भवता  
 परमा प्रीतिर्दर्शिता परमसौहृदं च दर्शितम् । एवमनुवादादेवोद्योग-  
 गम्यते ॥ १६ ॥

काशिदेशे भवः काशेयः जगर्वः । भवान् पुरीं व्रज व्रजतु ॥ १७ ॥  
 उरोगतं यथा तथा निरन्तरं गाढं पर्यव्वजत ॥ १८ ॥  
 तदा । तत इत्यर्थः ॥ १९ ॥ २० ॥

प्रहसन्निति । अनेकप्रसङ्गसङ्घट्टत् पृथिवीपतिदर्शनजनसन्तो-  
 धात्प्राप्तः । भवतां तेजसा अव्यया निश्चयतया स्थिता प्रीतिवर्धनात्



हतो दुरात्मा दुर्वृद्धी रावणो राक्षसाधमः ।  
 हेतुमात्रमहं तत्र भवतां तेजसा हतः ॥ २३ ॥  
 रावणः सगणो युद्धे समुच्चात्मात्यवान्धवः ।  
 भवन्तश्च समानीता भरतेन महात्मना ॥ २४ ॥  
 श्रुत्वा जनकराजस्य काननान्तनयां हताम् ।  
 उद्युक्तानां च सर्वेषां पाथिवानां महात्मनाम् ॥ २५ ॥  
 कालोप्यतीतः सुमहान् गमनं रोचयाम्यतः ।  
 प्रत्यूचुस्तं च राजानो हर्षेण महता वृताः ॥ २६ ॥  
 दिष्ट्वा त्वं विजयी राम ! राज्यं चापि प्रतिष्ठितम् ।  
 दिष्ट्वा प्रयाहता सीता दिष्ट्वा शत्रुः पराजितः ॥ २७ ॥  
 एष नः परमः काम एषा नः प्रीतिरुत्तमा ।  
 यत्त्वां विजयिनं राम ! पश्यामो हतशत्रुवम् ॥ २८ ॥  
 एतत्त्वय्युपपन्नं च यदस्मांस्त्वं प्रशंससे ।  
 प्रशंसार्ह ! न जानीमः प्रशंसं वक्तुमीदृशीम् ॥ २९ ॥

पुनरागतानुभवयोग्यतया परिस्मृता । मयि भवद्विर्मद्गुणमालोच्य न  
 भवतां मयि प्रीतिः किं तु स्वीय सत्सुखभावेनैवेत्याश्रयः ॥ २१ ॥

उक्तमेवार्थं स्पष्टयति । धर्मश्चेति ॥ २२ ॥ २३ ॥

रावणो हतः इति शेषः । भवन्तश्च समानीता मेलिताः । एवं च  
 दैवाद्भवतां क्लेशानुभवो न सम्पन्न इति शेषः ॥ २४ ॥ २५ ॥ २६ ॥ २७ ॥

हतशत्रुवं हतशत्रुसमूहम् ॥ २८ ॥

अपृच्छामो गमिष्यामो हृदिस्थो नः सदा भवान् ।  
 वर्तमाने महाबाहो ! प्रीत्यात्र महता वृताः ॥ ३० ॥  
 भवेच्च ते महाराज ! प्रीतिरस्मासु नित्यदा ।  
 बाढमित्येव राजानो हर्षेण परमान्विताः ॥ ३१ ॥  
 जूचः प्राञ्जलयः सर्वे राघवं गमनोत्सुकाः ।  
 पूजितास्ते च रामेण जग्मुर्देशान् स्वकान् स्वकान् ॥ ३२ ॥  
 इत्यार्षे रामायणे वाल्मीकीये उत्तरकाण्डे

अष्टत्रिंशः सर्गः ॥ ३८ ॥

एतत्त्वय्युपपन्नं सकललोकमनोरमत्वादिति भावः । प्रशंसार्हं सकल-  
 लोकप्रशंसार्हं स्वभावयुक्तं । ईदृशी भवदुक्तप्रशंसाजातीयां प्रशंसां  
 वक्तुं न जानीमोतस्तामस्तत्त्वैव ॥ ३६ ॥


यथा सदा भवान्नो हृदिस्थः एवं वयमपि त्वद्विषयया महता प्रीत्या-  
 वृतास्तव हृदि यथा वर्तमाने तथा । अस्मासु ते प्रीतिश्च भवेत् भूयात् ।  
 द्वेषेण हृदयस्थतामाभूदित्येतदुक्तिः । बाढमित्येवेति । रामेणोक्ता  
 इति शेषः ॥ ३० ॥ ३१ ॥

गमिष्याम इत्युचुरिति पूर्वणान्वयः । पूजितास्ते चेत्यादिना वृत्त्य-  
 क्रियानुवादः ॥ ३२ ॥

इति रामाभिरामे श्रीरामीये रामायणतिलके

उत्तरकाण्डे अष्टत्रिंशः सर्गः ॥ ३८ ॥

## एकोनचत्वारिंशः सर्गः ।



तं प्रधाता महात्मानः पार्थिवास्ते प्रहृष्टवत् ।  
गजवाजिसहस्रौघैः कम्पयन्तो वसुन्धराम् ॥ १ ॥  
अक्ष्यौहिण्यो हि तत्रासन् राघवार्थं समुद्यताः ।  
भरतस्याज्ञयानेकाः प्रहृष्टबलवाहनाः ॥ २ ॥  
ऊचुस्ते च महीपाला बलदर्पसमन्विताः ।  
न राम ! रावणं युद्धे पश्यामः पुरतः स्थितम् ॥ ३ ॥  
भरतेन वयं पञ्चात् समानीता निरर्थकम् ।  
हता हि राक्षसाः क्षिप्रं पार्थिवैः स्युर्न संशयः ॥ ४ ॥

अथ विद्वज्य राजभिः स्वदेशस्थैः प्रेषितोपहारग्रहः । प्रधाता  
इति । प्रहृष्टवत् प्रहृष्टाः ॥ १ ॥  
राघवार्थं राघवस्य रणसहायार्थं ॥ २ ॥  
राम रावणमिति । राम शत्रुं रावणमित्यर्थः । मध्यमपदलोपी  
समासः ॥ ३ ॥

रामस्य बाहुवीर्येण रक्षिता लक्षणस्य च ।  
 सुखं पारे समुद्रस्य युद्धेन विगतज्वराः ॥ ५ ॥  
 एताद्यान्याश्च राजानः कथास्तत्र सहस्रशः ।  
 कथयन्तः स्वराज्यानि जग्मुर्हर्षसमन्विताः ॥ ६ ॥  
 खानि राज्यानि मुख्यानि च्छानि मुदितानि च ।  
 समुद्रधनधान्यानि पर्णानि वसुमन्ति च ॥ ७ ॥  
 यथा पुराणि ते गत्वा रत्नानि विविधान्यथ ।  
 रामस्य प्रियकामार्थमुपहारं वृषा ददुः ॥ ८ ॥  
 अश्वान्यानानि रत्नानि हस्तिनश्च मदोत्कटान् ।  
 चन्दनानि च मुख्यानि दिव्यान्याभरणानि च ॥ ९ ॥  
 नणिमुक्ताप्रवालांस्तु दास्यो रूपसमन्विताः ।

पश्चात् आवश्यकान्तरम् । पार्थिवैर्हताः स्युः यदि पूर्वसमाप्तिताः  
 स्युरिति शेषः ॥ ४ ॥ ५ ॥ ६ ॥

उक्तानि स्वराज्यानि अनूद्य विप्रिनष्टि । खानीत्यादि । मुख्यानि  
 प्रसिद्धानि । धनं जीवाजीवरूपम् । वसुमन्ति महानिधिमन्ति ॥ ७ ॥

यथा पुराणि यथापूर्वमक्षतशरीरतया पुराणि गत्वा प्रियकामार्थं  
 ददुः अनुयाजिकेभ्यो भरतलक्ष्यशत्रुभ्य इति शेषः ॥  
 ॥ ८ ॥ ९ ॥

\* लिङ्गव्यत्यय आर्षः ।

अजाविकश्च विविधं रथांसु विविधान् बभूव ॥ १० ॥  
 भरतोलक्षणश्चैवं ब्रुवन्नृपं महाबलः ।  
 आदाय तानि रत्नानि स्वां पुरीं पुनरागताः ॥ ११ ॥  
 आगम्य च पुरीं रम्यामथोष्ठां पुरुषर्षभाः ।  
 तानि रत्नानि चित्राणि रामाय समुपानयन् ॥ १२ ॥  
 प्रतिशृङ्ग च तत् सर्वं रामः प्रीतिसमन्वितः ।  
 सुग्रीवाय ददौ राज्ञे महात्मा कृतकर्मणे ॥ १३ ॥  
 विभीषणाय च ददौ तथान्येभ्योऽपि राघवः ।  
 राज्ञेभ्यः कपिभ्यश्च यैर्वृतो जयमाप्तवान् ॥ १४ ॥  
 ते सर्वे रामदत्तानि रत्नानि कपिराक्षसाः ।  
 शिरोभिर्धारयामासुर्भुजेषु च महाबलाः ॥ १५ ॥  
 हनूमन्तं च शृपतिरिष्वाकूणां महारथः ।  
 अङ्गदं च महाबाहुर्मङ्गमारोप्य वीर्यवान् ॥ १६ ॥  
 रामः कमलपत्राक्षः सुग्रीवमिदमब्रवीत् ।  
 अङ्गदस्ते सुपुत्रोऽयं मन्त्रीचाप्यनिलात्मजः ॥ १७ ॥

अजाविकं विशिष्टचर्मवत् ॥ १० ॥ ११ ॥ १२ ॥ १३ ॥ १४ ॥

शिरोभिः किरीटकुण्डलादीनां धारणं अङ्गदादीनां भुजेषु धारणम् ।

सुग्रीव ! मन्त्रिते युक्तौ मम चापिहि ते रतौ ।  
 अर्हतौ विविधां पूजां त्वत्कृते वै हरीश्वर ! ॥ १८ ॥  
 इत्युक्त्वा व्यपमुच्याङ्गाद्भूषणानि महायशाः ।  
 स बबन्ध महार्हाणि तदाङ्गदहनूमतोः ॥ १९ ॥  
 आभाष्य च महावीर्यान् राघवो यूथपर्वभान् ।  
 नीलं नलं केसरिणं कुमुदं गन्धमादनम् ॥ २० ॥  
 सुषेणं पनसं वीरं मैन्दं द्विविदमेव च ।  
 जाम्बवन्तं गत्राचं च विनतं धूम्रमेव च ॥ २१ ॥  
 बलीमुखं प्रजङ्घञ्च सन्नादञ्च महाबलम् ।  
 दरीमुखं दधिमुचमिन्द्रजालुञ्च यूथपम् ॥ २२ ॥  
 मधुरं क्षणया वाचा नेत्राभ्यामापिबन्निव ।  
 सुहृदो मे भवन्तश्च शरीरं भ्रातरस्तथा ॥ २३ ॥  
 यूष्माभिरुद्धृतञ्चाहं व्यसनात्काननौकसः ! ।  
 धन्यो राजा च सुग्रीवो भवद्भिः सुहृदां वरैः ॥ २४ ॥  
 एवमुक्त्वा ददौ तेभ्यो भूषणानि यथार्हतः ।  
 वज्राणि च महार्हाणि सखजे च नरर्षभः ॥ २५ ॥  
 ते पिबन्तः सुगन्धीनि मधूनि मधुपिङ्गलाः ।

अङ्गमारोप्य । बालाविवेति शेषः । अनेन भगवता स्वस्य निरति-  
 शयबलवन्त्वेनेश्वरत्वं सूचितम् ॥ १६ ॥ १७ ॥

मांसानि च सुमृष्टानि मूलानि च फलानि च ॥ २६ ॥  
 एवं तेषां निवसतां मासः साद्योयथौ तदा ।  
 सुहृत्तमिव ते सर्वे रामभक्त्या च मेनिरे ॥ २७ ॥  
 रामोऽपि रेमे तैः सार्धं वानरैः कामरूपिभिः ।  
 राक्षसैश्च महावीर्यैश्चैव महाबलैः ॥ २८ ॥  
 एवं तेषां यथौ मासो द्वितीयः शिशिरः सुखम् ।  
 वानराणां प्रहृष्टानां राक्षसानाञ्च सर्वशः ॥ २९ ॥

मन्त्रिते मन्त्रे ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥

मांसानि चेत्यस्य भुञ्जत इति शेषः ॥ २६ ॥

एवं तेषामिति । वसन्तेभिषिक्तेन रामेण मासानन्तरं विशेष  
 सत्कारप्राप्तौ शिशिरः शिशिरर्तुसंबन्धी द्वितीयोमासः सुखं गत इत्युक्त्या  
 सम्बत्सरपर्यन्तं तेषां रामसमीपे वास उक्त इति तीर्थादयः । वस्तुतो-  
 धिकमासगणनयामांतमानेनाश्विनकृष्णपक्षयोर्ध्याप्रवेशेन तत्रैव तदुत्तर  
 शुक्लपक्षेवाभिषेकः । साद्योमास इत्यनेन कार्तिकान्ता स्थितिरुक्ता ।  
 ततः शिशिरोद्वितीयोमासः फाल्गुनोगत इति हेमन्तशिशिरौ अर्द्ध-  
 शरच्च तत्र वास इति पञ्चमासपर्यन्तं तत्र वास इति लभ्यते इति  
 मम भाति । पूर्वकाण्डांते संक्षेपेनोक्तस्यैवार्थस्यावकाशे विस्तरेणोक्ति-  
 रिति बोध्यम् । एवं तेषामिति । भरताद्यानीतरत्नविशेषैर्विशेष सत्कार-  
 प्राप्तिपर्यन्तं निवसतां तेषां साद्याः पञ्चषट्दिनाधिका मासा गताः ॥ २७ ॥  
 ॥ २८ ॥ २९ ॥

३५०

रामायणम् ।

[ ३८३ अ० ]

इच्छाकुनगरे रम्ये परं प्रीतिमुपासताम् ।

रामस्य प्रीतिकरणैः कालक्षेपं सुखं ययौ ॥ ३० ॥

इत्यार्षे रामायणे वाल्मीकीये उत्तरकाण्डे

एकोनचत्वारिंशः सर्गः ॥ ३८ ॥

प्रीतिकरणैः सम्माननैः ॥ ३० ॥

इति रामाभिरामे श्रीरामाये रामायणतिलके

उत्तरकाण्डे एकोनचत्वारिंशः सर्गः ॥ ३८ ॥

---



## चत्वारिंशः सर्गः ।



तथास्म तेषां वसतामृचवानररक्षसाम् ।  
राघवस्तु महातेजाः सुभीवमिदमब्रवीत् ॥ १ ॥  
गम्यतां मौम्य ! किष्किन्वां दुराधर्षा सुरासुरैः ।  
पालयस्व सहामात्यै राज्यं निहतकण्टकम् ॥ २ ॥  
अङ्गदश्च महाबाहो ! प्रीत्या परमया युतः ।  
पश्य त्वं हनुमन्तं च नलं च सुमहाबलम् ॥ ३ ॥  
सुषेणं श्वशुरं वीरं तारश्च बलिनाम्बरम् ।  
कुसुदक्षैव दुर्धर्षं नीलक्षैव महाबलम् ॥ ४ ॥  
वीरं शतबलिक्षैव मैन्दं दिविदमेव च ।  
गर्जं गवाक्षं गवयं शरभश्च महाबलम् ॥ ५ ॥  
अक्षराजं च दुर्धर्षं जाम्बवन्तं महाबलम् ।  
पश्य प्रीतिसमायुक्तो गन्धमादनमेव च ॥ ६ ॥  
अश्वभश्च सुविक्रान्तं स्रवङ्गश्च सुपाटलम् ।  
केसरिं शरभं शूलभं शङ्खचूडं महाबलम् ॥ ७ ॥

अथ तेषां विसर्जनम् । वसतां तेषामिति निर्धारणे षष्ठी ॥ १ ॥

ये ये मे सुमहात्मानो मदर्थं त्यक्तजीविताः ।  
 पश्य त्वं प्रीतिमयुक्तो मा चैषां विप्रियं कृथाः ॥ ८ ॥  
 एवमुक्त्वा च सुग्रीवमाश्लिष्य च पुनः पुनः ।  
 विभीषणमुवाचाथ रामो मधुरया गिरा ॥ ९ ॥  
 लङ्कां प्रश्नाधि धर्मेण धर्मज्ञस्त्वं मतो मम ।  
 पुरस्य राक्षसानां च भ्रातुर्वैश्रवणस्य च ॥ १० ॥  
 मा च बुद्धिमधर्मं त्वं कुर्या राजन् ! कथञ्चन ।  
 बुद्धिमन्तो हि राजानो भ्रवमश्रन्ति मेदिनीम् ॥ ११ ॥  
 अहं च नित्यशो राजन् ! सुग्रीवसहितस्त्वया ।  
 स्मर्तव्यः परया प्रीत्या गच्छ त्वं विगतज्वरः ॥ १२ ॥  
 रामस्य भाषितं श्रुत्वा ऋक्षवानरराक्षसाः ।  
 साधु साध्विति काकुत्स्थं प्रशशंसुः पुनः पुनः ॥ १३ ॥

किष्किन्दां प्रतीति शेषः ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥  
 पुरस्य पुरवर्तिप्राणिनाम् । राक्षसानाम् । वैश्रवणस्य सम्मतो  
 सीति शेषः ॥ १० ॥  
 भ्रुवं चिरकालम् ॥ ११ ॥  
 अहं चेति । अनेन रावणवक्त्रबुद्धिः कदापि न कार्यः । तथा  
 सति सुग्रीवादयो रावणमिव त्वामपि नाशयिष्यन्तीति व्यङ्ग्यम् ॥ १२ ॥  
 ॥ १३ ॥

तव बुद्धिर्महाबाहो ! वोय्यमद्भुतमेव च ।  
 माधुर्य्यं परमं राम ! खयम्भोरिव नित्यदा ॥ १४ ॥  
 तेषामेवं ब्रूवाणानां वानराणाञ्च रक्षसाम् ।  
 हनूमान् प्रणतो भूत्वा राघवं वाक्यमब्रवीत् ॥ १५ ॥  
 खेहो मे परमो राजस्त्वयि तिष्ठतु नित्यदा ।  
 भक्तिश्च नियता वीर ! भावोनान्यत्र गच्छतु ॥ १६ ॥  
 यावद्भ्रामकथा वीर ! चरिष्यति महीतले ।  
 तावच्छरीरेव तस्यन्तु प्राणा मम न संशयः ॥ १७ ॥  
 यच्चैतच्चरितं दिव्यं कथा ते रघुनन्दन ! ।  
 तन्ममाप्सरसो राम ! श्रावयेद्युर्नरर्षभ ॥ १८ ॥

अद्भुतं जगदाश्चर्य्यभूतम् । खयम्भोरिव अनन्तकल्याणगुणस्य भग-  
 वतो ब्रह्मण इव ॥ १४ ॥ १५ ॥

नित्यदा सर्वकाले । खेहो नाम प्रियायां प्रियस्येव सदा स्मृति-  
 हेतुः । भक्तिर्नाम परलोकगतित्वेनोपास्यत्वबुद्धिः । नित्यदेत्यनेन जलं  
 विना मत्स्यस्येव क्षणमपि तं विना जीवितुमशक्यत्वं सूचितम् । अन्यत्र  
 भावो मा गच्छतु । विषयान्तरे इत्यर्थः ॥ १६ ॥

तावदस्यन्ति । त्वत्कथाश्रवणपरमाभ्युत्थादनवकादिति भावः ।  
 न तु तदुत्तरमित्याशयः । वत्स्यन्त्विति पाठे वसन्त्वित्यर्थः । आर्षः स्यः ।  
 एतेन मुक्तिमप्यनादृत्य त्वत्कथामृतपानमेवाकाङ्क्षितमिति दर्शितम् ॥ १७ ॥

ते तव कथारूपं यदेतद्विद्यचरितं तदित्यन्वयः ॥ १८ ॥

तच्छ्रुत्वाहन्ततो वीर ! तत्र चर्यामृतं प्रभो ! ।

उत्कण्ठां तां हरिव्यामि मेघलेखामिवानिलः ॥ १८ ॥

एवं ब्रुवाणं रामस्तु हनूमन्तं वरासनात् ।

उत्थाय सखजे स्नेहादाक्यमेतदुवाच ह ॥ २० ॥

एवमेतत् कपिश्रेष्ठ ! भविता नात्र संशयः ।

चरिष्यति कथा यावदेषा लोके च मामिका ॥ २१ ॥

तावन्ते भविता कीर्त्तिः शरीरेष्वसस्तथा ।

लोका हि यावत्स्यास्यन्ति तावत्स्यास्यन्ति मे कथाः ॥ २२ ॥

एकैकस्योपकारस्य प्राणान् दास्यामि ते कपे ! ।

श्रेष्ठेहोपकाराणां भवाम ऋणिनो वयम् ॥ २३ ॥

मदङ्गे जीर्णतां यातु यत्तयोपकृतङ्कपे ! ।

नरः प्रत्युपकाराणामापत्त्वायाति पात्रताम् ॥ २४ ॥

ततोऽस्य द्वारं चन्द्राभं सुच्य कण्ठात् स राघवः ।

उत्कण्ठां तद्दर्शनविषयाम् ॥ १८ । २० ॥

एवमेतदिति एवं शब्दार्थः चरिष्यति कथेत्यादि ॥ २१ ॥

एवञ्च हनूमते भगवता आकारनिवृत्त्यं कल्पस्यायित्वरूपं दत्त-  
मिच्छाभाति ॥ २२ ॥

उपकाराणां मध्ये श्रेष्ठेत्यर्थः ॥ २३ ॥

प्रत्युपकाराणां पात्रतामनर आपत्त्वायातीत्यनेन प्रत्युपकारार्थि-  
व उपकृता यत्तार्थना भवति सा मे कदापि माभूदिति अश्वत्थ ॥ २४ ॥

वैदृयतरुं कण्ठे बबन्ध च हनूमतः ॥ २५ ॥  
 तेनोरसि निबद्धेन हारेण महता कपिः ।  
 रराज हेमशैलेन्द्रचन्द्रेणाक्रान्तमस्तकः ॥ २६ ॥  
 श्रुत्वा तु राघवस्यैतदुत्थायोत्थाय वानराः ।  
 प्रणम्य शिरसा पादौ निर्जग्मुस्ते महाबलाः ॥ २७ ॥  
 सुग्रीवः स च रामेण निरन्तरसुरोगतः ।  
 विभीषणश्च धर्मात्मा सर्वे ते बाष्पविकृताः ॥ २८ ॥  
 सर्वे च ते बाष्पकलाः साश्रुनेत्रा विचेतसः ।  
 समूढा इव दुःखेन त्यजन्तो राघवं तदा ॥ २९ ॥  
 कृतप्रसादा तेनैवं राघवेण महात्मना ।  
 जग्मुः स्वं स्वं गृहं सर्वे देही देहमिव त्यजन् ॥ ३० ॥

कण्ठान्मुच्य स्त्रीयाद्विद्वज्येत्यर्थः । तरुणोद्धारमध्यमणिः ॥ २५ ॥  
 हेमशैलेन्द्रो मरुचन्द्रेण आक्रान्तमस्तकस्तादृशः पर्वतो यथा  
 आमूलं शिखरं तत्किरगैर्व्याप्नोति भवति । तथा हनूमान् तद्रत्नकिरण-  
 व्याप्नो जात इत्यर्थः ॥ २६ ॥  
 श्रुत्वैति । हनूमदुद्देश्यकमेकैकस्येत्यादि वाक्यम् ॥ २७ ॥  
 निरन्तरसुरोगतः गाढं परिख्यत्तः ॥ २८ ॥  
 बाष्पकलाः कण्ठस्य बाष्पवद्वलेनाव्यक्तभाषिणः । तत एव दुःखाति-  
 शयेन साश्रुनेत्राः । विचेतसः शून्यमनसः अतः समूढा इव मूर्च्छिता  
 इव बभ्रुवुरिति शेषः ॥ २९ ॥

ततस्तु ते राक्षसश्चवानराः  
 प्रणम्य रामं रघुवंशवर्धनम् ।  
 विद्योगजाश्रुप्रतिपूर्णलोचनाः  
 प्रति प्रयातास्तु यथा निवासिनः ॥ ३१ ॥

इत्यार्षे रामायणे वाल्मीकीये उत्तरकाण्डे  
 चत्वारिंशः सर्गः ॥ ४० ॥

देहं लज्जन् देहीव रामवियोगखिन्ना अभ्रुवन्निति शेषः । शरी-  
 रात्माभिमानिनां देहत्यागेनेव तेषां रामविक्षेपेण खेदोभूदित्यर्थः ।  
 ॥ ३० ॥ ३१ ॥

इति रामाभिरामे श्रीरामाये रामायणतिलके  
 उत्तरकाण्डे चत्वारिंशः सर्गः ॥ ४० ॥

---

## एकचत्वारिंशः सर्गः ।



विस्मृज्य च महाबाहुर्दृष्टवानरराक्षसान् ।  
भ्रातृभिः सहितो रामः प्रसुप्तोद सुखं सुखी ॥ १ ॥  
अथापराहसमये भ्रातृभिः सह राघवः ।  
शुश्राव मधुरां वाणीमन्तरिक्षान् महाप्रभुः ॥ २ ॥  
सौम्य ! राम ! निरोक्षस्व सौम्येन वदनेन माम् ।  
कुबेरभवनात्प्राप्तं विद्धि मां पुष्पक प्रभो ! ॥ ३ ॥  
तव शासनमाज्ञाय गतोऽस्मि भवनं प्रति ।  
उपस्थातुं नरश्रेष्ठ ! स च मां प्रत्यभाषत ॥ ४ ॥  
निर्जितस्त्वं नरेन्द्रेण राघवेण महात्मना ।  
निहत्य युधि दुर्धर्षं रावणं राक्षसेश्वरम् ॥ ५ ॥  
ममापि परमा प्रीतिर्हते तस्मिन् दुरात्मनि ।  
रावणे सगणे चैव सपुत्रे सह बान्धवे ॥ ६ ॥

अथ धनदप्रेषितपुष्पकस्य संपूज्य पुनरिच्छोपस्थापनतया विस-  
र्जनम् । विस्मृज्येति ॥ १ ॥

अन्तरिक्षात् अन्तरिक्षचरान्निःसृतामित्यर्थः ॥ २ ॥

पुष्पकं विद्धि पुष्पकाधिष्ठातृदेवताया अभयं वादः ॥ ३ ॥ ४ ॥

स त्वं रामेण लङ्कायां निर्जितः परमात्मना ।  
 वह सौम्य ! तमेव त्वमहमाश्चापयामि ते ॥ ७ ॥  
 परमो ह्येष मे कामो यत्त्वं राघवनन्दनम् ।  
 वहेर्लोकस्य संयानं गच्छस्व विगतज्वरः ॥ ८ ॥  
 सोऽहं शासनमाश्चाय धनदस्व महात्मनः ।  
 त्वत्सकाशमनुप्राप्तो निर्विशङ्कः प्रतीच्छ माम् ॥ ९ ॥  
 अधृष्यः सर्वभूतानां सर्वेषां धनदाञ्जया ।  
 चराम्यहं प्रभावेण तवाञ्चां परिपालयन् ॥ १० ॥  
 एवमुक्तस्तदा रामः पुष्पकेण महाबलः ।  
 उवाच पुष्पकं दृष्ट्वा विमानं पुनरागतम् ॥ ११ ॥  
 यद्येवं स्वागतं तेऽस्तु विमानवर पुष्पक ! ।  
 शानुकूल्याङ्गनेशस्य वृत्तदोषोन नो भवेत् ॥ १२ ॥  
 लाजैश्चैव तथा पुष्पैर्धूपैश्चैव सुगन्धिभिः ।  
 पूजयित्वा महाबाहू राघवः पुष्पकं तदा ॥ १३ ॥

निर्जितः अतन्तमेव बहेति शेषः ॥ ५ ॥ ६ ॥ ७ ॥

किञ्च मङ्गनादपि सर्वलोकप्रियरामवहनं मम परमप्रियमित्याह,—  
 परम इति । लोकस्य भूराद्यशेषाभिमतलोकप्रापणस्य । संयानं समी-  
 चीनयानभूतत्वं राघवनन्दनं बहुरिति यदेव मे परमः काङ्क्षितत्वं  
 गच्छेति सम्बन्धः ॥ ८ ॥ ९ ॥ १० ॥ ११ ॥

वृत्तदोषः सद्यवहारातिक्रमदोषः ॥ १२ ॥ १३ ॥



गम्यतामिति चोवाच आगच्छ त्वं करे यदा ।  
 सिद्धानाञ्च गतो सौम्य ! मां विषादेन योजय ॥ १४ ॥  
 प्रतिवातच्च ते माभृद्यथेष्टं गच्छतोदिशः ।  
 एवमस्त्विति रामेण पूजयित्वा विमर्जितम् ॥ १५ ॥  
 अभिप्रेतां दिशं तस्मात् प्रायान्तपुष्पकं तदा ।  
 एवमन्तर्हिते तस्मिन् पुष्पके सुकृतात्मनि ॥ १६ ॥  
 भरतः प्राञ्जलिर्वाक्यमुवाच रघुनन्दनम् ।  
 विबुधात्मनि दृश्यन्ते त्वयि वीर ! प्रशंसति ॥ १७ ॥  
 अमानुषाणि सत्त्वानि व्याहृतानि मुहुर्मुहुः ।  
 अनामयश्च मर्त्यानां सायोमासोगतो ह्ययम् ॥ १८ ॥  
 जीर्णानामपि सत्त्वानां मृत्युर्नीयाति राघव ! ।  
 अरोगप्रसवानार्थ्या वपुःशन्तो हि मानवाः ॥ १९ ॥

करे स्मरामि । हे सौम्य । सिद्धानाङ्गतां ह्यममार्गं । विषादेना-  
 स्मद्वियोगदुःखेन मां योजय । आत्मानमिति शेषः । सुखमास्तेति तातु-  
 पर्यम् ॥ १४ ॥ १५ ॥

पुष्पकं पुष्पमिव लब्ध्विति पुष्पकम् । संज्ञायाश्चान् ॥ १६ ॥

विबुधात्मनि देवमूर्त्तिः ॥ १७ ॥

कानि दृश्यन्ते तदाहमानुषाणीति । सत्त्वानि, पुष्पकादीनि व्याहृ-  
 तानि । मत्वर्थीयाजन्तम् । व्याहारवन्ति । सायोमास इति जाता-  
 वेक्षवचनम् । मासा इत्यर्थः ॥ १८ ॥

हर्षश्चाभ्यधिको राजन् ! जनस्य पुरवासिनः ।  
 काले वर्षति पर्जन्यः पतित्यन्नमृतं पयः ॥ २० ॥  
 वाताश्चापि प्रवान्तेऽग्रे स्पर्शयुक्ताः सुखाः शिवाः ।  
 ईदृशो न चिरं राजा भवेदिति नरेश्वरः ॥ २१ ॥  
 कथयन्ति पुरे राजन् ! पौरजानपदास्तथा ।  
 एता वाचः सुमधुरा भरतेन समीरिताः ॥  
 श्रुत्वा रामोऽमुदा युक्तो बभूव वृषसत्तमः ॥ २२ ॥

इत्यार्षे रामायणे वाल्मीकीये उत्तरकाण्डे  
 एकचत्वारिंशः सर्गः ॥ ४१ ॥

तावन्मात्रेणैव मर्यानामनामयादिगुणप्रादुर्भाव इत्याह,—जीर्णा-  
 नामिति । वपुःश्रन्तः हृष्टपुष्टवपुर्धृक्ताः ॥ १९ ॥ २० ॥ २१ ॥ २२ ॥

इति रामाभिरामे श्रीरामोये रामायणतिलके  
 उत्तरकाण्डे एकचत्वारिंशः सर्गः ॥ ४१ ॥